

अनेकजैनपूर्वाचार्यविरचितः

स्तोत्रसमुच्चयः ।

जैनाचार्य-न्यायाम्भोनिधि-

श्रीमद्विजयानन्दसूरीश्वरचरणारविन्दसमाराधक-

दक्षिणविहारि श्रीमदमरविजयमुनिपुङ्गवशिष्याणुना
श्रीचतुरविजयमुनिना ।

संपादितः संस्कृतश्च ।

दक्षिणविहारि श्रीमद्राजविजयमुनिवरादेशेन
मुम्बय्यां

पाण्डुरङ्ग जावजी

इत्येतैः स्वीये निर्णयसागरमुद्रणयन्त्रालये
मुद्रयित्वा प्राकाश्यमानीतः ।

संवत् १९८४.

सन १९२८.

नम्र सूचन

इस ग्रन्थ के अभ्यास का कार्य पूर्ण होते ही नियत
समयावधि में शीघ्र वापस करने की कृपा करें.
जिससे अन्य वाचकगण इसका उपयोग कर सकें.

[All rights reserved by the Pudlisher.]

PUBLISHER:—Pandurang Jawaji, } **Nirnaya-sagar Press,**
PRINTER:—Ramchandra Yesu Shedge, } **26-28, Kolbhat Lane, Bombay.**

ॐ श्री अर्हन्मः ॥

नत्वा तीर्थङ्करादीन् सुविजितकरणान् ज्ञानविज्ञानसिन्धून्
कृत्वा मूर्धन्यनुज्ञां मुनिवरजयिनां दक्षिणाशाचराणाम् ॥

कुर्वे प्रस्तावमस्य त्रिभुवनविदितस्तोत्रसामुच्चयस्य
सर्वे क्षाम्यन्तु सन्तः सकरुणमयि भोः साहसं मामकीनम् ॥ १ ॥

अयि भोः श्राद्धमहाशयाः ! तत्रभवतां भवतां नितान्तशान्तान्तःकरणानां
श्रुतिविषयमापतितमेव यथा खलु चतुःसमुद्रसंवेष्टिते षट्खण्डमण्डिते अस्मिन्
भारते वर्षे कोटिशोऽब्देभ्यः प्राक् सकललोककामनाकल्पतरुरिव श्रीमद्भगवान्
युगादिजिनमताधिपो महापुरुषलक्षणोपेतस्तीर्थङ्कर ऋषभदेवो नाम्ना तृतीयारक-
प्रान्ते प्रादुरासीद्वरण्याम् । अमन्दानन्दनिस्यन्दिनो भगवतो बालेन्द्रोरुदय इव
श्रीमदृषभदेवमहाभागस्य, “अहिंसा परमो धर्मः” इत्यात्मकः सिद्धान्तः सर्वैः
सादरं सशिरःकम्पममिनन्दितः ।

तदानीमखिलाः प्रजा अनवलोकितसद्धर्ममार्तण्डाः कालानुभावबलेनात्यन्ता-
न्तर्हिततत्त्वज्ञाना अन्तरायतिमिरावृते प्राकृतजनदुर्वहकर्मोर्मिमालापरिपूरितेऽमु-
ष्मिन् संसारपारावारे परं पारं नाद्राक्षुः । जननीजठरजनिनिरोधकं शाश्वतसुखैक-
हेतुभूतं ज्ञानमिदमदो वेति सन्देहकूपान्तःपतिता मज्जनोन्मज्जनदुःखमन्वभूवन् ।
ये केचिदमानुषमनीषान्वितास्तेऽपि सन्मार्गदर्शकानां धर्मार्थकाममोक्षाख्यचतुर्विध-
पुरुषार्थप्रतिपादकानां महतां धर्मप्रेरकाणामभावात् धर्मतत्त्वमजानाना एवासन् ।
एवं च निजपुत्रकलत्रमोहनिगडनिगडितेषु, विस्मृतपरोपकारदीक्षेषु, मानुषेषु,
सद्विद्यावदातचेतास्तप्तचारुचामीकररसतरङ्गिण्यवगाहित इवापिशङ्गावदातवर्णेन
मुखमण्डलेन विभ्राजमानो भगवान् जिनेन्द्रोऽग्निरिव खाण्डववनदिधक्षयास्मिन्
क्षोणीतलेऽवततार ।

सर्वेन्द्रियाह्लादनसमर्थमन्यथावबोधमहीरुहकुठारं तदुपदेशसुधारसमाकण्ठं पीत्वा
तदनुसारिणो गणधराद्याचार्यवर्या भारतषट्खण्डमण्डलानि धर्ममण्डितान्यकुर्वन् ।
गणधरा गणधरबिष्याः प्रबिष्याश्च पृथक् पृथक् विषयेषु विहृत्य तेषु तेषु जनपदेषु

नन्दनवनमिवानन्ददायिनो विहारान् कारयामासुः । तत्र सदासन्निहितसुमनः-
सन्ताना नागपुत्रागमालतीजालकादयो लतास्तालतमालहिन्तालाम्रादयो महीरुहाः
सर्वतुंभिरधिष्ठिता आसन् । एषां लताविटपिनां मध्यभागे स्फटिकमणिभिरिवाति-
निर्मलैरुदकैः परिपूर्णा जलाशयाश्च तत्र प्रस्फुरन्ति स्म ।

संसाराङ्गारतप्ताः शतशः सहस्रशः साधकवर्गास्तत्र गामंगमं हेमारविन्दोत्प-
लरेणुवासिताम्भसि गाहंगाहं श्रीसर्वज्ञजिनेन्द्रगणोदीर्णं शासनं श्रावंश्रावं महारा-
जाधिराजाश्चापि सागरवाससं वसुधां वधूं च परित्यज्य करतलामलकवत् करग-
तकैवल्या अभूवन् ।

इत्थं श्रीचतुर्विंशतिजिनोत्तमानां शिष्याः प्रशिष्याश्च करगततत्त्वज्ञानकरवाल्म
एभ्यो विहारेभ्यो दिग्विजयार्थं निर्गम्य प्राकृतजनान्तःसंचारिणामज्ञानपरिपन्थिनां
छेदनं समूलं विधाय तत्स्थाने सुज्ञानजिनमुनीन् संस्थापयितुमारेभिरे । उत्तरोत्तरं
जिनोत्तमानां परमो धर्मो नूनमासेतुहिमाचलमङ्कुरितः । ततोऽल्पेनैव कालेनाना-
यासेनच सोऽङ्कुरो नित्यतुफलपुष्पैरलंकृतो महान् महीरुह एव संवृत्तः रोदसी
आवृत्य संस्थितश्च । परित्यक्तसर्वस्वाश्चतुर्विंशतितीर्थकराः प्रतिप्रयाणकमुपचीयमा-
नश्चाद्धसेनासमुदायेन जर्जरन्तो वसुन्धरां मेघगम्भीराभिरुपदेशवारिभः पूरयन्तोऽ-
म्बरतलं जगदुद्धरणार्थं धरणीं प्रदक्षिणीकृत्यान्ते कण्ठीरवा इव वैकुण्ठमाक्रम्याक-
ण्ठममृतं प्राशन्तोऽद्यापि तत्र आजिष्णवस्तिष्ठन्ति ।

अहो धन्याः खलु जैनाः, यथा माता दुर्ललितानपि बालान् लालयति । अस-
त्पथवृत्तानपि करुणापूर्णकटाक्षैः संवीक्ष्य सद्बोधामृतं पाययति च तथैवैते वैराग्य-
सागरनिमज्जितात्मानोऽगण्यगुणराजिविराजमाना राकाशशाङ्कधवलद्युतिदीप्यमान-
मुखमण्डलाः केचिदाचार्यपुङ्गवा भवतां भवरोगपरिभवार्थं श्रीमच्चतुर्विंशतितीर्थक-
राणां स्तवनस्तोमान् सहृदयहृद्यान् तत्तच्छतकेषु व्यधासिषुः । परमेते सुगृहीतना-
मानः सूरशिखामणयः कस्मिन् समये कृतमं जनपदं जन्मभिर्भूषयांचक्रुरित्येतद्
ज्ञातुं नैव शक्यते इतिहाससाधनसंपत्त्यभावात् । तथापि तेषां चारित्र्यपत्राणि
केषांचिदलसानां निलयेषु गुर्जरदेशे जर्जरीभूतानि धूलिधूसरिताङ्गानि किमि-
कीटकाखादिताक्षराणि सम्पेदिरे । भवतामभ्युदयाय मुनिश्रीमहाराजानामात्मारा-
ममहाराजप्रशिष्याणां गुरुबान्धवा मुनिश्रीचतुरविजयमहाभागाः खेटकग्रामनगर-
पुरपत्तनादिषु गेहंगेहं संचार्य जर्जरीभूतानि स्तोत्रपटलानि समासाद्य तान्ये-

कीकृत्य “स्तोत्रसमुच्चयः” इति नाम विधाय मुद्रणार्थं संप्रेषितवन्तः । एतेषां च ये स्वभवनगतानि स्तोत्राण्यर्पितवन्तस्तेषां चोपकारपरम्परास्मिन् जगतीतले सूर्या-चन्द्रमसवत् सदैव सोज्वलं विजयतामित्याशास्यते ।

अधुना स्तोत्रसमुच्चयगतानां श्लोकानां गुणधर्ममुद्दिश्य यथामति विवेचनं क्रियते । तत्र कानिचित् स्तोत्राणि संस्कृत, प्राकृत, शूरसेनी, मागधी, पैशाची, फारसीति षट्सु भाषासु सम्यग्रग्रथितानि । शब्दचित्रं, अर्थचित्रम्, शब्दाक्षरयमकम्, अनुलोमप्रतिलोमपादानीति चित्रविचित्ररचितानि, मुरज-गोमूत्रिका-सर्वतोभेद्वेति चन्धाश्चापि तत्र तत्र रमणीयतया विराजन्ते ।

“चमत्कृतिजनकत्वं वा लोकोत्तराह्लादकारकत्वं वा रसात्मकं वा काव्यं” इत्यादि काव्यशब्दानुशासनं काव्यालंकारधुरीणेन मम्मटमहाशयेन सर्वविश्रुते ‘काव्यप्रकाश’ख्यालंकारशास्त्रे, पण्डितराजराजतिलकेन जगन्नाथेन च रसविद्वज्जयिनि ‘रसगङ्गाधरे’ च निदर्शितम् । तदनुसारेणात्रत्याः केचित् श्लोकाः श्रोतृनध्येतृंश्चापि विगलितवेद्यान्तारन् विधायानन्दैकरसे नूनमानन्दोलयतीत्येतत्प्रत्याययितुमेकं श्लोकमुदाहरिष्येः—

कान्तं तवेश नयनद्वितयं विलोक्ष्य
कारुण्यपूर्णपयसा भरितं सरोवत् ।
मल्लोचने हरिणवच्चपले चिराय
सन्तोषपोषणमितां भवदाहृतसे ॥ १ ॥

एवमेव विभावानुभावस्थायीभावजा रसा अपि केषुचित् श्लोकेषु दृश्यन्ते । निम्नलिखितश्लोके प्रत्यक्षरदृग्गोचरीभवद्बीरो रसः, ‘योधानां निष्कोषखङ्गानां खण-खणायमानध्वानैश्चाकर्णान्ताकृष्टानां धनुषां टण्टकारैश्च संकुलिते रणाङ्गणे वयं स्वयमेव वर्तामहे’ इत्यनुभवमनुभावयत्यस्मान् ।

तद्यथा—दोर्दण्डात्तगदाभिचूर्णितवृहन्मातङ्गकुम्भोच्छलत्
रक्तस्रोतसि खङ्गलूनसुभटोद्यन्मुण्डचण्डावनौ ।
नृत्यन्नव्यकबन्धभीषणतरे शस्त्राभिघातोद्भुरे
युद्धे ते स्मरणाद् वृणोति विजयश्रीः प्राणिनं देव सा ॥

तथा च वीरजिनेन्द्रस्तवनारम्भे स्वयमेव ग्रन्थकर्त्रा प्रतिज्ञातम् ।

यथा— चित्रैः स्तोत्र्ये जिनं वीरं चित्रकृच्चरितं मुदा ।
प्रतिलोमानुलोमाद्यैः खङ्गाद्यैश्चातिचारुभिः ॥

उदाहरणम्—“वन्दे मन्ददमन्देवं यः शमाययमाशयः ।
नायेनघघनायेना पाकृता ममताकृपा ॥”

एतत् श्लोकस्थं प्रतिपादमारम्भतो वान्ततो वा पठितमपि स एवार्थः सैव शब्द-
रचना सम्पद्यते । एतादृशमदृष्टश्रुतपूर्वं स्तोत्रसमुच्चयं जैनजनिनानुकम्पाः श्रीमद-
मरविजयमहाराजशिष्या मुनिचतुरविजयमहाभागाः श्रीमन्मुनिवर्येभ्यो राजविज-
येभ्य उपायनीकृतवन्तः । तं ग्रन्थं मुम्बापुर्या मुद्रणालयव्यपस्थापका रा. रा.
रामचन्द्र यशवन्त शेडगे इति ख्याता निर्णयसागरमुद्रणालये मुद्रितवन्तः प्रकाशित-
वन्तश्च । तेषामुपकृतिं वारंवारं संस्मरामः ।

संवदितुं प्रत्यन्तराभावात् मानुषतासुलभप्रमादस्खलनाद्वास्मिन् स्तोत्रसमुच्चये
यदि दोषाः स्युस्तान् ये केऽपि अस्मद्वृष्टिपथमानेभ्यन्ति तान् सबहुमानं संस्मृत्य
दोषान्नूतनावृत्तौ परिशोधयिष्यामः । इति शम् ।

नारायणिविठ्ठलोऽहं निवासी च हरिद्वने ।
विजापुरेऽस्य ग्रन्थस्य प्रस्तावं कृतवान् शुभम् ॥

अनुक्रमणिका.



क्रमः	स्तुत्यनाम.	स्रोत्रादिप्रतीकं.	कर्तृनाम.	पृष्ठं.
१	मङ्गलस्तोत्रम् ।	नित्ये श्रीभुवनाधिवासिभवन-	धर्मसूरिः	१
२	श्रीयुगादिजिनस्तवनम् ।	सदा चिदानन्दनिदानमद्वयं	जिनमाणिक्यगणिः	४
३	श्रीसोपारकस्तवनम् ।	श्रीसोपारकपत्तनावनी वामा०	निर्नामकम्	७
४	अर्बुदमण्डनऋषभनेमि-	श्रीमच्चम्पकमुख्यपुष्पनिकरै०	श्रीभुवनसुन्दरसूरिः	१४
५	युगादिजिनस्तवम् ।	ॐकारः सकलत्रिलोककमला	सोमसुन्दरसूरिः	१९
६	श्रीशत्रुञ्जयमण्डनऋषभ-	श्रीसिद्धाचलमाश्रितस्य	ललितकीर्तिशिष्य०	२४
७	श्रीऋषभजिनस्तवनम् ।	अस्तु श्रीनाभिभूद्वैत्रो	जिनप्रभसूरिः	२६
८	अजितजिनस्तवनम् ।	विश्वेश्वरं मथितमन्मथभूषमानं	जिनप्रभसूरिः	२८
९	ऋषभजिनस्तवनम् ।	त्रैलोक्यलोककुलकल्पित०	उदयसागरः	३२
१०	श्रीजाडरमण्डनशान्तिजि०	कल्याणकारणमकारणशान्ति०	निर्नामकम्	३३
११	श्रीनेमिजिनस्तवनम् ।	मानेनानूनमानेन नोन्नमुन्ना०	शाक्सूरिः	३४
१२	श्रीशङ्खेश्वरपार्श्वजिन०	पेंकारस्मृतिसावधानमनसा	निर्नामकम्	३७
१३	श्रीस्तम्भनकेशपार्श्वजिन०	श्रीपार्श्वविश्वव्यसनापहारी	सुरप्रभः	३८
१४	श्रीपार्श्वजिनस्तवनम् ।	चरणकमलं श्रीवाग्देव्याः	गुणविशिष्यमान०	४१
१५	श्रीकरहेडापार्श्वजिनस्त०	प्रोच्चैःप्रभावः प्रसरीसरीति	निर्नामकम्	४३
१६	करहेटकपार्श्वजिनस्तवनम्	स्वामिन्नमन्नरसुरासुरमौलि-	निर्नामकम्	४४
१७	घोषामण्डनपार्श्वजिनस्तवः	अम्भोधिबीचिचयचुम्बितभूमि-	ज्ञानसागरसूरिः	४७
१८	सीमन्धरजिनस्तवनम् ।	श्रेयःश्रीणां निधानं	सहजमण्डनगणिः	५०
१९	पार्श्वजिनस्तोत्रम् ।	नमदेवनागेन्द्रमन्दारमालाम०	निर्नामकम्	२४
२०	श्रीवरकाणकपार्श्वजिनस्तव-	नमतामितकामितकामघटं	गुणरत्नः	५५
२१	बाणामण्डनमहावीर०	महानन्ददुग्धोदधौ वर्तमानं	निर्नामकम्	५६
२२	श्रीपार्श्वनाथजिनस्तवनम् ।	सिद्धं हृदयनिरुद्धं बुद्धं	सकलचन्द्रः	५७
२३	नवखण्डपार्श्वजिनस्तवनम्	जय प्रभो ! त्वं नवखण्डपृथ्वी०	रत्नशेखरसूरिः	६९
२४	श्रीवामेयस्तवनं	पार्श्वं श्रियेऽस्तु भास्वानजस्य	"	७१

क्रमः	स्तुत्यनाम.	स्तोत्रादिप्रतीकं.	कर्तृनाम.	पृष्ठं.
२५	श्रीपार्श्वजिनस्तवः ।	श्रीअर्बुदाद्रिसुकुटश्रीजीराप-	रत्नशेखरसूरिः	७३
२६	श्रीपार्श्वजिनाष्टकम् ।	सुरदानवमर्त्यमुनीन्द्रनतं	उत्तमसागरशिष्यः	७४
२७	श्रीवीरजिनस्तवनम् ।	महानन्दशुद्धाश्रितं देवदेवं	बालचन्द्रः	७५
२८	वीरस्तोत्रम् ।	श्रीसिद्धार्थनेन्द्रवंशकमला	सोमतिलकसूरिः	७६
२९	वीरस्तोत्रम् ।	स्वस्ति श्रीपरिषेव्यमाणचरण	विजयसागरगणिः	८२
३०	वीरजिनस्तवनम् ।	विश्वश्रीद्ध ! रजश्छिदे	कुलमण्डनसूरिः	८७
३१	वीरस्तवनम् ।	चित्रैः स्तोष्ये जिनं वीरं	जिनप्रभसूरिः	९२
३२	श्रीपञ्चतीर्थजिनस्तवनम् ।	शुक्लध्यानसुधारसेन निमृतः	निर्नामकम्	९७
३३	षड्भाषामयानि जिनपञ्च०	श्रीणां प्रीणातु दानैः	सोमसुन्दरसूरिः	९९
३४	श्रीशान्तिजिनस्तवनम् ।	श्रीमान् शान्तिजिनः	"	१००
३५	श्रीनेमिजिनस्तवः ।	पारावारसमानसंसृतिसमु	"	१०२
३६	श्रीपार्श्वजिनस्तवः ।	भक्तिव्यक्तिप्रणमदमरस्वर्ण	"	१०३
३७	श्रीवीरजिनस्तवः ।	विद्यानां जन्मकन्दस्त्रिभुवन	"	१०५
३८	चतुर्विंशतिजिनस्तवनम् ।	अमरगिरिगरीयो मारुदेवीय	रत्नशेखरसूरिः	१०७
३९	चतुर्विंशतिजिनस्तवनम् ।	जिन ! श्रीनाभिजात ! त्वां	सोमतिलकसूरिः	११४
४०	चतुर्विंशतिजिनस्तवः ।	यन्नामाभिसमापिताखिलवि	कुलप्रभकविः	११६
४१	चतुर्विंशतिजिनस्तवः ।	श्रीनामेयोपमानोनरहित	धर्मशेखरगणिः	१२१
४२	श्रीशाश्वतजिनस्तवनम् ।	सिरिडसहवद्धमाणं चंदाणण	देवेन्द्रसूरिः	१३९
४३	श्रीचक्रेश्वरीदेवीस्तुतिः ।	श्रीचक्रे ! चक्रमीमे ! ललित	निर्नामकम्	१४१
४४	अम्बिकास्तवनम् ।	पुण्ये गिरीशशिरसि प्रथिताव	वस्तुपालकविः	१४३
४५	पुनरम्बिकास्तवनम् ।	देवगन्धर्वविद्याधरैर्वन्दिते	जिनेश्वरसूरिः	१४४

द्वितीय भागः ।

४६	चतुर्विंशतिजिनस्तुतयः	विनतवासवभूपतिमण्डलीमु	मुनिशेखरसूरिः	१४६
४७	चतुर्विंशतिजिनस्तोत्रम् ।	ऋषभनम्रसुरासुरशेखरप्रपत	जिनप्रभसूरिः	१४९
४८	चतुर्विंशतिजिनस्तुतयः ।	आनन्दसुन्दरपुरन्दरनम्र	निर्नामकम्	१५१
४९	चतुर्विंशतिजिनस्तवनम् ।	सकलमङ्गलभूरुहजीवनं	देवरत्नसूरिः	१५७
५०	चतुर्विंशतिकास्तवनम् ।	जस्सासी चवणं चउत्तिथिदिब	धर्मविधानः	१६०

क्रमः	स्तुत्यनाम.	स्तोत्रादिप्रतीकं.	कर्तृनाम.	पृष्ठं.
५१	श्रीचतुर्विंशतिजिनस्तुतयः।	जयपयउपयावं मेहगम्भीररावं	निर्नामकाः	१४५
५२	श्रीसोपारकपुरमण्डनक्ष-	श्रीसोपारकपत्तनाद्धतरमारा	”	१७०
५३	श्रीमज्जिनस्तवनम् ।	श्रीकुङ्कुणाख्यविषयस्थितपत्तन	”	१७१
५४	श्रीचतुर्विंशतिजिनस्तुतयः	जयवृषभजिनामिष्टयसे निम्न	धर्मघोषसूरिः	१७२
५५	श्रीऋषभजिनस्तुतिः ।	श्रीनाभेयं योगिध्येयं देहज्यो	निर्नामका	१८१
५६	ऋषभजिनस्तुतिः ।	आनन्दानम्रकम्रत्रिदशपति	निर्नामका	१८२
५७	श्रीवीरजिनस्तुतिः ।	पटिष्ठाष्टकर्मैष्टिषदध्वंसनेन	शिष्यगुणसागरः	१८३
५८	गौतमस्वामिस्तुतिः ।	गौतमान्वयपवित्रगौतमः	”	१८४
५९	श्रीवर्धमानजिनस्तवनम् ।	श्रीवर्धमान ! गुणपुङ्गववर्धमा	”	१८५
६०	श्रीगौतमस्वामिस्तवनम् ।	गुणपुङ्गव ! गौतम ! गोतम	”	१८६
६१	अजारपार्श्वस्तवनम् ।	अजारपार्श्वस्तुतिमार्गमानये	पद्मसागरः	१८६
६२	चतुर्विंशतिजिनस्तोत्रम्	श्रीजिनर्षभ ! भवन्तमाश्रितो	जिनसुन्दरसूरिः	१८७
६३	चतुर्विंशतिजिनस्तवनम्	स्वामिन् सुपार्श्व !	चारित्ररत्नगणिः	१९३
६४	चतुर्विंशतिजिनस्तुतयः ।	यत्राखिलश्रीः श्रितपादपद्म	सोमप्रमेशसूरिः	२००
६५	चतुर्विंशतिजिनस्तुतयः ।	जयश्रीनेतारं प्रथमजिनपं	जिनमण्डनगणिः	२०६
६६	श्रीआदिदेवस्तुतिः ।	श्रीनामिसूनो वस सिद्धिपुर्या	निर्नामका	२१५
६७	श्रीअजितजिनस्तुतिः ।	नमाम्यहं श्रीविजयाङ्गजातं	”	२१६
६८	श्रीशम्भवजिनस्तुतिः ।	अभिष्टुमः शम्भवतीर्थराजं	”	२१६
६९	अभिनन्दनजिनस्तुतिः	वन्देऽभिनन्दनजिनं जनर	”	२१७
७०	श्रीसुमतिजिनस्तुतिः ।	सुमते सुमतेऽसुमतां सुतरा	”	२१८
७१	पद्मप्रभजिनस्तुतिः ।	पद्मप्रभः प्रतिदिनं प्रददातु	”	२१८
७२	सुपार्श्वजिनस्तुतिः ।	सुपार्श्व ! तीर्थेनायक ! कुरुष्व	”	२१९
७३	चन्द्रप्रभजिनस्तुतिः ।	महसेनमहीपुरन्दरकुलकोटी	”	२२०
७४	श्रीवर्धमानजिनस्तुतिः ।	श्रीवर्धमानापगणप्रशस्यराद्धा	”	२२०
७५	गौतमजिनस्तुतिः ।	पृथ्वीतनूजार्च्यजिनेन्द्रसङ्घ	”	२२०
७६	श्रीऋषभजिनस्तुतिः ।	युगादिपुरुषेन्द्राय युगादिस्थि	”	२२१
७७	श्रीनेमिजिनस्तुतिः पञ्च०	समुद्रभूपालकुलप्रदीपः संसा	”	२२१
७८	श्रीसिद्धचक्रास्तुतिः ।	जे भत्तिजुत्ता जिनसिद्धसूरि	”	२२२

क्रमः	स्तुत्यनाम.	स्तोत्रादिप्रतीकं.	कर्तृनाम.	पृष्ठं.
७९	श्रीनेमिजिनस्तुतिः ।	नेमि नाथं वन्दे बाढम्	"	२२२
८०	शान्तिजिनस्तुतिः ।	दद्यादहं शान्तिः शान्तिम्	"	२२२
८१	ऋषभजिनस्तवनम् ।	स्वयंभुवा भूतहितेन भूतले	समन्तभद्रः	२२३
८२	अजितजिनस्तवनम् ।	यस्य प्रभावात्रिदिवच्युतस्य	"	२२५
८३	सम्भवजिनस्तवनम् ।	त्वं शम्भवः संभवतर्षरोगैः	"	२२७
८४	अभिनन्दनस्तवः ।	गुणाभिनन्दादभिनन्दनो	"	२२८
८५	प्रथमस्वरनिबद्धं साधारण०	जय जय जयजणवच्छल !	मुनिचन्द्रसूरिः	२२९
८६	प्रथमस्वरमयं प्रथमजिन०	सकलकमलदलकरपदनयन	चतुरविजयः	२२९
८७	कुरुकुल्लादेधीस्तवनम् ।	प्रणवहृदि यदीयं नाम माया	वादिदेवसूरः	२३०
८८	श्रीपार्श्वधरणोरगेन्द्रस्त०	धरणोरगेन्द्रसुरपतिविद्याधर	"	२३३
८९	श्रीचतुर्विंशतिजिनभवो०	यः प्राक् सार्थपतिर्धन	सोमसुन्दरसूरिः	२३७
९०	पारसीभाषया श्रीऋषभजि-	अह्ना ह्याहि तुराहं, कीम्ब	जिनप्रभसूरिः	२४७
९१	सिद्धविशिकास्तोत्रम् ।	मुनीनां दुस्तर्क्यः खलु दुरधि	दलपतिरायः	२५१
९२	गिरिनारचैत्यपरिपाटीस्त०	आनन्दकन्दं प्रणिपत्य भवत्या	किर्तिरत्नसूरिः	२५५
९३	श्रीकरहेटकपार्श्वजिनस्तव०	आनन्दमन्दकुमुदाकरपूर्णच	"	२५६
९४	प्रश्नाष्टकम् ।	अनाद्येयं मुक्तिर्ध्रुवमुपगता	दलपतिरायः	२५७
९५	श्रीमहावीरजिनस्तवनम् ।	कल्याणधामकरणं धनकेवल	मानतुङ्गसूरिः	२५९
९६	श्रीचन्द्रप्रभजिनस्तवनम् ।	यस्याऽमरा न विदधुर्नतिम	"	२६२
९७	युगादिजिनस्तवनम् ।	आनन्दद्रुमकन्दलीसुचरितश्रे		२६३
९८	श्रीमहावीरस्तवनम् ।	सन्नमत्रिदशवन्धपदं श्रीवर्धमा	उदयधर्मा	२६५
९९	श्रीयुगादिजिनस्तवनम् ।	पयोजपाणिं वृषभं वृषाङ्गं	हेमविजयगणिः	२६७
१००	श्रीअजितजिनस्तवनम् ।	मुखश्रिया तजितरात्रिकान्तं		२६८
१०१	श्रीसम्भवजिनस्तवनम् ।	श्रीसंभवः सम्भवतीर्थनेता		२६९
१०२	श्रीअभिनन्दनजिनस्तव०	श्रीसंवरक्षोणिपते सुताय मत्ता		२७०
१०३	श्रीसुमतिजिनस्तवनम् ।	नमन्नराधीशनिषेव्यपादं		२७०
१०४	श्रीपद्मप्रभजिनस्तवनम् ।	नवीमि सत्त्वान्तसरोमरालं		२७१
१०५	श्रीसुपार्श्वजिनस्तवनम् ।	सेतुं भवाब्धौ गुणरत्नधाम !		२७२
१०६	श्रीचन्द्रप्रभजिनस्तवनम्	भवत्या शशाङ्कध्वज ! वैरिवा		२७३

क्रमः	स्तुत्यनाम.	स्तोत्रादिप्रतीकं	कर्तृनाम.	शृङ्ख.
१०७	श्रीसुविधिजिनस्तवनम् ।	भयत्रियामादिनकृतसमान !		२७३
१०८	श्रीशीतलजिनस्तवनम् ।	सोऽपास्तमोहप्रमदाप्रमादम		२७४
१०९	श्रीश्रेयांसजिनस्तवनम् ।	भूयिष्ठतुष्टिं प्रगुणप्रभावग्रामं		२७५
११०	श्रीवासुपूज्यजिनस्तवनम्	ज्ञानोदकन्दोद्गमवारिवाहं		२७५
१११	श्रीविमलजिनस्तवनम् ।	श्रीमल्लसज्ज्ञानकलाकुनाभे		२७६
११२	श्रीअनन्तजिनस्तवनम् ।	सयोद्धरक्षमाधरवज्रपाणे !		२७७
११३	श्रीधर्मजिनस्तवनम् ।	भव्याशयो यः खलु शस्ततो		२७७
११४	श्रीशान्तिजिनस्तवनम् ।	विधेहि ज्ञान्ते ! श्रितरम्यरङ्ग		२७८
११५	श्रीकुन्धुजिनस्तवनम् ।	देहत्विषा निर्जितसत्सुवर्ण !		२७९
११६	श्रीअरजिनस्तवनम् ।	स्तुत्रे विभो ! त्वां जगदेकभा		२७९
११७	श्रीमल्लिजिनस्तवनम् ।	श्रीकुम्भभूपालकुलावतंसं		२८०
११८	श्रीमुनिमुव्रतजिनस्तव०	श्रीमुव्रत ! भ्राजिगुणालिभाज		२८१
११९	श्रीनमिजिनस्तवनम् ।	शालिव्रताम्भोरुहवासरेशं		२८१
१२०	श्रीअरिष्टनेमिजिनस्तव०	पङ्क्तिर्नराणां त्वयि पञ्चरोपच		२८२
१२१	श्रीपार्श्वजिनस्तवनम् ।	पङ्केरुहास्वाय गुणालिधारिणे		२८३
१२२	श्रीशासनाधीशवर्धमान-	श्रीत्रैशलेय ! श्रितशुद्धजापक		२८३



श्रीः

स्तोत्रसमुच्चयः ।

मङ्गलस्तोत्रम् ।

नित्ये श्रीभुवनाधिवासिभवनव्राते मणिद्योतिते

कोट्यः सप्त जिनौकसां द्विकयुता लक्षास्तथा सप्ततिः ।

प्रत्येकं भवनादिषु प्रतिसभं स्तूपत्रयं शाश्वतं

तत्र श्रीऋषभादयो जिनवराः कुर्वन्तु वो मङ्गलम् ॥ १ ॥

रम्ये व्यन्तरसत्कभौमनगरव्यूहे सुरत्नोज्ज्वले

श्रीसिद्धायतनानि सन्ति गणनातीतानि चैत्यानि च ।

तेभ्यः सङ्ख्यगुणानि चैत्यभवनान्यन्तः सदा ज्योतिषां

तत्र श्रीऋषभादयो जिनवराः कुर्वन्तु वो मङ्गलम् ॥ २ ॥

सौधर्मादिविमानराजिषु तथा त्रैवेयकाण्युत्तर-

स्वर्गेष्वस्ति सहस्रसप्तनवतिः शुद्धास्त्रयोविंशतिः ।

चैत्यानाममितश्चतुर्भिरधिकाशीतिश्च लक्षाः सदा

तत्र श्रीऋषभादयो जिनवराः कुर्वन्तु वो मङ्गलम् ॥ ३ ॥

वैताढ्येषु शतं च सप्ततियुतं नित्यं तथा विंशति-

श्चैत्यानां गजदन्तकेषु नवतिः कुर्वद्भिषेषु स्थिताः ।

त्रिंशद्वर्षधरेषु मेरुषु तथाशीतिश्च पञ्चाधिका-

स्तत्र श्रीऋषभादयो जिनवराः कुर्वन्तु वो मङ्गलम् ॥ ४ ॥

प्रत्येकं रुचकेषु मानुषनगे चत्वारि सत्कुण्डले

चत्वार्यायतनानि सन्ति सततं सर्वेषुकाराद्रिषु ।

वक्षस्कारगिरिष्वशीतिरनघा नन्दीश्वरे विंशति-

स्तत्र श्रीऋषभादयो जिनवराः कुर्वन्तु वो मङ्गलम् ॥ ५ ॥

वैताढ्ये रथनूपुरादिनगरस्तोमे विदेहेष्वपि

क्षेमादिर्नगरव्रजोऽस्ति भरतेऽयोध्या तथैरावते ।

सौर्यं कुण्डपुरं तथा गजपुरी चम्पा च वाणारसी

तत्र श्रीऋषभादयो जिनवराः कुर्वन्तु वो मङ्गलम् ॥ ६ ॥

अस्त्यानन्दपुरं फलर्द्धिनगरी श्रीसत्यनाम्ना पुरं

नासिक्यं भृगुकच्छमङ्गलपुरं सोपारकं विश्रुतम् ।

मोढेरं मथुराणह्निनगरं श्रीस्तम्भनं पावनं

तत्र श्रीऋषभादयो जिनवराः कुर्वन्तु वो मङ्गलम् ॥ ७ ॥

ख्यातोऽष्टापदपर्वतो गजपदः सम्मेतशैलामिधो

वैभारः कनकाचलोऽर्बुदगिरिः श्रीचित्रकूटादिकः ।

श्रीमान् रैवतकः प्रसिद्धमहिमा शत्रुञ्जयो मण्डप-

स्तत्र श्रीऋषभादयो जिनवराः कुर्वन्तु वो मङ्गलम् ॥ ८ ॥

देवाः श्रीऋषभाजितप्रभृतयः श्रीपुण्डरीकादयः

श्रीमन्तो भरतेश्वरप्रभृतयः श्रीबाहुबल्यादयः ।

श्रीमद्रामयुधिष्ठिरप्रभृतयः प्रशुभ्रशाम्बादयः

श्रीमद्रौतममुख्यसाधुयतयः कुर्वन्तु वो मङ्गलम् ॥ ९ ॥

यस्मात्तीर्थमिदं प्रवृत्तिमगमत् श्रीमत्सुधर्मो गुरु-

धेन्यो धन्यमुनिः सुकोशलमुनिः श्रीशालिभद्रामिधः ।

मेतार्योऽथ दृढप्रहारिसुयतिर्मेघो दशार्णाभिधः

श्रीश्रीमत्करकण्डुमुख्ययतयः कुर्वन्तु वो मङ्गलम् ॥ १० ॥

श्रीजम्बुः प्रभवप्रभुर्गतभवः शय्यंभवः श्रीयशो-

भद्राख्यः श्रुतकेवली च चरमः श्रीभद्रबाहुर्गुरुः ।

शीलस्वर्णकषोपलः सुविमलः श्रीस्थूलिभद्रः प्रभुः

सर्वेऽप्यार्यमहागिरिप्रभृतयः कुर्वन्तु वो मङ्गलम् ॥ ११ ॥

श्यामाचार्यसमुद्रमङ्गसहिताः श्रीभद्रगुप्तादयः

श्रीमान् सिंहगिरिस्तथा धनगिरिः स्वामी च वज्रामिधः ।

श्रीवीरो मुनिरार्यरक्षितगुरुः पुण्यो गुरुः स्कन्दिलः

श्रीदेवद्विपुरस्सराः श्रुतधराः कुर्वन्तु वो मङ्गलम् ॥ १२ ॥

ब्राह्मी चन्दनवालिका भगवती राजीमती द्रौपदी

कौशल्या च मृगावती च सुलसा सीता सुभद्रा शिवा ।

कुन्ती शीलवती नलस्य दयिता चूला प्रभावत्यपि

पद्मावत्यपि सुन्दरी दिनमुखे कुर्वन्तु वो मङ्गलम् ॥ १३ ॥

तीतानागतवर्त्तमानविषयाः सर्वेऽपि तीर्थङ्कराः

सिद्धाः सूरिवराश्च वाचकवराः सर्वेऽपि सत्साधवः ।

धर्मः श्रीजिनपुङ्गवैर्निगदितो ज्ञानादिरत्नत्रयं

श्रीमन्तो जिनसिद्धसाध्वतिशयाः कुर्वन्तु वो मङ्गलम् ॥ १४ ॥

शाश्वताशाश्वतान्येवं चैत्यानि पुरुषोत्तमाः ।

भवेभ्यो मङ्गलं दद्युः स्तुताः श्रीधर्मसूरिभिः ॥ १५ ॥

इति श्रीचैत्यस्तुतिस्तोत्रं समाप्तम् । लिपीकृतमिदममृत-

विजयेन सूर्यपुरस्थितेन जीवचन्दपठनार्थं सं. १८३९

चैत्र सुद ३ शुक्रवासरे ॥ कल्याणमस्तु ॥

प्रतिपदसरस्वतीशब्दयमकमयं श्रीयुगादिजिनस्तवनम् ।

सदा चिदानन्दनिदानमद्वयं जगन्नयीत्राणधुरीणपदद्वयम् ।
सरस्वतीतुष्टिकृते सरस्वतीपदार्थसार्थैः प्रथमं जिनं स्तुवे ॥ १ ॥
सरस्वतीलब्धवरावगाह्ये सरस्वतीवेश ! तव स्तवे स्वाम् ।
सरस्वतीमेष परस्तवैकसरस्वतीर्णामपि तारयामि ॥ २ ॥
सरस्वतीमेकलकन्यकास्वःसरस्वतीसिन्धुमुखेषु मज्जन् ।
सरस्वतीष्वर्थयते न शुद्धिं सरस्वतीव स्तवने तवास्तान् ॥ ३ ॥
सरस्वतीमेत्य मनोरतीरं सरस्वतीत्यन्निदशैः प्रभो ! यत् ।
सरस्वतीतेषु दिनेषु दोग्धसरस्वतीभिः स्नपितोऽसि वार्षिः ॥ ४ ॥
सरस्वतीनाथनिरस्य पाद्मसरस्वतीमम्बुजवासलीलाम् ।
सरस्वतीरुग्भिरुपैत् पदे ते सरस्वतीतार्त्तिरदोऽर्चको यत् ॥ ५ ॥
सरस्वतीपङ्क्तिरपि प्रदत्तसरस्वतीदुग्धसुधामुधात्वैः ।
सरस्वतीसद्भवलैः कृता च सरस्वतीर्थोद्भवगायति त्वाम् ॥ ६ ॥
सरस्वती पत्रभरैर्हरं मत्सरस्वतीर्थ्ये परिपूज्य पूर्वम् ।
सरस्वती त्वत्कुमुदोपमे वा सरस्वतीवापुषि वादहेतोः ॥ ७ ॥
सरस्वती पूजयते मयि त्वं सरस्वतीत्थं तव कर्तृताढ्ये ।
सरस्वतीर्थङ्करकर्मभावं सरस्वतीव प्रकृते तथाऽस्य ॥ ८ ॥
सरस्वती यन्नयनेन वीक्ष्य सरस्वतीस्त्वय्यपि दुष्टकृताः ।
सरस्वती न क्षुधितस्य तस्य सरस्वतीतिश्च पिपासितस्य ॥ ९ ॥

१ मेखलकन्यका—नर्बदानदी ।

सर्वत्र सर्वज्ञपुरः सरस्वतीस्तवाङ्गभागमध्यपदे सरस्वतीम् ।
 भजेत नक्तं दिनके सरस्वतीतयन्मुखात् श्रीधृतिभासरस्वती ॥ १० ॥
 तनूमतां योऽघविधूसरस्वती तनत्तनूरन्नचकासरस्वती ।
 न तत्र कर्त्तर्यपि मत्सरस्वतीर्थिकेरमीशस्य न भा सरस्वतीः ॥ ११ ॥
 तनोति यः कश्चिदपासरस्वतीपूर्वस्थवर्णाननुतः सरस्वतीन् ।
 त्वच्छासने सस्ववियुक्सरस्वतीर्वधू भुनक्त्येष सुहा सरस्वती ॥ १२ ॥
 यशस्ततिस्ते जगतीं सरस्वती पुनाति नेतः सुखवा सरस्वती ।
 विधुं धरां चाभिमु वा सरस्वती कर्त्तुं च याकृत्प्रतिमा सरस्वतीः १३
 त्वं तीर्थप व्यत्ययतः सरस्वती वयुस्मृता झैरनिरा सरस्वती ।
 ततोऽपि च त्वं वरदा सरस्वती बलाकभूमौ समवासरस्वतीः ॥ १४ ॥
 योऽनङ्गसौख्येन परा सरस्वतीनृपत्ययुग् रस्पदमुक्सरस्वतीम् ।
 वध्नाति किं तर्हि परा सरस्वतीं ह्रियाऽन्यचित्ते विरमत्सरस्वतीः १५
 कर्मापराह्वाधरका सरस्वती रणक्रियापूर्वतवा सरस्वती ।
 तथा विना त्वां भुवि चेत्सरस्वती लिकादियोनौ बहुशो सरस्वतीः १६
 स एव शस्यः परिवत्सरस्वती तपस्तपोऽन्यैर्यममत्सरस्वती ।
 भव्याघहारेऽथ वधूसरस्वती नकादिपूज्य श्रितकेसरस्वतीः ॥ १७ ॥
 क्रष्टुं नरैः किं हरिकेसरस्वतीप्सते यथांसे ह्यके सरस्वती ।
 हन्तुं परेषामिव ते सरस्वती शाच्यस्य भान्यैर्न तथा सरस्वती ॥ १८ ॥
 सरस्वतीरब्रतशब्दपूर्वसरस्वतीभूलविधं विमुच्य ।
 सरस्वतीक्ष्णं क्रमयामलं ते सरस्वती तं कलयन् श्रिया भूः ॥ १९ ॥
 सरस्वतीदानवती द्विषत्कसरस्वतीवं त्वदृते सृजेद्यः ।
 सरस्वती सङ्गमनं जिनाग्रे सरस्वतीहृष न केवलास्या ॥ २० ॥

सरस्वतीयप्रतिलोमसंवत् सरस्वतीकारितविश्वलोक ।

सरस्वती नाथ विहाय नन्दी सरस्वतीम्यत्तव पूजकोऽङ्गी ॥ २१ ॥

सरस्वती कण्ठविभूषणा स सरस्वतीयन्मनसां नतानाम् ।

सरस्वतीनां गिरमेतदापे सरस्वतीर्व्याकरणांभसा यत् ॥ २२ ॥

सरस्वतीद्वीपसमीपवर्त्ति सरस्वती वारिधिपारनर्त्ति ।

सरस्वतीयैश्वरणं यशः सा सरस्वती भूतसुरार्च्यतेऽदः ॥ २३ ॥

.....

..... ॥ २४ ॥

.....

..... ॥ २५ ॥

सरस्वतीत्रं भवमत्रमासीं सरस्वतीर्थे जलधाविव स्वम् ।

सरस्वती यां तव नेतरेषा सरस्वती मां श्रुवतीव मूर्त्तिः ॥ २६ ॥

सरस्वतीपत्तननर्त्तकीर्त्तेः सरस्वतीबन्धुसमानमूर्त्तेः ।

सरस्वतीभ्रातृजसद्गुरोर्गीः सरस्वतीजस्य मयाऽङ्घ्रिभाजा ॥ २७ ॥

सरस्वतीति प्रकृतेर्भवो यः सरस्वतीति त्वदुवेदिशब्दः ।

सरस्वतीवर्णभृदित्यपुष्यसरस्वतीरः प्रणुतः स्तुतोऽर्हन् ॥ २८ ॥

भूनाभिक्षितिभृत्सनाभिमहिमश्रीनाभिभूपान्वय

श्रीमन्मौक्तिकरत्नशेखरशिवश्रीनामवामभ्रुवः ।

इत्थं नाथ मया विनीतमनसा नीतो नुतिं देहि चि-

हृक्ष्मीसागरसोमदेवमहितां चारित्ररत्नश्रियम् ॥ २९ ॥

इति श्रीप्रतिकाव्यपदचतुष्टयसरस्वतीशब्दयमकमयं श्रीयुगादिजिन-

स्तवनं कृतं महोपाध्यायाधिराजश्रीचारित्ररत्नगणेशिष्य पं०

जिनमाणिक्यगणिना । कल्याणमस्तु श्रीरस्तु श्रीः ।

श्रीसोपारकस्तवनम् ।

श्रीसोपारकपत्तनावनी वामाक्षीकरकङ्कणप्रभम् ।

हृद्भक्त्या नतनाकिनायकं श्रीनाभेयजिनं स्तवीम्यहम् ॥ १ ॥

(शुद्धविराड्)

गङ्गानदीप्रौढतटस्थितं यः सङ्ख्याति दक्षः सिकतासमूहम् ।

सङ्ख्यातिगान् सोऽपि गुणांस्त्वदीयान् वक्तुं न शक्नोति मनागपीह २

(इन्द्रवज्रा)

तथाप्यहं जाड्यतमोभरेण स्वामिन् ! निरुद्धान्तरलोचनश्रीः ।

त्वत्स्तोत्रनिर्माणपथे प्रवृत्तिं कुर्वेऽन्धयष्ट्याभविशिष्टभक्त्या ॥ ३ ॥

(उपजातिः)

विमलाचलमेखलावनीस्थितसोपारकपत्तने पुरा ।

त्वयि जीवति भूरिराजमिः प्रतिमैषा तव पूजिता प्रभो ! ॥ ४ ॥

(प्रबोधिता)

आद्यतीर्थकर ! भाग्यमद्य मे मेदुरं किल बभूव सत्त्वरम् ।

येन लोचनचकोरचन्द्रमा वीक्षितोऽसि भुवनाधिपो मया ॥ ५ ॥

(रथोद्धता)

१ मसौ जगौ शुद्धविराडिदं मतम्

~~~~~ वर्ण १० ।

२ स्यादिन्द्रवज्रा यदि तौ जगौ गः

~~~~~ वर्ण ११ ।

३ अनन्तरोदीरितलक्ष्मभाजौ पादौ यदीयावुपजातयस्ताः ।

४ विषमे ससजा गुरुः समे सभरा लगौ तु तदा प्रबोधिता ।

~~~~~

( विषमच्छन्दः ) १० । ११ ।

५ राज्ञरौ लघुगुरु रथोद्धता

~~~~~ वर्ण ११ ।

नाभिमहीपतिवंशविशालाकाशविभासनभानुसमान ! ।

त्वं विधृतोऽसि विभो हृदये यैर्नाशमगादशिवं जिन ! तेषाम् ॥ ६ ॥

(दोर्धकं)

आदिदेव ! तव दर्शनमात्रात् पातकानि सकलानि जनानाम् ।

यान्ति शोषमिव गाढनिदाघादित्यतापविसरेण सरांसि ॥ ७ ॥

(स्वागता)

स्वामिन् पूजां विदधति तव ये भास्वद्भक्त्या नवनवकुसुमैः ।

आश्रीयन्ते त्रिभुवनविभवैस्ते पुष्पौधैरिव तरुनिवहाः ॥ ८ ॥

(भ्रमरविलसितम्)

संसारविकारविनाशविधौ हृद्यौषधसोदरवाक्यभरः ।

जीयाज्जिननायक विश्वविभो त्रैलोक्यजनावलिवन्द्यपदः ॥ ९ ॥

(मुखमोटनकम्)

ध्यायन्ति त्वां नाभिसूनो नरा ये

श्रीसोपाराधीश्वरं भक्तियुक्ताः ।

तेषां न स्यान्मानवानां कदाचि-

दुःखं तिर्यङ् नारकाणां भवोत्थम् ॥ १० ॥

(शालिनी)

१ दोधकमुक्तमिदं भभमाद्रौ

वर्ण ११ ।

२ स्वागतेति रनभाद्भुगुगमम्

वर्ण ११ ।

३ मभौ न्नी गः स्याद्भ्रमरविलसितम्

वर्ण ११ ।

४ तो जौ लगुरु यदि मोटनकम्

वर्ण ११ ।

५ वेदैच्छिन्ना शालिनी मस्ततौ गौ

वर्ण ११ ।

शिवसौख्यरमावर ! नाभिनृपोज्ज्वलवंशविभूषण ! पापहर ! ।

संवीक्ष्य तवाननशीतकरं मुमुदे जननेत्रचकोरगणः ॥ ११ ॥

(तोटकम्)

त्वच्चैत्याद्भुतपादपस्य चरितं वृन्दारुदेवासुर—

श्रेणीमानवतिर्यगातपभरप्रध्वंसरूपं प्रभो ! ।

श्रुत्वा किं तरवोऽधुनाऽपि कदलीसन्नालिकेर्यादयः

पार्श्वे ते प्रथयन्ति सङ्गजनतातापापनोदं सदा ! ॥ १२ ॥

(शार्दूलविक्रीडितम्)

चम्पकाशोककुन्दादयः पादपा

नाथ ! नाकिप्रमुक्तप्रसूनावलिम् ।

वीक्ष्य किं पुष्पवृष्टिं वितन्वन्ति ते

सर्वतः सारसौरभ्यविभ्राजिताम् ॥ १३ ॥

(स्रग्विणी)

चैत्याद्भुतप्रतिरवं तव सेवनाविधौ

संप्राप्तनिर्जरनरादिकशब्दसम्भवम् ।

श्रुत्वेतितर्कमनिशं रचयन्ति केऽप्यहो

स्वामी किमेष वदति स्फुटसर्वभाषया ॥ १४ ॥

(मृदङ्गकम्)

१ इह तोटकमम्बुधिसैः प्रथितम्

वर्ण १२ ।

२ सूर्याश्चैर्यदि मः सजौ सततगाः शार्दूलविक्रीडितम्

वर्ण १९ ।

३ रैश्वतुर्भिर्युता स्रग्विणी सम्मता

वर्ण १२ ।

४ प्रोक्तं मृदङ्गकमिदं तभजा जरौ यदा ।

यदर्चा दरीदृश्यते श्वेतवर्णा विभो ! तावकीनाऽपि हेमाङ्गकान्ते ! ।
मृगाङ्कोज्ज्वलानां महाचामराणां प्रभामण्डलं केवलं तत्र हेतुः ॥१५॥

(भुजङ्गप्रयातम्)

तव जिनेन्द्र ! मृगाधिपविष्टरं मणिमयं त्रिदशैर्विहितं यदा ।
इह तदा जलधिः किल भक्तितो निजवसून्यपि दातुमुपाययौ ॥१६॥

(द्रुतैर्विलम्बितम् ।)

दिवसोद्गमे च तव पृष्ठिगतं रविमण्डलं जिनपते ! विमलम् ।
अधुनाऽपि मुग्धमनुजेष्वनिशं द्युतिमण्डलभ्रममिहातनुते ॥ १७ ॥

(प्रेमिताक्षरा)

वलानकस्थैरधुनाऽपि मानवैः समुद्रकल्लोलसमुद्भवं रवम् ।
निशम्य शङ्का क्रियते जगद्विभो ! परिस्फुरद्गुण्डुभिनादसम्भवा ॥१८॥

(वंशस्थम्)

जिनेन्द्र ! विश्वत्रयवत्सलत्वात् किल त्वया दूरितदण्डमीश ! ।
त्रिमण्डपस्य च्छलतः पवित्रं तवाऽऽतपत्रत्रितयं चकास्ति ॥ १९ ॥

(उपेन्द्रवज्रा)

१ भुजङ्गप्रयातं भवेद्यैश्वर्युभिः

~~~~~ वर्ण १२ ।

२ द्रुवविलम्बितमाह नभौ भरौ

~~~~~ वर्ण १२ ।

३ प्रमिताक्षरा सजससैर्गदिता

~~~~~ वर्ण १२ ।

४ वदन्ति वंशस्थमिदं जतौ जरौ

~~~~~ वर्ण १२ ।

५ उपेन्द्रवज्रा जतजा गयुग्मम्

~~~~~ वर्ण ११

श्रीकुङ्कुणप्रवरदेशविभूषणेऽस्मिन् सोपारकाह्ननगरे तव वीतराग ! ।  
इत्थं सदापि विबुधैः परिगीयमाना सत्प्रातिहार्यकमला वरिवर्त्ति सर्वा  
( सिंहोद्धता )

जिनवर ! भवद्ग्रे मन्त्रिभण्डारिकस्य  
त्रिदशपथविलग्नप्रौढचैत्यच्छलेन ।

गुरुमणिमयकेतुः स्वीयचञ्चत्प्रभाभिः

प्रतिहतदिननाथः किं विराराष्टि शश्वत् ॥ २१ ॥

( मौलिनी )

नागेन्द्रप्रमुखगणेशमूर्त्तिदम्भात्

श्रीदानप्रभृतिवृषाणि मूर्त्तिमन्ति ।

श्रीनाभिक्षितिपसुत ! प्रभो ! पुरस्ते

प्रासादे ऋषभ ! विभो ! विभान्ति किन्तु ॥ २२ ॥

( प्रहर्षिणी )

प्रभो ! षड्गव्यूतप्रपतितमहज्जीवशटित-

प्रभूताङ्गश्रेण्यां पतति न कदाचित् कृमिकुलम् ।

तथा विण्मूत्राऽम्भश्छगणनिचये जीवनिवहः

प्रभावात् स्वामिंस्ते सकलजनताचित्रकरतः ॥ २३ ॥

( शिखरिणी )

१ सिंहोद्धतेति गदिता तभजा जगौ गः

वर्ण १४ ।

२ ननमययुतेयं मालिनी भोगिलोकैः

वर्ण १५ ।

३ त्रिच्छेदा मनजरगैः प्रहर्षिणीयं

वर्ण १३ ।

४ रसै रुद्रैश्छिन्ना यमनसभला गः शिखरिणी

वर्ण १७ ।

भविककमलवनदिनकरकरणे

प्रसृमरशमरसविनिभृतहृदयः ।

हिमकरसममुखविदलितमदनो

भवदवनवघन ! जय जय जिनप ! ॥ २४ ॥

( मणिगुणनिकरः )

प्रथमजिनेश्वरः प्रथममेदिनीपतिस्त्वं,

प्रथममहाप्रती प्रथमलब्धकेवलश्रीः ।

ऋषभ ! मुदा नतत्रिदशनाथसेव्यमानो

जय विजितेन्द्रियोत्कटहयेन्दुमण्डलास्यः ॥ २५ ॥

( वाणिनी )

जिनेन्द्र ! तव शासनं भविककोकमालारविं

भवाब्धितरणे तरिं भजति यो जनः सादरम् ।

मनोरमरमाततिः श्रयति तं समुत्कण्ठिता

द्रुतं जलनिधिं यथा सकलमेदिनीसिन्धवः ॥ २६ ॥

( पृथ्वी )

शमरससुधामग्रे नेत्रे सुधाकरसन्निभं

वदनममलं शस्त्रैर्हीनौ करौ वरविग्रहम् ।

अपरमपि ते सौम्याकारं विलोक्य जनावली

त्यजति सकलं मिथ्यात्वं श्रीजिनेन्द्र कुदेवजम् ॥ २७ ॥

( हरिणी )

१ वसुमुनियतिरिह मणिगणनिकरः ( ४ नगण-१ सगण )

वर्ण १५ ।

२ नजभजतैः सदा भवति वाणिनी गान्वितैः

वर्ण १५ ।

३ जसौ जसयलावसुग्रहयतिश्च पृथ्वी गुरुः

वर्ण १६ ।

४ नसमरसला गः षड् वेदैर्यतौ हरिणी मता

वर्ण १७ ।

प्रभो ! त्वत्पूजार्थं विरचयति विधिः कुङ्कुणाह्वानदेशे  
सदाऽप्यस्मिन् जातीकुमुदकजलसत्केतकीचम्पकाद्यैः ।

प्रसूनैः सम्पूर्णा विपुलवनततिं ते तथा ढौकनार्थं  
महाभक्त्या युक्तो विविधफलभरं दुर्लभं विश्वमध्ये ॥२८॥  
( शोभा )

देव ! त्वां ये त्रिसन्ध्यं परिमलबहुलैर्जात्यादिकुसुमै-  
र्भक्त्या कुर्वन्ति पूजां प्रथमजिनपते कारुण्यजलधे ।  
आश्रीयन्ते सदा ते धृतिमतिकमलासौभाग्यविभवै-  
र्हस्तीन्द्रा दानमत्ता इव बहुमधुपैर्झङ्कारसुभगैः ॥ २९ ॥  
( सुवर्दना )

रागद्वेषप्रभवमपहरेत् पापपूरं समस्तं  
भव्यानां ते पदकमलयुगप्रेक्षणं देव ! सद्यः ।  
श्रीमन्नाभिक्षितिपकुलरमाभालभूषाललामा  
दित्या लोकः किमु तिमिरभरं नाशयेन्न क्षमायाम् ? ॥ ३० ॥  
( चन्द्रलेखा )

१ रसाश्वर्षिच्छिन्ना यदि यमनता जो गुरु विद्धि शोभाम्

~~~~~

२ ज्ञेया सप्ताश्वषड्विर्मरभनययुतौ भ्लौ गः सुवदना

भगण रगण भगण नगण यगण भगण ल०गु०

~~~~~

वर्ण २० ।

३ प्रौ म्यौ यान्तौ भवेतां सप्ताष्टभिश्चन्द्रलेखा

भगण रगण भगण यगण यगण

~~~~~

वर्ण १५ ।

याचे स्वामिन्न धननिकरं नैव भूमीपतित्वं

नो चक्रित्वं न सुरपतितां नो महानन्दलक्ष्मीम् ।

आसंसारं तव पदकमलासेवनं किन्तु नित्यं

दद्यास्त्वं मे त्रिभुवनविभो ! त्वामिति प्रार्थयेऽहम् ॥ ३१ ॥

(मन्दाक्रान्ता)

एवं श्रीकुङ्कुणाख्यप्रवरतरमहादेशमध्यप्रतिष्ठ-

श्रीमत्सोपारकाह्वाऽद्भुतनगररमाकण्ठहारोपमं त्वाम् ।

सद्भक्त्या ये स्तुवन्ति प्रथमजिनपते ! ते रयात् प्राप्नुवन्ति

प्रौढं षट्खण्डराज्यं सुरपतिविभवं मोक्षलक्ष्मीं क्रमेण ॥ ३२ ॥

(स्रग्धरा)

॥ इति श्रीसोपारकस्तवनम् ॥

अर्बुदमण्डनऋषभनेमिजिनस्तवनम् ।

श्रीमच्चम्पकमुख्यपुष्पनिकरैरावासिताऽऽशामुखे

माकन्दादिवनोद्भवैः फलभरैरानन्द्यमानावनौ ।

भास्वत्कुण्डसरोनदीगतजले श्रीअर्बुदे भूधरे

श्रीनाभेयजिनं ततो जिनपतिं श्रीनेमिनं च स्तुवे ॥ १ ॥

१ मन्दाक्रान्ता मभनततगा गो यतिर्वेदपङ्क्तिः

म म न त त गु गु वर्ण १७ ।

२ विज्ञेया स्रग्धराऽसौ मरभनययया वाहसत्पिभिन्ना

न स्वर्नाथगुरुर्न दानवगुरुर्नो भारती देवता

स्तोतुं यान् प्रभवो न ते गुणगणांस्तेषु स्पृहा मे विभो ।

तन्नाभेयजिनाऽल्पमेधसममी लोका हसिष्यन्ति मां

युक्तायुक्तविचारकृन्न तरलीभूतोऽथवा भक्तिः ॥ २ ॥

पत्रं व्योम मषी महाम्बुधिसरित्कुल्यादिकानां जलं

लेखिन्यः सुरभूरुहाः सुरगणास्ते लेखितारः समे ।

आयुः सागरकोटयो बहुतराः स्युश्चेत्तथापि प्रभो !

नैकस्यापि गुणस्य ते जिन ! भवेत् सामस्यतो लेखनम् ॥ ३ ॥

मोहान्धकारहरणे तरणे ! त्रिलोकी

भूषामणे ! गतरणेऽस्तु मदीयचित्तम् ।

सौल्येन्दिरेकवरणे करुणेश ! लीनं

स्वामिंस्त्वदीयचरणे धरणे गुणानाम् ॥ ४ ॥

भ्रान्तः परेषु सुरभूमिधरेषु पुण्य-

चिन्तामणिः किमुत नाथ ! मया न लेभे ।

त्वां रोहणाद्रिमथ देव ! समागतोऽत-

स्तद्दानतो जिनपते ! तु गृहाण सद्यः ॥ ५ ॥

श्रीमद्गौर्जरमीमदेवनृपतिर्धन्यः प्रधानाग्रणीः

प्रागवाटान्वयमण्डनं स विमलो मन्त्री सुतेऽप्यस्पृहः ।

योऽष्टाशीत्यधिके सहस्रगणिते संवत्सरे वैक्रमे

त्वत्प्रासादमचीकरच्छशिरुचिं श्रीअम्बिकादेशतः ॥ ६ ॥

स्वामिन् ! दृशोरमृतवृष्टिसमां त्वदीयां

मूर्तिं कषोपलमयीं प्रविलोक्य नेमे ।

भव्याङ्गिनां प्रमदमेदुरमानसानां

तापः प्रयाति सकलोऽपि भवभ्रमोत्थः ॥ ७ ॥

निद्रायां समवेक्ष्य भोजनतया या प्राप्तवान् मे प्रियो

नूनं मद्विरहादिति स्फुटभवद्रागव्यथोन्मथता ।

त्वां संभुज्य मनाग् बभूव सुखिनी साक्षात्समागत्य तां

प्रीणीहीति तदालिवाचि विमुखः श्लाघ्यस्त्वमेव प्रभो ! ॥ ८ ॥

॥ इत्याद्यरसस्याऽऽद्यो भेदः ॥

त्वत्सङ्गमो मम यदा भविता तदेव

श्लाघ्यं दिनं सकलमप्यपरं वृथैव ।

एवं वियोगमयवाचि जिनेन्द्र ! राजी-

मत्यां विरागहृदसीति न कस्य वर्ण्यम् ॥ ९ ॥

(अभिलाषविप्रलम्भः)

मुक्ता या भवताऽतिनिर्दयमसौ राजीमती प्रोद्भवन्-

मानात् त्वत्सविधेऽपि नाऽगमदियत्कालान्मुने ! साऽधुना ।

त्वामाकारयते नु सादरमिति प्रोक्तोऽपि तस्याः सखी-

वृन्दैरार्द्रमना मनांगपि विभो ! जातो न चित्रं महत् ॥ १० ॥

(मानविप्रलम्भः)

संग्राप्ते त्वयि रैवते विरहतो नाथोऽग्रसेनात्मजा

कण्ठाभ्यन्तरघोलनाऽतिमधुरं गीतं तथेयं जगौ ।

यद्वत्ते पशुपक्षिणोऽपि भगवन् सार्द्रा बभूवुः क्षणात्

श्रुत्वाऽदोऽपि न दुःखितस्त्वमसि तत् श्रीवीतरागो ध्रुवम् ११

(प्रवासविप्रलम्भः)

काचिद्भुभंगभामिनीह भगवंस्त्यक्ताऽपि भर्त्रा सदा
 त्वामाराध्य सुवर्णसोदररुची रम्भेव रूपश्रिया ।
 जाता सा स्वगृहं गता पतिरथो तस्या रमागादियं
 मदभाग्यादिति तत्पदोर्निपतितः कैर्नाम नाऽहस्यत ? १२
 (हास्यः)

दृष्ट्वाऽखैरतिभीषणान् नृपनरान् सर्वाङ्गकम्पाकुला—
 ऽनाच्छाद्याऽऽत्मशिशूनसूनव जिनेत्याक्रन्दतो मूर्च्छतः ।
 नानापक्षिपशून् निरीक्ष्य भगवन् ! जाता कृपा ते तथा
 मुक्त्वा तानपरेऽङ्गिनोऽपि भवता दुःखाद्यथा मोचिताः १३
 (करुणा)

दोर्दण्डात्तगदाभिचूर्णितबृहन्मातङ्गकुम्भोच्छल-
 द्रक्तस्रोतसि खङ्गलूनसुभटोद्यन्मुण्डचण्डावनौ ।
 नृत्यन्नव्यकबन्धभीषणतरे शस्त्राभिघातोद्धुरे
 युद्धे ते स्मरणाद् वृणोति विजयश्रीः प्राणिनं देव ! सा १४
 (रौद्रः)

सर्वे स्थावरजङ्गमास्त्रिभुवनान्तर्वर्तिनो जन्तवः
 स्युः सौख्यैकमया मया यदि समाविर्भाव्यते शासनम् ।
 ध्यात्वेत्थं गुरुगर्जितेभतुरगश्रेणी मणीबन्धुरं
 तद्राज्यं भगवन् ! जरत्तृणमिव त्यक्त्वा त्वयात्तं व्रतम् १५
 (धर्मवीरः)

नानाप्रकारमणिमौक्तिकहाटकानां
 कोटीर्यथेष्टमनृणीकृतविश्वविश्वः ।

अर्थिब्रजे त्वयि वदत्यविराममेव

जज्ञे सदैव धनदोऽपि मदोज्झितः स्नाक् ॥ १६ ॥

(दानवीरः)

स्तो. स. २

आकर्णान्तनिकृष्टदुर्धरधनुर्दण्डप्रचण्डायुध-

श्रेणीभीषणमुद्गकुट्यतिकदृष्टात्कण्टकं सङ्गरे ।

लक्षं दक्षमहीभुजामभिसमायादेव देवाऽभव-

द्वीरव्रातशिरोमणे भुजमहो दृष्ट्वैव ते निर्मदम् ॥ १७ ॥

(युद्धवीरः)

शङ्के त्वत्परिपूरिते त्रिभुवनक्षोभप्रदे कोऽप्ययं

मत्तोऽपि प्रबलो बभूव भरते राज्यं ध्रुवं यास्यति ।

इत्युद्भूतभियाकुलः परिगलत्प्रस्वेदबिन्दुर्भवं

द्रोमाञ्चः क्षणमात्रमत्र हरिरप्यासीत् त्रिलोकीपते ! ॥ १८ ॥

(भयानकः)

वर्चोमूत्रमुखस्रवन्मलनवस्रोतःश्रिते प्रस्फुरदुर्गन्धा-

स्थिशिरोरुकीकसरसासृक्चर्मभिः पिच्छिले ।

देहेऽभ्यन्तरसञ्चरत्कृमिकुले मुह्यन्तु मा प्राणिनः

श्रुत्वैतद्वचनं जिनेन्द्र ! भवतो नैके जनाः प्राव्रजन् ॥ १९ ॥

(बीभत्सः)

यश्चाणूरमपाकरोद्विपुजरासन्धं स्म विध्वंसते

कंसं भ्रंशितवानरिष्टमपिनद्र मध्वादिकांश्चाऽवधीत् ।

बाह्योः कोटिशिलां दधार धरणीपीठात् समुत्क्षिप्य तां,

स्वामिन् ! सोऽपि हरि त्वयेह हरिवद्दोःपादपेऽन्दोलितः २०

(अद्भुतः)

प्राकारत्रितये सुरैर्विरचिते ज्ञानोद्भवे ते विभो !

रम्भारम्भितनाटकेति झटिति प्राचीकटत् कौतुकम् ।

अङ्गुल्यग्रतटे शतं करदिनां तेषां शिरस्स्वामरं

भूध्रं तत्र च दुग्धवारिधिमुखान् सप्तापि वारांनिधीन् ॥ २१ ॥

(अद्भुतो रसः)

योगीन्द्रं समशत्रुमित्रमचलध्यानाधिरूढं जग-

न्मैत्रीभावमुपागतं जिनपते ! त्वां वीक्ष्य साक्षाद्वने ।

ते हर्यक्षतरक्षुभोगिशरभव्याघ्रादयो दुर्धराः

क्रूरा अप्यभवन् गजादिषु गलत्क्रोधानुबन्धाः क्षणात् २२

(शान्तः)

स्वामिन् शान्तरसाधिपे विनिहितेऽन्तश्चित्तमूषं ज्वलत्

शुक्लध्यानतनूनपाति समिधीभूतेषु दुःकर्मसु ।

नागं ज्ञानचतुष्टयं समभवत्ते केवलं हाटकं

येनाऽस्मिन् भुवनेऽप्यजायत जने दौस्थ्यस्य दौस्थ्यं महत् २३

(शान्तः)

तेजःपाल इति प्रसिद्धसचिवः श्रीगूर्जराधीशितुः

श्लाघ्यः कस्य न निर्मलैर्गुणगणैः श्रीवस्तुपालानुजः ।

यः श्रीविक्रमतोऽष्ट(१२८८)मङ्गलकरोर्वीसम्मिते वत्सरे

निर्मातिस्म तवेश ! विस्मयकरं प्रासादमुच्चैस्तरम् ॥ २४ ॥

श्रीनाभेः कुलमण्डन ! त्रिजगतीहारादिदेव ! प्रभो !

श्रीधर्माभृतसोमसुन्दरगुरो ! स्वर्भूभुवोवन्दितः ।

श्रीनेमेऽर्बुदभूधरे त्रिजगतीसङ्कल्पकल्पद्रुमः

स्वामिंस्त्वं भव सर्वदापि भवने श्रेयोऽभिवृद्धिश्रिये ॥ २५ ॥

इति श्रीअर्बुदमण्डनश्रीयुगादिदेवश्रीनेमिनाथस्तवनं

श्रीभुवनसुन्दरसूरिकृतम् ॥

ॐ नमः ।

युगादिजिनस्तवम् ।

ॐकारः सकलत्रिलोककमलास्वीकारलीलाविधौ

ह्रीकारः कलिकालकल्मषमलप्रक्षालनाकर्मणि ।

सत्यङ्कार उरुप्रसिद्धमहिमश्रीमत्परब्रह्मणः

श्रीनाभेयजिनेश्वर क्रमनमस्कारः श्रिये स्तान्मम ॥ १ ॥

सच्चारित्ररमा विवाहसमये यदेहगेहाङ्गणे

वंशप्रांशुभुजाग्रजाग्रदतुलस्कन्धद्वयव्यापिनी ।

यत्ते मङ्गलकृन्नवाङ्कुरयवश्रेणीव वेणी जटा

स श्रीनाभिभवः श्रियेऽस्तु विभवः संप्राप्तसद्वैभवः ॥ २ ॥

शुकृध्यानजलैः शशाङ्कविमलैर्मुक्तार्गलैः शीतलै-

राकण्ठं परिपूरितात् प्रतिदिशं यन्मानसान्मानसात् ।

कलेवर्हिं.....रुज्झिता शितितरा रेजे रजःशैवल-

श्रेणीवांसजटा स टालयतु वो विघ्नान् युगादीश्वरः ॥ ३ ॥

यस्यान्तःकरणाम्बुजान्मुकुलितान्मायातमायाविशा-

दिव्यज्ञानसहस्रदीधितिकरप्राग्भारविस्मेरीतान् ।

मिथ्यानल्पविकल्पकोटिपटलीभृङ्गावलीवाद्ययौ

स्कन्धालञ्छितजटाछलेन ऋषभः सोऽस्तु श्रिये भाविनाम् ४

सन्धि कारयितुं यदीयवचसा पीयूषयूषस्य किं ?

माधुर्येण निराकृतस्य भयतः पातालमासेदुषः ।

तत्कुण्डाधिकृताः फणाभृत इमे प्राप्ता जटाकैतवात्

कर्णाभ्यर्णमसौ स सौख्यमखिलं देयाद्युगादीश्वरः ॥ ५ ॥

श्रीमद्भिर्भुवनानि भासुरतरैस्तेजोभिराभासयन्

श्रीनाभेः कुलदीप उत्तमगुणस्थानैकपात्रे स्थितः ।

दग्धानङ्गपतङ्ग उज्ज्वलदिशासङ्गः सुरङ्गजटा-

प्रोन्नीद्राञ्जनरेख एष ऋषभस्तत्त्वप्रकाशी द्रवः ॥ ६ ॥

स्वामिन् ! मां निष्कलङ्कां परिहरसि किमु स्नेहलां कर्तुमेवं
 विज्ञप्तिं राज्यलक्ष्म्याऽनुनयनिपुणया दूतिके प्रेषिते किम् ? ।
 दीक्षायां यस्य शस्यं श्रुतितटजटयोः कैतवाद्वैतदम्भात्
 स श्रीनाभेयदेवः प्रथयतु भवतां संहतीरीहितानाम् ॥ ७ ॥
 यद्वक्त्रेण जिता पयोजपटली नङ्घ्राऽम्बुदुर्गं श्रिता
 वत्रापि व्यथिता मरालविहगैः कीर्तेः सुहृद्भिस्ततः ।
 तन्मा.....ऽम्बुजिनीव संधिविधये यत्पृष्ठिलग्राऽभ्रमन्
 प्रेङ्खत्कुन्तलमालिकाकपटतः सोऽस्तु श्रिये नाभिभूः ॥८॥
 स्वामिस्त्वन्मुखमत्सरान्मम पतिर्जातः कलङ्की ततः
 कारुण्यैकनिधे ! प्रसीद न पुनः सेष्यो भविष्यत्यसौ ।
 कर्णाभ्यर्णमिवाययाविति तमी विज्ञिप्सुरिन्दुप्रिया-
 व्याजात् स्कन्धजटावलेः स भवतां श्रीआदिदेवः श्रिये ॥९॥
 सौभाग्यैकनिधिर्जरोपधिलुलनीलालिमालोदधि-
 दारिद्र्यप्रलयः प्रभारुणनखप्रेङ्खत्प्रवालालयः ।
 निर्वाणैकफलः कराङ्गुलिदलश्रृङ्गायाश्रिया मांसलः
 कल्पदुर्वृषभः करोतु स शुभश्रेणीं सुवर्णप्रभः ॥ १० ॥
 उद्यद्भ्यानदवानलोच्छलदुरुज्वालावलीप्रज्वलत्-
 दुर्वारस्मरारागरोगविषयाऽहङ्कारकान्तारतः ।
 धूमश्रेणिरुदुल्लास किमसौ यन्मौलिदेशे जटा-
 व्याजेन त्रिजगत्प्रभुः स जयतात् श्रीआदितीर्थङ्करः ॥११॥
 यस्मिन् श्रीसदने विभावि भुजयोर्युग्मं बृहत्तोरणं
 स्तम्भद्वन्द्वनिभं सपूर्णकलशं पीनांसयोर्दम्भतः ।

१ शस्य-बालको तृणे ।

खेलत्केकिकलं तदूर्ध्वमतुलं रेजे जटामण्डलं

देवः सेवकवत्सलः स जयताच्छ्रीमारुदेवश्चिरम् ॥ १२ ॥

धर्मद्रोहणलम्पटं जितवतोर्मोहं जगत्कण्टकं

स्वामभ्यर्णमवाप्तयोः सबलयोः सुध्यानयोर्वीरयोः ।

मुक्तेः खङ्गलते इव प्रबभतुर्यत्के जटासन्तती

स श्रीआदिजिनस्तनोतु विजयं स्वभूर्भुवोनायकः ॥ १३ ॥

सोह्लासं परिरब्धयोः सुचरणज्ञानश्रियोः सन्ततं

दिव्यनीलमणीघृणीविलुलितेवेणीदृशोः ।

यस्यांसस्थलयोर्विलोलनलिनीनीलीदलश्यामले

भ्रातः कुन्तलमालिके स जयतु श्रीनामिजन्मा जिनः ॥ १४ ॥

नाभेः सम्भवमाप पापशमनः स्रष्टा च वेदस्थितेः

संप्राप्तः परमेष्ठिनां वरचतुर्वर्णव्यवस्थाकरः ।

यो ब्रह्मा जनकश्चतुर्मुखधरः स ब्रह्मरूपः सतां

लोलनीलजटावलिः कलिमलं मिन्द्याद्युगादीश्वरः ॥ १५ ॥

शुक्लध्यानानलेन प्रसृमरमहसा देहमूषान्तराले

जीवद्रव्यात् सुवर्णादितिमलिनतमाद्यैश्च सन्ताप्यमानात् ।

रागद्वेषादिकिट्टिप्रकर इव बहिः कुन्तलालीछलेन

जातः सज्जातरूपद्युति ऋषभजिनः स श्रिये भूर्भुवःस्वः ॥ १६ ॥

स्पर्द्धा सार्द्धं त्वया यत्प्रतिहतमितिभिर्निर्मिता कल्पवृक्षै-

र्हानिस्तेषां ततोऽभूद्भुवि भवति शुभं स्पर्द्धया किं महद्भिः ।

स्वामिस्तेभ्यः प्रसीद त्वमिति कथयतुं तत्प्रियाकल्पवह्यः

प्रापुर्दम्भाज्जटानामुपयदमृषभः श्रेयसे वः स भूयात् ॥ १७ ॥

.....युगलस्वभावसरले लावण्यपुण्यामृता-

द्यस्य प्राणिगणैः स्वलोचनपुटैः पेपीयमानात्स्ववा ।

तद्विन्दुप्रकरैः पतद्भिरुदगुर्दूर्वाङ्कुरा अंशयो-

लोलत्कुन्तलकैतवात् स भवताच्छ्रीनामिभूर्भूतये ॥ १८ ॥

सौभाग्यैकनिधानयोर्नयनयोर्यस्य प्रशस्यश्रियो

रक्षाधानकृतावधानमुरुगद्वन्द्वं घनश्यामलम् ।

पीनस्कन्धतरा विलम्बितजटाव्याजात्तनु भ्राजते

श्रेयः श्रेयगुणाश्रयः स वृषभस्तन्यात् सुभव्यात्मनाम् ॥ १९ ॥

चक्रेऽस्माभिस्त्वदीये नहि खलु विषयग्रामभङ्गादिराज्ये

तस्मात् कस्मादकस्मात् प्रभुरधिगतवानस्मदुच्छेदकर्त्रीम् ।

दीक्षामेतामितीवाऽनुनयनविधये मोहराजस्य दूतो

यत्कर्णाभ्यर्णमाप्तौ चिकुरततिमिषात् स श्रिये नामिसूनुः २०

पावित्र्योज्ज्वलतादिकान् गुणगणान् गङ्गापगाया इव

त्वं मह्यं जिन ! देहिदेहिपटलीवाञ्छासुपर्वद्भुम् ।

एवं प्रार्थनयेव सूर्यतनया यस्याऽन्तिकं सङ्गता

दम्भात्कुन्तलसन्ततेः स तनुतां श्रीआदिदेवः श्रियम् ॥ २१ ॥

सम्यग्ज्ञानसमुज्ज्वलस्थिरजलः सत्कज्जलश्यामलो-

न्मीलत्कुन्तलपारिजातकदलप्रोह्लासितांसस्थलः ।

कल्याणद्युतिमञ्जुलः पथि दृशोः प्राप्तः फलन्मङ्गल-

श्रेणीभिर्वृषभः स पूर्णकलशः सौख्यानि पुष्पातु वः ॥ २२ ॥

यस्यास्येन्दुमरीचिवीचिनिचयैरत्युल्लसद्भिः पुरो

द्वैधीभावमवापितेव तमसां श्रेणी स्थिता पार्श्वयोः ।

नीलीश्यामलकान्तिमांसलकलस्फूर्जज्जटायामल

द्याज्यात्सोऽस्यतु नामिभूर्जिनपतिर्मन्मानसात्तानसम् ॥ २३ ॥

गाङ्गेयच्छायकर्णद्वयरुचिररुचिप्रेङ्खदैरस्मदश्री-

दन्तज्योतिर्बलाकाविततिपरिगता मेघमाला विशाला ।

व्याख्या गम्भीरनादैरिव सपदि जिता कुन्तलालीछलेन
 प्राप्ता यत्सेवनार्थं प्रथमजिनपतिः सोऽस्तु शस्यश्रिये वः २४
 रूपातीतपदस्थितोऽपि भगवान् बाह्यैर्विकल्पैरसा-
 वेवं ध्यानपथं कथंचन मया नीतो युगादिप्रभुः ।
 ज्ञात्वा बालकचापलं तदपि मे कारुण्यपुण्यार्णवः
 कुर्याच्छ्रीगुरुसोमसुन्दरपरब्रह्मैकलीनं मनः ॥ २५ ॥
 ॥ इति श्रीयुगादिजिनस्तवनम् ॥

श्री ।

श्रीशत्रुञ्जयमण्डनऋषभजिनस्तोत्रम् ।

श्रीसिद्धाचलमाश्रितस्य विलसन्मार्तण्डबिम्बप्रभा-
 ह्वयामोदसमन्वितैः सुरवरैर्योऽहर्निशं सेव्यते ।
 स स्ताद् वोऽखिलसिद्धिसङ्गमकृतौ मन्दारवृक्षोपमः
 श्रीनाभेयजिनस्य सुन्दरतरः शोभाभरः पादयोः ॥ १ ॥
 नम्रानेकविवेकिवासवशिरःकोटीररत्नांशुक-
 व्रातक्षालितपादपङ्कजरमाद्वैताद्युगादिप्रभुः ।
 भूर्यादग्निमभूमिदास्तिकनयात्त्वन्नामभाजां नृणा-
 मेनःपङ्कनवाम्बुदः कलिमलप्रध्वंसनीरंध्रजः ॥ २ ॥
 सौन्दर्यादिगुणाद्भुताऽमितकलाकल्याणवाणी लसत्
 प्रोत्तुङ्गस्तनहारमौक्तिकलता केन(?)प्रभोरास्यगा ।
 दन्तश्रेणिरलं प्रमोदमतुलं नो कस्य दत्ते विभो-
 र्दन्तालीमिषतोऽथवास्यकमले हंसालिरानन्दने ॥ ३ ॥

त्वह्नावण्यमयो वपुर्द्युतिभरः किं वर्ण्यते सार्व ! हे
 ज्योतीरूप ! जगत्पतेस्तव कलां जीवोऽपि वक्तुं क्षमः ।
 किं नोऽद्यापि मयाऽनया खलु धिया शक्रादिपूज्यक्रमः
 स्वर्गङ्गाजलधौतकाञ्चनगिरेः शृङ्गाग्ररोचिःप्रभः ॥ ४ ॥

योऽयं निश्चलतामगाहृत भवत्पादाब्जसङ्घट्टतः

कल्पान्तेऽपि घनाघनं डलवडी(?)विध्वंसदन्तावलः ।

आस्तां ते महिमा समग्रजनताऽमीष्टार्थसंपादकः

सोऽयं दृकाघ(?)माश्रितो वरतिशः(?)शत्रुञ्जये मुक्तिदः ॥ ५ ॥

सज्ज्योतिर्मय ! मञ्जुलाशयशय ! प्रक्षीणकर्मोच्चय !

प्रोद्दामातिशय ! प्रसिद्धविजय ! स्याद्वादविद्यालय ।

विस्फूर्जत्समय ! प्रसन्नहृदय ! त्रैलोक्यदत्ताभय !

प्रध्वस्तस्मय ! भव्यपङ्कजवनीसूर्योदय ! त्वं जय ॥ ६ ॥

ये कुर्वन्ति धृतोत्सवास्तव विभो ! पादद्वयीं मस्तके

भक्तेर्भूमितया विपक्षदलनीं मन्दारवल्लीनिभाम् ।

शुद्धाचारविचारसारकलितैर्भूतं विशुद्धात्मभि-

स्तैर्लोकान्तिमवर्तिनः शमधरैर्विश्वत्रयस्योपरि ॥ ७ ॥

किं त्रैलोक्यजनांग भिंदति कसद्भावे भवान्नो रवि-

र्नित्योद्योतकरस्तमश्चयहरः श्रीसिद्धिरामावरः ।

मिथ्यावादिजनौघघूकनिकरैर्दृश्यो न भूमीतले

ब्रह्माध्वा भगवान् गतास्तसमयो गम्यो न राहोः किल ॥ ८ ॥

त्वद्वक्त्राद्भुतदुग्धसागरवरादुत्थैर्वचोभिर्वनैः

सिक्ता ये भविनस्त एव विरता मोहप्रमीलारयात् ।

त्यक्त्वाऽनन्तभवार्त्तिदामकलुषास्तेजोमयं चिन्मयं

भुञ्जन्ते शिवशर्म सुन्दरधियः शुद्धाशयाः शाश्वतम् ॥ ९ ॥

किं मन्त्रैर्जपजापकैर्वसुकरैः किं राजसेवादिभिः

किं विद्याविभवैः किमौषधवरैः किं देवताराधनैः ।

नित्यं चेद्दृढदयालये तव विभो ! नामापि नो संभवे-

हुस्थानां भविनामलक्ष्यमहिमा प्राचीनकर्मोदयात् ॥ १० ॥

स्त्वं पीयूषनिधिस्त्वमेव करुणासिन्धुः सदा सङ्गत-

स्त्वं बीजी जननी त्वमेव शरणं त्वं बन्धुवर्गो गुरुः ।

त्वं त्राता त्वमचिन्त्यचिन्तितमणिस्त्वं सद्गतिस्त्वं मति-

स्तत्किं साधुजने कृपां न कुरुषे श्रीमद्युगादीश्वर ! ॥ ११ ॥

कलशः—

इत्थं सर्वसुरासुरेन्द्रमहितः श्रीनाभिवंशार्यमा

जागद्रूपसुरूपसंश्रय इति ख्यातः क्षितौ योगिभिः ।

श्रीमच्छ्रीललितादिकीर्तिसुगुरोः शिष्येण फुल्लद्रुचे-

र्विज्ञप्तोऽभिनताय मञ्जुलमहोराजामिधानेन सः ॥ १२ ॥

॥ इति श्रीशत्रुञ्जयस्तोत्रं समाप्तम् ॥

वन्दे वीरम् ।

—०००००—

अथ श्रीऋषभजिनस्तवनम्

अस्तु श्रीनाभिभूर्देवो विपन्नाशनकर्मठः ।

पवित्रः पोषयन्नाकं सुधर्माधिपतिः श्रिये ॥ १ ॥

जाड्यखण्डनपाण्डित्यप्रौढो जगति विश्रुतः ।

हिनस्तु वस्तमःस्तोमं पावको नाभिनन्दनः ॥ २ ॥

अवचूरिः ।

अथ दशदिक्पालश्लेषः—अत्र इन्द्रः अविशालः । ज्ञानम् ॥१॥ प्रगल्भः प्रतीतः ॥२॥

सूर्यानन्दी महाध्यासी संयमन्यायधीश्वरः ।
 समवर्त्ती जगन्नेता जीयादादिजिनेश्वरः ॥ ३ ॥
 सनाकी नादृतो दद्याद् वृषभो निर्ऋतिर्मुदम् ।
 योऽदोषाचरणप्रीतिरनिकारे शिवे स्थितः ॥ ४ ॥
 असंस्तुतो जडैर्बिभ्रदपाशं सर्वदाशयम् ।
 नाभेयः श्रेयसे भूयादपूर्वो भुवनेश्वरः ॥ ५ ॥
 पायादनलसख्यातिबन्धुरो हरिणादृतः ।
 अहिंसोह्लासमातन्वन् श्रीनाभेयो महाबलः ॥ ६ ॥
 न सेवितः किंपुरुषैः सर्ववित्तापवर्जितः ।
 भवद्वेषी च ऋषभः श्रीदो जयति नूतनः ॥ ७ ॥
 चन्द्रावदातदेहश्रीवृषभासनतत्परः ।
 शिवालयमितः पायादीशानः प्रथमो जिनः ॥ ८ ॥

बधानन्दी महिषीः संयमन्यायस्य बुद्धेश्व संयमन्या० । स्वपुर्याः जगच्चराचरं
 नयति स्वपार्श्वम् ॥ ३ ॥ स ऋषभः नाकीनैः । अनिर्ऋतिः अलक्ष्मीरहितो । निर्दोषाचारे
 प्रीतिमान् । सर्वपराभवजिते मोक्षे उरुऽथ निर्ऋती राक्षसः । सदाकीने मांसे ।
 इकाररहिते शिवे शवे । स च निर्ऋतेर्वाहनम् ॥ ४ ॥ अपूर्वः प्रथमो जिनः
 जडैरभ्युदयिभिः स्तुतोऽपि न सम्यक् स्तुतः । आशारहितं चित्तम् । अथ पूर्वो-
 ऽन्यादृशो भुवनेश्वरो वरुणः(?) सत्त्वैरुदकैः संस्तुतः । परिचितः असौतः इति ।
 अपूर्वत्वं पाशरहितं पाणिं इति अपूर्वत्वं मुख्यतः । जडैरसंस्तुतः । पाशपाणिश्च
 वरुणः ॥ ५ ॥ नागरूपकीर्तिरम्यभलेन(?) सुखं मैत्री तेनाऽहिं सर्पं जातं पुष्टम्
 ॥ ६ ॥ ऋषभः त्रियं त्रिवर्गसंपदं विददाति । कुनरैः । ऽथ पूर्वोद । धनदः ।
 सर्ववित्तैः । अपवशः भवद्वेषी । मुख्यतः किंपु० सर्ववत्रपित्तः शं सुखम् ॥ ७ ॥
 इष्टे ईशानं स्वामी स्वर्णपीततनुः श्री, “अवदातः शितेपीते” धर्मप्रकटनतत्परः ।
 मुक्तिपदं प्राप्तः । अथ शाननोदेहर । चन्द्रेण शिरश्चन्द्रकलया चन्द्रवद्वाऽवदाता
 बलक्षा वृषभः पवासना तत्र गौर्याश्लेषं प्राप्तः ॥ ८ ॥

क्षमाप्राग्भारधर्त्तारं यं श्रीमान् श्रयते हरिः ।

विभ्राणः कमलं शुभ्रं सोऽनन्तः पातु नामिभूः ॥ ९ ॥

स्वयंभूर्ब्रह्मलोकेशं शुक्लपक्षसमाश्रितः ।

सकलं कमलासीनः कुरुतामृषभः सुखम् ॥ १० ॥

एवमादिमुनेः स्तवनं यः पापठीति शठतामपहाय ।

विघ्नघातनविधौ पटिमानं तस्य विभ्रति दशापि दिगीशाः ११

॥ इति श्रीऋषभजिनस्तवनं दशदिक्पालस्तुतिगर्भम् ॥

श्री ।

श्रीविजयसेनसूरिपरमगुरुभ्यो नमः ।

अथ श्रीअजितजिनस्तवनम् ।

विश्वेश्वरं मथितमन्मथभूपमानं

देवं क्षमातिशयसंश्रितभूपमानम् ।

तीर्थाधिराजमजितं जितशत्रुजातं

प्रीत्या स्तवीमि यमकैर्जितशत्रुजातम् ॥ १ ॥

क्षमाप्रकर्षधरणशीलं राज्यलक्ष्मीवान् । शक्रकं ज्ञानं अन्वर्थं दीप्तं निधनरहितं ।
अथवाऽनन्तः कमलं लाञ्छनभूतम् सितम् । पृथ्वीभरभारकम् । श्रीलक्ष्मीसहचरो
विष्णुः श्रयते स याम्यत्वेन सेवते ॥ ९ ॥ स पूर्वोक्तगुणविशिष्टः ऋषभः नोऽस्माकं
आत्मनैवाऽवगतत्वांशिवलोकैश्वर्यभाक् । अपाङ्केपुद्गलपरावतशेषसंसारिजीवैः अदयं
कये ज्ञेया(?) स्वयंभू ब्रह्मलोकस्य दशमदिश ईशः स्वामी । राजहंसं स्ववाहनमा-
श्रिततया शासनस्य सकलं सुखं करोतु ॥ १० ॥

प्रायोऽशुद्धेयमवचूरिः प्रत्यन्तराभावाद्

यथादृष्टमुत्तारिताऽतः संशोधनीया.

॥ इति श्रीऋषभदेवस्तवावचूरिः ॥

विज्ञानरागविकलङ्कदशान्तमोह-

विज्ञानरागविकलङ्कदशान्तमोह ।

त्वामुल्लसत्पुलकपक्ष्मलदेहदेशाः

सम्यक् प्रणम्य न लभन्ति कदाचनाऽपि ॥ २ ॥

आनन्दकन्दलितमानसदैवतेन

स्तोतव्य यः सुरपुरन्धिकटाक्षपाशः ।

आनन्दकन्दलितमानसदैवतेन

त्वामेव वीरमपहाय न मन्मथोऽन्यः ॥ ३ ॥

राजन्मदेवरमणीरुचिराजितारं

नानाविधं वपुषि भूषणमुद्वहन्ती ।

नाऽचुक्षुभजिन भवन्तमुदारकान्ति

राजन्मदेवरमणीरुचिराजितारम् ॥ ४ ॥

भीमे भवेऽत्र जितशत्रुनरेन्द्रवंश-

कासारतामरसभाजितहेमदीप्ते ।

कासारतामरसभाजितहेमदीप्ते

स्वामिन् विमोच्य तव दर्शनमेकमन्या ॥ ५ ॥

त्वय्यात्मवृत्तिमकरोज्जनताजनानां

यावल्लभेत तरसामहितासदक्षे ।

किं कौतुकं दिवि शिवेऽपि सुखश्रियं सा

यावल्लभेततरसा महितासदक्षे ॥ ६ ॥

व्यापारिता स्तुतिविधौ तव कोविदैः स्वा

कां कां करोति कमलां विगलत्कलङ्काम् ।

नागेन धीरतरलाञ्छितविग्रहस्य
 नागेन धीरतर लाञ्छितविग्रहस्य ॥ ७ ॥
 सत्पादराजितसमानवकामदारो
 सत्पादराजितसमानवकामदारो ।
 सत्पादराजितसमानवकामदारो
 सत्पादराजितसमान व कामदारो ॥ ८ ॥
 नत्वाभवन्निह तमोहरणं भवेरं
 कल्याणगौरवपुषं यतयो गतेते ।
 कल्याणगौरवपुषं यतयोगतेते
 नत्वा भवन्निह तमोहरणं भवेरम् ॥ ९ ॥
 शं ब्रद्धिनं दितमलं प्रमदादराग
 शंब्रद्धिनंदितमलं प्रमदादराग ।
 मन्देतरा ममलतोयमदं भवन्तं
 मन्देतराममलतोयमदं भवन्तम् ॥ १० ॥
 ज्ञानं ददाननय सज्जनतां प्रकाश-
 मानन्दिता गजगते हृतमोहराज ।
 ज्ञानं ददाननय सज्जनतां प्रकाश
 मानं दितां गजगते हृतमोहराज ॥ ११ ॥
 संपन्नकामलसदागमनाभिभूत
 भावारितापवित्तिकारसभारतीते ।
 भव्याय देहितरसा तरसा प्रसिद्ध
 भूमानमत्रभवतीः कमलायताक्ष ॥ १२ ॥
 संपन्नकामलसदागमनाभिभूत
 भावा रितापवित्तिकारसभारतीते ।

भव्याय देहि तरसा तरसा प्रसिद्ध

भूमान मन्त्रभवतीः कमलायताक्ष ॥ १३ ॥ महायमकम् ॥

अस्मारि येन नहि सर्परमानिवासः

प्रीत्या भवान् प्रथितकीर्तिरमानिवासः ।

संपद्यतां कथमिवाऽत्र नरो गतापत्

स्वामिन् विधूतविनमज्जनरोगताप ॥ १४ ॥

माराजितं भुवनरक्षणबद्धकक्ष-

माराजितं जिनपतिं प्रतिनम्रतां यः ।

माराजितं प्रविततं लभते स राज्य-

माराजितं त्रितजयश्रुपयामदीक्षः ॥ १५ ॥

या निर्मलेन जनतामनसारसेन

देवार्चिताङ्घ्रियुग सज्जनसारसेन ।

आज्ञाविधौ भवति तेनलसारसेन

बन्ध्नाम्यते भवसरस्वतिसारसेन ॥ १६ ॥

आख्यातमीश भवता भवतापतम्

भव्याङ्घ्रिचन्दनरसं नरसङ्घमुख्याः ।

केचित् कृपारसमयं समयं शरण्यं

भव्या व्रजन्ति शरणं शरणं गुणानाम् ॥ १७ ॥

दृष्ट्वा तवास्यमकलङ्कमलानिशान्तं

शान्तं दृशोरमृतमात्मगतं महर्षे ।

हर्षेरिताश्रुसलिलप्रवहैः कदाहं

दाहं भवाभिजनितं प्रशमं नयामि ॥ १८ ॥

पञ्चाशदश्वितचतुःशतच्चापमानं

हेमः सृजन्तमभिरामरुचापमानम् ।

विश्वाधिपंकपरिशोषणघर्मराक्षिम्

विश्वाधिपं शरणमेष जनो गतस्त्वाम् ॥ १९ ॥

स्तोत्रे तवाऽत्र यमकैर्यमकैरवेन्दो

पुण्यं यदार्जि सुरसे सुरसेव्यहृद्वे ।

तेनैधि मे कृतभवान्त भवान्तरेऽपि

स्वामी त्वमेव शमिना शमिनान्तरारो ॥ २० ॥

यं त्रैलोक्यपितस्तव स्तवमिमं संस्तब्धवान् मुग्धधी-

रप्याचार्य जिनप्रभः श्रवणयोरानन्दिनस्यन्दिनम् ।

भक्तिव्यक्तितरङ्गरङ्गिसनसं पुंसाममुं सादरं

पापः पापठतां प्रयाति विलयं संसारनामा रिपुः ॥ २१ ॥

इति श्रीभजितनाथस्तवनम् ॥

पं० देवविजयगणिलिखितम्, सभाशृङ्गारहार-

मुनिज्ञानविजयपठनार्थमिति भद्रम् ।

अथ ऋषभजिनस्तवनम् ।

त्रैलोक्यलोककुलकल्पितकल्पनैक-

कल्पद्रुमं ऋयनमन्निदशाधिनाथम् ।

भक्त्या भजध्वमरिहंकुरङ्गनाथं

भोभो जना ऋषभनाथमनाथनाथम् ॥ १ ॥

चञ्चरित्रशुचिदर्शनमुप्रधान-

ज्ञानश्रियं वितरणे रजताद्रिनाथम् ।

आराधयध्वमुरुधैर्यजिताद्रिनाथं

भोभो जना ऋषभनाथमनाथनाथम् ॥ २ ॥

सौभाग्यभाग्यकमलाकमलायमाना-

निद्राननाकृतिनिरस्तनिशाधिनाथम् ।

स्वानैः स्मरध्वमधिमारुतनामनाथं

भोभो जना ऋषभनाथमनाथनाथम् ॥ ३ ॥

विद्युत्प्रचण्डरुचिदण्डदवाग्निपिण्ड-

जैत्रप्रतापभरभग्निदिवाधिनाथम् ।

नित्यं नमध्वमुदयाब्धिजलाधिनाथं

भोभो जना ऋषभनाथमनाथनाथम् ॥ ४ ॥

श्रीऋषभनाथ नामप्रभुः प्रभूतप्रभुत्वगुणधाम ।

इति मेदपाटमुकुटः स्तुतो जयतु कामकामकुटः ॥ ५ ॥

॥ इति श्रीऋषभजिनस्तवनम् ॥

अथ श्रीजाडरमण्डनशान्तिजिनस्तवनम् ।

कल्याणकारणमकारणशान्तिहेतुं

सेतुं विपत्तिजलधौ कलधौतकेतुम् ।

सन्तापपापपवनाशनवैनतेयं

श्रीयोगिनीपुरपुरन्दरमाचिरेयम् ॥ १ ॥

व्याकोशचम्पकमणीवकगौरगात्रं

पात्रं प्रभूतमहसां महसाममात्रम् ।

श्रीसिद्धिसिद्धिपुरपद्धतिसौरभेयं

श्रीयोगिनीपुरपुरन्दरमाचिरेयम् ॥ २ ॥

मिथ्यात्वमन्मथतमोहरणोष्णभासं

निस्सामसान्यसलिलेशसुसीमभासम् ।

स्तो. स. ३

माहात्म्यमण्डितमखण्डितपौरुषेयं
श्रीयोगिनीपुरपुरन्दरमाचिरेयम् ॥ ३ ॥

मायामयस्मयभयप्रमयप्रवीणं
धीरध्वनेर्मधुरताधरितेन्द्रवीणम् ।
ध्यायामि विश्वजनवल्लभनामधेयं
श्रीयोगिनीपुरपुरन्दरमाचिरेयम् ॥ ४ ॥

श्रीजाउरपुरस्थायी सुधापायीश्वरप्रियः ।
शान्तिर्दूरीकृताशान्तिः स्तुतोऽस्तु प्रगुणश्रिये ॥ ५ ॥

॥ इति श्रीजाउरमण्डनशान्तिनाथस्तवनम् ॥

नमः स्याद्वादिने ।

अथ श्रीनेमिजिनस्तवनम् ।

मानेनानूनमानेन नोन्नमुन्नामिमाननम् ।
नेमिनामानमममं मुनीनामिनमानुमः ॥ १ ॥

अवचूरिः ।

मानेनेत्यादि, आनुमः स्तुमः, के कर्तारः ? वयम् । कं कर्मतापन्नम् ? मुनी-
नामिनम् मुनीन्द्रम् । किमभिधानम् ? नेमिनामानम् जिनम् । पुनः किंविशिष्टम् ?
उन्दी क्लेदने इत्यस्य धातोः न नुन्नं न क्लिन्नं नाकान्तमित्यर्थः । केन ? मानेन
अहङ्कारेण, किंविशिष्टेन ? अनूनमानेन अतुच्छप्रमाणेन, पुनः किंविधम् ? उन्ना-
मिमाननम् । उन्नामिनः उत्सर्पिणी मानना पूजा यस्य सः । पुनः किंविशिष्टम् ?
अममम् निर्मममित्यर्थः ॥ १ ॥

नानामानामनिम्नाना समानानामनामिनाम् ।
 नामिनेनामिना मोमे नेमिनाम्ने नमोनमः ॥ २ ॥
 मानेनोन्नामिनं नाम ननानिम्न समानने ।
 ननु नेमिममी मेना मोमानामनमन्निनाः ॥ ३ ॥
 मिन्नमन्मनमामानि मानिनीमाननोन्मनाः ।
 नानानामी मनन्नेमिं मनोमनिममानिनाम् ॥ ४ ॥
 मनो मुन्निम्नं नूनमुन्नमन्माननो ननम् ।
 नुन्नमेनोमुनानेमिनाम्नानमामनु ॥ ५ ॥

नानामानेत्यादि, नमोनमः नमो नमस्कारोऽस्तु । प्रकर्षेण, वीप्सायां
 द्वित्वम् । कस्मै ? नेमिनाम्ने नेमिस्वामिनेऽभिधानाय । किंविधाय ? नामिने
 न्यक्करणशीलाय । केषाम् ? नानामानाम् नानाविधानाम् । आमा व्याधयस्ते-
 षाम् । किंविधानाम् ? अनिम्नानां उत्कटानां । पुनः किंविधानाम् ? अनामिनां
 नामितुमशक्यानाम् । किंविधाय ? अव रक्षण इत्यस्य धातोः उमेरकाय । केषाम् ?
 नामिनां प्रणतानामित्यर्थः ॥ २ ॥ माने इत्यादि, अनमनं नमस्कुर्वन्ति स्म, के
 कर्त्तारः ? अमा इनाः स्वामिनः, कं ? नेमिनम् । नन्वित्याक्षेपे । कासामिनाः ?
 मेनामोमानाम्-मेना मेनकाख्या अप्सराः मा लक्ष्मीः उमा गौरी तासाम् पुरन्दर-
 श्रीपतिशङ्करा इति भावः । किंविशिष्टम् ? नेमिनं उन्नामिनं, न उत्सिक्तं, क ?
 माने पूजायाम्, नामेति प्राकाश्ये । पुनरपि किंविधम् ? न न अनिम्नम् । अपि तु
 अनिम्नमेव । अदानमेव । क ? अमानने अपूजायामित्यर्थः ॥ ३ ॥ मिन्नेति, ना पुरुषः,
 नामाप्रकारम्, मनन् मानया सा । कं ? कर्मेतापन्नम् ? इमं नेमिम् । किंप्रकारम् ?
 मनोमनोमं । अम इम इत्यस्य धातोः । आमिमी कर्मेतापन्नम् । अमति गच्छतीति
 हृदयवृत्तीनाम् । केषाम् ? आनिनाम् । आनाः प्राणाः विशन्ते येषां प्राणिनाम् ।
 ना किंविधः ? मन्नेत्यादि पूर्वार्द्धम् । मां लक्ष्मीं मन्यन्ते मामानिन्यः अतश्च मिनाम्नां
 स्निग्धानां सन्मानानां अव्यक्तमलपन्तीनां, मा । मानिनीनां मनस्वनीनां मान-
 नमनुभवनम् तत्र उन्मना उत्कंठितः इत्यर्थः ॥ ४ ॥ मानो इत्यादि, मणुदन्तः-
 प्रेरणे, इत्यस्य धातोः नन्नम् क्षिप्तम् । किं तत् ? एनः पापम् । केन ? अमुना
 नेमिना । आम्नानेन अम्नानां अभ्यसनम् पुनः पुनरुच्चारणं तेन । कं अनुलक्ष्य-

नोनमुन्मानमानेन मुनीनानेममाननम् ।

मीनानमिं नमन्नेमिमनूनामामिमीममाम् ॥ ६ ॥

मुनीनमेनोमीनानां निमाने नेमिमानिनम् ।

नेमिनामानमानाना ममो मान ममुं नमः ॥ ७ ॥

नेमीनमननं नेमिनमनं नेमिमाननम् ।

नेमिनामो न नाम्नानमानानूनममी मम ॥ ८ ॥

इति स्तुतिं ये पुरतः पठन्ति श्रीनेमिनो व्यञ्जनयुग्मसिद्धाम् ।

श्रीवर्द्धमानोदयशालिनस्ते स्युः सिद्धिवध्वाः परिभोगयोग्याः ॥९॥

कृत्य? मां । एनः किंविधः? मनोमुन्निमन्म मनो मनसा मदहस्तं निम्रयति अल्पी-
करोति । पुनः किंविधम्? उन्नमाननोननम्, उन्नमन्तीं उत्सर्पन्तीं माननां
पूजनां ऊनयति लंघनात्यर्थम् ॥ ५ ॥ नोनेत्यादि, ना पुरुषः, अमः इम इत्यस्य
धातोः आमिमाम आजगाम प्राप । काम्? मां लक्ष्मीम् । किंविशिष्टम्? अनूनां
सम्पूर्णां । किंकुर्वन्? कं नेमिं? किंविधं? न ऊनं सहिवन् (?) कं नेमिं?
किंविधम्? न ऊनं न रहितम् । केन? उन्मानमानेन जलद्रोणं अर्द्धभारम् ।
“समइ समुसिओ अ जो नवओ माणुम्माणुवमाणं इय भणियं जिणवरिंदेहिं” इति-
वचनात् प्रमाणविशेषेण । किंविधम्? मुनीनामेननं, मुनीनां सप्तर्षीणां इनः
स्वामी चन्द्रः तद्वदनेमाऽखण्डा मा लक्ष्मीर्यस्य तत् । एवंविधमाननं सुखं यस्य ।
तथा मानङ् हिंसायां धातोर्मानेन हिंसनं कर्ममित्यर्थः ॥ ६ ॥ मुनीनेत्यादि, अमुं
नेमिनामानं मुनीनं मन त्वं इति सम्बन्धः । तथा एनांसि कल्मषाण्येव मीना
मत्स्यास्तेषां निमाने हनने नेमिं चक्रधारामात्मानं मन्यन्ते ते एनोमीनानाम् नि-
माने । नेमिमानिनम् पुनः किंविधम्? सुर्वी मवबन्धने इत्यस्य धातोः, असोमाननं
अबन्धकम् । केषाम्? आनानाम् दशविधप्राणानां क्षीणकर्मत्वादित्यर्थः ॥ ७ ॥
नेमीनेत्यादि, नूनं निश्चितं मम अमा आनाः प्राणा जीवितः मनिनान्यर्थं यत्
किं? नेमीनस्य नेमिस्वामिनः, नमनं स्मरणं नेमीनमननम् । तथा नेमेर्नमनं नतिः
तं नेमिनमनं नेमे मनिनं पूजनम् नेमिमाननं ने द्वौ नन्यौ प्रकृतमित्यर्थं गमयत
इति नेमिनाम्रः आम्रानं । पुनः पुनः अभ्यसनं उत्कीर्तनमित्यर्थः ॥ ८ ॥

॥ इति श्रीनेमिनाथस्तवनावचूर्णिः समाप्ता ॥

अथ श्रीशङ्खेश्वरपार्श्वजिनस्तवनम् ।

ऐंकारस्मृतिसावधानमनसा स्तोतुं प्रवर्त्ते महा-

मोहापोहपरायणं जनमनोऽभीष्टार्थसार्थप्रदम् ।

श्रीशङ्खेश्वरभूषणं भगवतामग्रेसरं वासव-

श्रेणीवेणिमिलत्प्रसूनपटलीमाध्वीकधौतक्रमम् ॥ १ ॥

मूर्त्तिस्ते जिनराज ! राजति जगद्दारिद्र्यविद्राविणी

स्वर्योषित्रयनोन्मदालिपटलीपेपीयमानप्रभा ।

शारीरान्तरदुःखतापजनितं खेदं नयन्ती व्ययं

वह्निः कल्पतरोरिव त्रिभुवनप्रख्यातसौरभ्यभूः ॥ २ ॥

कामं दर्शनतोऽपि मन्त्रयनयोरुल्लासमातन्वती

मच्चेतःकुमुदं विकाशयितुमप्यह्वाय बद्धादरा ।

मद्भ्यानाणवपूरपूरणपटुः स्वामिंस्तबोल्लासिनी

मूर्त्तिः किञ्चन चन्द्रकान्तलहरीप्रागलभ्यमभ्यस्यति ॥ ३ ॥

मूर्त्तिस्ते महनीयमोहमदिरोद्गारावधूर्णदृशां

व्याक्षेपं परमौषधीव नियतं निर्नाशयन्त्यञ्जसा ।

येषां लोचनगोचराश्चिरमभूद्रोमाश्चपुष्पाञ्चिताः

ते किंनाम न नाम(!)वामनयनालावण्यलक्ष्मीजुषः ॥ ४ ॥

मूर्त्तिस्ते रूपनैर्न विभ्रमभरैः सांवर्त्तिकैश्चक्षुभे

पौलोमीचललोचनाञ्चलमिलद्भूभङ्गसंसर्गिभिः ।

आविभ्रत्कमठोपसर्गसहनीं धैर्यप्रधानक्षमां

स्वामिंस्तत्किममन्दमन्दरगिरिस्पर्द्धासमृद्धादरा ॥ ५ ॥

धाम ध्यायसि यत् पुरा त्रिजगतीधामातिशाधि स्फुरन्

तत्सङ्क्रान्तिवशादिवेयमनिशं मूर्त्तिस्तबोद्योतिनी ।

अङ्गुष्ठात् पुरतस्तव क्रमभवादिङ्गाललीलावहं

नो चेत् सर्वसुरासुरैः कथमहो शक्त्या जितं रूपकम् ॥६॥

अद्यावद्यकलापतापदलनक्रीडामिवातन्वती

मूर्तिः स्फूर्तिमती लता सुरतरोर्मूर्त्ता मयोद्वीक्षिता ।

ब्रह्मज्ञानकलाविलासकुशलव्यापारपारङ्गतै-

र्योगीन्द्रैरनुभूतवैभव विभो ! तेनाऽनुमन्ये जनः ॥ ७ ॥

मूर्तिस्ते प्रविभाति मोहतिमिरप्रध्वंसभानुप्रभा

मूर्तिस्ते भवसिन्धुमध्यनिपतद्भव्योद्धृतौ नौर्दढा ।

मूर्तिस्ते सकलैर्हितार्थपटलीसम्पूरणे कामगौ-

मूर्तिस्ते मम तीर्थनाथ ! सततं श्रेयः श्रिये कल्पताम् ॥८॥

प्रातर्योऽष्टकमेतत् प्रमुदितचेताः प्रभोः पुरः पठति ।

कष्टसहस्रं तीर्त्वा लभतेऽसौ परममानन्दम् ॥ ९ ॥

॥ इति श्रीशङ्खेश्वरपार्श्वजिनस्तवनम् ॥

अथ श्रीस्तम्भनकेशपार्श्वजिनस्तवनम् ।

श्रीपार्श्व विश्वव्यसनापहारी व्यापारनिर्व्याजनवौजसस्ते ।

अयं जनः स्तम्भनकावतंस ! विज्ञापनावैनयिकं तनोति ॥१॥

विद्वीप्सतोऽभीप्सितमन्यदेवान्न मे निषेधात् त्वयि पक्षपातः ।

स्वेनैव रागादिरुजातुराणां जिह्रेमि तेषां तु पुरः प्रजल्पन् ॥२॥

जानामि जानासि यथा जिनेश ! स्वेनैव मे क्लेशमयीमवस्थाम् ।

तथापि नाख्यातमृते प्रभूणां प्रायः प्रतीकारपरः प्रयत्नः ॥ ३ ॥

तद्भूयसी भक्तिरहं पुरस्ते विज्ञापनामज्ञतमोऽपि कुर्याम् ।

त्वं वीक्षरागोऽपि मुहूर्तमस्यां निस्सीमकारुण्यनिषेऽवधेहि ॥४॥

मुक्त्यर्थमत्यर्थमुपैतु सेवां देवान्तराणां किमुत ब्रवीमि ।
 संसारकारान्धगृहाज्जनोऽयं विमोक्ष्यते त्वद्वचसैव देव ! ॥ ५ ॥
 प्रागेव दुष्कर्म कियन्न मूढैरुपार्जितं देव ! पुनर्यदेषाम् ।
 देवान्तरोपासनया प्ररूढं बभूव यन्नाम नृणामृणार्णम् ॥ ६ ॥
 उद्दामपुण्यद्रुमपीठबन्ध ! निर्व्याजबन्धो ! भुवनत्रयस्य ।
 अन्धे भवान्धौ मम निर्विलम्बं प्रयच्छ पित्सोः स्वकराबलम्बम् ॥ ७ ॥
 इदं मदन्तःकरणं व्यधास्त्वं स्वां राजधानीमिति मे प्रमोदः ।
 तथाऽप्यरीणां भयमान्तराणां निवर्तते नेति मनाग् विषादः ॥ ८ ॥
 अगाधता मे मनसः किमेषा सामर्थ्यमन्तर्द्विषतामथेदम् ।
 तवाऽथवोदासिरियं यदत्र त्वमेकतः कौतुकमन्यतोऽमी ॥ ९ ॥
 मिलन्न वाऽन्तर्द्विषतां च किञ्चिन्मनो बभूवोभयचेतनं मे ।
 स्वेनैव संयम्य जिनाधिराज मयाऽर्पितं तेन तवेत्यवेहि ॥ १० ॥
 पश्य प्रमुग्धस्य पुरन्ध्रसारीक्रीडासु कामः कितवः कथं मे ।
 श्रेयोधनं त्वच्चरणप्रसादप्राप्तं हरत्यक्षपराजितस्य ॥ ११ ॥
 विकल्परूपाः समिधः समाधिवह्नावुरुज्योतिषि जुह्वतो मे ।
 त्वत्पादसेवाक्रतुयज्वनोऽक्षरक्षोभवक्षोभहरोऽभवस्त्वम् ॥ १२ ॥
 न मे त्वदुक्तागमसिन्धुमध्यमग्नं मनो मीन इवेदमास्ते ।
 बकोटवच्चाऽयमटाट्यमानः कामस्तटीं नोज्झति किं करोमि ? १३
 उपार्जिताल्पेतरपुण्यपण्यः शरण्य ? वैराग्यपुरं प्रवेक्ष्यन् ।
 अहं त्वदीयागमपत्रहस्तोऽप्यलं विलम्ब्ये स्मरशौलिकेन १४
 प्रभो प्रमादस्थलचारिणं मे मनोमृगं व्याध इवातिर्हिंस्रः ।
 आः कामिनीविभ्रमपाशबद्धं स्मरः शरैर्विध्यति किं विदध्याम् ? १५

न व्यापृतं येष्वामृतं वचस्ते रागादिदशोपहता जनास्ते ।
 आः कामचित्याग्निनिमग्नकाया भस्मीभवन्तीह भवश्मशाने ॥ १६ ॥
 त्वमेकतः कर्मविषं करोषि कृशं भृशं चाऽन्यत एष कामः ।
 पीडाकृता मय्यमुना सहैष क्रीडाक्रमः कारुणिकस्य कस्ते ? ॥ १७ ॥
 कलिः कुलाचार्य इवाऽयमार्यमर्यादया यन्त्रितमप्यतन्त्रम् ।
 अमुं जनं नाथ ! नयत्यविद्याजनङ्गमासङ्गमनिस्त्रपस्त्वम् ॥ १८ ॥
 निशामिमां मोहमयीं हिमर्तौ मूर्त्यन्तरे नाथ ! कलौ प्रवृत्ते ।
 नेष्यन्ति मर्त्याः कथमर्त्तिभाजो भवत्पदध्यानकृशानुशून्याः १९
 उग्रे कलौ ग्रीष्मतयाऽवतीर्णे क्षामा ममाशासरितस्तदीश ! ।
 तत्पूरमेताः करुणाम्बुपूरं वर्षन्तु वर्षा इव दृष्टयस्ते ॥ २० ॥
 निर्णीतभाग्यस्तव दर्शनेन भक्तौ भवान् स्वानुभवश्च साक्षी ।
 नैसर्गिकी ते करुणा जगत्सु तथापि नाप्नोमि किमीप्सितानि ? २१
 प्रियापि न प्रौढतया प्रहीणे प्रेमाद्रमेषा मयि वर्त्तते श्रीः ।
 तदस्मि योगैः सुभगम्भविष्णुर्भवन्मतोक्तैर्भवताद्विभ्रम् ॥ २२ ॥
 देव ! त्वदुक्ताञ्जनशुद्धदृष्टिः पश्याम्यहं तत्त्वनिधीन्त्रवाऽपि ।
 क्षोभेण रागादिभुजङ्गमानां यथातथं किन्तु न मे प्रवृत्तिः ॥ २३ ॥
 अनास्पदं नाथ ! यदीहितानां यच्चान्तरैर्वैरिभिरत्र दूये ।
 स्वामिन्नुपेक्षा मयि सेयमस्तु न चेत् प्रभुत्वप्रतिपन्थिनी ते ॥ २४ ॥
 अदो मम क्लेशसहस्रमीश भृशं भवत्यागधियं ! धुनोति ।
 त्वद्वन्दनानन्दरसामृतानाममृत्तिरेका तु करोति मन्दाम् ॥ २५ ॥
 तवोपदेशेऽपि भवाम्बुराशौ दुरासदं देव ! चरित्ररत्नम् ।
 परःसहस्राः परितस्तदीश ! रागादियादांसि तदन्तरायः ॥ २६ ॥

विक्रान्तमन्तर्द्विषतामनन्तमहं तु तद्वक्तुमनीश्वरोऽस्मि ।
 न मे न विद्वानसिदुःखमामिस्तदालजालामिरलं कथामिः ॥२७॥
 ध्यानानलेन ज्वलता प्रकामं दग्धेषु दुष्कर्मसु मे मुनीश ! ।
 इमास्त्वदालोकनहर्षजन्मा आपो निवापाञ्जलयो भवन्तु ॥२८॥
 विजित्य रागादिरिपूनुपेत्य स्वधाम विद्यावनितासहायः ।
 तत्ते प्रसादात् परमोपदेशपीयूषपानोत्सवमाचरेयम् ॥ २९ ॥
 वदावदातैर्भवदागमानां वाग्भैषजै रागरुजं निवर्त्य ।
 कदा मया प्रौढसमाधिलक्ष्मीर्निवेक्ष्यते निर्वृतिनिर्विशेषा ॥३०॥
 रागादिहव्यानि मुहुर्लिहाने ध्यानानले साक्षिणि केवलश्रीः ।
 कलत्रतामेष्यति मे कदैषा वपुर्व्यपायेऽप्यनुयायिनी या ॥३१॥
 अभूवमीश ! व्यपदेशवर्णैः सूरप्रभः किन्तु तदा प्रसीद ।
 यथाऽस्तरागादितमःसमूहः स्फुरन्महाः स्यामहमर्थतोऽपि ॥३२॥
 इत्थं स्तोत्रमयीं निशम्य करुणाकूपार ! पार्श्वप्रभो !
 विश्वव्यापिविषद्व्यपोहनविधिव्यग्रोऽपि विज्ञापनाम् ।
 देव ! स्तम्भनकेश ! केवलकलासीमन्तिनीसङ्गतां
 स्वामिन् ! मां नय सिद्धिसौधवलभीर्निर्यूहपर्यन्तिकाम् ॥३३॥
 ॥ इति श्रीस्तम्भनकेशपार्श्वजिनस्तवनम् ॥

श्रीः ।

अथ श्रीपार्श्वजिनस्तवनम् ।



चरणकमलं श्रीवाग्देव्याः प्रसादपरं सतां
 रुचिरमतिदं मत्वा नत्वा मुदा विहिताञ्जलिः ।

निजहृदि गतं कृत्वा श्रीमद्गुरोरभिधाजपं
 शिवसुखकरं श्रीवामेयं नये स्तुतिगोचरम् ॥ १ ॥
 कुशलकुसुमक्रीडारामप्रवर्द्धनवारिदो
 भुवनजनताप्राणत्राणप्रधानकृपाम्बुधिः ।
 वदनशतभृत्प्रादुर्भूतप्रभूतप्रभाभरो
 जिनपतिरसौ श्रीमत्पार्श्वो ददातु सुखं सताम् ॥ २ ॥
 तुरगवदनैर्गीतस्फीतस्फुरच्छुचिसद्यशा
 विमलमतिभिर्ध्यातः प्रातर्महर्षिभिरादरात् ।
 वचनरचनामाधुर्येणाऽधरीकृतसत्सुधा-
 मधुरिमगुणो योऽसौ पार्श्वः श्रिये भवतान्मम ॥ ३ ॥
 पदसरसिजं देवाः सेवाविधानविचक्षणा
 विकचकमलैर्यस्याऽभीक्षणं यजन्ति जिनेशितुः ।
 स्फुटगुणगणान् स्मारं स्मारं नमन्ति च भूस्पृशः
 सकलभविनां वामेयोऽसौ श्रियेऽस्तु दिनागमे ॥ ४ ॥
 भवति च नृणां यन्माहात्म्यान्महोदयभूषितात्
 द्विरदतुरगक्षोणिर्योपायुता कमलाचला ।
 स्फुरदसि नभोनीलाम्भोजप्रकारतनुच्छविं
 सुरमणिनिभं तं श्रीपार्श्वं प्रणौमि सुखाप्तये ॥ ५ ॥
 श्रवणपुटकैः पायं पायं वचोऽमृतमुत्तमं
 सकलमनुजा नामं नामं यदीह पदाम्बुजम् ।
 अभिनवयशो गायं गायं प्रमोदमुपागता
 भवभवमहादुःखं त्यक्त्वा भवन्त्यजरामराः ॥ ६ ॥

जगति सकले योऽर्हन् दत्त्वा मुदा वरवार्षिकं
 पदरज इवाऽत्याक्षीद्राज्यं क्षणेन च दुस्त्यजम् ।
 उपशमरसाम्भोधिर्बोधिप्रदो व्रतमग्रहीत्
 जिनदिनकरो वामेयोऽसौ प्रबोधकरोऽस्तु नः ॥ ७ ॥
 कमठविहितज्वालाजिह्वप्रतप्ततनुः फणि-
 धरणपतितां यस्यालोकाद्गतः परसंसृतौ ।
 स्फुरति महिमा [तत्रा]ऽद्यापि प्रवृद्धकलौ युगे
 भवभयमिदो वामेयोऽसौ स एव भवे भवे ॥ ८ ॥
 इत्यष्टकं प्रेमकरं प्रभाते
 पार्श्वप्रभोर्ये मनुजाः स्मरन्ति ।
 देहे च गेहेऽपि भवन्ति तेषां
 श्रियः समाना सततं नराणाम् ॥ ९ ॥
 इत्थं स्तुतः सकलकामितकृत् सुपार्श्वः
 सूरीशितुर्विजयराजगुरोश्च राज्ये ।
 प्राज्ञप्रधानगुणतो विजयस्य शिष्य-
 मानेन भक्तिभरतो मधुपूर्णमायाम् ॥ १० ॥
 ॥ इति पार्श्वजिनस्तवनम् ॥

अथ श्रीकरहेडापार्श्वजिनस्तवनम् ।

प्रोच्चैःप्रभावः प्रसरीसरीति प्रभोः प्रभाणामिव यस्य भर्तुः ।
 कालिन्दिकाकज्जलकान्तकेशः सः श्रीकरः श्रीकरहेडकेशः ॥ १ ॥

यस्येशितुर्मुञ्चति नैव पार्श्वं विपत्तिविरुत्ततितीक्ष्णपार्श्वम् ।
 पार्श्वः सदौदर्यजितालकेशः स श्रीकरः श्रीकरहेडकेशः ॥ २ ॥
 यदीयमूर्तिः सुरसौरभेया चित्रं प्रसूतेहयदास्तिकादीन् ।
 महोदयानन्ददयान्धिकेशः स श्रीकरः श्रीकरहेडकेशः ॥ ३ ॥
 मूर्तिं यदीयां दिविषल्लतावत् करोति नित्यं कृतिकामितार्थम् ।
 गाम्भीर्यसन्तर्जितसर्वकेशः स श्रीकरः श्रीकरहेडकेशः ॥ ४ ॥
 इत्थं स्तुतः श्रीकरहेडनामा प्रभुः प्रभूतप्रभुताभिरामः ।
 श्रीपार्श्वविश्वत्रयराट् प्रकामकामान् प्रकुर्यात् प्रगुणर्द्धिधाम ॥ ५ ॥
 ॥ इति करहेडापार्श्वनाथस्तोत्रम् ॥

अथ करहेटकपार्श्वजिनस्तवनम् ।

स्वामिन्नमन्नरसुरासुरमौलिमौलि-
 रत्नप्रभापटलपाटलिताङ्घ्रिपद्म ! ।
 पार्श्वप्रभो ! भुवनभासनभास्कर ! त्वा-
 मानौम्यमानबहुमानमहं महेश ! ॥ १ ॥
 श्रीअश्वसेननरनाथकुलावतंस !
 वामावरोदरसरोवरराजहंस ! ।
 भव्याङ्घ्रिमानसमहार्णवपूर्णचन्द्र !
 कस्त्वां न नौति जिननायक ! वीततन्द्र ! ॥ २ ॥
 विश्वत्रयार्त्तिहरणप्रवण ! प्रवीण !
 विश्वत्रयीमथनमन्मथभावहीन ! ।

विश्वत्रयीसकलमङ्गलदानदक्ष !

विश्वत्रयोद्धरणधीर ! सरोरुहाक्ष ! ॥ ३ ॥

संसारवारिनिधितारणयानपात्र !

त्रायस्व विश्वमखिलं गुणरत्नपात्र ! ।

कीर्त्तिप्रतापपरितर्जितपुष्पदन्त !

पार्श्वप्रभो ! भुवनभूषण ! पुष्पदन्त ! ॥ ४ ॥

देव ! त्वदङ्गमहसा सहसा जितेव

सूर्याङ्गजा जलभरं वहते हतेष्या ।

त्रैलोक्यलोकमहितस्य हितस्य सर्व-

सत्त्वेषु ते कथय को नहि किङ्करोस्ति ? ॥ ५ ॥

ध्यानानलेन भवता भुवनाधिनाथ !

कर्मन्धनं निधनमाप्यत पार्श्वनाथ ! ।

त्वन्मूर्ध्नि नागपतिसप्तफणामिषेण

तेनैव धूमलहरी लसति प्रकामम् ॥ ६ ॥

स्वामिन्नशोकतरुरेष जनानशेषान् ।

धर्मं दिशन्निव रवैरलिनां करोति ।

प्राज्यप्रभावभवनस्य भवादृशस्य

सङ्गान्न के विमतयोऽपि भवन्ति तज्ज्ञाः ॥ ७ ॥

मन्ये पुरस्तव विकस्वरपञ्चवर्ण-

जानुप्रमाणकुसुमप्रकरच्छलेन ।

विश्वाधिपस्य भवतो भयतः सरेणाऽ-

मुच्यन्त पञ्चविशिखाः सविषादमीश ॥ ८ ॥

दोषाकलङ्कजडताश्रयिणः सुधांशोः

साम्यं कथं भवतु ते वदनस्य देव ! ।

नित्यं श्रियः कुलगृहस्य हि यस्य गाव-

स्तापं जनस्य समयन्ति सुधायमानाः ॥ ९ ॥

त्रैलोक्यलोचनसुधाञ्जन ! चारुरूप !

चन्द्रांशुचारुचमरावलिरुत्तरन्ती ।

मौलेर्गिरेरिव नदी जलपूरपूर्णा

पार्श्वद्वयेऽपि तव देव विभाति शुभ्रा ॥ १० ॥

मित्वा विभो ! नरसुरासुरसम्पदोऽसौ

सिंहः सुवर्णमणिनिर्मितमासनं ते ।

संश्रित्य विज्ञपयतीव यथा भवाब्धे-

र्मा नाथ ! तारय पशुं पशुजात्यपेतम् ॥ ११ ॥

सम्भावयामि भवतस्तनुसम्भवेन

भामण्डलेन शितिना जिन ! भासुरेण ।

पूर्णं नभस्तलमिदं सकलं यदीति

नो तत्कथं नरकतापमिदं बभूव ॥ १२ ॥

व्योमस्थितस्त्रिदशदुन्दुभिरेष हृद्यः

पुंसां नदन्निति विभो ! वदतीव नित्यम् ।

भो भो जगत्रयपतिर्जगदर्थवेदी

नाऽतः परोऽस्ति भुवने तदमुं श्रयध्वम् ॥ १३ ॥

लोकत्रयैकतिलकं प्रणमन्त्यमुं ये

ते कीर्त्तिकेवलशिवत्रयमाश्रयन्ते ।

कुन्देन्दुसुन्दरतरं त्रिजगज्जनानां
 छत्रत्रयं तव निवेदयतीव देव ! ॥ १४ ॥
 कुन्दावदातयशसं भगवन् ! भवन्तं
 मित्रेन्द्रनीलमणिनिर्मलकायकान्तिम् ।
 कारुण्यपुण्यहृदयं (हृदि यो) विभर्ति
 यान्ति क्षणेन विपदः क्षयमीश ! तस्य ॥ १५ ॥
 इति श्रीमत्पार्श्व ! क्षितिवलयविख्यातकरहे-
 टकक्ष्मालङ्कार ! त्रिभुवनपते नम्रशिरसाम् ।
 सभावं स्तोतृणां विदलय महामोहपटलं
 घनं कर्मव्रातं हर वितर निर्वाणपदवीम् ॥ १६ ॥
 ॥ इति श्रीकरहेटकपार्श्वदेवस्तवः ॥

अथ घोघामण्डनपार्श्वजिनस्तवः ।

अम्भोधिवीचिचयचुम्बितभूमिभागे
 घोघापуре प्रथितधार्मिकधर्मरागे ।
 जीयाज्जिनेश ! नवखण्डकृतावतार
 श्रीपार्श्व ! विश्वविदितप्रभुतैकसार ! ॥ १ ॥
 सर्वज्ञ ! धर्मपरिपूतमतिस्त्वमीश !
 जातोऽपि पोतनपुरे मरुभूतिविप्रः (१) ।
 भ्रात्रा शठेन कमठेन हतस्त्वटव्यां
 मर्त्यो बभूविथ(२)तदा द्विपभद्रजातिः ॥ २ ॥
 तत्राऽरविन्दमुनिकुञ्जरगीः प्रबुद्ध-
 स्त्वं कुर्कुटोरगविषव्यथितो विपद्य ।

खल्लोकमष्टममभीष्टसुखप्रपूर्णं

तूर्णं स्वपुण्यगणदौकितमाश्रितोऽसि (३) ॥ ३ ॥

च्युत्वा सुकच्छविजये भगवान्नरेन्द्र-

विद्याधरः किरणवेगसुनामधेयः (४) ।

प्रब्रज्य पुष्करगतः प्रतिमाप्रपन्नो

दष्टोऽहिनाऽच्युतमगात्(५)गुरुसाम्यशाली ॥ ४ ॥

जम्बूसुगन्धिविजये जितवैरिवर्गः

श्रीवज्रनाभनृपतिर्यतिताऽधिरूढः (६) ।

दुःकर्मपूरितकुरङ्गकभिलविद्धो

त्रैवेयकं(७)त्वमगमः समशत्रुमित्रः ॥ ५ ॥

प्राच्यां विदेहसुरपूर्वपुरे सुवर्ण-

बाहुर्भवानजनि(८)चक्रिरमाभिरामः ।

सिंहोपसर्गमधिसह्य मुनीन्द्रभावे-

ऽभूत् प्राणते दिविसुरो(९)वरभोगयोगः ॥ ६ ॥

दिव्यानुभावमनुभूय ततोऽवतीर्णो

वाणारसीपुरि जगत्प्रभुतां दधानः ।

कल्याणकैः कृतमहासुखसंविभाग

लोकोत्तरातिशयराजिविराजमानः ॥ ७ ॥

इक्ष्वाकुवंशनृपतिप्रभुचाश्वसेन-

वामासुतः कमठदर्पमलापहारी ।

भोगीन्द्रलाञ्छन ! मनोरमनीलवर्ण !

पार्श्वप्रभो(१०)! जय चिरं जनताशरण्य ! ॥ ८ ॥

पद्मावतीधरणराजनिषेव्यमाण

पार्श्वद्वयोत्तम जयाविजयाभिवन्द्य ! ।

अङ्गीकृतैकनखखण्डसुनामधेयोऽ-

प्याखण्डलानत ! सुखं विदधास्यखण्डम् ॥ ९ ॥

मिथ्यादृशोऽपि भगवन् ! भवदाधिपत्यं

दृष्ट्वा भवन्ति सुदृशो लघुकर्मकास्ते ।

म्लेच्छादिपामरजना बहुमानयन्ति

देवं भवन्तमनिशं प्रकटप्रभावम् ॥ १० ॥

काले कलौ लसति सीदति साधुवर्गे

कामं खले प्रभवतीह समानुभावात् ।

दौस्थ्यदिदोषकलुषे क्षितिमण्डलेऽपि

त्वं जागरूकमहिमा जयसि प्रकामम् ॥ ११ ॥

कल्पद्रुमस्तव पुरः प्रथितोऽल्पदायी

चिन्तामणिः स खलु काममणुप्रभावः ।

सा कामधेनुरपि कल्पितकीर्त्तिमात्रं

स्वर्गापवर्गमुखदायक ! विश्वबन्धो ! ॥ १२ ॥

सत्पूजनस्तवनचिन्तनपुण्यकृत्यै-

र्योगत्रयं जिन ! वपुर्वचनं च चित्तम् ।

त्वत्पर्युपास्तिनिरतं कृतिनो ध्रुवं स्यात्

श्रद्धानुबोधचरणात्मकयोगशुद्ध्यै ॥ १३ ॥

देव ! त्वदीयचरणप्रणतोत्तमाङ्ग-

सङ्क्रान्तरेणुकणरक्षितसर्वगात्राः ।

स्तो. स. ४

पात्रं भवन्ति भविनो न मनागपीह
चोरारिमारिवधवन्धकदर्शनानाम् ॥ १४ ॥

मिथ्यात्वमोहपटलोपचयादनन्त-

वृद्ध्याविशुद्धिमुपगच्छत एव देव ।

प्राप्तोऽसि दर्शनपथं कथमप्यधीश !

माऽतः परं भवममान्तरितः कदाचित् ॥ १५ ॥

पुण्यामोघ सुघोष घोघनगरालङ्कारचूडामणे !

पार्श्व ! श्रीनवखण्डपिण्डित ! तमोनिर्नाशभानूदय ।

एवं बालकचापलं कलयता मौढ्यात् त्रिलोकीपित-

र्विज्ञप्तः किमपि प्रभो त्वमधुना मे बोधिलाभं कुरु ॥ १६ ॥

॥ इति श्रीघोषामण्डनपार्श्वजिनस्तवः कृतः श्रीज्ञानसागरसूरिभिः ॥

॥ ऐं ॥

सीमन्धरजिनस्तवनम् ।

श्रेयः श्रीणां निधानं सुमहिमकमलावल्लरीवारिवाहं

प्राप्तं स्फातिं चतुर्विंशदतिशयपरमोल्लोलकल्लोलपूरैः ।

.....ढ्याऽमरनररमणीफुल्लहल्लीसकार्च्यम्

श्रीमन्तं तीर्थपं तं त्रिजगदवनतं स्तौमि सीमन्धराहम् ॥ १ ॥

वाणी वाचस्पतीया नहि गरिमवती नाऽपि गीर्देवताया

ब्रह्मा जिह्वायितो नो ऋभुविभुरपि यद्यत्र नाऽलम्भविष्णुः ।

स्तोत्रे तत्राऽपि वर्त्तेऽप्रमितगुणवतः स्वामिसीमन्धरस्य

प्रौढ्यं तत्र हेतुः प्रखरमुखरतास्फूर्तिकर्ज्यास्तु भक्तेः(?) २

उच्चत्वं पञ्चशत्या स्वपुषि धनुषां योऽर्च्यकीर्त्तिर्बिभर्ति

तैर्द्वात्रिंशत्प्रमाणैर्मितमथ कवलैः शुद्धमाहारमाह ।

द्वात्रिंशन्मूटमानं प्रतिकवलमहो पोस्फुरीतीह येषु

प्रातर्ध्यातः स मे श्रीजिनपतिरतुलं मङ्गलं पम्फुलीतु ॥ ३ ॥

पञ्चाशद्रत्निमाने तव मुखकमले केवलालोकहेलि-

रङ्गद्वीर्द्वादशाङ्गी विमलपरिमलालोभव्यालिमाले ।

पायं पायं व्यपायं स्फुरदमृतरसं पुण्यपुण्योपदेशं

शान्तात्माहं कदा स्यामिति दिवसमुखे ध्यायतो मे श्रिये स्तातुः ४

एकैकत्रोरुचोक्षे भरतधरणिजास्ते भवन्त्यष्ट लक्षा

दैर्घादायामतश्च द्विशतसमधिकैकोनविंशाः सहस्राः ।

यस्य त्यैर्मङ्गलानि प्रविदधति मुदा ते नरा धन्यपुण्याः

सोऽन्तर्ध्वान्तप्रहन्ता त्रिभुवनतरणिर्मे स्मृतः श्रेयसेस्याः ॥ ५ ॥

भावी सीमन्धराऽयं कृतसुकृतभरैर्भास्वरो वासरो मे

श्रेयस्पात्री च रात्री त्रिदशनुत ! कदा सा भवित्री धरित्र्याम् ।

यत्राऽऽप्तप्रोक्तसप्तप्रयुतदशधनुःपात्रपाणिः सुचर्या

कुर्यां शुद्धान्नपानैस्तव पदकमलोपासनाप्तप्रतोऽहम् ॥ ६ ॥

उन्मन्नाक्षेभजैत्र स्वसमिति कलया क्रौञ्चबन्धं बबन्धे-

रागारातिस्त्वयोर्ध्वीपतिरतिदरतस्त्वां नु तत्सेवतेऽयम् ।

वेल्लत्किङ्केल्लिवल्लिच्छलकलिरतुलः पल्लवैर्लोहहस्तै-

स्तन्नर्नर्त्ति प्रसत्यामपि च सुखयति च्छायया ते सदस्यान् ॥ ७ ॥

भक्तिप्रह्वप्रणम्रामरनरनिकरांस्तात ! चिन्ताव्यतीत-

श्रेयःश्रीणां प्रदानैः पृणसि करुणया त्यागलीलाकलां ताम् ।

देयाः स्वां नोपि... छिदशतरुगणैर्याचमानैः किमेवं

पौष्पी वृष्टिर्यदग्रे व्यरचि स जिनपः पातु मां दुःखमार्त्तम्॥८॥

पञ्चत्रिंशद्गुणी स्यात् स्तनततिरतुला यस्य ते दिव्यगव्याः

पौमर्थाप्रार्थ्यसंपत् प्रथितिरपि पयः पाप्मभीमोष्ममाधि ।

आढ्यं माद्यत्प्रमादा कुमततृणततीश्चञ्चुरत्याखिलोके

व्यातन्तन्यादनन्तां तरतिमिरहरज्योतिरहन् प्रगेऽसौ ॥९॥

वर्द्धिष्णोर्ब्रह्मवार्धेरधित कुलतिकं किन्नु कल्लोलमाला

किम्वोत्ताला मरालावलिरियममला पर्युपास्ते प्रशस्या ।

यस्योच्चा चामराली तरलयति न कांस्कान् विकल्पावलीभि-

र्विश्वं विन्दुर्जिनेन्दुः स कुशल जलधि मेऽद्य कल्लोलयत्वम् १०

दीपत्विड् नैकरत्नाङ्कुरमणिखचितं पादपीठप्रतिष्ठ-

मध्यारूढं हरीन्द्रासनममरकृतं मुक्तिवर्त्मोद्गणन्तम् ।

अन्तः पर्षत्सतर्षत्रिदशनरवरैर्हर्षकौतूहलोलकैः

प्रेक्ष्य त्वां सेव्यमानं जिनवृषभ! कदाऽमन्दनन्दि लभेऽहम् ११

ॐकारोऽन्तखिलोकप्रसृमरमहसां तीव्रतापार्त्तिहर्त्ता

ह्रीँकारत्वं च नेतर्धृतिमतिविलसत्कीर्त्तिसंपत्ततेस्तत् ।

स्वं तेजो नः प्रदेयात् प्रभुरिति मतितो यन्नु किं द्वादशाऽर्काः

शुम्भद्भामण्डलाङ्का दहरहरभज(?)च्छ्रेयसे श्रेयसे सः॥१२॥

दुर्योधं क्रोधयोधं झटितिहतहतेत्येषहन्ताऽक्षयन्ता

मानादीन् दुर्मथान् यस्त्रिभुवनमथनान्नाथनाथेयनाथान् ।

तज्जित्यै नाथमेतं श्रयत कृतधियो यस्य दिव्यानकानां

वृन्दं गर्जन् दिवीति प्रवदति जगतां पातु नस्त्यर्थपोऽसौ॥१३॥

योऽधाक्षीद् ध्यानबहौ धगधगितिकृतिप्रोज्ज्वलत्कीलमाले
रागद्वेषोग्रमोहप्रबलपरिवृढायान् प्रतापप्रचण्डान् ।

तत्कान्तिच्छत्रिकां किं स्वशिरसि विभृषे धारयन् स्वीयमायुः

सोऽशीतिं पूर्वलक्षा जिन! चतुरधिकां मन्मनःपाहि पापात् १४

यत्रैकत्राऽपि नेतर्भरतयतिततेरास्यपोतान्यहो स्यु-

लक्षं षष्टिः सहस्रास्तदतुलकमलाकेलिकृद्वक्त्रवस्त्रम् ।

पाणावादाय मध्ये रविमितसदसं धर्मयन्तं वृषाङ्कं

चानूरूप्याश्रितं त्वां कलितशिवसुखं वीक्ष्य भव्या भजन्ते १५

न पुष्कलश्रीः किमु पुष्कलावती

पुरी गरीयस्यपि पुण्डरीकिणी ।

यो भूषयेत्त्वं कुलशेखराधिप-

प्रियासुनन्दोदरशुक्तिमौक्तिकम् ॥ १६ ॥

त्रातर्जातोऽसि कुन्थोस्त्वमरजिनपतेऽन्तराले विदेहे

भंगाश्रया भाग्यभंग्या तदनु शिवगमात् सुव्रतस्यात्तदीक्षः ।

मुक्तिः प्राप्यात्वयेष्यात्युदयजिनपतौ मोक्षमाप्तेऽथ तं त्वां

प्रातर्नित्यं स्मरन्तः कतिकति कृत्तिनो नाष्टपुष्टर्द्धयः स्युः ॥ १७ ॥

स्तुत्वा त्वां गुरुसोमसुन्दरतरज्योतिष्मतीं संपदं

सूरीन्द्रैर्मुनिसुन्दरैरहरहः स्तुत्या श्रयन्ते न के ।

भव्याः श्रीकुलशेखरोज्ज्वलकुलोदन्वत्सुधादीधितिं

मुक्तिश्रीवररत्नशेखरलसञ्चारित्ररत्नाचर्यताम् ॥ १८ ॥

श्रीसीमन्धरसार्वसिन्धुरधरां शृङ्गारयन्तन्तरां

मध्ये पूर्वमहाविदेहविजयश्रीपुष्कलावत्यहम् ।

एवं त्वां स्तवयन्ननन्तमहिमन् याचे न किञ्चित् परं

देयास्त्वा भवमात्मवैभवभुवं सौवांद्भिसेवारसम् ॥ १९ ॥

॥ इति श्रीसीमन्धरस्वामिस्तोत्रं समाप्तं विबुधमण्डन पं० सहजमण्डनगणिकृतम् ॥

अथ पार्श्वजिनस्तोत्रम् ।

नमदेवनागेन्द्रमन्दारमालामरन्दच्छटाधौतपादारविन्दम् ।

परानन्दसन्दर्भलक्ष्मीसनाथं स्तुवे देवचिन्तामणिं पार्श्वनाथम् १

तमोराशिवित्रासने वासरेशं हतक्लेशलेशं श्रियां सन्निवेशम् ।

क्रमालीनपद्मावतीप्राणनाथं स्तुवे देवचिन्तामणिं पार्श्वनाथं ॥ २ ॥

नवश्रीनिवासं नवाम्भोजनीलं नतानां स्वश्रीदानदाने सलीलम् ।

त्रिलोकस्य पूज्यं त्रिलोकस्य नाथं स्तुवे ० ॥ ३ ॥

हतव्याधिवेतालभूतादिदोषं वृताशेषपुण्यावलीपुण्यपोषम् ।

मुखश्रीपराभूतदोषाधिनाथं स्तुवे ० ॥ ४ ॥

नृपस्याश्वसेनस्य वंशेऽवतंसं जनानां मनोमानसे राजहंसम् ।

प्रभावप्रभावाहिनीसिन्धुनाथं स्तुवे देवचिन्तामणिं पार्श्वनाथम् ५

कलौ भाविनी कल्पवृक्षोपमानं जगत्पालने सन्ततं सावधानम् ।

चिरं मेदपाटस्थितं विश्वनाथं स्तुवे देवचिन्तामणिं पार्श्वनाथम् ६

इति नागेन्द्रनरामरवन्दितपदाम्भोजप्रवर्तितेजाः ।

देवकुलपाटकस्थः स जयति चिन्तामणिः पार्श्वः ॥ ७ ॥

॥ इति देवकुलपाटकमण्डनचिन्तामणिपार्श्वजिनस्तोत्रम् ॥

अथ श्रीवरकाणकपार्श्वजिनस्तवनम् ।



नमतामितकामितकामघटं घटनापटुनोद्यनिधायि नटम् ।
 निजरूपसुरूपतयाऽस्तजिनं वरकाणकराणकपार्श्वजिनम् ॥ १ ॥
 भजताद्भुतभाग्यभवद्विभवं विभवं भविनां कृतभव्यभवम् ।
 महिमर्द्धिमहोदधिमध्यजिनं वरकाणकराणकपार्श्वजिनम् ॥ २ ॥
 महताहतमन्मथभूमिभुजं भुजगावनिवल्लभलम्बभुजम् ।
 परमारकमारनिरासजिनं वरकाणकराणकपार्श्वजिनम् ॥ ३ ॥
 श्रयत श्रितसेवकदौस्थ्यहरं हरभूधरबन्धुरकीर्त्तिधरम् ।
 सततत्रिपरीतसमस्तजिनं वरकाणकराणकपार्श्वजिनम् ॥ ४ ॥
 स्मरत स्मरणोत्सुकसूरिगणं गणनातिगतुङ्गगुणप्रगुणम् ।
 नतिमात्रनिरस्तजगद्वृजिनं वरकाणकराणकपार्श्वजिनम् ॥ ५ ॥
 कुरुतां नरमान्तरवैरिभरं भरतावनिजं च विभूतिमरम् ।
 प्रणयंतमिमं जनमप्यजिनं वरकाणकराणकपार्श्वजिनम् ॥ ६ ॥
 नुतनित्यनमन्नृपनागनरं नरकादिकपातकवर्णनरम् ।
 यमुनाजलवीचिलसद्वृजिनं वरकाणकराणकपार्श्वजिनम् ॥ ७ ॥
 नयवानतिमार्गमुदारतरं तरसाहृतदुर्गतिदुःखदरम् ।
 मनसा वचसा वपुषा वृजिनं वरकाणकराणकपार्श्वजिनम् ॥ ८ ॥
 श्रीमेदपाटमरुमण्डलसन्धिदेश श्रेयःप्रवेशवरकाणकसन्निवेशः ।
 इत्थं स्तुतो विजयतां वरकाणनाम श्रीपार्श्वनाथभगवान्गुणरत्नधाम ।

॥ इति श्रीवरकाणकपार्श्वजिनस्तवनम् ॥

अथ द्याणामण्डनमहावीरजिनस्तवनम् ।

महानन्ददुग्धोदधौ वर्त्तमानं महामङ्गलालीविधौ वर्द्धमानम् ।
 सुधांधोवधूधोरणीगीयमानं स्तुवे द्याणके श्रीजिनं वर्द्धमानम्॥१॥
 परब्रह्मपीयूषपीयूषमानं सुकर्पूरकस्तूरिकासन्निभानम् ।
 समुद्भूतसद्भूतभावर्द्धमानं स्तुवे द्याणके श्रीजिनं वर्द्धमानम्॥२॥
 मदोन्मादमाद्यन्मरुल्लेहानं वचोव्यञ्जितादेसविज्ञेयहानम् ।
 पदाब्जापतद्यक्षराद्यातुधानं स्तुवे द्याणके श्रीजिनं वर्द्धमानम् ३
 महीमण्डपाखण्डलक्ष्मीवितानं समुन्मूलितक्लेशबल्लीवितानम् ।
 नदोन्निद्रजाम्बूनदाम्भोजयानं स्तुवे द्याणके श्रीजिनं वर्द्धमानम् ४
 नरैः किन्नरैर्निर्ज(रजी)रीभूयमानं कुकर्मोर्मिधर्मच्छिदाकायमानम् ।
 सत्तां विघ्नविध्वंसने सावधानं स्तुवे द्याणके श्रीजिनं वर्द्धमानम् ५
 सुदृग्जन्तुजीवातुतुल्यावदानं कृतोन्मादिदुर्वादिवृन्दावदानम् ।
 वितीर्णद्विजाद्यर्थितार्थप्रदानं स्तुवे द्याणके श्रीजिनं वर्द्धमानम् ६
 वियद्वाहिनीवारिवीध्राभिधानं स्फुरद्भाग्यसौभाग्यसंपन्निधानम् ।
 जगज्जागरूकप्रभावप्रधानं स्तुवे द्याणके श्रीजिनं वर्द्धमानम्॥७॥
 क्षमादक्षताक्षोदितक्षमाभिमानं मनोनल्पसङ्कल्पकलोपमानम् ।
 परिस्फूर्तिमत्कीर्तिभिर्निस्समानं स्तुवे द्याणके श्रीजिनं वर्द्धमानम् ८
 इति द्याणकक्षोणिभृद्वर्द्धमानः स्तुतः सद्गुणश्रेणिभिर्वर्द्धमानः ।
 जिनो जीवितस्वामिनामादधानश्चिरं नन्दतान्नन्दयन्तं ददानः ९

॥ इति श्रीद्याणामण्डनमहावीरस्तवनम् ॥

पं० उदयविजयगणिनाऽलेखि संखेडानगरे इति मङ्गलम् ।

वन्दे मुदा श्रीगुरुपादपद्मम् ।

अथ श्रीपार्श्वनाथजिनस्तवनम् ।

सिद्धं हृदयनिरुद्धं बुद्धं ध्यानैर्लताभिरिव वृक्षम् ।

अतिशयमहिमाकक्षं वन्दे वामेयसुरवृक्षम् ॥ १ ॥

जिनमिह नवसमवक्षं भवप्रतियक्षं च सर्वगुणलक्षम् ।

केवलरमाकटाक्षं कुरु पक्षे दक्ष ! भवसमरे ॥ २ ॥

संमतिसंयतिसन्ततिसम्मतितिदुर्गतिहं

शोचनमोचन केवललोचन दर्शनदम् ।

अवचूरिः

वामेयसुरवृक्षं श्रीपार्श्वजिनकल्पद्रुमं अहं वन्दे प्रणमामि इति सम्बन्धः । किंरूपं वामेयम् । सिद्धं सिद्धसर्वकार्यम् । पुनः किंविशिष्टम् ? हृदयनिरुद्धं चित्ते गुम्फितम् । कैः ? बुद्धध्यानैः बुद्धा आचार्यादि परमा योगीन्द्रास्तेषां ध्यानैः । कामिरिव कम् इव ? यथा लताभिरुद्धं वृक्षं श्रीवीरज्ञानशालवृक्षं, पुनरपि राजगृहे नगरे भविष्यन् शालिवृक्षतपोत्पादरूपं अशोकवृक्षं वा जनो वन्दते । तथा बुद्धः ध्यानैरुद्धं जिनमहं वन्द इत्यर्थः । पुनः किंविशिष्टम् ? अतिशयाश्वत्थुर्लिखत, महिमा ध्यातृजनसर्वकार्यसिद्धिकर्तृत्वं तेषामाकक्षोऽङ्गीकार आसमन्तात् कक्षं वनं वास्थानमित्यर्थः ॥ १ ॥ जिनमिह० हे दक्ष ? पण्डित ! जिनमधिकारात् पार्श्वनाथपक्षे साहाय्ये कुरु विदेहि । क ? भवसमरे संसारसंग्रामे किं ! नताः सर्वे यक्षा देवा यस्मै स तम् । पुनः भवप्रतिपक्षं संसारवैरिणं । पुनः किं० सर्वगुणानां लक्षाणि यत्र स तम् । पुनः किं० केवललक्ष्म्याः कटाक्षबाणा यस्मिन् स तम् ॥ २ ॥ संमति० हे केवललोचन ! हे शोचनमोचन ! शोचनस्य मोचनं त्यागो यस्य स तम् तस्य संबो० त्वां जिनम् हृदये प्रविधाय कृत्वा बुधाः पण्डिताः निजकर्ममलं तथा प्रदहन्ति, इव यथा शुद्धरसेन्द्रं पारदं मध्ये मुक्त्वा नागमलं सीसादिमलं प्रदहन्ति कनकं कुर्वन्तीत्यर्थः । किं विशिष्टं त्वाम् । सम्यग् मतिर्येषां ते सम्मतयः सम्मत-

त्वां हृदि शुद्धरसेन्द्रमिव प्रविधाय जिनं

नागमलं प्रदहन्ति बुधा निजकर्ममलम् ॥ ३ ॥

(सोपानकम्)

कल्याणाम्बुधरो महोदयकरो रोगार्तिगर्ताहरो

मोहोच्छेदकरो जरामरहरो विश्वासकीर्त्तिश्वरः ।

भग्नानङ्गशरोऽहताहिपगरो विध्वस्तजन्मादरो

ब्रह्माण्डैकदिवाकरो भवतु मे मित्रं प्रभो ! ते गुणः ॥४॥

(काव्यम्)

सकलमुनिजनप्रमोदकं कमठदग्धहरिप्रतिबोधकम् ।

निखिलभवतमोविरोचनं नम जिनं जगतीत्रयलोचनम् ॥ ५ ॥

(मागधिका)

करुणाकरणादरणार्णवलोलतरङ्गतारं

तरुणीरमणीशरणीकृतमन्मथमर्महरम् ।

यश्च ते संयतयश्च निर्ग्रन्थाः सम्मतिसंयतयश्चस्ततेषां सन्ततिः श्रेणिस्तस्याः सन्ततिः प्रणाममात्रेण दुर्गतिं हन्तीति तै स तम् । पुनः किं० दर्शनदम् सम्यक्त्वदा-
तारम् ॥ ३ ॥ कल्याणाम्बुज० हे प्रभो ! तव गुणो जातावेकवचनम्, मे मित्रं
भवतु भूयात् । किं० गुणः ? कल्याणेषु मङ्गलेषु अम्बुधरो मेघ इव । पुनः किं !
महोदयो मोक्षस्तं करोतीति । पुनः किं० ! रोगार्तिः रोगपीडा सा एव गर्ता तां
हरतीति । पुनः किं० मोहोच्छेदं मोहनीयकर्मविनाशं करोतीति । पुनः किं० ?
जरामरहरः । विश्वे ब्रह्माण्डे या व्याप्ता कीर्त्तिस्तस्या ईश्वरः । पुनः किं० भग्नं
अनङ्गस्य कामस्य शरो बाणो यस्मात् स तथा तं हतं विश्वस्तं अहिपस्य महास-
र्पस्य गरं विषं येन सः । तथा विध्वस्तो जन्मादरो येन । तथा ब्रह्माण्डैकदिवा-
करः सूर्यः ॥ ४ ॥ हे जीव ! जिनं पार्श्वनाथं नमः किं० समस्तयोगीन्द्रस्य प्रमोदकं
आनन्दोत्पादकम् । तथा कमठतापसेन दग्धस्य हरेः सर्पस्य प्रतिबोधकम् ! तथा
समस्तभवतमोऽज्ञानस्य विनाशने विरोचनः सूर्यः किं० जगतीत्रयस्य विश्वत्रयस्य
लोचनमिव लो० ॥ ५ ॥ करुणाकरणा० हे प्राणिन् ! पारगतं पार्श्वजिनं नमः ।

अधरीकृतदेवनदीसुतरीशुचिगीर्विभवं

मदये हृदये क्षुदये तरणेर्नम पारगतम् ॥ ६ ॥

(आलिङ्गनकम्)

विश्वेन्दीवरभास्वते जिनपते ! त्रैलोक्यवाचस्पते !

शुद्धाचारवते प्रबुद्धमरुते सर्वत्र शोभावते ।

दुःकर्माद्रिशते युगान्तमरुते निर्लेपतां कुर्वते

ब्रह्मज्ञानवते नमो भगवते वामेय ! तुभ्यं यते ! ॥ ७ ॥

(काव्यम्)

निचितदुरिततिमिरनिकररविविलसितं

सकलसुकृतसुकृतकुमुदविपिनविधुसमुदितम् ।

क हृदये, किं० सदये करुणायुते । कस्मिन् । सति ? उदये सति उद्गमे सति, कस्य ? तरणेः सूर्यस्य प्रभाते इत्यर्थः । किं० जिनं, करुणाया दयायाः करणं तस्या दरणम् । स एवाऽर्णवः समुद्रस्तस्य लोलाश्रपला अतिशयेन तरङ्गाः तरङ्गतरा यत्र स तम् तथा तरुणी या रमणी स्त्री तथा शरणीकृतो यो मन्मथः कामस्तस्य मर्म हरतीति । तथा देवनदी गङ्गा, सुतरी शोभना द्रोणी, पवित्रतया विश्वतारणतया च ते द्वे अधरीकृते यया एवंविधा शुचिः पवित्रा गीस्तस्या विभवो लक्ष्मीर्यत्र ॥ ६ ॥ हे श्रीवामेय ! विश्वेन्दीवर० हे यते ! हे जिनपते ! हे त्रैलोक्यवाचस्पते ! त्रिभुवनगुरो ! तुभ्यं नमः । किंविशिष्टाय तुभ्यम् ? विश्वसूयाय । पुनः किं० ? पवित्राचारवते । पुनः किं० ? प्रबुद्धदेवाय । पुनः किं० ? सर्वज्ञशोभावते । पुनः किं० कल्पान्तवायवे, क ? दुःकर्मपर्वतशते । किं कुर्वते तुभ्यं ? कुर्वते, काम ? निर्लेपतां निःकर्मताम् । ब्रह्मज्ञानवते, तथा भगवते परमैश्वर्ययुक्ताय ॥ ७ ॥ निचितदुरि०, हे जिन ! तव गुणरत्नसमूहगणनं अपारं शं सुखं तनुते विस्तारयति, किं० ? सन्निचितानि सञ्चितानि यानि दुःकृतानि तान्येव तिमिराण्यन्धकाराणि तेषां निकरः समूहस्तत्र रविविलसितं सूर्यकर्मैव । पुनः किं० ? सकलानि समस्तानि यानि सुष्ठु कृतानि सुकृतसुकृतानि पुण्यानि तान्येव कुमुदानि तेषां विपिनं वनं तत्र विधुसमुदितं चन्द्रोदय इव । पुनः किं० ? अरिः शत्रुः, हरिः सिंहः सर्पो वा, करी

अरिहरिहरिकरिसमरसमदरगहनदहनगतं

जिन ! तव गुणसुमणिगण नम परेशमिह तनुते ॥८॥

(संगतकं)

भन्दकन्द कन्द ! नन्दपुण्यकुन्दवृन्दचन्द्र ! वन्दबलह !

दुःकृतान्त ! विःकृतान्त ! सुकृतान्त ! विप्रशान्तजनन !

वातसर्वधातुजातविश्वजन्तुघातपात ! जिनयशान्तदान्त !

सिद्धिकान्त ! पूतनीलदेहकान्त ! भूवितांतसुकृतशान्तिदस्त्वं ९

(नाराचकं)

जिनमखिलगुणाकरावतारं

दलितसमस्तमदेन्द्रियार्थवारम् ।

हस्ती, समरः संग्रामः एषां द्वन्द्वः तेषां समस्तो दरो भयं स एव गहनं वनं तत्र दहनगतिरिव वह्निगतिरिव तम् ॥८॥ भंदकंद०, हे भंदकन्दकन्द ! भन्दानि भद्राणि तान्येव कन्दा मूलानि तत्र कन्द इव, कं ददातीति कन्दो मेघः । पुण्यान्येव कुन्दानि पुण्यकुन्दानि, तेषां वृन्दः समूहस्तत्र चन्द्र इव तस्य सं० । तथा हे मन्दबलह ! मन्दः शनैश्चरो ग्रहविशेषस्तस्य बलं पीडां हंतीति मन्दबलहः तस्य संबोधनम् । तथा हे दुःकृतान्त ! दुःकृतं पापं तस्याऽन्तोऽवसानं यस्माद् येन वा तस्य संबोधनं ! हे निःकृतान्त ! निर्गतः कृतान्तो यमो यस्मात् तस्य सं० । हे सुकृतान्त ! सुशोभनः कृतान्तः सिद्धान्तो यस्य तस्य सं० । तथा हे विप्रशान्त जनन ! प्रशान्तानि जननानि उत्पत्तयो यस्य तस्य सम्बो० । हे वान्तसर्वधातुजातविश्वजन्तुघातपात ! सर्वधातूनां कनकादीनां जातः समूहः तथा विश्वे च ते जन्तुघातपातः, वान्तः सर्वधातुजातो विश्वजन्तुघातपातो येन तस्य सं० । तथा हे शान्तदान्त ! तथा सिद्धिकान्त ! मुक्तिवर ! तथा हे पूतनीलदेहकान्त ! पवित्रनीलवर्णतनुकमनीय ! त्वं नन्द चिरं जय । किंविशिष्टस्त्वम् ? भूनितान्तसुकृतशान्तिद भुवि मेदिन्यां नितान्तं निरन्तरं सुकृतं शान्तिं च ददातीति सः ॥ ९ ॥ जिनमखिल०, हे लोकाः समस्तगुणाकरावतारं जिनं भजतं परिचरत, किंविशिष्टं जिनम् ? दलिताः समस्ता इन्द्रियार्थवारा येन स तम् ! प्रशमरसस्य तरङ्गसंयुते नेत्रे ताभ्यां तारो

प्रशमरसतरङ्गनेत्रतारं भजत भजत

भवाब्धिमग्नलोक ! तारम् ॥ १० ॥

(कुसुमलता)

वज्री स्वर्गिषु मानवेषु च यथा चक्री च तेजस्विनां

मार्तण्डः कनकाचलो गिरिषु वा वृक्षेषु कल्पद्रुमः ।

गङ्गा सर्वनदीषु वा हिमरुचिस्तारासु मुख्यस्तव

सद्ध्येनेषु तव स्वरूपसुलयो नेतो मया ध्यायते ॥ ११ ॥

(काव्यं)

सदरी बदरी चमरी भ्रमरी शबरीखचरीविनरी

सुसुरीतिपुरी मधुरीकृतगीतगुणम् ।

अमरीकवरीचमरीकृतवीरममीरगतं शफरी-

लहरीनगरीमिव शील्य जीव ! जिनम् ॥ १२ ॥

(आलिङ्गनकम्)

मनोज्ञस्तम् । पुनः किं० ? भवसमुद्रमग्नलोकतारम् ॥ १० ॥ हे नेतः ! श्रीवा-
मेय ! तव स्वरूपसुलयस्तथा मया सद्ध्येनेषु प्रकृत्यो ध्यायते, तथा कथम् ? यथा
स्वर्गिषु देवेषु वज्री इन्द्रः प्रकृत्यो मुख्यः, यथा मानवेषु चक्री सार्वभौमस्तथा
तेजस्विनां तेजोवतां सूर्यः, यथा गिरिषु पर्वतेषु कनकाचलो मेरुः, तथा, यथा
वृक्षेषु कल्पद्रुमः, तथा, यथा सर्वनदीषु गङ्गा, यथा तारासु हिमरुचिश्चन्द्रः प्रकृतः
तथा तव स्वरूपसुलयो ध्यायते ॥ ११ ॥ सदरी बदरी०, हे जीव ! जिनं श्रीपा-
श्वनाथं शील्य सेवस्व । किं वि० ? दरी गुहा, बदरी वृक्षविशेषः, चमरी धेनुः,
भ्रमरी मधुकरी, शबरी मिलपत्नी, खचरी, एषां द्वन्द्वः एताभिः सह यद्धतं तत्
सदरी बदरी चमरीत्यादि ! यावत् वनं रीत्या नीत्या युता या पुरी नगरी राति
पुरी सदरीत्यादि, वरनं चरीति पुरीति च द्वन्द्वः, तत्र मधुरीकृता गीतगुणा यस्य
स तम् । पुनः किं० ? अमर्यो देव्यः तासां कवर्यः लेशरचनाविशेषाः त एव
चमर्यः कृष्णचामराणि तैः सह कृतानि मिलितानि चीराणि पट्टकूलानि तेषां
समीरो वायुस्तत्र गतः प्राप्तः स तम् । एवंविधं जिनं शील्य सेवस्व, कं कामिव ?

सुरनरसुखसम्पदामगारं

विपुलमतियतिरमोरुकण्ठहारम् ।

कमठहठकुकाष्टाकुठारं स्मर

पुरुषोत्तममङ्गनाविकारम् ॥ १३ ॥

(कुसुमलता)

हेमकुचकुम्भिनी विविधसुरमानिनी कुसुमवरदामिनी वदति गीतं
भुवनपतिकामिनी मरुजवरवादिनी नागसीमन्तिनी वहति तालम् ।
चन्द्रमण्डलमुखी हंसगतिगामिनी कापि लीलावती धरति तन्ति
कलितकटिमेखला श्रवणवरकुण्डला नक्रमुक्ताफला सृजति नृत्यं १४
रचितकटिकिङ्किणी खचिततनुकञ्चुका तिलकमुखशोभिनी वाति तूरं
हारकेयूरका स्तनितपदनूपुरा ललितसुललन्तिका काऽपि वीणां

इव यथा शफरी मत्स्यी लहरीरूपां नगरीं सेवते इत्यर्थः ॥ १२ ॥ सुरनरसु०,
हे प्राणिन् पुरुषोत्तमं जिनं स्मर, किं० ? अगारं गृहं, कासाम् ? सुरनरसुखसंप-
दाम् देवमनुष्यसुखश्रियाम् । विपुलमतिनिर्ग्रन्थानां रमा लक्ष्मीस्तस्याः कण्ठे उरु
विशालं हारमिव । कमठतापस्तस्य हठ एव कुकाष्टत्वं तत्र कुठार इव ! पुनः
किं० ! अङ्गनायामविकारो विकाररहितस्तम् ॥ १३ ॥ कथम् ? ताण्डवं कुर्वती
तद्दर्शयति, हेमकुचकुम्भिनी हेमवर्णौ यौ कुचौ पयोधरौ हेमवर्णौ हेमवर्णौ कुच-
कुम्भौ यस्याः सा हेमकुचकुम्भिनी एवंविधा विविधा सुरमानिनी । तथा कुसुम-
वरदाम विद्यते यस्याः सा कुसुमवरदामिनी गीतं वदति गीतं गायति । तथा
भुवनपतिकामिनी किंविशिष्टा ? मरुजानि मर्दलानि वरं यथा स्यात् तथा
वादयतीति मरुजवरवादिनी । तथा नागसीमन्तिनी तालं वहति प्रापयति । तथा
कापि सुरी धृतकटिमेखलासती, तथा काऽपि श्रवणवरकुण्डला कर्णप्रधान-
कुण्डला, नक्रमुक्ताफला सती तन्ति धरति । तथा काऽपि चन्द्रमुखी चन्द्रवदना
हंसगतिगामिनी लीलायुता नृत्यं नर्तकं सृजति करोति ॥ १४ ॥ हे इन ! स्वामिन् !
मे मम तर्को विचारणाऽस्मिन् विद्यते इति, कथम् ? अहिपद्मावती० नागेन्द्र-

अहिपपद्मावती ताण्डवं तन्वतीतीन ते किं मनो हरति नैव
 रोचते तन्न किं मोदसे तेन नो वेति तर्कोऽस्ति नीरागोऽसि..... १५
 (गेयराग)

निर्विद्यागुरुविद्वते गुणवते निर्ग्रन्थता राजते

ध्येयानां महते सुखं विदधते सौभाग्यतः स्फूर्जते ।

शुक्लध्यानवते शमं च वहते योगस्य निद्रावते निद्रायां

स्फुरते च योगिमनसो मे ते नमोर्हन् सते ॥ १६ ॥

(काव्यं)

पद्मावती ते तव मनो हृदयं न प्रापयति, किं कुर्वती पद्मावती ? इति यत्ताण्डवं
 नाटकं करोति तत्ताण्डवं वा किं न रोचते तेन हेतुना किं न मोदसे इति मे मम
 विचारणा विद्यते इति सम्बन्धः । इति तथा काऽपि रचितकटिकिङ्किणी, खचित-
 तनुकञ्चुका, तिलकमुखशोभिनी तूरं वाति । तथा काऽपि द्वारकेयूरभूषणा,
 स्तनितचरणनूपुरा सशब्दपदनूपुरा सती वीणां वातीति गम्यम् । इति अमुना
 प्रकारेण ताण्डवं कुर्वती पद्मावती ते तव मनः किं न हरति ? किं वा तच्च
 रोचते ? तेन त्वं न मोदसे इति तर्को विचारणाऽस्ति, आ ! ज्ञातम् ! स्मृतं,
 आ इषत् स्मरणे, त्वं नीरागोऽसि तेन मोदादिकं न ॥ इति चटितयुगमम्
 ॥ १५ ॥ निर्विद्यागुरुविद्वते० । हे अर्हन् ? मम मते तुभ्यं नमोऽस्तु । किंवि-
 शिष्टाय तुभ्यम् ? निर्विद्यागुरुविद्वते गुरुं विना विद्वते पण्डिताय । पुनः किं० ?
 गुणवते सर्वगुणयुताय । पुनः किं० ? निर्ग्रन्थतया राजते विराजमानाय । पुनः
 किं० ? ध्येयानां मध्ये ध्येयार्हाणां पदार्थानां मध्ये महते श्रेष्ठाय । किं कुर्वते तुभ्यम् ?
 विदधते कुर्वते । किम् ? सुखम् । पुनः किं० ? योगस्य निद्रावते योगमध्ये निद्रा-
 वते । लयं प्राप्ताय । पुनः किं० ? स्फूर्जते शोभमानाय । कुतः ? केन ? सौभा-
 ग्यतः सर्वजनवह्मत्वेन । किं० ? शुक्लध्यानवते निर्मलध्यानवते । च पुनः किं
 वहते ? वहमानाय ? किं ? शमम् परमं वैराग्यं । पुनः किं० ? स्फुरते स्पन्द-
 मानाय । क ? निद्रायाम् । कस्य कोऽपि मनसः योगीन्द्रस्य । पुनः किं० ? सते-

वासवमौलिवृन्दविनते कृतसमस्तविरते
 वीतसमस्तदोषकुगते जिन विशदयते ।
 धौतशरीर कुन्दसुरभे वरकलभगते चेतसि मे
 हि मम रमते तव सुगुणततेः ॥ १७ ॥

(खिञ्जितम्)

सिद्धबुद्ध रुद्धरागरोष पापपोषमानदोषजनन
 भावयुद्धमुप्रसिद्धदुर्निवारवीरमार विजय ।
 सर्वऋद्विसिद्धिबुद्धिवृद्धिशुद्धलब्धिदानवचन
 सन्निरुद्धमोहमल्लवीतराग देहि मे हिते स्वरूपकलनमीशहे
 (नाराचकम्)

बहुलमधुमासके वरचतुर्थीदिने प्राणतस्वर्गतश्च्यवनभद्रो
 योश्च तेनाधिपस्त्रीसुवामाङ्गजः शिवपुरीतिलकसमभुजगचिह्नः ।

सज्जनाय ! ॥ १६ ॥ वासवमौलिवृन्द०, हे जिन ! हे वासवमौलिवृन्दविनत ! इन्द्रो-
 त्तमाङ्गमुकुटसमूहविनत ! हे कृतसमस्तविरते, तथा हे वीतसमस्तदोषकुगते तथा हे
 शदयते ! पवित्रमुने । तथा हे धौतमिव शरीरं यस्य तस्य सं० । अस्नातोऽपि
 स्नात इवाङ्ग । हे कुन्दकुसुममिव सुरभे सुगन्ध ! तथा हे कलभगते हे गजगते ! ते
 तव सुगुणततेः श्रेणर्मम हि निश्चितं मे मम चेतसि रमते विलसति ॥ १७ ॥ हे
 ईश ! स्वामिन् ! हे रुद्धरागरोषपापपोषमानदोषजनन ! रागादीनां द्वन्द्वसमासः ।
 रुद्धा रागादयो येन तस्य सम्बोधनम् ! युद्धं द्विधा द्रव्यभावभेदतस्तत्र भावयुद्धे-
 ऽन्तरङ्गयुद्धे सुप्रसिद्धदुर्निवारवीरमारस्य विजयो यस्मात् तस्य सम्बोधनम् । तथा
 हे सर्व०, ऋद्विसिद्धिबुद्धिवृद्धिशुद्धलब्धिदानवचन ! सर्वरुद्धादितः सर्वशुद्धलब्धि-
 यावत् द्वन्द्वसमासः । तासां दानं यस्मिन् एवंविधं वचनं यस्य तस्य सम्बोधनम् ।
 तथा हे सन्निरुद्धमोहमल्ल ! हे वीतराग ! मे मम हि निश्चितं ते तव स्वरू-
 पकलनं तव स्वरूपज्ञातृत्वं देहि प्रयच्छ ॥ १८ ॥ बहुलमधुमासके०, स श्रीपार्श्व-
 जिनो वो युष्माकं मुदे आनन्दाय अस्तु भवतु । स कः ? यो बहुलमधुमासके
 चैत्रकृष्णपक्षे वरचतुर्दशदिने प्राणतस्वर्गतश्च्युत्वा च्यवनभद्रो जातः च्यवनकल्या-

पौषमासे जिनो बहुलदशमीदिने जननकल्याणको मरकताभो

वरविशाखाभतुलराशिनवरतनुखिंशदब्दो गृहेऽभुक्तराज्यः १९

पौषमासे व्रती बहुलतैकादशी त्रिशतनवरयुतोऽष्टमतपस्वी

कोपकटधनगृहे परमान्नकृतपारणः छद्मताशीतित्रिदिने विहारी ।

सुपिकमधुमासके सितचतुर्थीदिने धातकीद्रुमतले षष्ठतपसा

सर्ववेदीजिनो विश्वमङ्गलकरो वेदवीजं ददौ दशगणिभ्यः ॥२०॥

पार्श्वपद्मावतीसेविताशासनः सहस्रषोडशमुनिव्रातबोधी

साष्टत्रिंशत्सहस्रार्थिकानायकः सप्तदशकाब्दपर्यायधारी ।

श्रावणाष्टमदिने वर्षशतजीवितो पोषितो मासि सम्मेतशैले

वरख्यखिंशदनगारसमसिद्धिगो भुवनहरिचन्दनो वो मुदेऽस्तु २१

(घटितगद्यविशेषकम्)

णकः । तथा यः अश्वसेनराजपत्नीवामाङ्गजो नन्दनो जातः । तथा यः भुजगचिह्नो भुजगलाञ्छनो जातः । तथा यः शिवपुरी वाणारसी तस्याः तिलकसमो जातः । तथा यो जिनः पौषमासे बहुलदशमीदिने कृष्णदशम्यां जन्मकल्याणको जातः । तथा मरकतरत्नकान्तिः । विशाखानक्षत्रजननस्तुलाराशिर्नवहस्ततनुखिंशदब्दो गृही त्रिंशद्वर्षगृही अभुक्तराज्यः । तथा पोषमासे बहुलतया एकादशी कृष्णैकादश्यामित्यर्थः । तत्र त्रिशतराजवरयुतः शतत्रयनृपयुतोऽष्टमस्तपस्वी सन् व्रती चारित्र्यी जातः । तथा कोपकटसन्निवेशे धनगृहिगृहे परमान्नकृतपारणको जातः । त्र्यशीति-त्रिदिनछद्मस्थविहारी, सुपिकमधुमासके सुकोकिले चैत्रमासे कृष्णचतुर्थीदिने धातकीद्रुमतले षष्ठतपसा केवली जातः । विश्वमङ्गलकरखिभुवनकल्याणकरो जिनोऽर्हन् यो वेदवीजं त्रिपदीरूपं दशगणिभ्यो ददौ दत्तवान् । च पुनः पार्श्वः पार्श्वयक्षः पद्मावती देवी ताभ्यां सेवितं आसमन्तात् शासनं यस्य । षोडश-सहस्रसाधुव्रातबोधक ! एतत्परिवार इत्यर्थः । च पुनः अष्टत्रिंशत्सहस्रार्थिकाधिपः एतत्साध्वीपरिवार इत्यर्थः । सप्त च ते दशकाश्च सप्तदशका सप्ततिवर्षचरणपर्यायधारी । तथा श्रावणाऽष्टमीदिने शतवर्षसर्वजीवितः मासि उपोषितः सम्मेतशैल-पर्वते सिद्धियुवतिवरो यो जातः, त्रयस्त्रिंशत्साधुभिः सह मुक्तिं प्राप्त इत्यर्थः ।

स्तो. स. ५

नमत नमत जिनपण्डितम् क्लेशनाशभुविमण्डितम् ।

जन्मसागरतरण्डितं त्रिगुणरत्नसुकरण्डितम् ॥ २२ ॥

(सुमहम्)

अरतिरतिविमुक्तप्रबोधाब्धिनिर्मायनिर्लोभनिःकामनिर्माननिःक्रो-
धनिःशोकनिर्निद्रता सकलजगति निःपापो निःसङ्गतिः कर्मनि-
र्दम्भनीरागनिर्ग्रन्थता ते सदा । त्रिभुवनागतवस्तुप्रकाशाग्रलक्ष्मी-
लसद्दर्पणस्त्वं विनिर्दोष निर्मोह निःप्रेमता शमजलधिनिमग्नं मनो
निर्गमायावकाशं न लातीति सञ्चिन्त्य मे ते गुणाब्धि प्रभो ! ॥ २३ ॥

(दण्डक)

सर्वसुरेन्द्रा विश्वनरेन्द्रास्तापनचन्द्रश्चोज्झिततन्द्रा

मङ्गलबुधगुरुशुक्रशनीश्वरराहुककेतुकखेटकचन्द्रा ।

उपवासी कृतमाससंलेखन इत्यर्थः । स भुवनहरिचन्दनो विश्वकल्पद्रुमो वो युष्माकं
मुदेऽस्तु आनन्दाय भूयात् ॥ २१ ॥ नमत नमत जिनपण्डितं, हे भविकाः
सततं निरन्तरं जिनपण्डितं जिनविचक्षणं पार्श्वं नमत । किं० ? क्लेशनाशभुवि
क्लेशनाशाय भुवि पृथिव्यां मण्डितं स्थापितं जन्मसागरतरण्डितं, उपलक्ष्यते
जन्ममरणमेव सागरस्तस्मिन् तरण्डमिव प्रवहणमिव जातस्तम् । त्रिगुणा ज्ञानादय-
स्त एव रत्नानि तेषां करण्डक इव जातस्तम् ॥ २२ ॥ अरतिरतिविमुक्त०, हे प्रभो,
इति अमुना प्रकारेण ते तव गुणराशिं संचिन्त्य सञ्चिन्त्य स्मृत्वा स्मृत्वा शमज-
लनिधिमग्नं सत् मे मनो हृदयं निर्गमायावकाशं छिद्रं न लाति न प्राप्नोति
इति, कथम् ? अरतिरतिभ्यां मुक्तस्त्वमेव प्रबोधाब्धिनिर्मायनिर्लोभनिःकामनि-
र्माननिःक्रोधनिःशोकनिर्निद्रता च ते तवैव नाऽन्यस्य । सकलजगति सकल-
ब्रह्माण्डे निःपापनिःसङ्गनिःकर्मनिर्दम्भनीरागनिर्वेदनीरोगनिर्ग्रन्थता च ते तवैव
सदा निरन्तरं । तथा त्रिभुवनगतवस्तुप्रकाशावबोधाग्रलक्ष्मीलसद्दर्पणस्त्वमेव । तथा
निर्दोषनिर्मोहनिःप्रेमता च ते तवैव इति तव गुणाब्धि सञ्चिन्त्यसञ्चिन्त्य मे मनः
शमजलधिनिमग्नं सत् निर्गमायावकाशं न लाति ॥ २३ ॥ सर्वसुरेन्द्रा० हे पार्श्व-
जिनाधिप ! तव कीर्तनतस्तव स्तवनतः सर्वे सुरेन्द्रा वासवास्तथा विश्वनरेन्द्राः
समस्तचक्रवर्त्यादिभूमीश्वराः तथा तापनचन्द्राः सूर्यपुष्पदन्ताः एते सर्वेऽपि ।

सोमयमासुरवैश्रमणामरवारुणलोकपकिन्नरभूताः

पार्श्वजिनाधिप ! कीर्तनतस्तव शान्तिकरा जगतां तु भवन्तु
(रत्नमाला)

अमतितिमिरपरिवर्जितं ज्ञानमास्तनसुमर्दितम् ।

भारतीवदनचुम्बितं स्मर जिनं त्रिजगदर्चितम् ॥ २५ ॥
(सुमहम्)

निर्दोषध्वनिगर्जते विलसते मुक्त्या तमोभास्वते

सम्मोहं हरतेऽर्हते विकसते ते प्रातिहार्यश्रिया ।

सच्चित्ते भ्रमते पयोजसरते ध्यानाम्बुदोद्विद्युते

श्रीवामेय ! नमो नमो मम विभो ! ज्ञानाम्बुधौ मज्जते २६
(काव्यं)

हरिहरिचलचित्तगुप्तिगुप्तं हरिहरिदङ्गमयूषराजमानम् ।

कमठहरिहरिहरिप्रियाद् हरिहरिणातपवारणत्रयात्मम् ॥ २७ ॥

किं० ? उज्झिततन्द्राः सावधानाः त्यक्तनिद्राः । च पुनः मङ्गलादिसर्वे खेटकवृन्दा
ग्रहसमूहाः, तथा सोमादिलोकपालाः, तथा किन्नरभूताः एते सर्वेऽपि देवविशेषाः
जगतां तु पुनः शान्तिकरा भवन्तु क्षेमविधायिनः स्युः ॥ २४ ॥ अमतितिमिर-
परिवर्जितं, हे जन्तो प्राणिन् ! अज्ञानतिमिरमुक्तं, तथा ज्ञानलक्ष्मीस्तनसुमर्दि-
तम्, लोलितं आलिङ्गितमिति यावत् । तथा भारत्याः सरस्वत्या वदने चुम्बितो
भारतीवदनचुम्बितः, मुखाग्रसरस्वतीरूप इत्यर्थः । तत्र तथा त्रिजगदर्चितं जिनं
त्रिभुवनपूजितं जिनं स्मर स्मृतिगोचरं कुरु ॥ २५ ॥ निर्दोषध्वनिगर्जिते० । हे
वामेय ! हे विभो ! ते तुभ्यं मम नमोनमः, वीप्सायां द्वित्वं, किं० ! तुभ्यं निर्दो-
षध्वनिना गर्जिते धर्मसद्मनीति गम्यं । पुनः किं कुर्वते ? विलसते रममाणाय ।
कया ? मुक्त्या सह । पुनः किं० ? तमोभास्वते । पुनः किं० ? अर्हते त्रिभुवन-
पूजार्हाय । पुनः विकसते, प्रफुल्लाय शोभमानाय । कया ? अष्टमहाप्रतिहार्यश्रिया ।
पुनः भ्रमते भ्रममाणाय द्युसच्चित्ते सज्जनचित्ते । पुनः पयोजसरते कनककमलेशु
व्रजमानाय, पुनः ध्यानाम्बुदोद्विद्युते ध्यानपयोवाहान्तरे विद्युदिव द्योतमानाय ।
पुनः मज्जते स्नानं कुर्वाणाय, क ? ज्ञानाम्बुधौ ज्ञानसमुद्रे ॥ २६ ॥ हरिहरिचल०,

हरिहरिपरिचर्ययोपयुक्तं नखहरिहारि मुदाप्रलोकलेखम् ।
हरिहरिभयभीतिदं च पार्श्वं हरिहरिचन्दनसोदरं नमामि ॥ २८ ॥
(काव्ययुग्मम्)

नीतिनदीनसुमीनमहीनमहीनकिरीट-
मानविलीनसुगन्ध कुसुमार्चितपादकजम् ।
दीनदयालुमुनीनमहीनमनोहरचरितमणिं
लीनमुने जिनमुपचर सुरइव सुरतरुमङ्गल ॥ २९ ॥
(चित्राक्षरा)

अहं एवंविधं पार्श्वं नमामि । किं० ? हरिर्वायुः पुनर्हरिर्वानरः । ताविव चलं चञ्चितं तस्य गुप्तिस्तया गुप्तम् । तथा पुनः हरिः शुकः पक्षिविशेषस्तद्वद्वरिदङ्गः नीलवर्णो-
ङ्गस्तस्य मयूखाः किरणास्तै राजमानं शोभमानं, पुनः कमठस्तापस एव हरिर्भेक-
स्तस्मिन् हरिरिव भुजङ्ग इव तम् । हरिप्रिया लक्ष्मीस्तां ददातीति, तं हरिश्चन्द्रस्त-
द्वद्धरिणं धवलं आतपवारणं छत्रं तस्य त्रयं तेनाप्तं व्याप्तम् ॥ २७ ॥ हरिः
रविः पुनः हरिर्वासुदेवस्तयोः परिचर्या सेवा तथा उपयुक्तः तम् । अथवा हरिः
सर्वः तस्य हरिरीशः नागेन्द्रस्तस्य परिचर्यया उपयुक्तस्तम् । तथा नखाः कामाङ्कु-
शास्तेषां हरयः अंशवस्तैर्हारि मनोज्ञं यथा स्यात्तथा, मुदा प्रालोकलेखा विश्वश्रेणि-
र्यस्मात् स तम् । तथा हरिः सिंहो हरिर्यमस्तयोर्भयं तस्य भीतिं ददातीति स
तम् । तथा हरिरिन्द्रस्तस्य हरिचन्दनो मन्दारवृक्षस्तस्य सोदरः सदृशस्तं पार्श्वं
नमामि ॥ २८ ॥ नीतिनदीन०, हे लीनमुने ! हे भक्तमुने ! जिनं पार्श्वजिनं
उपचर सेवस्व । किं० ? नीतयो न्यायास्तेषां नदीनः समुद्रस्तत्र सुमीन इव तन्म-
ध्यस्थायी इत्यर्थः तम् । तथा अहीनो धरणेन्द्रः महीना राजानस्तेषां किरीटानि
मुकुटास्तेषु मानानि पृष्ठानि विलीनानि विलग्नानि सुगन्धीनि च तानि विबुधकु-
सुमानि तैरर्चितं पादकजं पादपद्मं यस्य स तम् । तथा दानेषु दयालवः कृपा-
परा ये मुनयस्तेषामिनः स्वामी स तम् । तथा अहीनं सम्पूर्णं मनोहरं चित्तचम-
त्कारि यच्चरितं चारित्रं तदेव मणी रत्नं यस्य स तम् । जिनं, कमिव उपचर ?

अतिमुदितसकलचन्द्रं स्तुतिमिति पार्श्वं च जयजजिनचन्द्रम् ।
गुरुविजयदानभद्रं शान्तिकरं सर्वदा लोके ॥ ३० ॥

॥ इति श्रीपार्श्वजिनस्तवनम् ॥ शा. कीकाई पठनार्थम् ॥

॥ अर्हम् ॥

॥ अथ नवखण्डपार्श्वजिनस्तवनम् ॥

जय प्रभो ! त्वं नवखण्डपृथ्वीप्रख्यातकीर्ते ! नवखण्डमूर्ते ।
भव्याब्जभानो ! ऽनवखण्डसंविद् ! विश्वेश्वर ! श्रीनवखण्डपार्श्व ! ॥ १ ॥
ते तत्क्षणेनाऽनवखण्डमुच्चैर्विघ्नानशेषानवखण्डयन्ति ।
ये त्वां स्तुयुर्दानवखण्डनार्च्य ! विश्वेश्वर ! श्रीनवखण्डपार्श्व ! ॥ २ ॥

सुरतरुं सुर इव गिर्वाण इव कल्पवृक्षम् ॥ २९ ॥ अतिमुदितसकलचन्द्रं, हे
लोकाः इति पूर्वोक्तप्रकारेण बालबुद्ध्या स्तुतं पार्श्वजिनं जपत ध्यानमध्ये पार्श्व
इति पठत । किं० ? अतिमुदिताः सकलाः समस्ताः चन्द्रा यस्मात् तम् । जिनाः
सामान्यकेवलिनस्तेषां मध्ये चन्द्र इव लोकादानीय, तम् ! मे गुरुर्महान् यो
विजयः विमोहमल्लशत्रुविजयस्तस्य दानं वितरणं च पुनः भद्रं कल्याणं यस्मात्
स तम् । तथा शान्तिकरम् । क्षेमकरं सर्वलोके ॥ ३० ॥

इति श्रीपार्श्वनाथस्तवावचूरिः समाप्ता ॥

डा. १४ । प्र० १० साध्वी हीरां पठनार्थम् ॥

अवचूरिः ।

लोकप्रसिद्धा पृथ्वी नवखण्डा । अवखण्ड्यते इत्यवखण्डः । न विद्यतेऽयखण्डो
यस्यां साऽनवखण्डा सम्पूर्णा । संवित्=केवलज्ञानं यस्य ॥ १ ॥ अनवं जीर्णं ततो
जीर्णखण्डमवखण्डयन्तीति योगः, यथा जीर्णमनायासेनैव खण्ड्यते तथा ते
विघ्नान् सर्वान् खण्डयन्ति, अत्राऽनवखण्डं खण्डयन्तीति कृत्वा पश्चादवोपसर्गेण
योगः, प्रथममेवाऽवोपसर्गयोगे त्वनवखण्डमित्यत्र णम्प्रत्ययस्याऽसम्भवः ।
व्याप्याच्चेवादिति सूत्रे तस्यैवेति नियमात्, यद्वाऽवशब्दश्चादिपठितो भर्त्सनार्थे
क्रियाविशेषणत्वेन योज्यः, भर्त्सनपूर्वं विघ्नान् खण्डयन्तीति भावः । अथवाऽवती-
त्यचि अवः ततो जिनसम्बोधनं हे अव ! रक्षक ! । दानवखण्डना इन्द्राः ॥ २ ॥

माधुर्यधुर्या नवखण्डजैत्री गीस्तेऽघकाशानवखण्डवारि ।
 भाल्युद्यदादीनवखण्डमाना विश्वेश्वर ! श्रीनवखण्डपार्श्व ! ॥ ३ ॥
 नवप्रमुक्ताऽऽनवखण्डलौघैर्भक्त्या कृतोच्चैर्नवखण्डगङ्गिः ।
 श्रितान् भवार्तानव खण्डमुर्व्या विश्वेश्वर ! श्रीनवखण्डपार्श्व ! ॥ ४ ॥
 आम्नाति नो मानवखण्डनादौ दर्पेण येऽन्यानवखण्डयन्ते ।
 गिराऽपि तैस्तेऽनवखण्डनीया विश्वेश्वर ! श्रीनखण्डपार्श्व ! ॥ ५ ॥
 वितन्वते ते नवखण्डतिं ये स्वभक्तितोऽर्हन्नवखण्डमाशु ।
 ते नित्यनिम्नानवखण्डभन्ते विश्वेश्वर ! श्रीनवखण्डपार्श्व ! ॥ ६ ॥
 व्याधीस्तथाधीनवखण्डसे तत् त्वमेव विश्वे नवखण्डहीनः ।
 मनीषिणां मानवखण्डनार्हो विश्वेश्वर ! श्रीनवखण्डपार्श्व ! ॥ ७ ॥
 इति स्तुतः श्रीनवखण्डनामभृत् प्रसिद्धघोघापुरभूविभूषणः ।
 पार्श्वप्रभुः श्रीगुरुसोमसुन्दरस्फुरद्यशाः शाश्वतसंपदेऽस्तु ॥ ८ ॥
 ॥ इति श्रीनवखण्डश्रीपार्श्वनाथस्तवनम् ॥

यतएव माधुर्यधुर्याऽत एवाऽभिनवमधुधूलिजैत्री । अघान्येव काशानवानि कृशा-
 नुसम्बन्धीनि यानि खण्डानि ज्वाला इत्यर्थस्तत्र नीरसदृशा । आदीनवान् दोषान्
 खण्डमानाघ्नन्ती शीलार्थे शानस्तेन मलयपवमान इतिवत्समाससिद्धिः **श्रिता-**
दिभिरिति सूत्रेण ॥ ३ ॥ आनवखण्डलस्य नवप्रमुक्तत्वे आखण्डलेति स्यात् ।
 कृत उच्चैः स्तवो यस्य खं खर्ग डलयोरैक्याल्लगङ्गिः स्थितैरित्यर्थः । उर्व्याः खण्डं
 पीठं श्रितान् भवार्तान् । अवेति योगः ॥ ४ ॥ मनोरिदं मानवं शास्त्रं स्मृत्या-
 दिखण्डनग्रन्थः, नौतीति नवः स्तोता, न नवोऽनवस्तं, अन्येषामनवोऽन्यानवः
 त्रिजगतोऽपि स्तुत्यत्वात् ॥ ये दर्पेण खं व्योम डयन्ते उल्लवन्ते, यद्वाऽवख-
 ण्डयन्तीति पाठस्ततो येऽन्यानवखण्डयन्ति तिरस्कुर्वन्तीत्यर्थः, अवखण्डयितुम-
 शक्याः ॥ ५ ॥ स्वार्थे तिकप्रत्यये नवशब्दयोगे च नवखण्डतिस्तमवखण्डं च
 खण्डेति वर्णत्रयहीनमेतावता नतिमित्यर्थः । निम्नानवमनुच्छं खं सुखं डल-
 योरैक्याल्लभन्ते ॥ ६ ॥ यदित्यध्याहार्यं, मानवखण्डनार्हपदस्य नवखण्डेति वर्ण-
 चतुष्कहीनत्वे मानार्ह इति शिष्यते ततो मनीषिणां माननीय इत्यर्थसिद्धिः ॥ ७ ॥
 इति श्रीनवखण्डपार्श्वस्तवाऽवचूरिः ॥

नमोऽर्हद्भ्यः ।

श्रीवामेयस्तवनं नवग्रहस्तवगर्भम् ।

पार्श्वः श्रियेऽस्तु भास्वानजस्थितेरुच्चतां परां बिभ्रत् ।
 विश्वप्रकाशकुशलः कुतुकं त्वतुलाश्रयः सततम् ॥ १ ॥
 पार्श्वः स जयति सोमः परमोन्नतिभृद् वृषप्रयोगेण ।
 शैवे शिरसिनिवासी चित्रं तु तमोग्रहग्रासी ॥ २ ॥
 श्रीपार्श्वं सदृत्तं नवार्चिषं नमत मङ्गलात्मानम् ।
 पृथ्वानन्दनमद्भुतमवक्रमर्पितबुधमुदं च ॥ ३ ॥
 वामाभूः श्यामाङ्गः सौम्यः स्तादमृतसिद्धियोगकृते ।
 मैत्रीप्रयोगतो वः कुतुकं तु कलावदुल्लासी ॥ ४ ॥
 जगति गुरुः श्रीपार्श्वः शुभदृष्ट्या दोषलक्षमपि मुष्णन् ।
 मुष्णन् श्रियं च जीयान्न कुत्रचिच्चित्रमतिचारी ॥ ५ ॥

अवचूरिः ।

भास्वान् दीप्रः सूर्यश्च, न जायत इत्यजः सिद्धः पक्षेऽजो मेषराशिस्तत्रस्थो हि
 रविरुचिः स्यात्, निस्तुल आश्रयः सिद्धिलक्षणो यस्य, सूर्यस्तुलराश्याश्रयोऽपि
 स्यादिति चित्रम् ॥ १ ॥ सोमश्चन्द्रश्च, वृषः पुण्यं तत्प्रयोग उपदेशादिना, पक्षे
 वृषराशेः प्रकृष्टयोगेन, मोक्षसम्बन्धिनि ईशसम्बन्धिनि च । तमोऽज्ञानं तदेव
 ग्रहो भूतादिस्तद्विनाशी, पक्षे तमोग्रहो राहुः ॥ २ ॥ सच्छोभनं वृत्तं शीलं यस्य,
 पक्षे शोभनश्चाऽसौ वृत्तो वृत्ताकारश्च, नवमर्चिस्तेजो ज्ञानरूपं यस्य, पक्षे नवसंख्य-
 किरणम् । कल्याणमयात्मानं, पक्षे मङ्गलो भौमः । पृथ्व्या आनन्दनं, पक्षे पृथ्व्याः
 सुतम्, पृथ्व्याः सुतत्वं मङ्गलस्य हि बुधैर्गीयते ॥ ३ ॥ श्यामाङ्ग इति
 बुधनाम । पक्षे सौम्यो बुधः, मैत्रीप्रयोगेण वो मोक्षनिष्पत्तियोगाय स्तादिति
 सम्बन्धः, पक्षे मैत्र्य नुराधा तस्याः प्रयोगतो बुधोऽमृतसिद्धियोगकृत् स्यात् ।
 पक्षे बुधस्य हि चन्द्रो रिपुः ॥ ४ ॥ गुरुर्गिरिमास्पदं पक्षे बृहस्पतिः । अतिचार-

गुरुपदलाभादुच्चः श्रीपार्श्वः श्रेयसेऽस्तु सत्काव्यः ।
 दोषाकरविद्वेषी न जातु यात्यस्तमिति तु नवम् ॥ ६ ॥
 परसिद्धियोगमसितस्तनुतां पार्श्वः प्रयोगतो ब्राह्म्याः ।
 धर्मं पुष्णन् धर्माश्रयेण न पुनः कचिन्नीचः ॥ ७ ॥
 दुरितमिदे दोषाकरतमोरिपुग्रासलालसः पार्श्वः ।
 कीर्त्या विधुंतुदस्तान्न क्रूरः कौतुकं कापि ॥ ८ ॥
 श्रीवामेयोऽनवमस्त्रिजगति केतुः श्रियां परमहेतुः ।
 जयतु स्फुरत्फणर्द्धिर्नवरं नित्योदयी शुभदः ॥ ९ ॥
 श्रीपार्श्वस्तवमेवं नवग्रहस्तवनगर्भमध्येतुः ।
 श्रीसोमसुन्दरमतेरप्यशुभाः स्युर्ग्रहाः शुभदाः ॥ १० ॥
 ॥ इति श्रीवामेयस्तवनं नवग्रहस्तुतिगर्भम् ॥

चारित्रमालिन्यं शीघ्रगतिश्च ॥ ५ ॥ गुरुपदं सिद्धिर्मीनराशिश्च । मीनराशौ हि
 शुक्र उच्चः । सद्भिः स्तुत्यः पक्षे सच्चासौ शुक्रश्च । दोषाणामाकरं विद्वेष्टीति तच्छीलः
 पक्षे दोषाकरश्चन्द्रो विद्वेषी यस्य । सिद्धौ शाश्वतोदयस्थितिकत्वात्, शुक्रस्त्वस्तं
 यात्येव ॥ ६ ॥ असितो नीलवर्णः शनिश्च । ब्राह्मी वाणी रोहिणी च तस्याः
 प्रयोगत उपदेशादेः प्रकृष्टयोगात् त्वपरसिद्धियोगं प्रकृष्टमुक्तिसंबन्धममृतसिद्धि-
 योगं च तनुतामित्यर्थः । चारित्रधर्माश्रयेण चतुर्विधं धर्ममुपदेशादिना पुष्णन्,
 पक्षे धर्मभावनाश्रयेण धर्मपोषी, शनिस्तु मेषे नीचः स्यात् ॥ ७ ॥ दोषाणा-
 माकरभूतं यत्तमोऽज्ञानं तदेव रिपुः शत्रुस्तस्य ग्रासे विनाशे लालसा श्रद्धा यस्य ।
 पक्षे दोषाकरश्चन्द्रस्तमोरिपुः सूर्यस्तयोर्ग्रसनपरः । कीर्त्या विधुंतुदश्चन्द्रस्य जेता
 पक्षे विधुन्तुदो राहुः ॥ ८ ॥ अनवमः श्लाघ्यः, पक्षे नवमो नवसंख्यापूरणः
 त्रिभुवने विभूषकत्वात् केतुर्ध्वज इव । पक्षे केतुनामा ग्रहः । पक्षे परं केवलं
 श्रियामहेतुः । उभयोरपि सफणत्वात् । केतुस्तु कदाचिदुदयी उदितोऽप्यरिष्ट-
 कृच्च ॥ ९ ॥ पाठकस्य, पक्षे पूर्णेन्दुवत् सुन्दरा निर्मला मतिर्यस्य ॥ १० ॥

इति श्रीपार्श्वस्तवाऽवचूरिः ॥

वन्दे वीरम् । श्रीपार्श्वजिनस्तवः ।

श्रीअर्बुदाद्रिमुकुटश्रीजीरापल्लितीर्थसुप्रथितम् ।
स्तौमि श्रीमत्पार्श्वं जिनर्षभं श्रीशिवाङ्गभुवम् ॥ १ ॥
तव सद्रर्ण्यसवर्णं श्रीघनरोचिष्णुरोचिरङ्गलता ।
कल्पलतातोऽप्यधिकं दत्ते दृष्टाऽप्यभीष्टानि ॥ २ ॥
जय नाभिभूत निःसम सुसंविदां श्रीसमुद्रविजय भव ।
वामाङ्गज जयहेतो भवाब्धिसेतो ! दुरितकेतो ! ॥ ३ ॥
बिभ्रद् वृषभासनतां निर्मलजलजाङ्कितांहिकमलश्च ।
भोगीन्द्रसेव्यमानः प्रभो ! जय त्वं निरुपमान ॥ ४ ॥
श्रीअर्बुदाद्रिविदित श्रीजीरापल्लिपार्श्वजिनवृषभ ।
श्रेयःसमुद्र नेमे ! देयाः श्रीसोमसुन्दर ! स्वपदम् ॥ ५ ॥ इति ॥

अवचूरिः ।

ऋषभपक्षेऽर्बुदाद्रिमुकुटश्चाऽसौ श्रीजीरापल्लितीर्थेनासन्नत्वात् सुप्रसिद्धिश्च ।
श्रीमत् पार्श्वं समीपं यस्य । श्रीशिवानामङ्गमभ्युपायो धर्मस्तदुत्पत्तिपदम् ।
नेमिपदेऽप्येवं परं जिनर्षभं जिनप्रवरं । पार्श्वपक्षे-ऽर्बुदाद्रिमुकुटो यस्येदृशा जीरा-
पल्लितीर्थेन सुप्रसिद्धम् । सुवर्णश्रीवद् घनं सान्द्रं रोचिष्णु रोचिर्यस्याः । नेमि-
पार्श्वपक्षे शोभनवर्णश्रीर्घनो मेघस्तद्वद्रोचिष्णुः ॥ २ ॥ निःसमसुसंविदां श्रीयुक्त-
समुद्रविजयस्य भवो जन्म यस्मात् । वामः प्रतिकूलोऽङ्गजःस्मरस्तज्जयहेतो ।
नेमिपक्षे निःसमसुसंविदां नाभिभूताऽऽधारभूत ! । पार्श्वपक्षे हे वामाङ्गज ! हे
जयहेतो ! ॥ ३ ॥ भोगिनो ये इन्द्राः । नेमिपक्षे जलजःशङ्खः ॥ ४ ॥ श्रीजीरा-
पल्लिः पार्श्वे यस्य । श्रेयसां समुद्रनेमिभूः । पार्श्वपक्षेऽहेऽर्बुदाद्रिणाऽऽसन्नत्वात्
सुप्रसिद्धः ? शेषं सुगमम् ॥ ५ ॥

इति तीर्थद्वये जिनत्रयस्य प्रत्येकं स्तवस्याऽर्थः ॥

॥ (एतानि महोपाध्यायश्रीरत्नशेखरगणिविरचितानि) ॥

१ गीतिच्छन्दः.

श्रीः ।

श्रीपार्श्वजिनाष्टकम् ।



सुरदानवमर्त्यमुनीन्द्रनतं नतभव्यजनावलिदोषहरम् ।
 हरभूधरहारियशःप्रकरं करणेभनिषूदनसिंहनिभम् ॥ १ ॥
 निभपादपपङ्क्तिविभङ्गगजं गजसिंहदवानलभीतिहरम् ।
 हरहारविधूज्वलकीर्तिकरं करुणोदधिमद्भुतरूपधरम् ॥ २ ॥
 धरणेन्द्रनिषेवितपादयुगं युगबाहुयुगं कमलाक्षयुगम् ।
 युगपज्जनसौख्यविधानपरं परमाप्तपतिं जितकर्मरिपुम् ॥ ३ ॥
 रिपुमित्रसमाशयमर्हतमं तमउत्करवारकचारुगिरम् ।
 गिरिराजमहीधरधीरगुणं गुणराशिविशुद्धितसद्भुवनम् ॥ ४ ॥
 वनथम्भनदुःखसुखैकमतं मतिकौशिकमण्डलसद्भुमणिः ।
 मणिकाञ्चनरूप्यलसद्वरणं रणसज्जपदं गतजन्मदरम् ॥ ५ ॥
 दरभाववियोजितकर्मगणं गणनायकचित्तकजभ्रमरम् ।
 मरकाम्बुधिपानपयोधिमुनिं मुनिनायकमीप्सितकल्पतरुम् ॥ ६ ॥
 तरुणार्कसमोन्नतसत्करजं रजताद्रिमनोज्ञविशुद्धकुलम् ।
 कुलवारिधिचन्द्रमनन्तकलं कलधौतनिभं जिनपार्श्वविभुम् ॥ ७ ॥
 विभुसौख्यकरं भवभीतिहरं हरहारकृतोधरणेन्द्रवरम् ।
 वरपोतनिभं भववारिनिधौ निधिवत् सुखदं जिनपस्तवनम् ॥ ८ ॥
 श्रीवामेयो जिनाधीशः शिवपद्यादिति स्तुतः ।
 पाठकार्योत्तमाम्भोधिगुरूणां सुप्रसादतः ॥ १० ॥ इति ॥

श्रीवीरजिनस्तवनम् ।



महानन्दशुद्धाश्रितं देवदेवं महीनाथसिद्धार्थपुत्रं पवित्रम् ।
 यथाकामितं दत्तवार्षिक्यदानं त्रिकालं स्तुवे श्रीजिनं वर्धमानम् ॥१॥
 चतुष्पष्टिदेवेन्द्रयोगीन्द्रवन्द्यं सुधाशालिसंशुद्धवाक्यं वरेण्यम् ।
 दयासागरं शुद्धसन्मार्गयानं त्रिकालं स्तुवे श्रीजिनं वर्धमानम् ॥२॥
 अनन्तोत्तरज्ञानचारित्रलीनं जरारोगसम्मोहसन्तापहीनम् ।
 क्षणाद्भूतनिर्मूलमायावितानं त्रिकालं स्तुवे श्रीजिनं वर्धमानम् ॥३॥
 शमस्वादपाथोधिसंसर्गसक्तं सदा कर्ममर्मप्रपञ्चप्रमुक्तम् ।
 प्रचण्डप्रतापेन भास्वत्समानं त्रिकालं स्तुवे श्रीजिनं वर्धमानम् ॥४॥
 मनोहारिकल्याणवर्णं विशालं विदीर्णान्तरारिप्रनालिं कृपालुम् ।
 गभीरं विशालैर्गुणैर्वर्धमानं त्रिकालं स्तुवे श्रीजिनं वर्धमानम् ॥ ५ ॥
 जगज्जीवसन्दोहजीवादिभूतं भवभ्रान्तिरिक्तं नमन्नाकिभूतम् ।
 लसत्स्वर्गिनिर्वाणलक्ष्मीनिदानं त्रिकालं स्तुवे श्रीजिनं वर्धमानम् ॥६॥

इत्थं भक्तिवशेन मुग्धमतिना श्रीवर्धमानः स्तुतः
 प्रोद्यद्देहपवित्रकान्तिकलितः सश्रीकशोभायुतः ।
 याचे नैव कलत्रपुत्रविभवं नो कामभोगश्रियं
 किन्त्वेकं परमोत्तमं शिवपदं श्रीबालचन्द्रार्चितम् ॥ ७ ॥



श्रीसर्वज्ञाय नमः ।

वीरस्तोत्रम् ।

श्रीसिद्धार्थनरेन्द्रवंशकमलाशृङ्गारहार ! प्रभो !

श्रीमद्वीर ! भवन्तमन्तरुदितप्रीत्या विमुक्त्यै स्तुवे ।

निःशेषानपि नाभिनन्दनमुखांस्तीर्थङ्करान् श्रीगुरुन्

प्रत्येकं युगपत् क्रमाच्च दशभिः श्लोकैरिहान्तर्गतैः ॥ १ ॥

जिष्णोभिग्रहनम्यनर्तितभुवं धूतद्युसङ्गाचलं

नत्वा जागरितादरागमपदेऽघासङ्गभङ्गान्तके ।

अवचूरिः ।

॥ श्रीसिद्धार्थाभिधानधराधिपकुललक्ष्मीशृङ्गारणमुक्ताकलाप ! अन्तर्मेनसि उदिता या प्रीतिस्तया मनःस्फुरितप्रमोदेनेत्यर्थः । विशिष्टाष्टकर्मनिर्मथनसमुद्भूता या मुक्तिः परमपदप्राप्तिस्तस्यै । न केवलं त्वामेव किन्तु निःशेषानपि नाभि० श्रीनामेयप्रभृतीन् तीर्थाधिपान् । कथंभूतान् श्रीगुरुन् ? आर्हन्त्यलक्ष्म्यालङ्कृतान् । निजधर्मगुरुन् वा । कथं ? प्रत्येकमेकमेकं प्रति यथा श्रीनामेयमजितं चादि । तत्राद्यो जिनः तदशेषजिना विशेषणत्वेन एवमजितादिषु युगपत् सर्वानपि निजनिजाऽभिधानकीर्तनपुरःसरं, क्रमाच्च न व्यतिक्रमेण । कैः ? दशभिः श्लोकैः, इहाऽस्मिन् वीरस्त्वेषान्तर्गतैः कविनाऽन्तर्भावितैः ॥ १ ॥ हे नाथ ! त्वां नत्वा स्तुत महः सन् सारश्रमः सफलस्तुतिप्रयासः स्यां भवेयमिति समासार्थः । ससुरासुरजगत्रयप्राप्तपताक ! सुरेन्द्रविनिर्मितप्रशंसासहिष्णुसुरस्पर्शकुलिशकठिनमुष्टिप्रहारेण वामनीकरणादपरिमितपराक्रमत्वाच्चेति ॥ अभि० भक्तिभरेण नम्य, मेरुचालनात् । धूतः कम्पितो द्युसङ्गाचलः स्वर्गलोकसङ्गाचलः प्रक्रमान्मेरुर्येन । नत्वा प्रणम्य त्वां । हे जागर ? प्रकटितोद्यम ! कुत्र ? आगमपदे, प्राग्भवाधीतश्रुताक्षर ! ध्यातैः पापासङ्गविध्वंसक । मदनमहाभट्टजैत्र ! संसारवासे गृहभावेऽपि । अहमिति कर्तृपदं । यद्वा श्रीजा० जित्वरं महस्तेजः प्रतापो यस्य तम् । अहमस्मदर्थक्रियायोगादनुक्तमपि लभ्यते । हे नाथ ! गुरु० प्रमोदमेदुरया पूर्वं नत्वा पश्चात् स्तुतमहः

श्रीजातप्रतिमह ! जित्वरमहं संसारवासे ध्रुवं

नाथ ! त्वां गुरुरङ्गतः स्तुतमहः सारश्रमः स्यामलम् ॥ २ ॥

देवारब्धमसुप्तमन्मथमसुस्फारप्रपन्नापदं

वर्मासंविधिमस्ततापमनसीशा संस्मरन्नुत्तपाः ।

सन्धाभूमिगते न पर्वतसमात्मा भूरिमायामहिं

वत्रेऽन्ते कृतकुग्रहस्थितिवधः सतन्त्रनन्द्यक्षमाम् ॥ ३ ॥

मन्माथिस्मरसुप्तिवर्धनतमः प्राभञ्जि सुषूद्रलं

याता वीतभयं कतीश ! न बृहद्भावाः सुविद्य ! त्वया ।

श्लाघिततावकीनगुणप्रभावः सन्नहं सारश्रमः स्यामलमित्यर्थः ॥ २ ॥ हे ईश ? त्वं न क्षमां कृतवान्, इति सम्बन्धः । सङ्गमामरकृतं जाप्रत्कामरसं अनुकूलोपसर्ग-कारितया शृङ्गारसारसुराङ्गनाजनिताऽभिनवरसेन । असुभिः प्राणैः स्फारा-प्रपन्नापद् यत्र तं तथा । शरीरक्षेपकविधिमुपसर्गकरणव्यापारविशेष एकान्तो-पशान्ते मनसि स्वकीये चेतसि । अस्मरन्नहो परमकष्टमिदमिति सुरकृतदुर्गो-पसर्गविधिं कर्मक्षयकारित्वेन सर्वथाऽप्यवगणयन्नित्यर्थः । विशेषणमाह उत्तपाः उत्कृष्टं तपो यस्य । मनसि कथंभूते ? सन्धाभूमिगतन प्रबलकर्मभिदितं (?) मया विधेयमिति प्रतिज्ञास्थानप्राप्ते नेतिनिषेधे । त्वं कीदृशः ? पर्वतसमात्मा आत्म-शब्दस्य देहवाचकत्वात् पर्वतप्रतिमशरीरः । कालचक्राहतोऽपि न प्राणान्तं गतो-ऽपि इतिहेतोः । प्रभूतसमवसरणादिविभूतेर्भूमे । माशब्दो लक्ष्म्यर्थेऽप्यस्ति । इह च पदविरामत्वादनुरासिकश्च । सामसामेति । अन्ते कृतकुग्रहस्थितिवधः उपसर्ग-पर्यन्ते कृतो विहितः कुग्रहस्य कदाग्रहवतः सङ्गमदेवस्य स्थितिवधः प्रतिज्ञा-भङ्गो येन । सन्तप्तान् जन्मादिदुःखार्तान् नन्दयन्तीति । अक्षमां कोपकषायं न वत्रे संबन्धः ॥ ३ ॥ मासुपलक्षणत्वादप्यमपि मध्नातीत्येवंशीलो मन्मथः सचाऽसौ इति स्मरश्च तस्य निद्रां वर्धयति छेदयतीति ॥ अज्ञानं दुरितं वा । प्रकर्षेण भ्रमं अतिप्रबलं निर्भयं, अथवा पतनं ग्रामानुग्रामं विहारक्रमं कुर्वता । किं संख्याऽऽमं त्वया भवता न पिष्टा न निषिद्धाः किन्तु निषिद्धा एव । जागरेण सम्यक्तत्त्ववि-चारसारसंवेगरङ्गपरीषहाधिसहनसामर्थ्यरूपेण शोभनाः शिष्या यस्य तस्याऽऽमन्त्र-णम् । यत एवं तत एव शकटतिलजलप्रभृतिकमचित्तमपि ज्ञानेन जानताऽपि प्रवृत्ति-

पिष्टा जागरशोभिशिष्यसहसे हारं विधेया अरं

पृथ्व्यां तत्त्वविभक्तितः किमिव न श्रीगार्जिसज्जा मतिः ॥४॥

श्रेयोबह्यवनिः समस्तसुखकृदुःशिष्यजल्पद्रुमं

यः कामक्षुरिकाश्च शीतललता भावंप्रयान्तीरदाः ।

सेक्ता ह्यन्तरमत्ततत्त्वविपिनं निश्रेतगर्जद्रसं

भद्रं त्वं कुरु शर्मलब्धिविदित क्षमां यन्नजस्रं स नः ॥ ५ ॥

विज्ञानद्विरसप्रसुस्थमसुमद्वृन्दं सनास्तानयं

मह्यां सङ्गतदानखानिरमदज्वालं स्वशंशालसम् ।

लब्ध्वा पङ्कमनङ्गवर्जि वचनं तेऽधः प्रयासं जग-

ज्जायिन् यत्स्मरतप्तिहर्म्यमगमद्रमज्ञशर्माश्रितम् ॥ ६ ॥

दोषान्नाऽनुज्ञातम् । किंविशिष्टा भावाः ? सहसाऽविचार्य, इह प्रमादसादरजन्तु-
बहुलकालेऽकरणीयाः अरं शीघ्रं पिष्टा एव, तथो भूमौ सम्यक्तत्त्वविवरणेना-
ऽनित्यतादिभावनातः । किं कथमिव ? श्रीगार्जिसज्जा लक्ष्मीपदे सज्जा निविडा
मतिर्बुद्धिर्न पिष्टा ? अपि तु पिष्टैव ॥ ४ ॥ तासां प्रादुर्भावाय भूमिः, दुःशि०
गोशालो जमालिवा वितण्डावादो यस्त्वमदाः च्छिन्नवान् । यस्त्वां कामक्षुरिका
विपक्षहृदयविदारकत्वात् कामस्य क्षुरिका, अर्थात्सविकार वाचः सच्छाय सपल्ल-
वल्लीभावं गच्छन्तीश्वादाः क्रिया सेचनशीलः । मनसि भव्यानां गम्यं । अपुष्टं
यत्तत्त्ववनं, किं विशिष्टं ? निश्रं स्वपक्षमिताः प्राप्तास्तेषां गर्जन् प्रवृद्धिं गच्छन्
रसः प्रमोदो यत्र तत् अद्वैतसुखप्राप्त्या ख्याता या भूमिः क्षमा तां यन् गच्छन् ।
स त्वं नोऽस्माकं भद्रं कल्याणं कुरु ॥ ५ ॥ हे नाथ ! तव वचनं लब्ध्वा असुम-
द्वृन्दं परमपदं मोक्षमगमत् इति संक्षेपार्थः । विज्ञानं विशिष्टतत्त्वज्ञानसंपदं तस्या
यो रसः प्रमोदो भगवद्वचनश्रवणात्तेन प्रकर्षेण सुस्थं सुखितमिति कर्तुंविशेषणम् ।
त्यक्तदुर्नयं । तथा मह्यां भूमौ अवतीर्णवितरणकर इव दानखानिः । तथा मद
एव दानादिसुकृतस्य ज्वालकत्वात् ज्वाला तद्रहितम् । तथा स्वकीयजात्यादिप्रशं-
सायामलसं । किंकृत्वा ? लब्ध्वेति पूर्वोक्तम् । आराधकानामधःकृतप्रयासम् ।
जगज्जायिन्निति सम्बोधनम् । कन्दर्पदर्पतापरहितम् । शर्मभिरात्यन्तिकैः

वव्रेऽहिः श्रितशान्तिरस्तदुरितः सामस्वनं स्वर्वरं
सुप्ता तात्त्विकतेश सादरदमोहामास्यदध्रे क्षमा ।

धात्र्यानन्द निशान्तलक्षणमहः कः शुद्धनादा धनं
विद्यादर्पण ! तर्कयंस्तव गिरः सश्रीर्न सानन्दहृत् ॥ ७ ॥

सुष्ठालम्बिविभाचयक्षतमः स ब्रह्मभर्तुर्धनं
गन्तुं मर्त्यनिवासभीतिविजयीहातन्नवाऽञ्छ्योऽस्ति मे ।

धिन्वंल्लेखहरिद्रुलम्बिनिवहः सुखादमध्योऽप्यहं
शीघ्रं त्वं भव भव्यकेवलवसुस्वामी तदऽस्ताशुभः ॥ ८ ॥

कान्तिकसुखैरञ्चितं पूजितम्, आचितं व्याप्तम् वा ॥६॥ वव्रे ययाचे सर्पः स्वः स्वर्ग
एव वरः प्रसादस्तम् । किंविशिष्टम् ? अहिः भगवद्ब्रह्मचरश्रवणात् श्रिं० प्रपन्नप्रशमः ।
अत एवाऽस्तदुरितः । मधुरतरगन्धर्वगीतादिध्वनिबन्धुरम् । अतत्त्वबुद्धिः सुप्ता
सुष्वाप गतेति । वैराग्यातिशययोगात् ससम्भ्रमो यो दम इन्द्रियोऽन्द्रियनिग्र-
हस्तेनोहामा गुर्वी अस्य चण्डकौशिकस्य दध्रे स्वयमेव स्थिरीजाता । का ? क्षमा ।
हे धात्र्या० जगज्जनाल्हादक ! निशान्त० उद्भटरूपाणि महांसि तेजांसि प्रभावा
यस्य तत्सम्बोधनम् । सश्रीः स्वर्गापवर्गसुखसम्पत्पात्रम् । न स्यादपितु स्यादेव ।
अत्राऽयं भावः हे नाथ ! चण्ड० अहिः स्थाय्यस्थेपि यथा तव गिरस्तर्कयन् शृण्वन्
त्यक्तकोपः क्षिप्तपापश्च स्वयोंग्यं पुण्यमुपार्जितवान् । तस्य च मिथ्यादृष्टिबुद्धिर्नष्टा,
तथा को नामाऽन्योपि सानन्दहृत् शुद्धनादास्तव गिरो धनं तर्कयन् सश्रीः न
स्यादिति भावः ॥ ७ ॥ सुष्ठु अतिशयेनालम्बिनः समन्ततः प्रसरणशीला ये विभा-
चयाः शरीरप्रभाप्राग्भारास्तैः क्षतं ध्वान्तं येन तदामन्त्रणम् । शोभमप्रपाति सुख-
मयमुक्तिपदम् । स्वामि० धनमत्यर्थं गन्तुमीहा स्पृहा संसारवासः तस्यभीति-
र्विविधजन्मादि तस्या विजयि जैत्र ! तत्तस्मात् कारणात्, न नैव वाञ्छ्योऽस्ति
अभिलषणीयोऽस्ति मम लेखसुरतरुफलनिकरः । किं कुर्वन् ? धिन्वन् श्रितान्
प्रीणयन् । मधुरतररसोऽपि यत एतत् तस्मात् कारणान्मे मुक्तिमुखामिलाषिणो
मे त्वं भवान् अस्ताशुभो भव संपद्यस्व भव्यकेवलेन निर्मलकेवलावलोकेन वसु-

शिल्पानल्पमनःश्रमः परिवहन्श्रीमत्तनव्यान्तरि

वाचं मारदवातिदाहविहितव्यूहांबुवीचीं नदीम् ।

भग्नामित्रतमेश सर्वगतमोलावीं घनध्यम्बुधिं

वन्दित्वाप्तलयः प्रनष्टकलहः स्यां रम्यहर्म्ये हिते ॥ ९ ॥

श्रीलोभद्रुमगुल्ममुद्रणभवन्तं मग्नमन्युस्मरं

सोमासत्त्वगुरुं सदा हृदि ददे सारस्पृहासक्तिमान् ।

मर्त्यो द्वल्गदगुप्तलब्धिमहसं साम्यप्रशस्यस्तवं

प्रस्तीर्णक्लमरुक्चयं भवभयं भित्वाऽगमद्योऽक्षरम् ॥ १० ॥

स्वामी सूर्यः ॥ ८ ॥ हे ईश ! अहं तव वाचं स्तुत्वा परमपदे आप्तलयः स्यां भवेयमिति सम्बन्धः । शिल्पेषु विज्ञानेषु अनल्पो मनःश्रमः चित्तव्यापारो यस्य सः अत्राऽप्रयुक्तोऽप्यहंशब्दः क्रियायोगाज्ज्ञेयः । परिवहन्ती समन्ततः प्रसरन्ती श्रीलक्ष्मीः सैव मत्ता पुष्टा तस्या तरिं तत्पारवतीं नावम् । स्मरः स एव दवो दवानलस्तस्य योऽतिदाहस्तदुपशमनाय विहिं प्राप्तपूराय अम्बुवीच्यो जलल-
हर्षस्तत्प्रधाना नदीव नदी । प्रकृष्टा अमित्रा अमित्रतमाः शत्रवः ततो भग्नाः पराभूताः । अप्रतिहतज्ञानदर्शनेन सर्वविश्वव्यापक ! अथवा सर्वगानि यानि तमांसि पापानि तानि लुनातीति डप्रत्यये ताम् । तथा घना धियो बुद्धयस्तासाम-
म्बुधिमिवाऽम्बुधिम् । एवंविधां तव वाचं वन्दित्वा वदुङ् स्तुति० धातोः स्तुत्वा । प्रमेदुरानन्दसान्द्रतया एकान्तलयलीनः स्यां भवेयम् । गतमत्सरः एकान्तसुखनिबन्धनतया सर्वथा हितकारिणि सिद्धिसौधे ॥ ९ ॥ श्रीः सम्पत् असन्तोषः स एव द्रुमस्तस्य गुल्मा व्यापकत्वाद्विविधाऽभिलाषलक्षणा विटपास्तेषां मुद्रणा प्रवृद्धिनिवारणो भवश्चरमभवाऽवतारो यस्य तम् । तथा यच्छब्दविशेष्यं त्वमिति गम्यम् । अथवा हे श्रीलोभ० भवन्तं बुद्धितौ लक्षणया क्षीणौ क्रोध-
कामौ यस्य तम् । सोमा० सा श्रीः, उमा कीर्तिः, सत्त्वं बलं, तैर्गरीयांसम् । अहं चेतसि ददे निवेशयामि ध्यायामि । मर्त्ये मनुष्यलोके पर्युल्लसन् । अगुप्तं प्रगटं लब्धिमहः केवलज्ञानतेजो यस्य तम् । साम्य० समत्वेन श्लाघनीयः स्तवो गुणवर्णनं यस्य तं त्वां ध्यायामि । यो भवान् अक्षरं मुक्तिपदं संसारभीतिं भित्वा प्रस्तीर्णा प्रसृताः क्लमक्लेशायाऽऽधिसमूहा रुक्चयाः यत्र तम् ॥ १० ॥

एवं नव्यनयं विनम्रजगतं त्वामुन्नतप्रातिभं

वन्द्यं यः शतशोऽभिनीति न कृपावादान्तिमः सत्यवाक् ।

श्रीवासोऽस्ततमस्ततिः स विपुलश्रीकं सुसूत्रं हरिं

जित्वाऽमर्त्यकुलस्य नम्यमभयस्तादक्षरश्रीयुतः ॥ ११ ॥

यस्त्वां श्रीजिन सूदिनोन्मदमनश्चौरः प्रणौति श्रमं

जित्वा सोढगरिष्ठकष्टदहनं रोचिष्णुभालद्युतम् ।

दत्तामर्त्यपवित्रसम्मद ! पठन् कान्तं विशङ्कः स्तवं

वन्द्याऽह्माय भवान् जिनाः प्रददतामन्येऽपि तस्मै शिवम् १२

॥ इति श्रीवर्धमानस्तोत्रं कर्तृनामगर्भितम् ॥

अन्यान्यमलमत्वेन परैरन्यथाकर्तुमशक्या नया नैगमाद्या यस्य तम् । उच्च० विनम्र-
केवलालोककलितत्वात् सर्वोत्कृष्टज्ञानगुणं शतशो भक्तिभरादभिनीति स्तौति । नपुन-
रेकवारम् । नकृ० कृपावादाऽवगतजीवादि दयावन्तस्तेषां मध्ये न नैवाऽन्तिमः ।
सः स्तोता भवान्तरेऽक्षरपरमपदसुखसमृद्धिसहितः स्तात् भवतु । विशेषणमाह-
स श्रीवासः । विपुल० विस्तारिवैभवम् । शोभमानं सुसूत्रं, स्वसामानिकत्रयस्त्रि-
शदादिदेवानां व्यवस्थास्थापनं यस्य तम् । देवेन्द्रम् । निजवैभवभूम्ना पराजित्य
॥ ११ ॥ निगृहीतदुर्मदचित्ततस्करः । सिलोपे श्रीजिनविशेषणम् । खेदं पराजित्य,
सोढो० कष्टान्येव दाहकत्वाद् दहनो येन तम् । दीप्यमाना भालस्य सकलदेह-
स्योपलक्षणत्वाद् द्युतिः यस्य तम् । अवतीर्णो देवानां पवित्रः प्रमोदो येन तस्या-
ऽऽमन्त्रणम् । चित्रश्लेषैरलङ्कृतम् । भवान् त्वं हे वीर ! अन्येपि परेपि जिना
ददतां प्रकर्षेण वितरन्तु । इह च “ददि दाने, डुदौगक् दाने” इति धातुयोगे
पञ्चम्यास्ताम् आतां च दत्ते सति “अनतोऽन्तोदात्मने” इत्यनेन लोपे एकत्व-
बहुत्वयोर्ददतामिति सम्बन्धः ॥ इदं च काव्यं षट्चक्रबन्धेन ज्ञेयम्,
अष्टदलकमलेन वा । एतदन्ताश्च कविनामसम्बद्धा द्वादशवर्णा अक्षराः अक्षरषट्कश्च
३।६। अक्षरेष्वन्तर्भाविताः सन्ति, ते च स्थापनाविशेषादवगन्तव्याः ॥ १२ ॥

॥ इति श्रीवीरस्तोत्रावचूरिः समाप्ता ॥

श्रीसङ्करभ्यो नमः ।

वीरस्तोत्रम् ।

स्वस्ति श्रीपरिवेद्यमाणचरणक्षमापालचूडामणिं

श्रीसिद्धार्थनरेन्द्रवन्दनमहं तं नोनवीमि स्फुटम् ।

यः कामं प्रममर्दं निर्दयहृदा विश्वं जिघांसुं जगद्
रागाख्यं रिपुमङ्घ्रिहस्तयुगलीसंलग्नमप्यादरात् ॥ १ ॥

स्वस्ति श्रियं रातु जिनेन्द्रचन्द्रः

सन्यक्तमायामदमोहतन्द्रः ।

सिद्धार्थभूपालकुलाम्रकीरः

सदाऽस्तु वीरः समतासुधीरः ॥ २ ॥

स्वस्ति श्रियां काममकाममूर्ते-

नानाऽभिरामं बत यस्य धाम ।

पिपतिं कामानि(?) कलाविलासी

स त्रैशलः पेशलभागवेयः ॥ ३ ॥

स्वस्ति श्रीसुभगंभविष्णुचरणद्वन्द्वं नमामस्तमां

सिद्धार्थक्षितिपालवासवसुतस्थानन्दसन्दोहदम् ।

यद्वागद्विरदो विमुच्य हृदयं भूयस्तपोज्योतिषा

सन्तप्तं सुखमीप्सुरीप्सितहितश्रेणी सदाऽशिश्रियत् ॥ ४ ॥

स्वस्ति श्रीभरभासुरासुरनराधीशोत्तमाङ्गस्फुर-

न्मन्दारद्रुमसूनुचुम्बितपदद्वन्द्वस्य यस्येशितुः ।

पादाम्भोक्कहसेवना सुमनसां दत्तो मनोवाञ्छितं

कामं कामगवीव कामितरसः शश्वत् कलाशालिनाम् ॥ ५ ॥

सिद्धार्थक्षितिभृत्कुलाम्बरमणिं त्रैलोक्यचूडामणिं

श्रीवीरं नम हे मनः ! प्रसृमरश्रीकीर्तिकेलीगृहम् ।

मुक्तिस्मेरमुखोपगूहनमुखं चेदात्मसादीहसे

कर्तुं ह्यौपयिकं न तत्र किमपि प्राज्ञैः परं गीयसे ॥ ६ ॥

श्रेयः श्रियां धाम यदीयनाम

प्रकाममाविःकुरुते प्रकामम् ।

श्रीत्रैशलं पेशलमूर्तिमन्तं

सर्वं चतुर्विंशममुं भजेऽहम् ॥ ७ ॥

विबुधावनितानेकच्छेकप्रकामपराङ्मुखं

प्रशमिजनतासम्यग्गेयं गुणोत्करराजितम् ।

नय मम मनः ! श्रीसिद्धार्थं सदा स्मृतिगोचरं

तरणिकिरणं ध्वान्तध्वंसे यदीच्छसि संपदम् ॥ ८ ॥

कुन्देन्दुस्फटिकावदातसुषमांश्चेतोहरान् बन्धुरान्

ये कामं कलकण्ठकण्ठमधुरध्वानैकताना नराः ।

गायन्ति त्रिदशाधिनाथनिकरानन्दप्रद ! त्वद्गुणां-

स्तेषां जन्म च जीवितं च सफलं पुंस्कोकिलानां जने ९

चेत्सङ्कल्पविकल्पकल्पनमतिस्त्वं कल्पभूमीरुह-

स्त्वत्सेवाकरणप्रवीणमनसस्त्वच्चञ्चरीका वयम् ।

सर्वाशापरिपूरको जलधरस्त्वं चेद्वयं चातका-

स्त्वं दाता शिवशर्मणो यदि वयं तद्याचकाःस्मोऽधिकम् ॥

प्रणिनमति य एनं नाम पूर्वापराह्णे

त्रिभुवनतिलकाभं वर्धमानं समानम् ।

विविधवृजिनमूलं चूर्णपेषं पिनष्टि

प्रबलबलमसौ द्राङ् मोहनीयं समग्रम् ॥ ११ ॥

दुष्टव्याधिमहोदरक्षयमहामेहाङ्गभङ्गादिभी

रोगैर्नैव कदापि सोऽङ्गनिवहः प्रायः पराहन्यते ।

यस्त्वन्नाममहौषधव्रतविधिव्यापारबद्धादर-

श्चिन्त्या नैव यतो महौषधमणीमन्त्रादिसंपत्तयः ॥ १२ ॥

प्राधानि तैर्मोहमहाबलानि

त्वच्छासनं यैरुररीकृतं प्रभो ! ।

स्वर्मोक्षकामानि मनांसि चैषां

यके जनास्त्वद्वरवक्रपायिनः ॥ १३ ॥

एष स्वर्गिगणः प्रकामनिपुणः संसेवते वासवं

प्रायश्चक्रधरं नरं नतिपथं नृणां नयत्युत्करः ।

पातलप्रभुताश्रितं प्रणमति ह्येकोऽसुराणां गणः

कस्कस्त्वां त्रिजगत्प्रभुं न भजते देवो नरो वाऽसुरः १४

स्तुत्यं जन्म तदीयमेव निवहैर्नृणां कलाशालिनां

वृत्तिश्चापि च वर्णनीयमहिमा प्रज्ञालयं चाननैः ।

सम्पत्सत्स्पृहणीयभावरुचिरा चित्रा तदीयैव सा

यस्त्वां त्रिः प्रतिवासरं प्रणमति प्राणी त्रिधा शुद्धितः १५

मत्तेभेन्द्रस्य कुम्भस्थलमिव निवहाः षट्पदानां भजन्ते

सम्पूर्णं नीरपूरैः सर इव महसा सारसानाश्रयन्ते ।

सारङ्गाः शाद्वलान्तं वनमिव गहनं संजुषन्ते समन्तात्

तद्वद्देवाधिदेवक्रमकमलमलङ्कुर्वते राजहंसाः ॥ १६ ॥

तं वन्दे जिनसार्वभौमतिलकं तीर्थङ्कराग्रेसरं

श्रीवीरं प्रणताङ्घ्रिपद्मयुगलीवीराधिवीरेश्वरैः ।

यः कामं प्रणिहत्य मुक्तिवनिनानिष्कामचूडामणि-

भुङ्क्ते तां च ददाति भक्तजनता प्रत्यद्भुतं तन्महत् ॥१७॥

विविधविषयाशङ्कापङ्कप्रकाशविशेषकं

विमलकमलापारोलासप्रवृद्धपटीयसम् ।

नमत जिनपं ज्योतिःस्तोमप्रकाशितविष्टपं

तरणिकरणं श्रीसिद्धार्थक्षमापतनूरुहम् ॥ १८ ॥

अद्यप्रातीनमेतन्मरणमिति सदा संविदानोऽपि जन्तु-

नो धर्मं कर्ममर्मव्यतिकरवशगः कर्तुमीष्टे कदाचित् ।

इत्येतन्मोहजालं दलयतु सकलं सर्वकालीनमात्म-

संवेद्यं सर्वथाऽसौ जिनवरवृषभो मामकं मूलतोऽपि १९

तेषां नैव दवीयसी सुरगवी नेदीयसी स्वारमो

स्वःकुम्भादिविभूतयश्च वशगा दूरे नवा चक्रिता ।

मुक्तिस्त्री च मनोनुकूलचरिता कामं किमु ब्रूमहे

ये नित्यं जिनराजपूजनविधौ बद्धादराः स्युर्नराः ॥२०॥

नाऽसौ चागमिकप्रमाणपुरुषव्यावर्णितं स्वःपदं

नो वा भूचरगोचराश्रयसुखं सत्सार्वभौमादिजम् ।

नैवाऽव्यात् पदसंपदादिकमपि प्रार्थ्यामहे हे प्रभो !

भूयाच्छाश्वतिकप्रमोदविधये सेवा तवाऽऽकस्मिकी २१

सिद्धार्थान्वयवार्धिवर्धनविधौ तं पार्वणेन्दूदयं

श्रीमन्तं परमेष्ठिनं प्रणयतुः सत्स्तोत्रमार्गे नये ।

यस्मादाविरभूज्जगन्नयहिता संदर्शयन्ती स्वयं

भूगोलं च खगोलमेतदुभयं ब्राह्मी जगच्चक्षुषाम् ॥२२॥

सिद्धार्थक्षितिपालवंशविमलस्थूलैकमुक्तामणिं

श्रीमच्छ्रीत्रिशलामनःपरिणतानन्दप्रदानप्रभुम् ।

स्वामिंस्त्वत्पदसेवनव्यतिकरव्यालोलचेतस्कृतः

पूतात्मा जन एष निर्मलमनास्तुष्टूषति त्वां सदा ॥२३॥

स्वामिंस्त्वत्पदसेवकोऽस्म्यहमपि त्वेषा मतिः स्थेयसी

स्वल्पा वा महती भवस्थितिमिमां जाने निजामात्मनः ।

नो मां चेत् पदसेवकं परमहो क्षुत्तृड्व्यथा बाधते

त्वद्भ्यानार्णवलीनपीनमनसो निद्रापि कौतस्कुतिः॥२४॥

ये हिंसानृतचौर्यकार्यनिरता ये चान्ययोषाजुषः

पापव्यापभृतोऽपि वीर ! भवता निस्तारितास्तेऽप्यहो ।

एतेषु स्विकधीः परत्र परधीर्यन्नेक्षसेऽस्मादृशा-

स्तत्ते नौचितिमञ्चति स्वपरयोर्भेदोऽकदर्यस्य यत् ॥२५॥

सर्वे गुणाः श्रीजिनवीरमाश्रिताः

सद्राजहंसा इव मानसं सरः ।

शरत्सुधादीधितिकान्तकान्तयः

पवित्रलावण्यपयःप्रपूरितम् ॥ २६ ॥

जातं ते फलवत्तवाननरमासंवीक्षणादीक्षणं

हस्ते शस्ततमौ त्वदीयचरणाम्भोजन्मसंपूजनात् ।

सा सारा रसना त्वदीयविमला भिक्षासु संपद्रहात्

मन्ये मे सफलं जनुश्च सकलं स्वामिंस्त्व ध्यानतः॥२७॥

एवं श्रीजिनवर्धमान इति सन्नान्ना जिनाधीश्वरः

सम्यक्संस्तुतिमार्गमेष मयका संप्रापितः सत्तमः ।

श्रीमच्छ्रीकुशलादिसागरमहोपाध्यायपादाम्बुज-

प्राप्तप्रौढमहाप्रसादनिरतः स्तात् सर्वदा श्रेयसे ॥ २८ ॥

॥ इति महावीरस्तोत्रम् ॥

महोपाध्याय श्री श्री १००८ श्रीकुशलसागरगणिशिष्यपण्डित-

श्रीविजयसागरगणिना कृतं वीरस्तोत्रं भणसाली

श्रीवीरापठनार्थं पूरग्रामे ।

वीरजिनस्तवनम् ।

विश्वश्रीद्ध ! रजश्छिदे गरिर्मदल्यादर्पनाशे क्षमं

सद्वाचं स्तुवैयाश्रवं परिहरन् क्षमासूर्य दुःखक्षमम् ।

निस्तन्द्रं तपनैद्वसुं दुरित्सूदारिकथ ! वीर ! स्थिरं

रम्यश्रीविरसोऽसकामनिकृतिं मद्रालयं शङ्करम् ॥ १ ॥

(चतुर्गुणामङ्गलं चकम्)

टिप्पनकम् ।

१ विश्वश्रीद्ध०, चतुर्विंशदतिशयाऽष्टप्रातिहार्यादिरूपया विश्वश्रिया समप्र-
लक्ष्म्या शोभया वा इद्ध दीप्त !, हे वीर ! त्वां रजश्छिदे स्तुवे । २ गरिमाणं
धातीति । ३ स्वरे वेति विकल्पयलोपत्वेनाऽत्र यलोपाऽभावात् स्तुवयाश्रवमिति
सिद्धम् । जातावेकवचनमित्यास्रवान् परिहरन्निति मद्दिशेषम्(?)स्तुत्यसम्बोधनं वा ।
हे क्षमासूर्य ! प्रकाशकत्वात् । ४ दुःखानां क्षयो यस्मात् । ५ तपनो रविस्तद्व-
दाचरन्ति आचारार्थं कृप्, तपनन्तीति तपनन्तो बसवः किरणा यस्य ।
६ दुरितानां सूदो विनाशो यस्मात्=रिक्थं द्रव्यं स्थिरमप्रकम्पत्वात् । ७ रम्यश्रीषु
गवितरसोऽहम् । ८ निकृतिर्माया ॥ १ ॥

तनुते यनुतिं जम्भजिद्राजी मुदिता द्रुतम् ।

तं स्तुवे वीततन्द्राजिभयं भावेन भास्वता ॥ २ ॥

(मुशलम्)

ततथास्तमृणां मुक्त्यै या नीरुक्तनवे नता ।

तारभाभार तापास स पाताक्षर रक्ष तां ॥ ३ ॥

(शूलम्)

तैकष्टावलोलावलीलाढ्य श्रीर्वरा रताः ।

ताररावश्रुतौ वीर रवीद्धाभ सुरास्तव ॥ ४ ॥

(शङ्खः)

तैज्ज्ञासदमलेक्ष्वाकुविंशजेयुः शमिंस्तव ।

वरेण्यानन विश्वेश शरणं सुसुखेच्छवः ॥ ५ ॥

(श्रीकरी)

तञ्जामीश विशस्त्वालमवन्दत धनारव ।

वधवल्लयां वह्निवद्यो वरिवर्त्ति वशी वरः ॥ ६ ॥

(चामरम्)

तरणे चिररूढामतमस्सु चरणादरः ।

रसिकस्तव भूयासं सेवनेऽनल्पमानसः ॥ ७ ॥

(हलम्)

१ नुतिः=स्तुतिः । २ आजिः सङ्ग्रामः । ३ मुक्त्यै मोक्षार्थम् । ४ नीरुक्
आरोप्यवती तनुर्यस्य तस्मै । ५ तारो भासां भानां वा भारो यस्य ।
६ तापमस्यतीति । ७ स त्वं जगत्प्रसिद्धः । ८ पातेति रक्षकः । ९ हे अक्षर
अचलं । १० ताः नृणां ततीः । ११ तैकष्टावलीनां लावः छेदः स एव तस्य
लीला तस्याऽऽढ्यः । १२ श्रिया वरः । १३ रताः रतिमकुर्वन् । १४ रवेरिव
इद्धाभा यस्य । १५ तज्ज्ञा विद्वांसः । १६ विशः पुरुषाः । १७ धनस्ये-
ष्वारवो यस्य । १८ वरिवर्त्ति भृशं वर्तते । १९ वरः प्रधानो वशी कृतात्मा ।
२० चिरोत्पन्नरोगतमस्सु तरणे ।

तयजेऽत्र तकाश्चण्डपार्श्वमिन्द्रस्तुताहस ।

सर्वदोषैस्तत्क्षयाशां शान्ताघ ददतो विशाम् ॥ ८ ॥

(भद्रम्)

तरीवाचरसि ज्ञानोदारनिःशेषभूस्पृशाम् ।

शान्तितुष्टिकरापारभवाब्धौ विश्ववन्दित ॥ ९ ॥

(धनुः)

तैम्यतिक्रम्यतेऽत्यन्तमोहदुःखमयीशितः ।

तवैनै सेवयाऽवश्यं भव्यैः स्थिरैश्चिवस्थितः ॥ १० ॥

(द्वाभ्यां खड्गः)

तैमहं विनमामीततन्द्रै वीर सतां मत ।

तपो यस्त्वं व्यधा विश्ववित्तं वीतरिपोऽतमः ॥ ११ ॥

(शक्तिः)

तर्पःशमरमारामतर शं गुणसत्तम ।

मम गुप्ताश्रिताधीश मरणक्लेशहृदिश ॥ १२ ॥

(छत्रम्)

१ तेषां दोषाणां क्षयस्तस्याऽऽशां वाञ्छां तां ददतस्तव । विशां नृणाम् ।
२ तमी रात्रिः । ३ इन स्वामिन् ! पक्षे रात्रिपक्षे सूर्य ! ४ स्थिरमचलं
यत् शिवं तत्र स्थितः ॥ २ ॥ ५ तम् त्वाम् । ६ तन्द्राऽऽलस्यम् ।
७ विश्वे वित्तं प्रसिद्धम् ॥ ११ ॥ ८ तपःशमयो रमया रामतर ! हेऽधीश !
९ मम दिश । १० गुप्ता रक्षिता आश्रिता येन । ११ मरणक्लेशं हरतीति
मरणक्लेशहृत् ॥ १२ ॥

तविषे लसत्यमोहो^१शय चौरुचायशः ।

शक्राली त्वन्नतेज्ञानभासुराऽपरा सुंभीः ॥ १३ ॥

(रथपदम्)

तवीत्यवीतसाराज्ञा प्राणिनां प्रास्तभीः शुभा ।

भौराशेऽशेषभावारीन् शिवि^२दा तव रंहसा ॥ १४ ॥

(पूर्णकलशः)

तत्त्वसार तैरसा ना त्वयि राज्य दधीरसा ।

सौराद्भुतेऽमोह^३ धीरा रज्यते वीर मोदतः ॥ १५ ॥

(अर्धभ्रमः)

तैरसाऽस्तमोहत्वेत तत्त्वेह प्रशमान्वित ।

तन्विमान्यवनीतात ततानीष्टान्यसारतै ॥ १६ ॥

(कमलम्)

१ तविषे स्वर्गे । २ लसति क्रीडति । ३ अमोह आशयो यस्य । ४ चारुणी रुचायशसी यस्य । रुचाशब्दोऽत्रावन्तः 'टापो विधिं हलन्तानां यथा वाचा निशा गिरे' त्यादि भागुरिवचनात् । ५ तव नतिस्त्वन्नतिस्तस्या हेतुभूतायाः । ६ अपपरोऽपगतशत्रुः । ७ सुष्ठु भीः यस्याः ॥ १३ ॥ ८ तवीति हिनस्ति । ९ अनीतं अगतं सारं यस्याः । १० भासां भानां वा राशिरिव राशिस्तदामन्त्रणम् । ११ शिवं ददातीति शिवदा ॥ १४ ॥ १२ तत्त्वेन सारः । १३ तरसा वेगेन । ना पुमान् । १४ धियो रसा पृथ्वी आधार इत्यर्थः । १५ सारं बलं तेनाद्भुते । १६ हे अमोह ! मोदतः प्रमोदात् । १७ हे वीर ! त्वयि रज्यते ॥ १५ ॥ १८ तरसा जवेन । १९ अस्तो मोहो येन सोऽस्तमोहस्तस्य भावोऽस्तमोहत्वं तत्र इत । हे क्षीणमोह ! मोहादिगुणस्थानकप्राप्तेत्यर्थः । २० तत्त्वे ईहा यस्य । २१ तनु विस्तारय । २२ इमानि मनोरथशतप्रार्थ्यमानत्वेन प्रत्यक्षाणि । २३ हे अवन्याः पितः । २४ इष्टानि वाञ्छितानि ज्ञानादीनीत्यर्थः । २५ हे न्यसायां लक्ष्म्यां रत ! ॥ १६ ॥

तवांही वन्दते साऽनुकम्प यः साऽय भावतः ।

तस्य नानागुणस्याऽन्यो नम्यो नो नोदितैनसः ॥ १७ ॥

(शरः)

तत्परः सततं शिंश्रीषामि त्वां दारितांहसम् ।

सम्पदादाऽपसंसार रसाऽसन्तमसं मत ॥ १८ ॥

(त्रिशूलम्)

नमाऽनाश्रितशर्माशु नेहमेन्द दयान्वित ।

तथा त्वत्तः सुरेश त्वं केतुबोधिधियं हितः ॥ १९ ॥

(वज्रम्)

यस्तेऽष्टादशचित्रचक्रविमलं वीर ! स्तवं सश्रियं

भक्त्यैवं कुलमण्डनोऽर्तं महाज्ञानातनुश्रीशुभ ! ।

मुक्तश्रीयुतचन्द्रशेखरगुरुप्राज्यप्रसादार्दमुं

तं तातात वीरः स शान्ततमं शं भासा ततः सन्ततम् ॥ २० ॥

(परिधिकाव्यम्)

चक्राऽयोमुखशूलैशङ्खसहिते सुश्रीकैरीचामरे

सीरं भर्लेशरासने असिलंता शर्त्तयातर्पत्रे रथैः ।

कुम्भोऽर्द्धभ्रमपङ्कजानि च शैरस्तस्मात् त्रिशूलाशनी

चित्रैरेभिरभिष्टुतः शुभधियां वीर ! त्वमेधि श्रिये ॥ २१ ॥

॥ इति श्रीवीरस्तवः ॥

१ साऽय० । अयेन भाग्येन विद्यते इति सायस्तस्याऽऽमन्त्रणम् । २ नाना अनेकप्रकाराः । ३ नोदितमेनः पापं येन ॥ १७ ॥ ४ शिंश्रीयषामि श्रयितु-
मिच्छामि । ५ दारितं अंहोऽयं येन । ६ संपदो ददातीति । अपगतः संसारः
यस्य । ७ न विद्यते संतमसं यस्य ॥ १८ ॥ ८ आशु शीघ्रम् । ९ नेहे
न प्रार्थये इति भावः । १० अतत अकृत । ११ अमुं स्तोतारम् अव ।
१२ वरोऽनन्यसामान्यगुणमयत्वात् ।

अथ वीरस्तवनम् ।

चित्रैः स्तोष्ये जिनं वीरं चित्रकृच्चरितं मुदा ।

प्रतिलोमानुलोमाद्यैः खङ्गाद्यैश्चातिचारुभिः ॥ १ ॥

वन्देऽमन्ददमं देवं यः शमाय यमाशयः ।

नौयेनघ घना येनापाकृता ममताकृपा ॥ २ ॥

(प्रतिलोमानुलोमपादः)

दासतां तव भौगारा न चेर्यायमतामस ।

समतामययाचेन रागाभावततां सदा ॥ ३ ॥

(अनुलोमप्रतिलोमः)

वरदानवरादिन्व न्वदिर्वावनदारव ।

याज्यदेव भयान्थास सन्याया भवदेर्ज्यया ॥ ४ ॥

(अर्धप्रतिलोमानुलोमः)

श्रीद् वीर विरे^१भं त्वं दमिताक्ष गताऽशुभ ।

वीभाक्षमोरम्भितारे रक्ष मां सदरं ग^३वि ॥ ५ ॥

(अर्धभ्रमः)

टिप्पनकम् ।

१ शान्त्यै वर्तते । २ नयतीति नायः तेन नायकेन चोज्ज्वला (?) व्रणप्र०
॥ ३ ॥ हे कान्तिगृह । ४ चेय उपार्जनापात्रं अयः शुभदैवं । न चेयायाऽचे-
याय यथा भवति एवं दासतायाचनरागरहित ॥ ३ ॥ ५ तदादिन्वाः कल्पवृ-
क्षाद्यास्तेषां.....देव मुख्यत्वं यस्य तस्य संबोधनं । ६ इरावन जलदध्वने ।
७ याज्याः पूज्या इन्द्रादयस्तेषां देव । ८ आस चिक्षेप । ९ भवं शरीरं यति
खण्डयतीति भवद् ! । १० इज्यया पूज्यया हेतुभूतया ॥ ४ ॥ ११ विशिष्टो
रेभः स्वरो यस्य । १२ आरम्भोऽस्यास्तीति आरम्भी तस्य भाव आरम्भिता सेवा-
ऽरिस्तस्मान्मां रक्ष । १३ पृथिव्याम् ।

गीरता जनतां रहे ! धीरतांस्थिरतांरसा ।

सारतारश्रुताऽवन्ध्या सुरताजन तावकी ॥ ६ ॥

(मुरजबन्धः)

ये पश्यन्ति तवेहास्यारविन्दं भक्तिबन्धुराः ।

न पतन्ति भवे शस्यास्ते विदो भगवन्नराः ॥ ७ ॥

(गोमूत्रिका)

नमोसाररसामान मारिताक्षक्षतारिमा ।

सौतामर्यायामतासारक्षर्यां म महाऽक्षरं ॥ ८ ॥

(सर्वतोभद्रः)

तिर्यगूनरसुराकीर्णा भासतेननते सभा ।

त्वन्माहात्म्यात् कृताश्चर्य या श्रिता ततता श्रिया ॥ ९ ॥

(पदम्)

^{१२} रेगौरांगोरु^{१३}गीर्गङ्गागौरीगुरुरोगैरु^{१४}क् ।

गोरंगीगाररागारिरैरिरोरै^{१६} गुरुं गिरिं ॥ १० ॥

(वक्षरः)

१ अधीरतापरवादि अक्षोभ्यम् । २ स्थिरता दृढप्रतिज्ञा तयो रसा भूः स्थानमित्यर्थः । ३ यथाऽवन्ध्या पुत्रं प्रसवति तथा वाणी श्रुतं प्रसवति । ४ निधुवनक्षेपक । ५ न मानां लक्ष्मीणां असारणे तात्पर्येण च रसोऽनुरागे यत्र विषये स तथा संबो० । ६ विध्वस्तरिपु यथाभवति । ७ षण्णी दाने । सातो दत्तो रोगदैर्घ्यस्य तासः क्षयो येन स तथा । ८ तस् दस् च क्षये इति...इति संबोधने । ९ पञ्चव्रतप्रधानः । १० अक्षरो निश्चलः । यद्वा महाव्रतरूपं अक्षरं श्रुतवचनं यस्य ॥ ८ ॥ ११ ततस्य भावस्ततता विस्तीर्णत्वं तया ॥ १२ रैः स्वर्णं तद्वद्गौरं पीतं अङ्गं यस्य तस्य संबोधनम् । १३ उरुगुर्वी वा ग्रीवार्णी अगिमरूपाः सैव गङ्गा तस्या उत्पत्तौ गौरीगुरुर्हिमाचलः । १४ न विद्यते रोगरुग् रोगपीडा यस्य । १५ गो पृथ्वी रङ्गस्थानं यस्याऽसौ । १६.....

ललललललीललं ततता ततिता तते ।

ममाममामममुमाऽननानेनोननानन ॥ ११ ॥

(एकाक्षरपादः)

कैकंकिकाकंककौकःकैकाकोककेकिकम् ।

कककाकुककोकैकककुः कौकककांककां ॥ १२ ॥

(एकाक्षरः)

मरुभूमौ तपक्रताविव चारुसरोवरम् ।

कुतः सुकृतहीनानां सुलभं तव शासनम् ॥ १३ ॥ युग्मम् ॥

(असंयोगाक्षरः)

सारणिः पुण्यवन्याया ज्यायमौक्तिकमुक्तिक (!) ॥

कामधेनुर्नयविदां बोधोल्लासनसालसा ॥ १४ ॥

१ लड विलासे लडति विलसति ललल्यते इति विग्रहेऽचि यङ्लु०
ताप्रत्यये ललला क्रियासमभिहारेण विलसन्ती आले (?) लीला सरसचेष्टा
यस्याः सा त्रैलोक्यव्यापित्वात् । विनाशे रोगतुल्यं मानं प्रमाणं तस्मिन्
अममं निःस्पृहं यथा भवति अप्रमाणमित्यर्थः । उमा कीर्तिः न एननं प्राणनं
जीवितं यस्यानेनोननं पापव्यापारादननं यस्य तस्य सं० ॥ ११ ॥ २ ककं
ककुङ् खकुङ् गतौ । काय जलार्थम् । काय जलाय ककन्ते आगच्छन्तीत्येवं-
शीलाः काकाः कंकाश्च तेषां ओकः भवनं । कुकि वृकि आदाने...स्ववार्णी कोकन्ते
गृह्णन्ति ते केकाकोककाः अके भूताः, केकिनो मयूरास्तत् शब्दायमानमयूरं ।
ककलौल्ये, ककते इति ककाः, काकुर्ध्वनिविशेषः । कै शब्दे कायन्ति शब्दयन्ति क
(?) स्वप्रेयसीं चाटुपराश्च ते काकुकाश्चेति कर्मधारये ककाका.....कुर्मूमिः
आधारः, ककाकुकोकैकककुः । को ब्रह्मा तस्य ओकः आश्रयः कौका
'ओकः पद्माश्रयधौका' इति अमरकोशे, कौकाः कमलं तदेवाऽङ्गश्चिह्नं पद्माकर-
त्वात्, यस्य स कौकोऽङ्ग एवविधस्य कस्य पानीयस्य अङ्गः उत्सङ्गो यत्र तत्
कौकोङ्काङ्कं । कच् प्रत्ययः ॥ १२ ॥

सारं स्याद्वादमुद्रायास्त्रिपदी भवतोऽञ्जसा ।

सा मे सुहृदि कान्तैकाखिलेन रहितैर्नसा ॥ १५ ॥

(द्वाभ्यां खङ्गः ।)

श्रीसिद्धार्थकुलव्योमदिवाकर ! निरञ्जन ! ।

न के क्षतैकान्तवादिमतं तीर्थं तव श्रिताः ॥ १६ ॥

(मुशलम्)

का या त्वयि भव्याली धन्या धत्ते स्म चेतसा ।

मता तामरसा काममकौसा गङ्गासागरम् ॥ १७ ॥

(त्रिशूलम्)

त्रिशलाकुक्षिपाथोजराजहंस ! जगद्विभो ।

भोगास्तृणमिव त्यक्तास्त्वया मोक्षैदिदृक्षया ॥ १८ ॥

(हलम्)

सुरासुरनरास्तुभ्यं नमस्यन्ति जिनोत्तम ! ।

मनःप्रसादसन्दर्भ(?) दलिताशुभवासनाः ॥ १९ ॥

(धनुः)

कथं कर्तुं जनो मोहव्यपोहमहह क्षमः ।

मनसा सादरं यस्त्वां न स्तौति तिमिरापहम् ॥ २० ॥

(शरः)

बाल्ये मेरुशिरःकम्पसम्पत्प्रथितविक्रमः ।

मनोजाऽनोकहर्व्याल ! मम स्वामी भवाऽऽभवम् ॥ २१ ॥

(शक्तिः)

१ सामस्त्येन शीघ्रं वा करणभूतेन । २ अपापा । ३ कासङ् शब्दकुत्सायाम् ।
४ कुत्सनीया । ५ लघ्येव स्त्री आन्तरप्रीतिविशेषसमुद्रम् ॥ १९ ॥ ५ साधकत-
मेन करणेन ॥ २० ॥ ६ व्यालो दुष्टगजः ॥ २१ ॥

मानितायक्रमामार रमामाकैन्दमाधव ! ।

वधमार्गे ममाकास सकामा धीः प्रैतानि मा ॥ २२ ॥

(अष्टदलकमलम्)

वन्ययान ! घनस्थान ! ध्यानमौनकनद्धन !

ज्ञानस्थान ! जिन ! श्रीनै ! घनमेनः खनस्व नः ॥ २३ ॥

(षोडशदलकमलम्)

जय हेमवपुःश्रीक ! जगन्मोहापहारक ! ।

जराहिवीनसिंहाङ्क ! जन्मनीरधिनाविक ! ॥ २४ ॥

(स्तुत्यनामगर्भ बीजपूरम्)

तुभ्यं नमोऽतुलनयस्थितिकाय भीति-

वन्यासु पावक ! सुरस्तुत ! वीर ! नेतः ! ।

विद्यालताविपुलमण्डप ! हेमरूप !

कल्याणधीकरणदक्ष नतेदमीन ! ॥ २५ ॥

(हारवन्धः)

भग्नाकृत्यपथो जिनेश्वरवरो भव्याब्जमित्रः क्रिया-

दिष्टं तत्त्वविगानदोषरहितैः सूक्तैः श्रवस्तर्पणः ।

जन्माचिन्त्यसुखप्रदः सुरचितारिष्टक्षयो वः सदा

दाता शोभनर्वादिधीः कजदलायामेक्षणः संविदी ॥ २६ ॥

(कविनामगुप्तचक्रम्)

१ मानितः प्रमाणीकृतोलोकेभ्यो ज्ञापितो वा आर्यक्रमः साध्वाचारो येन स
हस्य सं० । २ अकं दुःखं अस्यतीति । ३ त्वया इति समर्थात् गम्यते ॥ २२ ॥

४ ध्यानं धर्मशुक्लं च मौनं वाक्संयमः ते एव कनद्दीप्यमानम् धनं द्रविणं यस्य
सं० । ५ हे अर्हलक्ष्मीनाथ ! ६ नाऽनुस्वारविसर्गौ चित्रभङ्गाय संमतौ ॥ २३ ॥

७ तत्त्वस्य याथात्म्यस्य वचनीयता मिथ्याप्ररूपणादिना तदेव दोषः । ८ कर्णप्री-
तिकरः । ९ दाबक् लवने । १० छिन्नकुवादिधीः । ११ ज्ञानेन ॥ २६ ॥

श्रीमद्धामसमग्रविग्रह मया चित्रस्तवेनाऽमुना

नूतस्त्वं पुरुहूतपूजित ! विभो ! सद्यः प्रसवैधि माम् ।
ख्यातज्ञातकुलावतंस ! सकलत्रैलोक्यकृत्प्रान्तर-

स्फारकूरतरज्वरस्मरतरत्संरब्धरक्षारतः ॥ २७ ॥

(चामरबन्धः)

इति श्रीवीरजिनस्तवनं चित्रमयम् ॥

अथ श्रीपञ्चतीर्थिजिनस्तवनम् ।

शुक्लध्यानसुधारसेन निभृतः सर्वार्थसिद्धिं सृजन्

दृष्टोऽष्टापदपीठसंस्थिततनुः क्लेशप्रणाशप्रभुः ।

लोलत्कुन्तलमालिकाच्छलदलश्रेणीभिरभ्यर्चितः

श्रेयः कामघटः सतां घटयतु श्रीमान् युगादीश्वरः ॥१॥

विश्वाभीप्सितशस्तवस्तुविपणिर्यस्याः पदोपासना

क्षीरं मोक्षसुखं मनोभवमुखा घासश्च दोषावली ।

वन्द्या सर्वसुपर्ववर्णगुरुभिः सा कामधेनुः सतां

मूर्तिः शान्तिजिनेशितुर्वितनुतां पुण्यप्रसूतिः श्रियम् ॥२॥

टिप्पनकम् ।

१ जनितोऽन्तरङ्गस्फारकूरतरो ज्वरः सन्तापो येन स चासौ स्मरश्च तस्य
तरो बलं तस्य संरब्धः संरम्भः तस्माद्भक्षा त्राणं तत्र रतः ॥ २७ ॥

॥ इति श्रीवीरस्तवावचूरिः ॥

स्तो. स. ७

कल्याणस्थितिभाग् विमुक्तिकमलाभालस्थलीमण्डनं
 वीतत्रासतया जितापरमहाखैलोक्यचिन्तामणिः ।
 अर्तिव्रातहरः सुरासुरनरश्रेणेः परं दैवतं
 श्रीमान् नेमिजिनः श्रियेऽस्तु भवतां सर्वात्मना निर्मलः ३
 सच्छायस्त्रिजगन्मनोरथकथाविस्तारवैहासिकं
 तन्वन् नन्दनसम्पदो दिविषदां विश्रामभूमिः परा ।
 ग्रीणन्नर्थिजनान् फलेन महता पत्रश्रिया मण्डितो
 भूयाद् भूरिविभूतये भवभृतां श्रीपार्श्वकल्पद्रुमः ॥ ४ ॥
 श्रीमत्युप्रकुलार्णवे समभवद् यः शुद्धवर्णैकभूः
 सर्वः कोऽपि निषेवते प्रतिदिनं यं चाऽखिलश्रीप्रदम् ।
 स श्रीवीरजिनेश्वरस्त्रिजगतीनेत्रोत्सवो दक्षिणा-
 वर्तः शङ्ख इवाद्भुतातुलसुखं पुष्पातु पुण्यात्मनाम् ॥ ५ ॥
 विश्वोलासिमहागतान्तरतमा माहात्म्यलक्ष्मीवृतः
 प्रोत्सर्पद्गुणसाधवः शिवपदैश्वर्येन्दिरासंयुतः ।
 क्षिप्ताशेषरुजः सदोदयभृतः श्रीतीर्थराजश्रियं
 गातां नम्रसुरासुरेश्वरनरश्चैकोऽखिलावासताम् ॥ ६ ॥
 इत्थं श्रीपञ्चतीर्थी सदतिशययुता प्रातिहार्यैः परीता
 श्रेयःश्रीराजधानी सकलजनमनःकानने कामधेनुः ।
 पुष्पातु स्फीतभक्त्या स्तुतिविषयपदं प्रापिता प्राणभाजां
 सौभाग्यारोग्यभाग्याभ्युदयजयचिदानन्दसम्पद्विलासान्
 इति श्रीपञ्चतीर्थीस्तवनम् ।

षड्भाषामयानि जिनपञ्चकस्तोत्राणि ।

श्रीणां प्रीणातु दानैः प्रथमजिनयतिर्नाभिभूर्भूर्भुवःस्वः—

सेवाहेवाकिनाकिप्रभुमुकुटतटस्पृष्टपादारविन्दः ।

भूतो भावी भवन्वाऽनणुरणुरपि वा भावराशिः समस्तो

यज्ज्ञाने तुल्यकालं प्रतिफलति यथा स्वस्वरूपव्यवस्थम् ॥ १ ॥

(संस्कृतम्)

जेणं भारहखित्ति झत्ति ववियं सद्धम्मबीयं तथा

एणेणावि तहा पसंतहियओ सो पुंडरीओ कओ ।

जो अट्ठावयपिट्ठिसंठियतणू पत्तो परं णिव्वुइं

देवाणं पढमं अपुव्ववसहं भत्तीइ वंदामि तम् ॥ २ ॥

(प्राकृतम्)

जो जो इंदणरिंदवंदियपदो तेलुक्कचिंदामणी

जं आलिंगदि रागसंगदिमदी सा मुत्तिलीलावदी ।

जो दा णिव्वुदिदीविआ गदमला विज्जापसूदी जदो

सो सामी रिसहो जिणिंदवसहो दिज्जासुविज्जामुहं ॥ ३ ॥

(शौरसेनी)

तावत्तत्तसुवण्णवण्णलुइले यइशंइदेशे जडा-

पंदी लायदि इंदनीलफलिणी तापिश्यगुश्ययुदी ।

लम्मा कप्पलदा यथाशुलगिलिस्कंधंमि तुंगे स्तिदा

शेषश्चालदु णाभिरायतणए मे वय्ययंबा..... ॥ ४ ॥

(मागधी)

धारितो पकटं अनुक्कटजटाजूटच्छटाडंबरं

तं नितो मतनं कतंतसतनं तितो भवानीहितम् ।

स वञ्जु गननाथवंतितपतो तेवाहितेवो सतां

भव्वानं वसदद्धजो जिनपती तिज्जा पतं सासतम् ॥ ५ ॥

(पैशाची)

सप्फूतप्फालफालप्पकटितलफसुप्फूतलोमंचलाची

सोफालाचं ततेहा मुलमुललचितो तालपूचोपचालो ।

खोलाखोखप्पचालप्पपलहुतवहुच्छंपनोमंखसंखो

भोतु तेलुक्कपंथू कसटफलहलो मारुतेवो चिनिंतो ॥ ६ ॥

(चूलिकापैशाचिकम्)

वाणिज्जव्वहारपाणिगहणगगामागराइट्ठिई

धम्माधम्मविचारु सारु कहिओ जेणं जए साहुवि ।

अम्हे आण वहतंडा तसु तणी सीसल्लडे अप्पणे

पाए आदिजिणेसरस्सु नमहुं आणंदनव्वत्तया ॥ ७ ॥

(अपभ्रंशः)

इति श्रीऋषभदेवस्तवनम् ॥ १ ॥

श्रीशान्तिजिनस्तवनम् ।

श्रीमाञ्जु शान्तिजिनः पुनात्ववृजिनः सर्वान् स भव्याङ्गिनः •

सन्यक्तोपरमा वितीर्य परमानंदं...संविद्रमाः ।

गौर्यस्य त्रिपदी जगन्नयवने स्वैरं चरन्तीतरां

चित्रं त्रासयति स्फुरत्तरमदान् दुर्वादिसिंहानपि ॥ १ ॥

(संस्कृतम्)

रज्जं रज्जंगणाओ वियडगायघडादाणसित्तंगणाओ ।

अक्खोहाणेगजोहा तहय हयमहा सत्तुरंगा तुरंगा ।

उज्झित्ता सव्वमेयं तणमिव भयवं जोऽपवज्जं पवज्जं
निव्विण्णो संपवण्णो दिसउ सिवसुहं हेमकंती स संती २
(प्राकृतम्)

कुज्जा कुज्जावलेवुम्मदमदनरिऊ मत्तमातंगगामी
सामी चामीकराभज्जुदिरुइरतणू निव्वुदिं संतिनाधो ।
पंदे राजंदि जस्स कमकमलवहा धम्मलच्छीण तासिं
झिलंतीणं दसण्हं दसपवरसरा कुंकुमम्मीसिदव्वा ॥ ३ ॥
(शौरसेनी)

संयादा धलणीयलंमि शयले शंदीपणाहं तदा
ओइण्णे निव्वीशशेणशदणे यस्सिप्पभावब्भुदे ।
शंशालाडविभंदि तंदिहलणे शेशंति तिस्सूकले
कुज्जा मे दुलिदो वशंदिपसमं देवासुलेहिं स्तुदे ॥ ४ ॥
(मागधी)

नेहे जस्ससरंमि कंतिसलले वंतारुतेवंगना-
तिट्ठीओपतिविंबिता अचवला रंगंतताराजुता ।
रेहंतिब्भमरप्पसंगसुभगं भोजावलीओ विव
तं संतिं नमह प्पसंतहितयं कं तप्पतप्पापहं ॥ ५ ॥
(पैशाची)

अनंतआनंतनमंतइंतमहंतचोकिंतनरिंदपुच्चं ।
तं संतिनाधं कतमोहमाधं नाधामि मुक्खस्स पधंधुपाधं ॥ ६ ॥
(चूलिकापैशाची)

जसु पयनमणेणं मोहरायस्सु केरा-
दडवडयद्रवक्का ते विनासंति दूरा ।

हवइ दुरियसंती पत्तहे नत्थिभंती

स दिशतु शिवकेरी वट्टडी संतिनाहो ॥ ७ ॥

(अपभ्रंशः)

॥ इति श्रीशान्तिनाथस्तवः ॥

श्रीनेमिनिजिनस्तवः ।

पारावारसमानसंसृतिसमुत्ताराय नारायणः

सेवासूर्यचरीकरी दृढतरी तुल्यांस यस्यादरी ।

देवानामपि देवता स परमब्रह्मस्वरूपः प्रभुः

शब्दब्रह्मविदाऽप्यगम्यमहिमा नेमीश्वरः पातु वः ॥ १ ॥

(संस्कृतम्)

मेरुवत्तममाणवुव्वणिवईप्पासायचित्तं व वा-

सुग्गामुव्वणरायणुव्ववणिणं गेहुव्ववा..... ।

उज्जाणुव्व सुवण्णभासुरतरो वाणीविलासो जए

जस्से सो सहए सुहं दिसउ मे सो णेमितिथं करो ॥ २ ॥

(प्राकृतम्)

जेणं बंभसदक्कदुप्पभिदिणो सव्वे सुरा णिज्जिदा

ईसो जेण हराविदो पदिदिणं अट्ठं उमाअग्गदो ।

जेणे ज्झाणहुदासणंमि मदणो सोवि क्खयं पाविदो

सो नेमी सिवदायगो भवदु मे देवाहिदेवो सदा ॥ ३ ॥

(शौरसेनी)

शुक्कज्झाणदवानलेण शयले कम्मिधणे जालिदे

तद्रूमेण युदेव्वकय्यलयुदी राजीमदीवल्लहे ।

विज्ञानं पलमस्तशस्तविशयं नेमीशले भाविणं

दिय्या शय्यअवय्यवध्यिदमहाविग्यामहं दालए ॥ ४ ॥

(मागधी)

लीलाए तितसाचलस्स करती गोवद्धणो तोलितो

तेलुक्कं धरितं च जेण सततं तेहेक्कतेसे मुहम् ।

जेनं सो विरही हरिब्ब सनुजा साहाइं हिंडोलिओ

तिज्जानंतबलो स मोक्खपतविं तेवो सिवानंतनो ॥ ५ ॥

(पैशाची)

कालंती चलकच्चलाचलशिला पालितनीलप्पफो

नेमी यातवला व वंसतिलको सो फोतु फत्तंकलो ।

धारितुब्ब पफामि शेनकसिनं लोहस्स सन्नाहयं

सव्वंकेसु अनंकवीलविचए वीलावलीग्गामनी ॥ ६ ॥

(चूलिका)

जगजमडणुजेवं कामउदामु धामुं

हयगयरहसज्जं रज्जलच्छिं चएप्पि ।


तिडुयणि विणु जेणं कोवि अन्तो न सक्को

सिवसुहु मुहु नेमी देवहं देवु देउ ॥ ७ ॥

(अपभ्रंशः)

॥ इति श्रीनेमिजिनस्तवः ॥

श्रीपार्श्वजिनस्तवः ।



भक्तिव्यक्तिप्रणमदमरस्वर्णकोटीरकोटी-

प्रेङ्खज्ज्योतिः प्रचलदचिरः कज्जलश्यामलशुत् ।

श्रेयोवह्नीरुपचयमयः प्रापयंस्तापहर्ता

भूयात् पार्श्वः शमितदुरितोऽम्भोदवन्मोदकर्ता ॥ १ ॥

(संस्कृतम्)

फणिफणमणिमाला रेहए जस्स सीसे

तमतिमिरपणासे दीवपंतिव्व दिव्वा ।

परममहिमवासो पावराई व राई

घणतमहिमवासो देउ सुक्खं स पासो ॥ २ ॥

(प्राकृतम्)

बोलिज्जंत कुलाचलाहि पयलं भोदप्पभाहिं तदा

बुढीहिं कमठासुरस्स भरिदव्वंभंडभांडाहिवि ।

जस्स ज्ञाणहुदासणो पजलिदो सित्तोविही माणहे

सामी पासजिणो स भोदु भगवं तेलुक्कमुक्खप्पदो ॥ ३ ॥

(शौरसेनी)

चोला अस्तातिलोला तिहुयणगशिणी शाइणी डाइणी वा

यइकालइकातुलइका पलपललसिका खित्तवाला अवाला ।

दुस्ते अन्नेवि नस्टा यणयणिदभया यइश नामप्पभावा

शे मे वामेयदेवे भवदु हदलणे इशेणिविद्धंसकाली ॥ ४ ॥

(मागधी)

मंता तंतावि जंता गतमहिमकहा नो तहा विप्फुरंती

सेवाहेवाकिनावि प्पचुरबलभरंतित्ति तेवा न तेवा ।

भावाहीनप्पभावा मनिगनमपुहा जम्मि सव्वेवि जाता

काले एतम्मि पासो जयति जगगुरू जागरूकप्पभावो ॥ ५ ॥

(पेशाची)

दुरियभरपलाइं दूरओ घंघलाइ
 खलभलइ खलाइं विग्घसंघादलाइम् ।
 नहि जिणहियडलइ सोगसंतावु सलइ
 जसु पयनमणेणं सो सुहं पासुदेउ ॥ ६ ॥

(अपभ्रंशः)

॥ इति पार्श्वजिनस्तवः ॥

श्रीवीरजिनस्तवः ।

विद्यानां जन्मकन्दस्त्रिभुवनभवनालोकनप्रत्यलोऽपि
 प्राप्नो दाक्षिण्यसिन्धुः पितृवचनवशात्सोत्सवं लेखशालाम् ।
 जैनैन्द्रीं शब्दविद्यां पुरत उपदिशन् स्वामिनो देवतानां
 शब्दब्रह्मण्यमोघं स दिशतु भगवान् कौशलं त्रैशलेयः ॥ १ ॥
 (संस्कृतम्)

जो जोईसरपुंगवेहि हियए निचंपि ज्झाइज्जए
 जो सव्वेसु पुराणवेयपभिइग्गंथेसु गीइज्जए ।
 जो हत्थट्ठियआमलं व सयलं लोकत्तयं जाणए
 तं वंदे तिजयग्गुरुं जिणवरं सिद्धत्थरायंगयं ॥ २ ॥
 (प्राकृतम्)

देविंदाणवि वंदणिज्जचलणा सब्बेवि सब्बन्नुणो
 संजादा किर गोतमा अवि तया जस्सप्पसादा दुते ।
 सो सिद्धत्थमिहाणभूवदिसुदो जोगिंदचूडामणी
 भव्वाणं भवदुक्खलक्खदलणो दिज्जा सुहं सासदं ॥ ३ ॥
 (शौरसेनी)

दुस्ते शंगमके शुले भयकले घोलोवसग्गावलिं

कुव्वतेवि न लोशपोशकलुशं येणं कदं माणसं ।

इदे भत्तिपले ण णेहबहुलं योगीशलग्गामणी

शे वीले पलमेशले दिशतु मे नेउन्तपुन्नत्तणं ॥ ४ ॥

(मागधी)

कंपंतक्खितिमंडलं खडहडप्फुट्टंतबंभंडयं

उच्छलंतमहन्नवं कडयडत्तुट्टंतसेलग्गयं ।

पातग्गेन सुमेरुकंपनकरं बालत्तलीलावलं

वीरस्स प्पहुनो जिना न जयतु कखोनीतले पायडं ॥ ५ ॥

(पैशाची)

इहोवेदणरेसि जासु महया हल्लोहलेणागओ

जं ज्झाई मुणिहंसओ हियडए अक्खे निरुंभेविणु ।

साहु भ्रोप्पिणु जासु कोइ महिमा नो तीरण माणवो

पाए वीरजिणेसरस्सु नमहुं सीसल्लडे अह्वहे ॥ ६ ॥

(अपभ्रंशः)

॥ इति श्रीवीरजिनस्तवः ॥

एवं पञ्च जिना निरस्तवृजिनाः सद्भक्तिविभ्राजिना

षड्भाषामयसंस्तवेन मयका नीतः स्तुतेर्गोचरम् ।

त्रैलोक्यस्पृहणीयसिद्धिरमणीशृङ्गारणप्रत्यला

देयासुर्गुरुसोमसुन्दरकरप्राग्भारगौराः श्रियः ॥ ७ ॥

इति षड्भाषास्तवनं ॥ लिखितं संवत् १५२२ वर्षे पण्डितशिरोमणि

पं० महीकलशगणिशिष्यचारित्रसुन्दरगणिना ।

चतुर्थदिने । लोबजग्रामे इन्द्रसागरगणिपठनार्थं ।

शुभं भवतु श्रीश्रमणसङ्घस्य ॥

अहम् ।

संस्कृत-प्राकृत-शौरसेनी-भाषात्रयसमम्

चतुर्विंशतिजिनस्तवनम् ।

अमरगिरिगरीयो मारुदेवीयदेहे

कुवलयदलमालाकोमला कुन्तलाली ।

सजलजलदपावन्नु सन्नीलकण्ठी

धवनिवहममन्दं नन्दयन्ती जयाय ॥ १ ॥

असमसमरलीलालसाभावरूप-

च्छलपरबलहेलाभङ्गरङ्गमीव ।

करिवरपरिधारी वो विमोहावहारी

भवजयिविजयाभू रङ्गभूमी रमासु ॥ २ ॥

भविविभुमभिवन्दे संभवं संभवन्तं

निविडजडिमभङ्गेऽभङ्गरङ्गेण गेयम् ।

अथाऽवचूरिः ।

सुवर्णाद्रिगिरिष्ठं यत् श्रीऋषभसम्बन्धि देहे तस्मिन्नर्थादंसलक्षणे कुवलयदल-
 श्रेणिश्यामा जटा । सजलजलदमालेव साक्षात् सन्त एव नीलकण्ठीधवा मयूरास्तत्स-
 मूहम्, अमन्दं यथा स्यादेवं समुल्लासयन्ती जयायाऽस्तिवत्यध्याहारः ॥१॥ असम-
 समरलीलायां लालसा भावो येषामीदृशा ये भावरूपाश्छलपराः शत्रवो रागादयस्त-
 त्सैन्यभङ्गाद्यो रङ्गस्तङ्गनियन्निवाङ्कन्मिषात् (?) करीन्द्रधारी अन्योऽपि यः शत्रुजयैषी
 स्यात् करीन्द्रसङ्ग्रहं करोति । अस्तिवत्यध्याहार्यः । भवजयी यो विजयाभूः श्रीअजितः,
 रङ्गस्थानं सकलश्रीविषये यथा नर्तक्यो रङ्गभूमौ लास्यलीलां कलयन्ति तथा विश्वश्रियः
 श्रीअजिते इत्यर्थः ॥२॥ भविनां प्राणिनां प्रकरणाद्गणभृदादिकानां, तृतीयजिनम्,
 निविडजडिन्द्रो भङ्गे सम्भवन्तं घटमानमित्यर्थः, अर्थादिन्द्रादिभिः अङ्गकैतवार्त

१ एतद् चिह्नचिह्नितस्थलस्याऽवचूरिः प्रायस्छुटिता.

तरणिहयवरेणाबद्धसेवं विबोधो-

दयरयविरलाहंकारभारेण किंनु ॥ ३ ॥

समसमयमिवाऽलं चञ्चलं चित्तमङ्का

हरणहरिवरं वाऽचञ्चलीभावयन्तम् ।

उरसि विरसभावं हन्त हन्तुं तुरीयं

तमरिहरमणीयं धारणीयं धरेऽहम् ॥ ४ ॥

असमसमयपारावारपारीणरीण-

च्छलचरणधुरीणच्छन्नमच्छिन्नमीडे ।

महिमभरनिरुद्धामङ्गलं मङ्गलाभू-

विभुमिदमसुबद्धं मङ्गलाकारणं तु ॥ ५ ॥

तमुदयगिरिचूलाचुम्बि भूच्छायभूरि-

च्छिदुरतरणिबिम्बाभङ्गधामाभिरामम् ।

सहभवमिव रागं कुङ्कुमाभं वहन्तं

वह विदुरसुसीमासंभवं देवदेवम् ॥ ६ ॥

अवममवहरन्तु च्छन्दसंचारिपञ्चाऽ-

नणुसमणिफणा मे देवदेवोरुदेहे ।

.....॥ ४ ॥.....चारित्रधुरीणा यतयस्तैः सेव्यत्वेन
च्छन्नं व्याप्तम् निरन्तरम् स्तौमि, महिमभरेण निरुद्धं निषिद्धममङ्गलं जग-
तोऽपि येन तं तथा । मङ्गलाङ्गजजिनं श्रीभुमतिमित्यर्थः । इदमसंबद्धं यो मङ्ग-
लाभूः स मङ्गलायाः कारणं कथम् ? विरोधाभावपक्षे मङ्गलानामाकारणं निमित्त-
त्वात्कारणमाकर्षणमिति भावः, मङ्गलानामाकारणं यस्मादिति बहुव्रीहिः ॥ ५ ॥
तं प्रसिद्धं उदयाचलचुम्बीत्यनेनाऽभिनवं भूच्छायस्य तमसो भूरिच्छिदुरेत्यनेना-
तिदीप्तं यत्तरणिबिम्बं तद्वदभङ्गं । यद्दामाऽर्थादारक्तवर्णं वपुस्तेजः नव्यरवेराताम्र-
धामवान् तेनाऽभिरामम् । इमिदं जिनविशेषणम् । सहजमिव कुङ्कुमाङ्गरागं वहन्तं,
हृदीति शेषः । श्रीपद्मप्रभम् ॥ ६ ॥ अवमं निन्द्यं अभिप्रायगतं मेऽवहरन्त्विति

रणभुवि किल भङ्गे मारवीरेण दूरे
 सममिह परिहीणा पञ्चबाणी रयेण ॥ ७ ॥
 सममिह हिमभाजिदेहदन्तोरुकूलं
 धय धवलकरालं सारिभावारिणेदम् ।
 समलममलयन्तं भूविहायोऽहिगेहं
 हिमकरधरमंके देवदेवं नुवामि ॥ ८ ॥
 नरवरकुरुरामा नामरामालिचूडा-
 मणिभुवमभवन्तं चित्तवासे वसन्तम् ।
 नवमममलभासं भासमिद्धोरुभाल-
 च्छलधवलकराभा संकरेणेव विद्धम् ॥ ९ ॥
 निरवमतमनन्दासुन्दरोदारतुन्दि-
 स्थलसलिलरुहाली केवली केवलाय ।
 नवमरसनिलिम्पाहारसाराभिरामं
 नवमचरमकुण्डं किंनु भूखण्डमण्डि ॥ १० ॥

योगः अर्थात् सुपार्श्व, समं युगपत् परित्यक्ता पञ्चफणानां पञ्चबाणीवेत्तुत्प्रेक्षा
 ॥ ७ ॥ युगपदिव इदं चाऽमलयन्तमित्यत्र योज्यम्, हिमभासां जैत्रदेहस्य
 दन्तानां तथोरुकूलंधय उरुतटस्थायी यो धवलकरो लाञ्छनचन्द्रस्तस्य चाल्यर्थ-
 प्रसारिकान्तिजलेन क्रमात् पृथ्व्याकाशपातालानि निर्मलयन्तमिव, अङ्गे चन्द्रभूतं
 अर्थाच्चन्द्रप्रभम् ॥ ८ ॥ रामानाम्नी या ह्रीश्रेणिचूडामणिस्तज्जं सुविधिमित्यर्थः,
 चित्तवासस्थाने वसन्तं कुर्वित्यन्वर्थः, शुक्तः कान्तिदीप्तो गुरुश्च यो भालच्छलाद्
 धवलकरश्चन्द्रस्तत्कान्तिसङ्गमेन व्याप्तमिव सन्तममलभासम् ॥ ९ ॥ अनिन्वतमाया
 नन्दायाः सुन्दरोदारा या तुन्दिः कुक्षिस्थलकमलेऽलिः अमरः, अर्थाच्छीतलः
 अस्त्विति योगः, शान्तरस एव निलिम्पाहारः सुधा, नवमचरमं दशममित्यर्थः,
 पाताले नव सुधाकुण्डानि शीतलस्तु भूखण्डस्थं दशमं सुधाकुण्डमिव ॥ १० ॥

भवभयजयिनन्दाभूपुरोगामिदन्त-

छविनिवहभवाभा भूरिभद्रङ्करा मे ।

इह किल कलशाली भावचन्दारुदेवा-

सुरनरवरभाले काममुत्तंसकेलिम् ॥ ११ ॥

दुरवमपरमोहं हन्तु मोहं जयाभू-

रविनववसुहासी कासरेणावभासी ।

सहजलजलवाहालिङ्गिभागाभिरामो-

दयगिरिगरिमाणं हन्त धत्ते किलाऽयम् ॥ १२ ॥

स गिरिधरणिभाराधारलीलाधुरीणं

किरिवरममुमङ्के धारयन्तं निरन्तम् ।

परमगरिमलाभं लम्भयन्तं किमेवं

विमलममलदेहं चित्तगेहं नयेऽहम् ॥ १३ ॥

विभुविमलपुरोगाभङ्गरोगावलीभि-

चरणकररुहालीभासमूहा जयन्ति ।

नमिपरसुरवाला भालभागे सरागं

किल परमललामाडम्बरं धारयन्ति ॥ १४ ॥

चरणसरसि सारे किंनु निस्सीमधामाऽ-

मलसलिलसमूहे हेमपङ्केरुहाणि ।

भवभयजयी यो नन्दाभुवः शीतलजिनात् पुरोगामी श्रीश्रेयांसः । छविः
शोभा ॥ ११ ॥ दुष्टो गर्ह्यः परम ऊहो यत्र । वसुपूज्यः, रक्तवपुः श्रिया, लक्ष्म्या
महिषेण, सजलजलदालिङ्गी यो भागस्तदभिरामोदयाद्रिशोभाम् ॥ १२ ॥ बराहं,
सन्ततं, साद्रिभूभारक्षमत्वात्, अङ्के उत्सङ्गे ॥ १३ ॥ श्रीअनन्तस्य यौ निबिडरोग-
श्रेणिभिदौ चरणौ, नख (?) नमतः । कर्ता पूर्वार्धगत एव ॥ १४ ॥ पविधरस्य व
ज्राङ्गस्य विभोः श्रीधर्मस्याऽङ्गासङ्गि कान्त्या पिङ्गरङ्गा पिङ्गवर्णा, विभुवऽङ्गे तत्र पर-

पविधरविभुवङ्गासङ्गिभापिङ्गरङ्गा

कररुहवरमाला वो विरुद्धं रुणद्धु ॥ १५ ॥

दिवि भुवि चिरकालं चन्द्रमिद्राहुकण्ठी-

रवभवभयभूयोरीणरङ्गं कुरङ्गम् ।

तरुणकरुणमङ्गे लालयन्तं किलाऽमुं

भविवर ! भगवन्तं वेहि हे धीर ! चित्ते ॥ १६ ॥

नर ! नम परपङ्कावासहिंसाधुरीणा-

खिलभविभयभीरुं दूरभीपङ्कमङ्कम् ।

छगवरमवगाढं पालयन्तं सुगूढं

सद्यमनयमन्थं कुन्थुदेवं सुसेवम् ॥ १७ ॥

तमरममरदत्तामन्दमन्दारमाला-

परिमलरसवद्भालम्बिरोलम्बमालम् ।

निरवमनवहेमच्छायकायं नमामोऽ-

मरगिरिमिव कण्ठे वारिवाहावगाढम् ॥ १८ ॥

बहलमिह वहन्तं कुन्दमन्दारमल्ली-

कुसुममसमवल्लीमञ्जुलं मल्लिदेवम् ।

चिरमुरसि वहामो भूरिताराऽविरामा-

वलिविमलविहायोमण्डलं किंनु नीलम् ॥ १९ ॥

कुवलवलयकायं कुन्दजिह्वन्तपाली-

च्छविभरपरिभोगं देवमल्लीपुरोगम् ।

मते नवच्च, नखं, ॥ १५ ॥.....॥ १९ ॥ श्यामकायम्,
.....श्रेणीबद्धत्वात् पालीव पाली तत्कान्तिभरस्य समन्ताद् भोगो यस्य, मुनि-

तमरिहमिव सेवे वारिवाहं सवारिं

किमसमविसकण्ठीमण्डलीलीढकण्ठम् ॥ २० ॥

जयभुवि विजयन्ते भासुरा भूरिभासा

दमिवर ! नमिदेहे केलिगेहे कलासु ।

किमहिमकिरणाभा भाववन्तं नयन्ति

सुदिवसमविरामं चण्डभावं विहाय ॥ २१ ॥

हरिमुखधरमाणं कम्बुसम्बन्धवन्धु

किमु इह बहुमन्ता कम्बुधारी चिरेण ।

नवनवभवकारावासवारी वरीयो-

गवलविमलधामा नेमिनामा ममायम् ॥ २२ ॥

फणिगुरुफणमालालम्बिचूडामहीयो-

मणिगणकिरणालीसङ्गरङ्गावगाढम् ।

सुव्रतम्, बलाकाश्रेण्या श्लिष्ट ॥ २० ॥ जयोत्पत्तिस्थाने, दमिनो मुनयः, अत्र षष्ठ्यर्थे सप्तमी, कलास्वित्यत्राऽपि, एताः किं रविकान्तयश्चण्डतां त्यक्त्वा सौम्यत्वापन्ना नत्यर्चादौ भावभाजं प्राणिनं निरन्तरं सुदिवसं शोभनदिनं प्रापयन्ति, रविकान्तितुल्याभिर्नमिजिनतनुद्युतिभिर्भाभिर्नित्यं श्रेयोदिनमेव क्रियते इति भावः ॥ २१ ॥ पुत्रपुंस्वात् कम्बुशब्दस्य क्लीबत्वम् ततो गुरुशङ्खपाञ्चजन्याभिधानं धरन्तम्, संबन्धेन बान्धवं कृष्णं बहु मन्तेव कम्बुधारी, अङ्के पाञ्चजन्यकम्बुधारित्वबन्धुकृष्णबहुमानार्थमिव स्वयमप्यङ्के कम्बुभृदित्युत्प्रेक्षा । अत्र शीलार्थस्तृन्, तेन तत्कर्मणि द्वितीया । नवनवभवा एव कारा गुप्तिगृहाणि तत्र वासं वारयतीत्येवंशीलः । अस्त्वित्यध्याहार्यम् । वरतरं नवमहिषवन्निर्मलं धाम वपुःसम्बन्धि यस्य, जितः ॥ २२ ॥ फणिगुरुधरणेन्द्रस्तत् फणमालायामालम्बिनो ये चूडासु महत्तरा मणयः तेषां किरणावां सङ्गेन यो रङ्गो रक्तिमा तेन व्याप्तम् । अर्थात्

अरिहसुरुमहेलासिद्धिसम्पन्नरागा-

रुणमिव गुणगेयं चित्तधेयं धरेयम् ॥ २३ ॥

निरिभुवि हरिभावे बाहुलीलाविमित्रा-

विरलनिबिडपीडासङ्गमे गाढखिन्नम् ।

परिभवपरिहारायेव वोढारमङ्के

हरिवरमरिहन्तं हे नरा धत्त चित्ते ॥ २४ ॥

इत्थं स्तोत्रपथं कथञ्चन जिना नीता विनीतात्मना

वृत्तैः प्राकृतसंस्कृतैः समुदितैस्तैः शौरसेन्या समैः ।

दद्युः श्रीगुरुसोमसुन्दरमुदास्वादं प्रसादं जवाद्

येनाऽसौ रसिकेव केवलकला लीलायते मय्यपि ॥ २५ ॥

इति संस्कृत-प्राकृत-शौरसेनी-भाषात्रयसमं चतुर्विंशतिजिनस्तवनम् ।

महोपाध्यायश्रीरत्नशेखरगणिविरचितम् ॥

पार्श्वम् विश्वेऽपि गरिमास्पदविनोदमहेलात्वं सिद्धयुक्तम् । तस्य सम्पन्नो यो राग-
स्तेन रञ्जितमिव । गुणगेयम् । चित्ते धेयं धारणार्हं ततएवाऽहं धरेयमर्थाच्चित्तै
॥ २३ ॥ शालिक्षेत्रासन्नायां । प्राग्भावे त्रिपृष्ठवासुदेवत्वे बाहुलीलया यद्विमिश्रं,
क्लीबे कान्तत्वात् विदारणं तेन निरन्तरं निबिडा च या पीडा तस्याः संपर्के,
गाढखेदाद् यः परिभवस्तदपहरणार्थमिव सिंहवरमङ्के वोढारं, शीलार्थेऽत्र तून्,
अर्थात् वर्धमानम् ॥ २४ ॥ श्रिया गुरुः सोमस्तद्वत् सुन्दराऽतिविशदा या मुत्
तस्या आस्वादोऽनुभवो यत्र प्रसादे तं तथा ॥ २५ ॥

॥ इति भाषात्रयसमचतुर्विंशतिजिनस्तवावचूरिः ॥

चतुर्विंशतिजिनस्तवनम् ।

जिन ! श्रीनाभिजात ! त्वां नतामरनराजित ! ।
 वन्देऽहं हतसंसारसम्भवामलकेवल ! ॥ १ ॥
 देव संवरसम्भूते सुमते ! कुमतापह ! ।
 सुसीमाधरसम्भूतपरमानन्द ! पाहि माम् ॥ २ ॥
 मयापि पृथिवीजात ! सुयशो भवतीशितः ।
 महसेनभवासङ्ग सुविधे सलया रतिः ॥ ३ ॥

अवचूरिः ।

नता अमरा नराश्च यस्य । विशेष्यपदं व्याख्याय विशेषणपक्षो व्याख्यायते ।
 जिनश्रिया आर्हन्त्यश्रिया इनो नायकस्तस्याऽऽमन्त्रणम् । हेऽभिजात सुकुलीन !
 ॥ १ ॥ देव पूज्य ! संवराभिधानात् जन्म यस्य अभिनन्दन इत्यर्थः । कुमतानां
 कुतीर्थिकनयानां विक्षेपकत्वात् कुमतापह ! सुसीमा राज्ञी धरो राजा ताभ्यां
 संभूत ! पद्मप्रभ इत्यर्थः । परमः प्रकृष्ट आनन्दः सुखनिस्यन्दो यस्य । पाहि
 रागादितस्करैर्युध्यमाणं मां स्तोतारं रक्ष । विशेषणपक्षे तु संवरस्येन्द्रियनिग्रहरूपस्य
 सम्भूतिरुत्पत्तिर्यस्मात् । शोभनबुद्धे ! सुसीमायामकृत्यकरणनिवारणात्, शोभन-
 मर्यादायामात्मानं परांश्च धारयतीति सुसीमाधरः, सम्भूतः संजातः परमानन्दो
 येन यस्य वा ॥ २ ॥ मया स्तावकेनाऽपि प्राप्ता, लयेन मनसा ऐकाम्येण सहिता
 रतिः समाधिः, पृथिवी नामदेवी ततो जातः पुत्रत्वेन । हे सुपार्श्व शोभनकीर्ते !
 जगति त्वयि रतिरापीति गम्यम् । हे ईशितः ! महसेननृपसंभव ! असङ्गो निःसङ्गः ।
 विशेषणपक्षे तु पृथिव्यामुपलक्षणत्वात् त्रिभुवनेऽपि जातं शोभनं यशो यस्य तत्संबो-
 धनम् । महसा प्रतापेन इनः सूर्यः । भवे संसारे न सङ्गो बीतरागत्वादासक्तिर्यस्य ।

श्रेयसे भव मह्यं त्वं निकामशम ! शीतल ! ।
 कृतानन्तशिवश्रेयन् जयाङ्गज मदासन ॥ ४ ॥
 विमल ! ज्ञानसंपन्न ! सदानन्तसुखावह ! ।
 मदनं मदलं धर्मं नाशयाशयसङ्गतम् ॥ ५ ॥
 वसुधाविहितानन्द ! शान्ते ! शान्तरसालय ! ।
 तमो हर ममाऽऽशु श्रीनन्दनासारमानहृत् ॥ ६ ॥
 सुगन्धिशीलमल्ले ! त्वां भावारिभयभीलुके ।
 मयीह सुव्रतस्वामी भवामदन मे भय ॥ ७ ॥
 शिवाभव नमामि त्वां न वामेयमदासन ।
 हतमोह महावीर ! नवीनहरिदीधिते ॥ ८ ॥

शोभनो विधिर्यस्य ॥३॥ निकाममत्यर्थम् । शमः प्रशमो यस्य । दशमो जिनः, श्रेयांसि
 एकादशः, जयानाम देवी तस्या अङ्गजः, मदं जात्याद्यष्टभेदमस्यतीति । विशेषणपक्षे,
 निकामशमेन शीतलः एकान्तशान्तात्मा । कृतानि अनन्तानि शिवानि श्रेयांसि
 येन स कृतानन्तशिवश्रेयान्, सम्बोधने तु दीर्घत्वाभावः । हे नाथ ! त्वं जय ।
 हे कन्दर्पनाशन ! ॥ ४ ॥ विमलजिन ! ज्ञानेन सम्पन्न ! अनन्तजिन ! भक्तानां
 सर्वसौख्यजनक ! मदनं कामं मत्सकाशात् अलमतिशयेन हे धर्म ! नाशय
 दूरीकुरु । शयसङ्गतं चित्तवर्तिनम् । विशेषणपक्षे, विमलं च तज्ज्ञानं च तेन
 सम्पन्नः । सदा निरवधिसौख्यजनक ! अलमत्यर्थमतिशयेन धर्मो यस्य ॥ ५ ॥
 पृथिव्यां विहितानन्द !.....सामस्त्येन सार्वभौमत्वात् । सा नवनिधानरूपा
 लक्ष्मीर्यस्य सः । हे अरनाथ ! । विशेष० । भूमौ विहित आनन्दः शान्तिर्येन,
 (श्रीनन्दनं) काममस्यतीति कामास ! अरीणां समूह आरं अन्तरङ्गबहिरङ्गरूपं
 तस्य मानं हरतीति ॥ ६ ॥ सुगन्धि गरिमप्राप्तं शीलमस्य । भावारिभीरौ मयि
 स्वामी भव । विशेष० सुगन्धिशीतलमेव मल्लो विचकिलो यस्य । शोभनानि व्रतानि
 यस्य । न मदनेन रूपवत्त्वात् मातुं शक्या भा कान्तिर्यस्य । सोऽमदन० । अयेन
 शुभभाग्योदयेन भासि स्वयमेव शोभसे ॥७॥ मदमस्यतीति ततो द्वौ नवौ प्रकृत्यर्थ
 गमयतः । अनित्यत्वात् । न न नमामि किन्तु नमाम्येव । नवीना स्वेदमलादिरहिता

श्रीसोमप्रभसद्वर्णगुरुं गुरुमुदालयम् ।

वन्दे संयमरम्य त्वा महाशय रमावरम् ॥ ९ ॥

एवं श्रीजिन यः सोमयशोमलननौविन ।

तं पालय मुदाकुन्दतमः सूर ! भवारितः ॥ १० ॥

यस्त्वां श्रीजिनसूदितोन्मदनद० ॥ ११ ॥

॥ इति श्रीचतुर्विंशतिजिनस्तवनम् ॥

॥ अर्हम् ॥

चतुर्विंशतिजिनस्तवः ।

यन्नामामिसमापिताखिलविपच्छ्रीसिद्धमश्रोपमं

चेतोगोचरचारि चारु रचयत्युच्चैरमीष्टाः श्रियः ।

भूयादद्भुतवैभवा भगवती सा भूयसे श्रेयसे

भो भव्या भवतां भवान्तजननी जैनी चतुर्विंशतिः ॥ १ ॥

पीता सुवर्णवर्णत्वात् दीधितिर्यस्य । पक्षे शिवः कल्याणकारी, भयातीतः ।
नवो बलिष्ठो मातुमशक्यो यो मदस्तमस्यतीति, अनिटि प्रत्यये, हतो मोह एव
महावीरो येन । नवीन उदयं गच्छन् यः सूर्यः हरिशब्देन चन्द्रपीतवर्णशुकविष्णु-
वाचकत्वे पञ्चवर्णा दीधितिर्यस्य ॥ ८ ॥ श्रिया उपलक्षितः सोमस्तद्वत् प्रभा या
.....सौवर्णश्रितः कलङ्कवशेन उरुं महाप्रमोदालयम् । पञ्चाश्रवविरमणेन
रम्य ! त्वा त्वाम् । परमशमलक्ष्मीरमणम् । गुरुपक्षे । शोभन सोमप्रभाऽमिध
सद्गुरो ! हे सद्वर्ण ! शेषं प्राग्वत् ॥ ९ ॥ चन्द्रसमयशोनिर्मलज । अथवा सह
उमया कीर्त्या वर्तते यः स निर्मलः, त्वां न नौति । स्तौत्येव । तं रक्ष, कुत इत्याह
भवारितः ॥

॥ इति श्रीचतुर्विंशतिजिनस्तवावचूरिः ॥

चतुर्विंशतिजिनस्तवः ।

त्रैलोक्यक्षोभहेतुर्विततगतिचतुर्भेदसेनासनाथो

निखिंशो दुष्टकर्माष्टकनृपसबलो भैरवोऽसौ भवारिः ।

भव्यास्तस्मान्द्रव्यं चेद्विमलगिरिमहादुर्गमाशु श्रयध्वं

यस्मिन् विश्वाधिनाथो निवसति ऋषभः संभ्रितानां शरण्यः ॥२॥

कृष्यत्पुण्यवपुर्भ्रमद्विमलहृत्कृष्णातिरेकोच्छल-

न्मूर्च्छाविप्लुतचेतनः कुगतिभूपीठे लुठन्नाकुलः ।

दुःस्थोऽहं भवरोगयोगविवशो विश्वप्रभो ! त्वत्पुरः

संप्राप्तोऽजित ! विश्ववैद्य सहसा यत्कृत्यनिष्ठो भव ॥ ३ ॥

ध्वस्तज्ञानतटा प्रवाहनिपतन्निःसत्त्वसत्त्वा स्फुर-

त्कुप्राहा पृथुमोहपङ्कपटली भूयिष्ठमज्जना ।

मीमाऽत्यर्थमपारसंसृतिसरित् यस्यामहं मीनवद्

विध्वस्तो बहुकर्मजालपतितः श्रीसंभव ! त्वां विना ॥ ४ ॥

मिथ्याभ्रान्तिमरीचिकाचयचिते क्रोधोष्णवातूलिके

तृष्णानश्यदनन्तजन्तुवितते दुःखौघतापाकुले ।

संसारेऽत्र मरुस्थलेऽतिविषमे भ्रान्त्वा निरीणोऽस्म्यहं

तन्मे विश्वविभो ! ऽभिनन्दन ! शिवारामेऽभिरामे नय ॥ ५ ॥

मिथ्यात्वप्रबलान्धकारनिचितात् कर्मावलीशृङ्खला-

गाढाबद्धसमस्तजन्तुविसराहुष्टैः कषायैर्वृतात् ।

साटोपं विषयस्फुरद्विषधरात् संसारकारागृहा-

न्मुक्तिं वाञ्छसि चेत्तदाशु सुमतिं सेवस्व विश्वेश्वरम् ॥ ६ ॥

पात्रैर्यत्र विनिर्गतैर्बहुविधैर्योन्या जवान्यास्ततो

निःक्रान्तैर्निजकायुरङ्कविगमे स्यात् तत्क्षणं शून्यता ।

तस्मिन्मोहनटप्रपञ्चरहिते संसारनाट्येऽबुधा

नृत्यन्तो यदि लज्जिताः श्रयत तत् पद्मप्रभं स्वामिनम् ॥७॥

कर्माऽम्भःपरिषेकसङ्गविततः सम्मोहमूलो मद-

स्कन्धो विघ्नदलो जरामृतिवृहच्छाखाप्रशाखाकुलः ।

मिथ्यादृङ्गरवानरो भवतरुर्दृष्टस्तदुन्मूलने

जीयादुन्मदहस्तिमल्लसदृशः श्रीमान् सुपाश्र्वो जिनः ॥ ८ ॥

रागद्वेषविषाणभीषणतरः सम्मूर्च्छदिच्छाकरो

मूर्च्छापुच्छधरश्चतुर्गतिमहाकुक्षिः कषायक्रमः ।

युक्तः कुश्रुतिगार्जितेन भवतां भीत्यै भवेभो भवेद्

भो भव्या जिनसिंहमाशु शरणं तद्यात चन्द्रप्रभम् ॥ ९ ॥

किंपाकप्रतिमप्रमादपटले कन्दर्पसर्पाकुले

स्फूर्जद्दुःखदवानले जनिजरादुःखापदैः सङ्कुले ।

निर्विण्णोऽस्मि परिभ्रमन् भववने तन्मे जिनेशात्मनो

निर्बाधे सविधे विधेहि सुविधे ! वासं कृपाया निधे ! ॥१०॥

दग्धज्ञानजनाः कषायदहनैर्मिथ्यात्वधूमान्धिताः

स्फारोद्भूतवृषाव्यथासमुदयज्वालौघसन्तापिताः ।

आः प्राप्स्यन्ति भवे प्रदीपित इवावस्थां न कां कां जडा

लीयन्ते नहि पादपद्मसरसि श्रीशीतलस्वामिनः ॥ ११ ॥

निर्मग्नो विषयाशुचिव्यतिकरे कर्मावलीपङ्क्तिरे

रौद्रोपद्रवविद्रुतोऽपि बहुधा तत्रैव कुर्वन् रतिम् ।

गर्तायामिव गर्तशूकरशिशुर्भूयो विगुप्तो भवे

श्रीश्रेयांसविभो ! ऽधुना मम पुनस्त्वत्पादपद्मं गतिः ॥१२॥

अज्ञानध्वान्तपूरा कुमतबिलपतज्जन्तुका मोहनिद्रा-

निद्राणास्तोकलोकाऽन्धितसकलसदृक् शोकधूकातिघोरा ।

प्रेमप्रेतप्रचारा न भवति भयदा तस्य संसाररात्रिः

पूज्यः श्रीवासुपूज्योऽर्क इव समुदितो यस्य चित्तोदयाद्रौ १३

सच्चैतन्यहता कदाग्रहकृता सौमुख्यशोभावृता

ज्ञानाऽङ्गानि विधुन्वता मतिमतां हास्यत्वमातन्वता ।

प्रेतेनेव भवेन ये विगलिताश्चेद् योग्यता तत् कुरु

तन्मुक्तान् विमलेश तान् निजवचोमन्त्राक्षरश्रावणात् ॥१४॥

कृत्वा रूपपरम्परां बहुविधां विध्वंसयद्भिः पुन-

र्द्विष्टैः कर्मभिरप्रयोजनतया दुष्टैः कुलालैरिव ।

आरोप्यातिचलाचले भवमहाचक्रेऽहमुच्चैश्चिरं

मृत्स्नावद्भ्रमितोऽस्मि विष्टपपतेऽनन्त ! त्वयोपेक्षितः ॥१५॥

मत्ताः केचन केचन प्रपतिताः केचित् पुनर्मूर्च्छिताः,

केचिन्मूढतमाश्च केचन पुनर्निश्चेतनाः सर्वथा ।

मूढा यत्र विमोहमद्यवशतस्तस्मिन् भवापानके

श्रीधर्माऽऽपतितोऽस्मि बोधय दयावास ! स्वशक्त्या ततः १६

मिथ्यादर्शनकन्दशालिनि रुषाबीजाचिते मूढता-

नालीभाजि कुवासनाजलभृते कर्माष्टपत्रावृते ।

सौरभ्यभ्रमतो भ्रमद्भ्रमरवल्लीनो भवाम्भोरुहे

बद्धस्तत्र दलैर्विमोचय ततः शान्ते ! जगद्भास्कर ! ॥१७॥

कोपाटोपफटोऽप्रवृत्तिरसनः कालुष्यकृष्णाङ्गमृ-

दुर्वारस्मरतीव्ररागगरलोद्गारैर्जगन्मूर्च्छयन् ।

तेषां किं कुरुते भवोरगपतिर्भीष्मोऽपि येषामिदं

चित्ते स्फूर्जति नाम मन्त्रसदृशं श्रीकुन्थुतीर्थेशितुः ॥ १८ ॥

अज्ञानोच्छ्रितभस्मकीर्णमभितो लोभस्फुरत्फेरवं

मोहप्रेतमनल्पदुर्गतिचित्तारौद्रं कषायद्विषम् ।

चेद्भो भीमभवश्मशानमशिवाऽमुक्तं विमोक्तं मनो

वस्तुं मोक्षपुरे च तज्जिनवरः श्रीमान्नरः सेव्यताम् ॥ १९ ॥

संज्ञाद्वारः समन्तादविरतिसरितामाश्रयोऽसातवात-

प्रक्षोभैर्दुर्निरीक्ष्यः परमतविततावर्तविभ्रान्तजन्तुः ।

वृष्णावेलाकरालो घनरसनिचितो नोकषायोऽग्रनक्रः

कूरोऽयं नाथ! कुम्भोद्भव! भवजलधिः शोष्यतां मल्लिदैव! २०

ये मातापितृपुत्रबन्धुदयिताद्यास्तत्त्वबुद्ध्या क्षणं

दृष्टास्तानपि कृत्रिमानिव जवाद् दृष्ट्वा विनष्टानहम् ।

व्यामूढोऽस्मि भवेन्द्रजालपतितो जातो विलक्षः पुन-

स्तन्मे दूरमपास्य सुव्रतविभो ! तत्त्वप्रकाशं कुरु ॥ २१ ॥

कालं भ्रान्तोऽस्म्यनन्तं वृषभनिभभवच्चन्द्रसूरप्रयोगात्

प्रभ्राम्यत्कालचक्राच्चलति गतिघटीयन्त्रकेऽस्मिन् घटीवत् ।

सिञ्चन् दुःकर्मनीरैर्जननमृतिवनं भीष्मसंसारकूपे

तस्मान्मे मोहबन्धं नमिजिन ! विरलीकृत्य मोक्षं कुरुष्व २२

अश्रान्तं विगलद्विवेकविभवे श्रेयःकणोपद्रवे

हीनप्राणिपरिस्फुदत्पदि भवे प्रोत्सर्पिदीनारवे ।

दुःखौघप्रभवे भवे गतशिवे दुर्भिक्षवद्भैरवे

भ्रान्तो रोर इवाऽस्मि नीरदमिभं नेमे ! भवन्तं विना ॥ २३ ॥

पित्रादिप्रतिबन्धबन्धुरगुणामुग्रप्रहप्रन्थिकां

स्वेच्छामुक्त्यभियोगजातनिबिडीभावां सुखेच्छामिषाम् ।

मोहव्याधकदर्ध्यमाननिपतत्प्राण्युत्करामेणवत्

प्राप्तोऽहं भववागुरां जिनपते ! वामेय ! मां मोचय ॥२४॥

तीव्राकृत्यपरंपराप्रहरणे क्लीबीकृतप्राणिके

दुर्ध्यानास्थनि विप्लवास्तृजि दुराचारप्रहारोत्कटे ।

भूरिप्राभवभीमभावरिपुभिर्भूयोऽभिभूतो भव-

द्वन्द्वेऽहं शरणं गतोऽस्मि भवतः श्रीवीर ! रक्ष प्रभो ! ॥२५॥

इति जिनवराः सम्यग्भक्त्या मया सममिष्टुता

नवनवभवायासव्यासप्रकाशपुरस्सरम् ।

दलितविपदः सन्तु श्रीमत्कवीन्द्रकुलप्रभ-

स्तुतनतपदाः श्रेयोल्क्ष्मीनिवाससुखप्रदाः ॥ २६ ॥

॥ इति चतुर्विंशतिजिनस्तवः ॥

चतुर्विंशतिजिनस्तवः ।

श्रीनाभेयोपमानोन रहित तमसा नन्द दारामनोऽजः

श्रीनाभेयोऽपमानो नरहिततम सानन्ददारामनोज ! ।

न त्वा नातारधीरा सम वृषभजिन ब्रह्मचारित्रसारं

नत्वा नातारधीरा सम वृषभजिन ब्रह्मचारित्रसारम् ॥ १ ॥

॥ अवचूरिः ॥

अथाऽस्य किञ्चिद् व्याख्या । हे श्रिया युक्तो नाभिः श्रीनाभिस्तस्यापत्यं श्रीनाभेय ! हे उपमानोन ! उपमानेन ऊनो मुक्तः निरुपमान इत्यर्थः, हे रहित ! केन ? इत्याह—तमसाऽज्ञानेन, हे दाराऽमनो ! दारेषु कलत्रेषु मनो न विद्यतेऽस्य

१ स्तोत्रमिदं दुरवगाहं अवचूरिश्चाबद्धेति यथालब्धं संगृहीतमस्ति.

श्रीकान्तेहाममोहासममजिततमो रङ्गदेनासमानः

श्रीकान्तेहाममोहा सममजिततमोरङ्गदेनासमानः ।

रत्या हीनो विनोदो नयपर विजयाजात नो नाशयामा

रत्याहीनो विनोदो नयपरविजयाजास्तनो नाशयामा ॥२॥

स, तथा हे अज अजन्म ! हे श्रीन ! श्रिया अर्हलक्ष्म्या इनः कान्तः । हे अपमान अपगताहङ्कार ! हे नरहिततम ! नरेषु प्रकृष्टवत्सला सा लक्ष्मीरानन्दो हर्षस्तौ ददातीति हे सानन्दद ! हेऽमनोज निष्काम ! त्वं नन्द जय, त्वं कथंभूतः ? अमेयो मोहाद्यरिभिरिति गम्यम् । अत्रभवतः श्रीनामेयस्य दारामनस्त्वेऽमनोजत्वममनोजत्वे च तमोराहिल्यमिह चापमान ! त्वमत्रापि च सानन्ददत्वमिहापि च नरहिततमत्वमत्रोपमानो न तत्राप्यजत्वमत्र च श्रीनत्वं हेतुः । यद्यजमनोजशब्दौ जिनविशेषणे व्याख्यायेते तदैवं व्याख्या-हेऽमेयस्त्वमनोऽमनोजश्चाऽसि, स त्वं हे आनन्दद ! नन्देति व्याख्यार्थः । शेषं तथैव । सानन्ददेत्यत्र 'तदः सेः खरे पदार्थे'त्यनेन सेर्लुकि 'समानाना' मिल्यनेन सन्धिः सिद्धः । अथवा वाक्यान्तरमाह-हेऽतार ! अन्यातार ! हे धीर ! हे असम ! हे वृषभजिन ! हे समवृषभ ! समा समस्ता वृषेण भा महिमाऽस्त्येति, ना पुमान्, त्वाऽनत्वा ब्रह्म मोथां(?)ननाराऽपि तु स्वायेव, ना कथंभूतः ? तारधीरा तारा मनोज्ञा धीर्बुद्धिस्तस्या इरा स्थानं, त्वां कथंभूतम् ? चारित्रेण सारं प्रशस्तम्, तथा जिनाः केवलिनो दशमगुणस्थानवर्तिनो वा, ब्रह्म शीलमवध्यादिज्ञानं वा तद्धारिण एषां त्रं रक्षकं बलं यस्य तां नत्वेत्यत्रामात्वत्यनेनाऽमा सह शुभमदस्त्वादेशः पग्वदश(?) दावपि सर्वत्रातारधीरादिसंबोधनविशेषणानि पूर्वापरसंबन्धसंबद्धान्येवावगन्तव्यानि ॥ १ ॥ हे श्रीकान्त शोभया सुभग ! हेऽसमान ! हे श्रीकान्त ! हेऽसमान ! श्रीरर्हलक्ष्मीः सैव कान्ता तस्यामीहा वाञ्छा यस्य, हे नयपर ! नया नैगमाद्यास्तैः प्रकृष्ट ! हे विजयाजात ! विजयाराज्ञी तस्या जातः पुत्रः । हेऽनाशयाम ! अमो रोगो न विद्येते तौ यस्य, यद्वा न विद्यते शयं मनस ईहा यस्य सः तथा या लक्ष्मीस्तस्यामश्वन्द्रः । लक्ष्मीर्हि चन्द्रपद्माद्यधितिष्ठति "चन्द्रं गता पद्मगुणान्न भुङ्क्ते पद्मं गता चान्द्रमसी न लेखा" इत्युक्तेः, हे नयपरविजय नयं द्यूतं तदेव परः शत्रुस्तस्य विजयो यस्मात् स, तथा हेऽज ! हेऽतनो हेऽदेह !

राजावामाजमायाहर शमद महानङ्गजन्माजितारे

राजावामाज मायाहर शमदमहा नङ्गजन्माजितारे ।

कल्याणच्छाय तत्त्वादर सुभग जरानाशनः शम्भवेनः

कल्याणच्छायतत्त्वादरसुभगजरानाशनः शम्भवेनः ॥ ३ ॥

सिद्धार्थासंवराङ्गप्रभवभवमदो नाऽरताऽकाऽयितारः

सिद्धार्थाऽऽसंवराङ्गप्रभव भवमदोऽनारताऽकायितारः ।

त्वमत्र नास्ति मा मानमस्य, यद्वा महे तु राम इव वा यो मोहश्चतुर्थकर्म तस्यासनं सप्ततिकोटाकोटिरूपां स्थितिं गदेन रोगेणाऽमा सह नोऽस्माकं नाशय अपनये-
ति । गदेन कीदृशेन ? तमोरङ्गदेन तमो दुःखं तस्य रङ्ग उत्सवस्तं ददातीति तथा,
यद्वा तमोऽज्ञानं अरंगदेन गदेन सह नाशय, कीदृक् तमः ? अममोहस्यासनमव-
स्थानं, अथाममोहासनं तमो वा कीदृशम् ? हेऽमम ! ऊहो विचारः, यद्वा अम-
मश्चासावूहश्च ममतारहितविचारस्तस्यासनं क्षेपो यस्मात्तत्तथा त्वं गति, कीदृक् ?
अतिशयेन अजितोऽजिततमो रागादिरिति शेषः, सह मानेनाऽहङ्कारेण वर्तत इति
समानोन तथाऽसमानः, अविनोदोऽक्रीडः, निश्चि-इनः, स्वामी तत्तद्गुणैः सूर्यो वा,
विगतो नोदः क्षयो यस्य सः, तथा नास्ति रतिर्धृतिर्यस्यां तथा रत्या विषयेण हीनो
रहित इति ॥२॥ नास्ति वामा स्त्री यस्येति हे वाम ! यद्वा हे वाम अप्रतिकूल !,
यद्वा हे वाम मनोज्ञ ! हेऽज ! हे शमद क्षान्तिद ! मं रोगमजति क्षिपतीति
हे माज ! मायां हरतीति हे मायाहर हेऽदम ! दमाभाव अहिंसक !, नास्त्यङ्ग-
जन्मा स्मरोऽस्येति अनङ्ग, जन्मकल्याणकस्य स्वर्णस्येव छायाऽङ्गकान्तिर्यस्येति हे
कल्याणच्छाय ! हेऽदर निर्भय ! सुष्ठुर्भाऽस्येति हे सुभ ! गजं राति ददातीति
हे गजर ! गजान्तश्रीदेत्यर्थः, नास्त्याशा नाशो वाऽस्येति हेऽनाश ! हे शम्भो
अर्हन् ! कल्याणेन मङ्गलेनोपलक्षिता भव्या वा छाया महिमश्रीर्यस्येति हे कल्या-
णच्छाय ! जीवादितत्त्वेषु आदरोऽस्येति हेतत्त्वादर ! हेसुभग सौभाग्यवन्,
हे शंभव ! शं सुखं दत्त्वा विस्तार्य नोऽस्माकमेनः पापं हराऽपनयेति । त्वं
कीदृग् । नाताकस्या इत्याह-मया श्रियास्तथा महान् पूजार्ह ! हेऽगजन्मा सुतः,
कस्य ? जितारेनृपस्य, किंविशिष्टस्य आजौ रणे जितारेरभिभूतशत्रोस्तथा जराया
वयोहानेर्नाशनः क्षेपकस्तथा इनः प्रभुः ॥ ३ ॥ हे सिद्धार्था राज्ञी संवरो

सद्राज्यानाशयागोऽसमभयमपरः सापदे नो समाधिः

सद्राज्यानाशयागो समभयमपरः सापदेनोऽसमाधिः ॥ ४ ॥

नव्याश्रीमङ्गलाजा नयमव सुमतेतापदं मावराऽकं

नव्या श्रीमङ्गलाजा नयमवसुमते तापदंमावराकम् ।

हन्तारन्ता सदोमाभव नवरविभोऽव्याधिरुर्व्यामनीतेऽ

हन्ता रं ता सदोमा भव नवरविभो व्याधिरुर्व्यामनीते ॥५॥

नृपस्तयोरङ्गप्रभव सुत ! हे भवः संसारो मदो गर्वस्ताभ्यामून ! नास्ति रतं विषयसुखं अकं दुःखं च यस्येति हेऽरताक ! सिद्धोऽर्थो यस्येति हे सिद्धार्थ ! चरितार्थेत्यर्थे, हे संवर ! अरण, यद्वाऽऽसमन्तात् संवरोऽस्येति हेऽसंवर ! सच्छोभनतरं राज्यमस्येति हे सद्राज्य ! सौराज्यत्वेन अः कृष्णस्तद्वद्रौः सू (१) रस्येति हेऽगो, आसमन्ताद्गौरस्येति श्रमणावस्थायां न गौरस्येति वा मोक्षगामित्वादायतौ नास्ति गौः स्वर्गमस्येति वा, यदुक्तं “मोक्षंगमी यः खलु तद्भवेऽपि गन्तुं कथं सोऽर्हति लेखशालाम् ।” इति । असमा भाऽस्येति हेऽसमभ ! सद्राज्यः सतां श्रेण्यः एनः पापं नाशयेति, कीदृगेनः ? असमाधि नास्ति स्वास्थ्यमस्मादिगौपराधभूतं समं समस्तं भयमस्मादिति समभयम्, सह पदाऽस्ति यत्तत् सापदेऽसम अप्रमाण !, आधिर्मानसी व्यथाऽस्मात् तदसमाधि, यद्वातं कीदृक् ? नास्ति समः संपूर्णधीरस्येति स०, अयि इति कोमलामञ्जरे, तां लक्ष्मीं रातीति हे तारो मनोज्ञश्चाऽनारतं निरन्तरं, अकायितां अदेहितां रातीति अनारताकायितारः, नास्त्याशा नाशो वाऽस्येत्यनाशः, नास्ति परो रिपुरस्येत्यपरः, सा श्रीरस्या ये पदं स्थानं तेषामिनः प्रभुः, यमेषु व्रतेषु परस्तत्परः । यद्वा यमैः परः प्रकृष्ट इति तथा, कीदृगेनोऽङ्गप्रभवादङ्गजाद्भवमुत्पन्नम् । अदः प्रत्यक्षम् । अनाशयाग इत्यत्र यकारस्य स्वरवेत्यनेन विकल्पाह्णुगभावः ॥ ४ ॥ हे नव्या स्तव्या श्रीः शोभाऽस्याः सा चाऽसौ मङ्गला चाऽस्याः ज जात ! हे सुमते सुमतिजिन ! नव्येऽन्यदेवेष्वदृष्टे श्रीश्चतुस्त्रिंशदतिशयरूपा मङ्गलं श्रेयश्च यस्येति हे नव्यप ! हेऽज ! नास्ति वसुमती भूरस्येति हेऽवसुमते ! सदा सर्वदा हे उमा कीर्तिस्तस्या भवन स्थान हे वरविभो विद्मिष्टप्रभो ! नास्ति नीतिरन्नेति हेऽनीते ! नास्ति माभवः स्वरोऽस्येति हे माभव ! मां वराकं शोच्यमव रक्ष प्राणिहीति

विश्वांशो ! रुच्यपद्माङ्क लसदय सदा देव नव्यामरीणां

विश्वांशोऽरुच्य पद्माङ्कल सद्य सदादेव नव्यामरीणाम् ।

तारायानामद त्वाप्त समयमतमारक्त पद्मप्रभोमा-

ताराया नाम दत्वाप्तसमयमतमा रक्तपद्मप्रभौ मा ॥ ६ ॥

वा । नास्ति नयो नीतिरस्येत्यनयं तदेव तापदं जन्तुसन्तापकारकं, तथा ना-
स्त्ययो भाग्यमस्येत्यनयमत एवाऽताया अलक्ष्म्याः पदं स्थानम् । त्वं कीदृक् ?
हेमया शोभया वर श्रेष्ठ ! अकं दुःखं हन्ता हननशीलोऽरन्ता अरागत्वादकी-
ङ्कः, नास्ति व्याधी रोगोऽस्येत्यव्याधिस्तथाऽहन्ता जन्तुरक्षकः । यद्वा हन्तेत्या-
श्चर्येऽरमत्यर्थं शीघ्रं या, तासदः क्षयदः, कस्य ? अनीतेरन्यायस्य, कस्याम् ?
उर्व्यां गुर्व्यां भुवि, अत एव नवस्तरुणो यो रविः सूर्यस्तद्वद्वा प्रभाऽस्येति नव०,
विगताऽऽधिरस्येति व्याधिः तापदं चैत्यत्राऽमा अ (?) मोल्यनेनाऽमा सहाऽ-
स्मदो मादेशः । ननु अकं हन्तेत्यत्र कर्मणिषष्ठी प्राप्नोति कथं द्वितीया ? मैवम्,
सुनुदन्तेत्यनेन षष्ठीनिषेधादिति ॥ ५ ॥ हे विश्वांशो भुवनसूर्य ! रुच्यं मनोज्ञं
पद्ममङ्के लाञ्छनेऽस्येति हे रुच्य० ! लसदयो भाग्यमस्येति हे ल० ! सदा
शश्वत् हे देव ! हे नव्यानां भव्यानाममरीणां सुन्दरीणां विश्वाः संपूर्णा अंशवः
कान्तयोऽस्येति हे वि० ! हे कल मनोज्ञ ! हे सद्य दयापर ! सत् शोभन
आदिरूप्यत्तिहेतुरस्येति हे स० ! हे तार श्रीद ! नास्ति यानं वाहनमस्येति
हेऽयान ! नास्ति मदोऽस्येति हेऽमद ! तुः पुनरर्थेऽवधारणे वा, हे आप्त !
वीतराग ! हे समाः सम्पूर्णा यमतमाः प्रकृष्टव्रतानि तेरष्वारक्त आसक्त !
हे पद्मप्रभ ! हे उमया कीर्त्या तारा मनोज्ञा आसमन्तात् या श्रीरस्येति
हे आय ! यद्वा उमया ताराया लाभोऽस्येति उमैव तारं रूप्यं तस्याऽऽयो-
ऽस्येति हे उमा० ! नास्त्यामोऽस्येति हेऽनाम ! हे रुच्य अभिलषणीय !
नव्यामपूर्वामरीणामहिनां पद्मां लक्ष्मीं मा मां दत्वा वितीर्य अव रक्षेति
कथमित्याह—आप्तो लब्धसमयागमो यत्राऽस्त्येत्येवं यथा स्याद्, यद्वा मां
कीदृशम् ! आप्तः समयो येन तम्, त्वं कीदृग् ? नास्ति तमोऽज्ञानमस्येत्यतमाः,
तथा रक्तोऽरुणो यः पद्ममणिस्तद्वद्वाऽस्येति रक्तपद्मप्रभ ! 'अम्बादेरत्वसः
सौ' इत्यनेन दीर्घत्वे सेरुत्वे रोरेऽनुगिति रौर्नुकि अतमा रक्तेति ॥ ६ ॥

सातं का श्रीसुपार्श्वीऽर ततम जनताऽमानस त्वासमा ना

सातङ्का श्रीसुपार्श्वीरततम ज नता मान सत्त्वासमाना ।

श्रीपृथ्वीजं तुरक्षाकरणकुशल तादावदाताज्ञ मोह-

श्रीपृथ्वीजन्तुरक्षाकरणकुशलतादाव दाता ज्ञ ! मोह ॥७॥

स श्रीचन्द्रप्रभेशामर ! गुरुसुमनो मह्य यस्यारताशं

सश्रीचन्द्रप्रभेशामरगुरुसुमनोमह्य यस्यारताशम् ।

हे श्रीसुपार्श्वजिन ! अज ! मनोव्यापाराभावान्नास्ति मानसमस्येति हेऽमानस !
श्रिया शोभया शोभनौ पार्श्वौ यस्येति हे श्री० ! अतिशयेन नास्ति रतं सुरतमस्येति
हेऽरत तम ! जनता जनाली त्वां नता प्रणता सती सातं सौख्यं का नाऽऽर
न प्रापाऽपितु सर्वाऽपि प्रापैवेत्यर्थः । सातं कीदृग् ? ततं विपुलं । जनता
कीदृशी ? असमा गुणैरन्यजनाऽसदृशी, असातङ्काऽसरोगा अमानं अप्रमाणं
सत्त्वं बलमस्याः सा अमा० । सह मानेन पूजयाऽस्ति या सा स०, यद्वा हेऽमान !
निरहङ्कार ! कीदृग् जनता ? सत्त्वेन बलेन साहसेन वाऽसमानाऽसदृशी, त्वां कीदृशम् ?
श्रीपृथ्वी माता तज्जातम् । अथ उक्त्यन्तरमाह-अकं दुःखं रणं युद्धं, यद्वा नास्ति कं
सुखं यत्रैवंविधं यद्गणं तदेव कर्कशत्वात् कुशलता दर्भाङ्कुरास्तां यति छिनत्तीति,
हेऽक ! अवदाता विशुद्धाऽऽज्ञाऽस्येति हेऽव० ! जन्तूनां प्राणिनां रक्षाकरणे
त्राणविधाने कुशलतां दक्षत्वं ददातीति हे जन्तु० ! यद्वा हे जन्तुरक्षाकरणकुशल !
तां लक्ष्मीं ददातीति हे ताद ! मा मामव प्रीणीहि, तुः पुनः, रक्ष पालये-
त्यर्थः । त्वं कीदृक् ? ऊहश्रीर्विचारमा तस्याः पृथ्वी स्थानमित्यर्थः । तथा दातो
ल्लनोऽज्ञानां जडानां मोहो जाड्यं येन स दा० । यदैवं व्याख्यातुरुक्त्यन्तरसूच-
नार्थो, हेऽकरणकुशलतादाव वन्याभे ! हे ज्ञ विद्वन् ! हेऽवदाताज्ञ मा मां रक्ष,
त्वं कीदृग् ? दाता त्यागवान् मया श्रियोपलक्षित ऊहोऽस्य स मोहः ॥ ७ ॥
हे श्रीचन्द्रप्रभ ! हे ईश प्रभो ! न म्रियते इति हेऽमर ! गुरु-अतुच्छं सुष्ठु
मनोऽस्येति हे गुरु० ! हे सहश्रिया स्वर्द्धा वर्तन्ते ये तेषां चन्द्रप्रभेशाम-
रगुरुसुमनसां शशिसूर्यसुरबृहस्पतिविदुषां मह्य पूज्य ! हे सुसार सुप्रशस्य !
यद्वा शोभनां सां रमां रातीति हे सु० ! नास्ति तनुभवोऽङ्गजोऽस्येति हेऽत० !
हे दा दानं तत्र रत तत्पर ! हे सुसार ! सुष्ठु बलं तस्य, हेऽतनुभवन ! विशाल-

भास्वच्चित्तं सुसारातनु भवन मतोदार तत्त्वासमानं

भास्वच्चित्तं सुसारा तनु भव नमतो दारतत्त्वा समानम् ॥८॥

माया रामासुतं कोकलकल सुविधेऽनारतं धीर नत्वाऽ-

माया रामासु तं को कलकलसुविधे नाऽरतं धीर न त्वा ।

शम्भोऽगेहाप हीनं गुरुरुचिरतनुं भासमानं श्रियोर्व्या

शं भोगेहापहीनं गुरु रुचिरतनुं भासमानं श्रियोर्व्याम् ॥९॥

वेश्म ! हे मतोदार शासनेनाद्भुत ! यस्य जनस्य त्वा त्वां नमतो वन्दमानस्य चित्तं मनो भास्वत् प्रमुदितत्वात् कश्मलव्यपगमत्वात् कान्तिमद् बभूव । बभूवेति क्रियाऽध्याहार्या । स पुमान् वा श्रीशं सुखं, यद्वा तया श्रिया शं शर्माऽऽर प्राप । कीदृग् ? मही स्थानं । कस्य ? अयस्य भाग्यस्य, त्वां किंभूतम् ? नास्ति रताशा विषयेच्छा यस्य तं, अरप असमानं साहङ्कारं चित्तो भावश्चिद्रूपा वा ता श्रीश्चित्ता भास्वद्वचित्ताऽस्य तं भा० ! तवैरसमानसमदृशमिति ॥ ८ ॥ हे मायाः श्रियाः, कोर्भूमेः कला मनोज्ञा कला यस्येति हे क० ! हे सुविधे सुविधिजिन ! हे शम्भो अर्हन् ! धियं बुद्धिं रातीति हे धीर ! हेऽगेह ! अनगरत्वात् त्वा त्वां नमस्कृत्य ना पुमान् कलं सुखं नाऽऽप न लेभे ? अपितु सर्वोऽप्यापैवेत्यर्थः । किंभूतो ना ? गृणाति तत्त्वार्थमिति गुरुस्तत्र रुचिर्यस्येति हे गु० ! गुरौ रुचिर्हि जिनधर्मरुचेर्निबन्धनं गुरोस्तत्रैव प्रवर्तकत्वात्, त्वां कीदृशम् ? रामा नाम राज्ञी तस्याः सुतं पुत्रम् । तथा आ समन्तात् शोभना ता श्रीरस्येति तं । असुतं अरतं अक्रीडं, हि निश्चये, इनं स्वामिनं श्रिया शोभयाऽतनुं प्रौढम्, भाभिर्महोभिरसमानमसदृशम् । भोगः स्त्रीसकृच्चन्दनादिः तस्येहा वाञ्छा तयापहीनं रहितम् । गुरुरत्यन्तं रुचिरा कान्ता तनुर्देहोऽस्य तं गुरु० । उर्व्यां गुर्व्यां०, उर्व्यां भुवि श्रिया समवसरणादिरूपया भासमानं, अस्मिन् वृत्ते हे मा-को । त्वां कीदृशम् ? असुतं श्रियाऽतनुम्, श्रिया भासमानमित्यत्र प्रायो भिन्नार्थाभावात् पौनरुक्त्याः शङ्का स्यात् तन्निरासार्थं मासुतम् । अत्र स्थाने रामाभवमिति पाठो युक्तस्तथा चैवं व्याख्या-रामानाम राज्ञी तत्र भवति यत्तं रामाभवं, तथा नास्ति भवः संसारोऽस्येति अभवम् । शेषं प्राग्वत् । अथवा पृथगर्थकल्पनया पौनरुक्त्यं परिहार्यम् । यद्वा एवं व्याख्या-अमाया मायारहिता या रामानाम राज्ञी तस्याः सुतं पुत्रम् ।

शुद्धो नन्दाज ! विश्वाहित ! रहिततमः शीतलामन्दसारः

शुद्धो नन्दाऽज ! विश्वाहितरहिततमः शीतलामन्दसारः ।

सूद्युत्ताराय शोभामय नरकमला भोगदातापरागः

सूद्युत्तारायशोभामयनरकमला भोगदाताऽपरागः ॥ १० ॥

श्रेयःश्रेयांस मारापद घनगदहं सर्वदाकान्तमाप्त

श्रेयः श्रेयांसमारापदघनगदहं सर्वदाकान्तमाप्त ! ।

अमाया । कासु ? रामासु स्त्रीषु, त्वां कीदृशम् ? जगत्प्रतीतम्, शेषं प्राग्वत् । नन्वमायारामेत्यत्राऽसामर्थ्याद्बुद्धस्य राज्ञः पुरुष इत्यादिवत् समासो न स्यात् सामर्थ्यात् समासे च रामास्वित्यनेन सापेक्षत्वं न स्यात् । मैवम् । देवदत्तस्य गुरुकुलमित्यादिवदत्र वृत्तेऽपि सापेक्षत्वाद्वाहनेः स्यादेव समासः, यदुक्तम्, “सम्बन्धिषशब्दः सापेक्षो नित्यं सर्वैः प्रवर्तते । स्वार्थवत्सा व्यपेक्षास्य वृत्तावपि न हीयते” इति ॥ ९ ॥ हे नन्दाया नाम राज्ञाः जायते इति हे नन्दाज ! विश्वे सर्वे येऽहिता रागाद्यरयस्तैरतिशयेन रहित, हे विश्वायाः पृथ्व्याः हित ! (?) रहितं त्यक्तं तमो येनेति हेऽर० ! यद्वा विश्वाया हितं रातीति हे विश्वाहितर ! त्वं कीदृक् ? ततमः तता विस्तीर्णा मा श्रीरस्य स तथा ! हे शीतल सर्वथा कोपाभावाच्छीतलस्वभाव ! हेऽमन्द नीरोग ! हेऽज शीतलजिन ! सुष्ठु उत् प्राबल्येन द्युत् दीप्तिर्यासां ताश्च तारा नक्षत्राणि च तद्वद् यशसः कीर्तेर्भा प्रभाऽस्येति हे सू० ! हे सूद्युत् प्रोक्तासभृत्तारो मनोज्ञोऽयो भाग्यं यस्येति हे सू० ! हे शोभामय सशोभ ! नास्ति परोऽन्योऽपि कश्चिदागोऽपराधोऽस्येति हेऽप० ! शुद्धः केवलस्त्वमेवेत्यर्थः, नन्द जयेति, त्वं कीदृक् ? अमन्दमजिह्वं सारं बलं यस्य स अमं० । शुद्धः क्षालितः कर्ममलः, सां रातीति सारः प्रधानो वा, आमया रोगाः नरकं दुर्गतिर्मलं पापं तेषामाभोगो विस्तारोऽस्य दातीति दाता च्छेत्ता, अपास्तो रागो येन स तथा, नराणां पुंसां कमला श्रीभोगाः सूकन्दनादि तयोर्दाता दायकः ॥ १० ॥ श्रेयश्चासौ श्रेयांसश्चेत्युभयनामप्रसिद्धत्वात् हे श्रेयःश्रेयांस ! यदुक्तं ‘ऋषभो वृषभः श्रेयान् श्रेयांस’ इति, यद्वा श्रेयान् प्रशस्यतमः स चाऽसौ श्रेयांसश्चेति हे श्रे० ! हे मारापद स्मरास्थान ! सर्वं ददातीति हे सर्वद ! हे आप्त विश्वहित ! मायां हन्तीति हे मायाह ! हे सत्वासम बलाऽप्रतिम !

सौम्यो मायाहसत्वा समदमपरमाज्ञ स्तु वेगेन धीरं

सौम्योमायाहस त्वा समदमपरमाः ज्ञ स्तुवे गेन धीरम् ॥११॥

साराव्याधीरसेनासमरदसमताभास्वरश्रीजयाऽज

साराव्या धीरसेनासमरद समताभास्वर श्रीजयाज ।

सद्धानो वासुपूज्याऽमदनरम महाचित्ततोहासमाया

सद्धानो वा सुपूज्यामद नरममहा चित्ततोऽहास मा या १२

इन्द्रियदमः कार्य इति दमेन परमा प्रकृष्टाऽऽज्ञाऽस्येति हे दम० ! सौम्या प्रसन्ना उमा कीर्तिस्तस्याऽऽयो लाभोऽस्य, यद्वा सौम्यावुमायौ कीर्तिशुभदैवे यस्येति हे सौम्यो० ! न हसति प्रमादाभावात् इति हेऽहस ! अपास्ता रमा राज्यादिश्रीर्येनेति हेऽपरम ! सौम्यः कषायरोधादरौद्रः सन्नहं त्वा त्वां स्तुवे स्तौमि । केनेत्याह-गेन गीतेन 'गं गीते' इति वचनात्, तुः पुनः वेगेन त्वरया, यद्वा कीदृशा वेगेन ! न गच्छति इत्यगेन अविनश्वरेणेत्यर्थः । कीदृशोऽहम् ? अज्ञः मूर्खः, भवद्गुणस्तुतौ वाक्पतेरप्यशक्तत्वात् कोऽहमित्यर्थः, त्वां किंभूतम् ? घनो निबिडो रोगस्तं हन्ति यस्तं, नास्ति कान्ता स्त्रीरस्य, अकस्य दुःखस्याऽन्तो यस्येति वाऽन्तं अकान्तं, आप्तं प्राप्तं श्रेयसो मोक्षस्य श्रेयः सर्वोपद्रवाभावरूपं कल्याणं येन तं आप्तं, आरमरिजातं, आपद्विपदधं पापं तान्येव नगा वृक्षास्तान् दहति भस्मीकरोतीत्यचि किपि वाऽम् विभक्त्याऽऽरापादघनगदहं सर्वदा सदान्तं मनोज्ञं, नास्ति कस्य सुखस्याऽन्तोऽस्येति वाऽकान्तम्, धीर्बुद्धिस्तां राति यस्तं तथा धीरं परीषदाक्षोभ्यमिति ॥११॥ हे सार नीतिसार ! हे रसायाः पृथ्व्या इन् पते ! असमा निरुपमा रदा दन्ता असमा विषमा ता श्रीर्भा कान्तिः, स्वरो ध्वनिः, श्रीः शोभा, जयोऽक्षदमो यस्येति हेऽसम ! सारा प्रधाना धीरा रणे स्थिरा एषा सेना चमूस्तया समरः संग्रामस्तं द्यति विच्छिन्नतीति हे धी० ! हे समताभास्वर सौम्योज्ज्वलश्रियोपलक्षित ! जयानाम राज्ञी तस्या जायत इति हे श्री० ! हे वासुपूज्यजिन ! नास्ति मदनरमा कामश्रीरस्मिन्निति हेऽमदनरम ! ततो विस्तीर्णो विचारोऽस्येति हे त० ! न सह माययाऽस्तीति हेऽस० ! हे सुपूज्य सुष्ठुमह्य ! हे नास्ति मदोऽस्येति अमद ! हे नास्ति हासं यस्येति अहास ! त्वं नोऽस्मान् अव्याः पायाः, वा पुनर्नोऽस्माकं चित्ततो मानसान्मा याः मा गाश्चि-
स्तो. स. ९

सोमा श्यामा भवस्याऽनिधुवन सुधृतेऽनाश भावारसूर

सोमाऽश्यामाऽभव स्याऽनिधुवन सुधृतेऽनाश भावार सूर ।

व्यापद्विश्वान्यमाना शिव विमलत मोहा समज्ञानते न-

व्यापद्विश्वान्यमानाशिव विमलतमोहासमज्ञान तेन ॥१३॥

केऽनन्तज्ञानरुच्याऽऽशु भवति सुगते तेन तारागदाराः

केऽनन्त ज्ञान रुच्या शुभवति सुगतेतेनता रागदाराः ।

समेवाधितिष्ठेत्यर्थः । त्वं कीदृशः ? नास्ति व्याधी रोगोऽस्य स तथा । भत्र सो रुत्वे रेफपरत्वाद् रोरे लुगिल्यनेनाऽस्य लुक्, प्राग्दीर्घत्वम् चेत्येवमग्रेऽपि ज्ञेयम्, तथा न जायत इत्यजः, सच्छोभनं मानं प्रमाणं यस्य सः, तथा महा महत्तरं चिज् ज्ञानं यस्य सः, नास्ति सद्य यस्य सः, तथा नराणां पुंसां प्रतिवस्तु ममेत्यभिलाषं हन्तीति किपि सौ इन्हन्नित्यनेन दीर्घत्वे नरममहा ॥ १२ ॥ हे नास्ति निधुवनं मैथुनं यस्येत्यनिधु० ! सुष्ठु धृतिस्तुष्टिरस्येति हे सुधृते ! नास्त्याशा वाञ्छाऽस्येति हेऽनाश ! हे भावारेण प्रभापुञ्जेन सूर सूर्य ! हेऽनिधुवन निष्प्रकम्प ! सुष्ठु धृतिर्मुक्तिरक्षणं सुखमस्येति हे सु० ! अत एव नास्ति नाशः क्षयोऽस्येति, हे भावारोऽभ्यन्तरारिजतश्च (?) यस्येति हेऽभा० ! सुष्ठु उरो हृदयमस्येति हे सूर । हे शिव निरुपद्रव ! हे विमल जिन ! समे सर्वे ज्ञा विद्वांसस्तेषां कर्तृभूतानां नतिः प्रणामोऽस्येति, हे समाऽविगता आपद् यस्येति हे व्यापद् ! न विद्यते मानाशिवे गर्वामङ्गले यस्येति, हेऽमा विमलतमोऽतिनिर्मल ऊहोऽस्येति हे वि० ! असमं ज्ञानमस्येति हेऽस० ! ते तव सा प्रसिद्धा उमा कीर्तिरमानाऽप्रमाणा सती विश्वानि संपूर्णानि विश्वानि जगन्ति न व्यापदपि तु व्यापैवेत्यर्थः । कीदृश्यामा ? सोमश्चन्द्रस्तद्वदश्यामा श्वेताऽतएव तमोऽन्धकारं दुःखं वा हन्ति या सा तमोहा, तव किंभूतस्य ? नास्ति भवः संसारोऽस्य तस्याऽभवस्य, तथा श्यामा नाम राज्ञी तस्या भवति यस्तस्य श्या० ! तमोऽज्ञानं हन्तीति हे तमोह ! इति । जिनामन्त्रणे तु आसमन्तात् समस्तज्ञानां सर्वविदुषां मा नतिर्यस्येति हेऽस० ! इति कार्यम् ॥ १३ ॥ हेऽनन्तं निःसीमं यज्ज्ञानं तेन रुच्यमान मनोज्ञ ! सुष्ठु गतिर्यस्येति हे सुगते ! हे ता श्रीस्तस्या इन स्वामिन् ! हे तार प्रधान ! हेऽनन्तजिन ! सुष्ठु अतिशयेन गता नष्टा ईतयोऽस्मादिति

सातङ्कामन्ददानेऽरत परमदमासत्तमाः कामदेहा-

ऽसातङ्कामन्द ! दाने रत पर मदमासत्तमाः कामदेहा ॥१४॥

जाताऽपारप्रभावा दरमरण सदा सुव्रताप्ताचनाशो

जातापार प्रभावादरमरणसदा सुव्रताप्ताचनाशो ।

सज्जाया धामभानोऽरतनुतरम ते धर्म रक्ताधरेश

सज्जाया धाम भानोरतनुतरमते धर्मरक्ता धरेश ॥ १५ ॥

हे सुमते० ! न विद्यते रतं विषयः, परो रिपुर्मदो गर्वः, यद्वा पर इव दुःख-
दत्वादिपुर्व परः प्रकृष्टो वा मदोऽस्येति हेऽर० ! हे कामद इष्टद । इह
जगति, हेऽसातङ्क असभय ! हेऽमन्द अजिह्व ! दानविषये, हे रत तत्पर ।
शुभवति श्रेयस्वति भवति त्वयि रुच्या वासनया नताः प्रणताः सन्तः के ज्ञा
विद्वांसो रागं विषयामिलाषं दारयन्ति घ्नन्तीति रागदारा न स्युरपि तु नीराम-
पदं सिद्धिलक्षणं प्राप्नुयुरेवेत्यर्थः । ज्ञाः कीदृशाः ? मासत्तमाः श्रीप्रकृष्टास्तथा
परमः प्रकृष्टो क्षमो(?)ऽक्षजयो येषां ते पर०, सत्तमाः शक्रादीनां पूज्याः । भवति
किंभूते ? न विद्यन्ते गदो रोगोऽरोऽरिजातोऽकं दुःखं यस्येति तस्मिन् अग०
तथा सातं सौख्यं कामं अत्यर्थं ददाने वितरति, कामवत् स्मरवद्देहोऽङ्गं येषां ते
का० ॥ १४ ॥ न विद्येते दरमरणे भयमृती यस्येति यद्वा नास्ति, दरो यत्र ईदृशं,
सकृन्मरणं यस्येति हेऽद० ! आप्यते उपायोऽर्थोऽस्मात्, यद्वाऽऽसी रागादिदोष-
क्षितिः साऽस्यस्येत्यर्थोऽदित्वादिति० हेऽतापार ! हेऽरण असंग्राम ! हे धामभिस्ते-
जोभिर्भानो सूर्य ! हेऽतप्त ! हे जन्तोस्तापहेनुत्वात्तापः स चाऽसौ आरोऽरिसमू-
हश्च, यद्वा तापः कषायादिः स एव चारः स नास्ति यस्येति, यद्वा नास्ति तायाः
ज्ञानश्रियाः परोऽस्य, नास्ति ता गार्हस्थ्यश्रीरस्येति, अपगतः आरोऽस्येति वा हेऽ-
तापार ! अरता योगिनस्तैर्नुता स्तुता रमा ज्ञानादिश्रीरस्येति हेऽर० ! हे धर्मना-
थ ! रक्तौ प्रवालाभौ अधरावोष्ठपल्लवौ यस्येति हेऽर० हे ईश प्रभो ! भानोर्नाम
धारयामीष्टे इति क्विपि धरेशः पृथ्वीपतेः सज्जाया कलत्रं सुव्रतानाम्नी त्वदम्बा खे
तवाऽतनुतरमतेऽतिप्रौढशासने धर्मरक्ता जाता जज्ञे । भगवति धर्मनाथे गर्भाव-
स्तीर्णे तदम्बा किल धर्मदोहदा जातेत्येतिह्यम्, सुव्रता कीदृशी ? अपारोऽनन्तः

सन्मानासाङ्गजन्माऽदरमलम चिरादार साराङ्गताराऽ-

सन्माना साङ्गजन्मादरमलमचिरा दारसाराङ्गतारा ।

प्रायादुर्व्यामनाशाच्छमपर भवतो विश्वसेनस्य राज-

प्रायादुर्व्यामनाशाच्छमपरभवतो विश्वसेनस्य राज ॥ १६ ॥

प्रभावोऽस्याः साऽपा० । सदा सर्वदा सुष्ठु व्रतं यस्याः सा सु०, प्रभौ भर्तारि
आदरं भक्तिविशेषं आप्ता प्राप्ता सादराऽभूदित्यर्थः, प्रभौ किंभूते ? अधनाप्नो
काऽऽशा वाञ्छाऽस्य वीतरागजनकत्वादिति तत्राऽधनाशे पापात्यये सज्जास्तघ-
ताथा (?) श्रीरस्या धाम सद्य ॥ १५ ॥ हे गतार नष्टारिजात ! असज्ज-
विद्यमानो मानोऽहङ्कारोऽस्येति हे स० ! न सहाऽङ्गजन्मना स्मरेणाऽस्तीति
हेऽसां० ! नास्ति दरो भयं मलं पापमनयोर्मा श्रीरस्येति हेऽद० ! शमेन पर
प्रकृष्टो भवतस्त्वत्तोऽङ्गजन्माऽमुत्राग् अरं शीघ्रं अलमत्यर्थं, अचिरा नाम राज्ञी
चिरात् प्राग् त्वादृशपुत्राभावाद्बहोः कालात् शं सुखमार प्राप । अचिरा कीदृशी ?
सती शोभना मा श्रीः प्रमाणं वा यस्या ईदृशी नासा नासिकाऽस्याः सा
सन्मा० नेत्रश्रिया सारङ्गो मृगस्तद्वत्तारा मनोज्ञा, यद्वा सारङ्गवद् दृक्ताराऽस्याः
सा सारङ्गमृगाक्षी इत्यर्थः । अतएव दारेषु कलत्रेषु सारं प्रधानं, कस्येत्याह-
विश्वा सम्पूर्णा सेना सैन्यमस्य तस्य विश्वसेनस्य नाम राज्ञः पृथ्वीपतेः भवतः,
किंभूतात् ? प्रकृष्ट आयो लाभोऽयो भाग्यं वाऽस्य तस्मात् प्रा०, नास्त्याशा
वाञ्छाऽस्य तस्मात् अना०, तथा उर्व्या पृथुलायामुर्व्या भुवि राजप्राया-
चन्द्रतुल्यात्, नास्ति नाशः क्षयोऽस्य तस्मादना०, नास्ति परः शत्रुर्भवः
संसारोऽस्य तस्मान्नसि अय०, यद्वैवं व्याख्याऽचिरात्स्वजनानन्तरितमेवाऽऽसम-
न्ताद्रसाया रङ्गतां उत्सवश्रियं रातीति हेऽवि० । अः सम्बोधने, आः
स्मरणे वा, तव गुणान् स्मरन्ती अचिरा नाम्नी त्वदम्बा शं प्रायादगच्छत्,
कीदृशं शम् ? अङ्गजन्मा स्मरस्तत्र य आदरः स एव मलं पापं न सहते
नास्ति यत्तत् असां० । अचिरा किंभूता ? जिनमातृत्वेन गतारा नष्टारिजाता,
सज्जः सज्जनेभ्यो मानः पूजाऽस्याः सा सन्मानेति, शेषं प्रागवत् । श्रीतीर्थ-
राजपदपद्मसेवैत्यत्र तदङ्गजन्मादित्यत्र किप् चाऽवगन्तव्य इति ॥ १६ ॥

श्रीमत्यायासमानामरहितऽसदया सत्यसाराज हर्ष-

श्रीमत्यायासमानाऽमर हित सदया सत्यसारा जहर्ष ।

देवी वामा सुरुच्या शिवपदजनने तेऽरमातारनव्या

देवीवामासुरुच्या शिवपद जननेते रमातार नव्या ॥ १७ ॥

श्रीश्रीजातापनाशं नयद् जगदरं तेन कामं समायं

श्रीश्रीजातापनाशं नयद्ज गदरं तेनकामं समायम् ।

श्रेयो नाऽऽपत् प्रजापं जयदमद् सदादे हि नामाप्तरूप

श्रेयो नापत् प्रजापं जयदमद् सदा देहिनामाप्तरूप ॥ १८ ॥

हे आयासमानामरहित प्रयासगर्वरोगमुक्त ! हे सत्यसार सनृतप्रधान ! हेऽज ! हेऽऽयोगुणान्निरूपो लाभस्तेन आसमन्तादया श्रीस्तया चाऽसमान ! हेऽमरणां सुराणां हितोपदेशकत्वाद्वित वत्सल ! यद्वा न भ्रियते इति हेऽमर ! हे हित ! शिवपदस्य मोक्षपदस्य जननमुत्पत्तिरस्येति हे शिव० ! इतो गतः ईरः कम्पोऽस्येति हे इ० ! हेऽरजिन ! हे शिवपद मङ्गलास्पद ! ते तव जनने जन्मनि देवी नाम माता जहर्षाऽऽननन्द, हेऽरम हेऽक्रीड ! हेऽतार अन्यातार्थ ! यद्वा हे रमातार श्रीमनोज्ञ ! अथवा देवी किंविशिष्टा ? रमा श्रीस्तया तारनव्या मनोज्ञतरुणी अत एव श्रीमती शोभाभागिनी तथा सदया दयान्विता हर्षश्रीः प्रमोदलक्ष्मीः का ? सन्नयौ भाग्यं यस्याः सा सदया सती सुशीला न सहारेणाऽरिजा ते नास्ति या साऽसारा, तथा रुच्या कान्त्याऽमासु अप्रमाणासु वामासु स्त्रीषु देवीव देवाङ्गनातुल्या इत्यर्थः । अत एव नव्या शक्रायैः स्तुत्येति ॥ १७ ॥ हे श्रीप्रधाना या श्रीराज्ञी तस्या जात पुत्र ! असाधारणविशेषणत्वात् हे कुन्थुजिनेत्यर्थः । हे नयद् नीतिप्रद ! हे ताऽर्हलक्ष्मीस्तस्या इन पते ! हेऽज ! हेऽगद अगर्व ! जयदमौ ददातीति हे जयदमद् ! आप्तं प्राप्तं रूपं देहसंस्थानादि येन हे आप्तरूप ! सन् प्रधानादिरूपस्यादिरूपोऽस्येति हे सदादे प्रशस्य ! आप्त आप्तरूप ! “प्रशस्यरूपमिति हे आप्तरूपं हि निश्चितं” ते तव नाम प्रकृष्टो जापः प्रजापस्तं नयत् प्रापयज्जगद्विश्वं श्रेयो मोक्षं न नापदपितु प्रापैवेत्यर्थः । श्रेयः

श्रीमल्लेखेनमह्याऽपदघनरुचिमाराऽज मानासमाऽरं

श्रीमल्ले ! खेन मह्यामद घनरुचिमा राजमानासमारम् ।

नाकंपापेन न त्वाऽजितम हस मताकारसौम्यं सुदृष्टिं

ना कं पापेन नत्वाऽऽजितमह समताकारसौम्यं सुदृष्टिम् १९

किंभूतम् ? अपनाशं अपगतक्षयं, नाम कीदृशम् ? काममत्यर्थं कामं स्मरं
समायं मायासहितं जयदमिभवत् । कामं कीदृशम् ? श्रीः शोभा श्रीलक्ष्मीस्त-
योर्जातं समूहमपनाशयति यस्तं श्री० । अरं शीघ्रं गदरं रोगहं नाम, पुनः
किंभूतम् ? श्रेयः शुभं, प्रजां जनतां पातीति प्रजापं, मा श्रीरयो भाग्यं सह
ताभ्यां अस्तीति समायम्, यद्वा जगत् कीदृक् ? माऽयाभ्यां श्रीभाग्याभ्यां
सहाऽस्ति, यद्वा समः सम्पूर्णोऽयो भाग्यं यस्य तत्समायम्, अत एव नास्त्या-
पदस्येखनापत् आप्तरूपं कामं वा, केषां ? जन्तूनां देहिनामिति ॥ १८ ॥ हे श्री-
मद्भिः सश्रीकैल्लेखानां देवानामिनैरिन्द्रैर्मह्य पूज्य ! हेऽसदष्टमदस्थानमुक्त !
घनो मेषस्तद्व्या रुचिमा कान्तिश्रीस्तया राजते इति हे घ० ! हे श्रीमल्ले
श्रीमल्लिजिन ! मह्याः पृथ्व्या आमो रोगस्तं दाति लुनातीति क्वचिद्देहे मह्या-
मद मां श्रियं रातीति हे मार ! हेऽज ! हे मानेन पूजयाऽसम निरुपम !
हेऽहस हास्यमुक्त ! हेऽकम्प धीर ! इन स्वामिन् ! घना निबिडा रुचिर्वा-
सना यत्रैवं त्वा त्वां नत्वाऽरं शीघ्रमत्यर्थं वा, ना पुमान् कं सुखं न नाप अपितु
प्रापैवेति । त्वां किंभूतं ? न सह मारेण स्मरेणाऽस्ति यस्तं । अस० तथा पापेन
कुमार्गगमनादुष्टेन खेन यको निष्पन्न इतिवदत्राऽपि जातावैकवचनादिन्द्रिय-
जाल्याऽजितं अनभिभूतं, सर्वजनलोभनसेचनकरूपतया मतः सम्मतः आकारः
संस्थानादिविशेषस्तेन सौम्यं सोमोपमं, सुष्ठु दृष्टी नयने यस्य तम् सु० ।
'दुर्मिक्षमारीतिनिजान्यचक्रभीवैरामयावृध्यतिवृष्टियष्टकं(?) । शते च साग्रे जिन यो
जनानां तव प्रभावाच्च भवे'दिति वचनादाजितमं स्वपरचक्रोद्भवं प्रकृष्टं रणं हन्ति
अपाकरोति यस्तं आजि०, समतां साम्यं कारयतीति समताकाराः केवलिनस्तेषु
सौम्यं जिनेन्द्रत्वान्मनोर्ज्ञं, सुष्ठु दृष्टिः शासनमस्य तं सु० इति ॥ १९ ॥

श्रेयोऽनेनोऽभवाना रदरमघवतोऽनाशयामाऽसम ह्यः

श्रेयोनेनो भवानाऽरदर मघवतो नाशयामास मह्यः ।

श्रीपद्माभूरतापाऽयमरण हततं सुव्रताऽकोऽपमान-

श्रीपद्माभू रतापायमरणहऽततं सुव्रताऽकोपमान ॥ २० ॥

सूरो ! मायाहृदोजोविजयभवन मे भव्यकल्याणदेह

सूरो मा या हृदोऽजो विजयभव नमे ! भव्यकल्याणदेह ।

नारेडेऽनोदरागानल सततमहं सारधीराम हत्वा

नारेडे नोदरागानलस ततमहं सार धीरामहत्वा ॥ २१ ॥

नास्त्येनः पापमस्येति हेऽनेनः । आशयं मनः आमा रोगास्ते न सन्त्यस्येति हेऽना०
हेऽसम निरुपम ! हेऽभव असंसार ! नास्त्यारयूसरिजात (?) भीरस्येति हेऽना,
न विद्यते तापः कषायादिज अयमा अविरतयो रणं सङ्ग्रामोऽस्येति हेऽना० (यम०)
हे सुव्रतजिन ! नास्ति कुः पृथ्वी यस्येति हेऽको ! अपगतं मानं प्रमाणं ययो-
रीदृशौ ये श्रीपद्मे शोभालक्ष्म्यौ तयोर्भूः स्थानं, यद्वा नास्ति कस्य सुखस्योपमा-
नमस्येति हेऽको० ! हे श्रीलक्ष्मीस्तस्याः पद्म ! लक्ष्मीर्हि पद्ममधिवसति “हरि-
प्रिया पद्मवासे” ल्युक्तेः, नास्ति भूः पृथ्वी यस्येति हेऽभूः, रतं विषया अपायोऽ-
नर्थो मरणं प्राणत्यागस्तानि हन्तीति हे रत० ! सुष्ठु व्रतमस्येति हे सु० ! न
विद्येते कोपमानौ क्रोधाऽहङ्कारौ यस्येति हेऽको० ! श्रेयो मोक्षं भवांस्त्वं अरं-
शीघ्रं मार प्रापाऽगमद्वा । तथाऽघवतः पापिनो भूरभव्यार्देह(?)ततं विनाशित-
श्रीक ! ततं विस्तीर्णं विनिश्चितमश्रेयोऽशिवं न नाशयामास पापिषु मध्यस्थत्वा-
दजीगमदित्यर्थः, भवान् कीदृग् ? इनः स्वामी मघवतः शकस्य मह्यः पूज्यः ।
श्रीप्रधाना या पद्मा नाम राज्ञी तस्यां भवति यः स श्री० ॥२०॥ सुष्ठु उरो हृदयं
यस्येति सूरो !, मायां हरतीति हे मायाहृद् ! हे ओजो बलं विजयो बाह्या-
ऽभ्यन्तारिजेत् भवस्तयोरोजसा यो विजयस्तस्य वा भवन सद्य ! विजयो नाम
नृपस्तस्माद् भवतीति हे वि० ! हे नमे नमिजिन ! भव्यानां भाविमोक्षाणां
कल्याणं श्रेयो ददातीति हे भव्य० ! मे मम हृदो हृदयात्स्वं मा याः मा गाः,
कीदृशस्त्वम् ? अजोऽजन्मा, भव्यं कल्याणं प्रधानं स्वर्णं तद्गद्गदोऽहं यस्य स

सद्भावाऽराग नेमे ! समयमहि महोरो समानायतेन
सद्भावारागनेमे ! ऽसम यमहिम हो रोसमानायतेन ।

नाशज्ञो देवराजस्तुतवचन रसासार भूयादनन्ता-

ऽनाश ! ज्ञो देव राजस्तुतवचनरसासार भूयाद नन्ता २२

श्रीमत्पार्श्व प्रभोमालय समितिमनोऽजन्मनाशोऽहताशः

श्रीमत्पार्श्वप्रभो मालय समितिमनो जन्मनाशोहताशः ।

भ० । तथा इह त्रिजगति प्रकाशकत्वात् सूर इव सूरः । अथोक्त्यन्तरमाह-हे नृणां नराणां वा समूहो नारं तस्य ईड् ईश ! हे दरागानल भयवृक्षवहे ! हे सारा प्रधाना प्रशस्या धीर्बुद्धिस्तया अराम मनोज्ञ ! नास्त्यारमरिजातमस्येति हेऽनार ! न विद्यते नोद(वा) रागौ क्षेपमनोविकारौ यस्येति हेऽनो० ! हेऽनलस निरालस्य ! हे सार श्रीद ! हे धीर निष्प्रकम्प ! आमं रोगं हन्तीति हे आमह ! त्वा त्वां एनः स्तुत्यन्तरायभूतं पापं हत्वा सततं निरन्तरं अहं ईडे स्तुवे । त्वां कीदृशम् ? ततो विस्तीर्णो मह उत्सवोऽस्य तम् । तत० इति ॥ २१ ॥ सन् प्रहृष्टो भावोऽस्येति हे सद्भाव ! हेऽराग नीराग ! हे नेमे नेमि-जिन ! हे समयमहि सिद्धान्तपृथिव ! हे महैरुत्सवैरुरो गुरो ! महद् विपु-लमुरो हृदयमस्येति हे म० ! सतां भव्यानां सावार एवाऽन्तरारिजात एवाऽगा वृक्षास्तत्र नेमिरिव धारेवेति हे सद्भाव० ! असमा अप्रतिमा यमा महाव्रतान्य-स्येति हेऽस० ! असमाना सर्वोत्कृष्टाऽऽयतिरुत्तरकालोऽस्येति हेऽस० ! हे रसा-यामुर्व्या सार प्रधान ! हे नास्त्याशाऽस्येत्यनाश ! हे देवराजमिर्नृपैश्चेन्द्रैर्वा स्तुतः श्लाघितो वचनरसस्य वाग्यूषस्य, वचनमेव रसोऽमृतं यस्य वाऽऽसारो वेग-वद्वृष्टिरस्येति हे राज० ! भुवः पृथिव्या यां श्रियं ददातीति हे भू० ! तव नन्ता नमस्कर्ता पुमान् देवराजो देवेन्द्रस्तुतः, पुनरर्थे तुः, पुनर्मध्यग्रहणे आद्य-न्तयोर्ग्रहणमिति न्यायेन “जो एगं जाणइ सो सब्वं जाणइ” इति वचनाद्वा नाश-मुत्पादव्ययप्रौढ्यात्मकलक्षणं वस्तु स्वरूपं जानातीति राज्ञश्च न न भूयादपितु भवेदेवेति । कीदृशोऽसौ ? हेऽसमान असाहङ्कार ! महस्तेजो रातीति महो-रस्तथाऽयता भाग्यश्रीर्यद्वाऽऽयतः प्रौढः स चाऽसाविनश्चेति, हि स्फुटं, तथा हेऽनन्त अक्षय ! ज्ञः कृतीति ॥ २२ ॥ श्रीमान् महर्षिः पार्श्वो नामाऽधिष्ठा-

नापायासः सदानो विभव परमतीराज ते शस्तयोगी

नापायासः सदा नो विभवपरमती राजते शस्तयोगी ॥२३॥

मुक्तोमन्दोदयोर्वी शमद कलकलाऽऽसातमोहारिदोऽश्री-

मुक्तोमन्दोदयोर्वीश मदकलकलासाऽतमो हारिदोऽश्रीः ।

नीरागो वर्धमानाऽयमहजयभयासामहीनः सुधीरा-

नीरागो वर्धमानाऽयमहजयभया साम हीनः सुधीरा ॥२४॥

ताऽस्य, श्रीमत् सश्रीकं पार्श्व समीपं वाऽस्येति हे श्री० ! हे प्रभा माहात्म्यं तेजः कान्तिर्वा उमा कीर्तिस्तयोरालय स्थान ! समितिषु इर्या भाषैषणादाननि-
क्षेपोत्सर्गाभिधासु मनोऽस्येति हे स० ! हे श्रीमत् पार्श्वप्रभो श्रीपार्श्वजिन !
नास्ति मासु समवसृत्यादिश्रीषु लय आसक्तिरस्येति हेऽमा० ! “निर्द्रव्यपरमेश्वरा”
इत्युक्तेर्नास्ति भवोऽस्येति हेऽवि० ! हेऽज ! विगतो भवोऽस्येति हे वि० ! ते
तव परं प्रकृष्टं मतं शासनं यस्य सः, ना पुमान् नो सदा शश्वद् राजते शोभ-
तेऽपि तु राजत एवेति, ना किंभूतः ? न विद्येते जन्मनाशौ जनुःक्षयौ यस्य
सोऽजन्मनाशोऽहताशः सज्जनः ! न हता छिन्नाऽऽशा वाञ्छाऽस्येति वा । समितिः
सङ्ग्रामो मनोजन्मा स्मरस्तौ नाशयत्यपनयति यः स समि० । न हताशः कृपा-
पात्रमित्यहताशोऽहीन इत्यर्थः, अपायासो गतप्रयासः, सह दानेन वर्तत इति
स सदानः, परा प्रकृष्टा मतिर्बुद्धिस्तस्या इरा स्थानम्, शस्ताः प्रशस्ता योगाः
मनःप्रभृतयोऽस्य स श० । अपायाननर्थानस्यति क्षिपति यः सोऽपायासः ।
शस्तः शुभो योगोऽलब्धलाभो ज्ञानं यस्य स शस्तयोगीति ॥ २३ ॥ हे शमद !
कला मनोज्ञा कला यस्येति हे क० ! नास्ति सातं सुखं यस्मात् स चाऽसौ मोहा-
रिश्च तम्, यद्वाऽसातमोहारी दुःखमोहद्विषो यति छिनत्तीति सः तथाऽमन्दो-
ऽजिह्वा उदयोऽस्येति हेऽमं० । उरुः प्रौढः स चाऽसौ ईशश्च, यद्वा हे उर्वी
पृथ्वी तस्या ईश ! उर्वीत्युपलक्षणं तेन भूर्भुवःस्वस्त्रयीश इत्यर्थः । मदकल-
कलौ गर्वकलहौ अस्यति क्षिपतीति हेऽम० ! नास्ति तमोऽज्ञानमस्येति हेऽतमः !
वर्धमाना एधमाना अयमहजया भाग्योत्सवविजया अस्येति हे वर्ध० ! हे
सुधीर निष्प्रकम्प ! न विद्येते ईरागौ क्षेपापराधौ अस्येति हेऽनी० ! हे वर्ध-
मान महावीर ! अयमानविरतीर्हन्तीति हेऽय० ! न सहाऽमेन रोगेणाऽस्तीति

एवं श्रीनाभिसूनुप्रभृतिजिनवराः षोडशाऽष्टौ च विश्वे
 विख्याताः संपुटाख्याऽसमतमयमकैः संस्तुता भूरिभक्त्या ।
 मह्यं मह्यक्रमाब्जारविशशिभवनव्यन्तरस्वर्गिराजां
 सिद्धिश्रीकार्मणं श्रागतिगुरुददतां दुर्लभं बोधिरत्नम् ॥२५॥

॥ इति पण्डितवरश्रीधर्मशेखरगणिकृतो जिनस्तवः ॥

हेऽसाम ! हे साम सुकुमालेति वा त्वं जय नन्देति । किंभूतः ? मुक्तः सिद्धः,
 अमन्दोऽनलसः, दयोर्वा कृपास्थानं, अश्रिया अलक्ष्म्या मुक्तो रहितः, हारिणी
 मनोज्ञा दोःश्रीभुजविक्रमोऽस्य स हारि० नीरागो वीतरागः, भयं भीरसामाऽन-
 यविशेषस्ताभ्यां हीनः रहितस्तया भया कान्त्या हि निश्चितमिनः सूर्यः, सुधीः
 सुष्ठु बुद्धिस्तस्या इरा स्थानमिति ॥ २४ ॥ एवं प्रागुक्तप्रकारेण आद्यन्तपादयम-
 कत्वेन यमकानां मिथः सम्पुटीभवनाः सम्पुटाख्या येऽसमतमा निरुपमा यम-
 कास्तैः संस्तुताः स्तुतिविषयीकृताः सन्तो नाभिप्रभृतिजिनवराः श्रीनाभेयादिजि-
 नेन्द्राः बोधिः सम्यक्त्वं, ज्ञानं जिनधर्मावाप्तिर्वा स एव महर्घत्वाद् व्रतं मह्यं मे
 ददतां वितरन्तु, श्रागचिराद्, बोधिरत्नं किंभूतम् ? सिद्धिश्रीमोक्षलक्ष्मीः, यद्वा
 सर्वमनश्चिन्तितार्थावाप्तिः श्रीलक्ष्मीस्तत्र कार्मणमिव कार्मणं कार्मणवत् सिद्धि-
 श्रीवशीकारकमित्यर्थः । तथाऽतिगुरु अतिशयेन गौरवाहं अत एव दुःखेन
 लभ्यते दुर्लभम् । नाभिसूनुप्रभृतिजिनवराः किंविशिष्टाः ? षोडशाऽष्टौ च चतु-
 र्विंशतिमिता इत्यर्थः । तथा विश्वे जातावेकवचनत्वेन विश्वत्रये विशेषेण ख्याताः
 प्रसिद्धाः, यद्वा विश्वा संपूर्णा या ईर्लक्ष्मीस्तया विख्यातास्तथा रविशशिभव-
 नव्यन्तरस्वर्गिराजां सूर्येन्द्रभवनपतिव्यन्तरनाकिराजानां 'कृत्यस्येवे'त्यनेनाऽत्र
 षष्ठी, मह्यं पूजनीयं क्रमाब्जं पदपद्मं येषां ते मह्यक्रमाब्जाः । अत्र म-
 ह्येति शब्दस्य देवदत्तस्य गुरुकुलमित्यादिवत् सम्बन्धिशब्दत्वाद् वृत्तावपि रविश-
 शील्यस्य सापेक्षत्वमवसेयम्, संस्तुता मह्यक्रमाब्जा वा । कया ? भूरिभक्त्या
 प्रभूतवासनयेति ॥ २५ ॥

॥ इति धर्मशेखरगणिकृतस्तवावचूरिः ॥

अथ श्रीशाश्वतजिनस्तवनम् ।



सिरिउसहवद्धमाणं चंदाणणवारिसेणजिणचंदं ।
 नमिउं सासयजिण भवण संखपरिकित्तणं काउं ॥ १ ॥
 जोइ वणेसु असंखा सगकोडिविसयरिलक्कभुवणेसु ।
 चुलसीलक्कसगनवइसहस्सतेवीसुवरि लोए ॥ २ ॥
 बावन्ना नंदीसरवरंमि चउ चउर कुंडले रुअगे ।
 इयसट्ठी चउबारा तिहुवारा सेसजिणभवणे ॥ ३ ॥
 पत्तेसु अबारेसु अ मुहमंडवरंगमंडवे तत्तो ।
 मणिमयपीढं तदुवारि थुभे चउदिसासु चउपडिमा ॥ ४ ॥
 तत्तो मणिपीढजुगे असोगधम्मज्झओ य पुस्करिणी ।
 पइभुवणं पडिमाणं मज्झे अटुत्तरसयं च ॥ ५ ॥
 पडिमा पुण गरुयाओ पण धणुसय लहुय सत्तहत्थाओ ।
 मणिपीढे देवच्छंदयंमि सिंहासणनिसण्णा ॥ ६ ॥
 जिणपीढे छत्तधरा पडिमा जिणभिमुह दुन्नि चमरधरा ।
 नागा भूया जरुका कुंधधरा जिणमुहा दोदो ॥ ७ ॥
 सिरिवच्छनामिचच्चुयपयक्के सिमहिजीहतालुरुणा ।
 अंकमया नहअच्छी अंतो रत्ता तहा नासा ॥ ८ ॥
 तारायरोमसयई अच्छिदलामिमुहि केसिरिट्ठमया ।
 फलिहमयदसणवयरम यसीसविडुममया हुट्ठा ॥ ९ ॥
 कणगमयजाणुजंघा तणुजट्ठीनाससवणभालोरु ।
 पल्लिअंकनिसण्णाणं इय पडिमाणं भवे वण्णो ॥ १० ॥

भवणवणकप्पजोइसउववायमिसेय तह अलंकारा ।
 ववसायसुहम्मसभा मुहमंडवमाइ छक्कुआ ॥ ११ ॥
 तिदुवारा पत्तेयं तो पणसतथूमसट्ठिबिबेहिं ।
 चेइय बिंबेहि समं पइभवणं बिंबअसियसयं ॥ १२ ॥
 जोयणसयं च पण्णा विसयरि दीहत्त पिहुलउच्चत्तं ।
 वेमाणियनंदीसर कुंडलरुअगे भुवणमाणं ॥ १३ ॥
 तीस कुलगिरीस दस कुरुमेरुवणे असिइ वीस गयदंते ।
 वरकारेसु असीयं चउचउ असुयार मणुअन्नगे ॥ १४ ॥
 एयाइं असुरभुवणट्टियाइ पुव्वुत्तमाण अद्धाइं ।
 दलमित्तो नागाई नवसु वणेसु ईओ अद्धं ॥ १५ ॥
 दिग्गयगिरीसु चत्ता दहे असी कंचणेसु इगसहसो ।
 सत्तरिमहानईसुं सत्तरिसयं दीहवेयद्धे ॥ १६ ॥
 कुंडेसु तिसय असीया वीसं जमगेसु पंच चूलासु ।
 इक्कारससयसत्तरि जंबूपमुहेसु दसतरुसु ॥ १७ ॥
 वयवेद्वे वीसा कोस तयद्धं च दीहवित्थारो ।
 चउदसघणुसयचालीसा अहियं उच्चत्तणे सब्बे ॥ १८ ॥
 अडदिसि विदिसिसु सोलस सोहम्मीसाण अग्गिदेवनयरीसु ।
 एवं वत्तीससया गुणसट्ठिजुआ तिरिअलोए ॥ १९ ॥
 एवं तिहुयणमज्झे अडकोडी सत्तवण्ण लक्काय ।
 दो अ सया बासीया सासयजिणभवण वंदामि ॥ २० ॥
 साट्ठी लक्खा गुणनवई कोडी तेर कोडि सय बिंबा ।
 भुवणेसु १३८९६००००००००० तिसय वीसा
 इग नवइ सहस्स(३९१३२०२१)लक्खतिगततिरिअं ॥ २१ ॥

एगं कोडिसयं खलु बावन्ना कोडि चउ नवइलक्खा ।
 चउच्चत्तसहस्स सगसयट्ठी वेमाणि बिंवाणि ॥ २२ ॥
 पन्नरसकोडिसयाइं दुच्चत्त कोडी अडवन्नलक्खा य ।
 बत्तीससहस्स असीया तिहुअणबिंवाणि
 पणमामि (१५४२५८३५०००) ॥ २३ ॥
 सिरि भरह निवइपमुएहिं जाइं अन्नाइं इत्थ विहियाइं ।
 देविंदमुणिदथुआइं दिन्तु भवियाण सिद्धिसुहं ॥ २४ ॥
 ॥ इति श्रीशाश्वतजिनस्तवनम् ॥

अथ श्रीचक्रेश्वरीदेवीस्तुतिः ।

श्रीचक्रे ! चक्रभीमे ! ललितवरभुजे ! लीलया लोलयन्ती
 चक्रं विद्युत्प्रकाशं ज्वलितशितशिखं खे खगेन्द्राधिरूढे ! ।
 तत्त्वैरुद्भूतभावे सकलगुणनिधे ! त्वं महामन्त्रमूर्ते !
 क्रोधादित्यप्रतापे ! त्रिभुवनमहिते ! पाहि मां देवि ! चक्रे ! ॥१॥
 ह्रीं ह्रीं ह्रींकारचित्ते ! कलिकलिचदने ! दुन्दुभीभीमनादे !
 ह्रां ह्रीं ह्रः सः खबीजे ! खगपतिगमने मोहिनी शोषिणी त्वम् ।
 तच्चक्रं चक्रदेवी भ्रमसि जगति दिक्चक्रविक्रान्तकीर्ति-
 विघ्नौघं विघ्नयन्ती विजय जयकरी पाहि मां देवि ! चक्रे ! ॥२॥
 श्रौं श्रीं श्रूं श्रःप्रसिद्धे ! जनितजनमनःप्रीतिसन्तोषलक्ष्मीं
 श्रीवृद्धिं कीर्तिकान्तिं प्रथयसि वरदे ! त्वं महामन्त्रमूर्तिः ।
 त्रैलोक्यं क्षोभयन्तीमसुरभिदुरहुङ्कारनादैकभीमे !
 ह्रीं ह्रीं ह्रीं द्रावयन्ती हुतकनकनिभे पाहि मां देवि ! चक्रे ! ॥३॥

वज्रक्रोचे ! सुभीमे ! शशधरधवले ! भ्रामयन्ती सुचक्रं
 राँ राँ रौहः कराले ! भगवति ! वरदे ! रुद्रनेत्रे ! सुकान्ते ! ।
 ओँ ईँ ॐ भीषयन्ती त्रिभुवनमखिलं तत्त्वतेजःप्रकाशि
 क्षाँ क्षीँ क्षुँ क्षोभयन्ती विषमविषयुते ! पाहि मां देवि ! चक्रे ! ४
 ॐ ह्रीँ हूँ हः सहर्षं हरहसितसिते चक्रसङ्काशबीजे !
 ह्राँ ह्रीँ ह्रूँ(हः)क्षीरवर्णे ! कुवलयनयने ! विद्रवं द्रावयन्ती ।
 ॐ ह्रौँ ह्रः क्षः त्रिलोकीममृतजरजरैर्वारणैः प्लावयन्ती
 ज्वाँ ज्वीँ ज्वीँ सत्त्वबीजे ! प्रलयविषयुते पाहि मां देवि ! चक्रे ! ५
 ओँ ओँ ओँ ह्रीँ युगान्ते प्रलयदिनकरे कारकोटिप्रतापे !
 चक्राणि भ्रामयन्ती विमलवरभुजे पद्ममेकं फलं च ।
 सचक्रे कुङ्कुमाङ्गैर्विधृतविनिरुहं तीक्ष्णरौद्रप्रचण्डे
 ह्राँ ह्रीँ ह्रीँकारकारीरमरगणतवो(?) पाहि मां देवि ! चक्रे ! ६
 श्राँ श्रीँ श्रूँ श्रः सवृत्तिस्त्रिभुवनमहिते नादबिन्दुत्रिनेत्रे
 वं वं वं वज्रहस्ते ललललललिते नीलशोनीलकोषे ।
 चं चं चं चक्रधारी चलचलकलिते नूपुरालीढलोले
 त्वं लक्ष्मीं श्रीसुकीर्तिं सुरवरविनते पाहि मां देवि ! चक्रे ! ७
 ह्रीँ ह्रीँ ह्रूँकारमन्त्रे कलिमलमथने तुष्टिवश्याधिकारे
 ह्रीँ ह्रीँ ह्रूँ यः प्रघोषे प्रलययुगपटाजेयशब्दप्रणादे ।
 याँ याँ याँ क्रोधमूर्ते ! ज्वलज्वलज्वलिते ज्वालसंज्वाललीढे
 ओँ ईँ ॐ अः प्रघोषे प्रकटितदशने पाहि मां देवि ! चक्रे ! ॥८॥

॥ इति श्रीचक्रेश्वरीदेवीस्तुतिः ॥

श्रीः

अथाऽम्बिकास्तवनम् ॥ १ ॥



पुण्ये गिरीशशिरसि प्रथितावतारा-
 मासूत्रितत्रिजगतीदुरितापहाराम् ।
 दौर्गत्यपातिजनताजनितावलम्बा-
 मम्बामहं महिमहैमवतीं महेयम् ॥ १ ॥
 यद्वक्त्रकुञ्जरहरोद्गतसिंहनादोऽ-
 प्यनुमादिविघ्नकरियूथकथाममाथम् ।
 कूष्माण्डि खण्डयतु दुर्विनयेन कण्ठः
 कण्ठीरवः स तव भक्तिनतेषु भीतिम् ॥ २ ॥
 कूष्माण्डि ! मण्डनमभूत्तव पादपद्म-
 युग्मं यदीयहृदयावनिमण्डलस्य ।
 पद्मालया नवनिवासविशेषलाभ-
 लुब्धा न धावति कुतोऽपि ततः परेण ॥ ३ ॥
 दारिद्र्यदुर्दमतमःशमनप्रदीपाः
 सन्तानकाननघनाघनवारिधाराः ।
 दुःखोपतप्तजनबालमृणालदण्डाः
 कूष्माण्डि ! पान्तु पदपद्मनखांशवस्ते ॥ ४ ॥
 देवि ! प्रकाशयति सन्ततमेष कामं
 वामेतरस्तव करश्चरणानतानाम् ।
 कुर्वन् पुरः प्रगुणितां सहकारलुम्बि-
 मम्बे विलम्बविकलस्य फलस्य लाभम् ॥ ५ ॥

हन्तुं जनस्य दुरितं त्वरिता त्वमेव
 नित्यं त्वमेव जिनशासनरक्षणाय ।
 देवि ! त्वमेव पुरुषोत्तममाननीया
 कामं विभासि विभया सभया त्वमेव ॥ ६ ॥
 तेषां मृगेश्वरगरज्वरमारिवैरि-
 दुर्वारवारणजलज्वलनोद्भवा भीः ।
 उच्छृङ्खलं न खलु खेलति येषु धत्से
 वात्सल्यपल्लवितमम्बकमम्बिके ! त्वम् ॥ ७ ॥
 देवि ! त्वदूर्जितजितप्रतिपन्थितीर्थ-
 यात्राविधौ बुधजनाननरङ्गसङ्गि ।
 एतत्त्वयि स्तुतिनिभाद्भुतकल्पवल्ली-
 हल्लीसकं सकलसङ्गमनोमुदेऽस्तु ॥ ८ ॥
 वरदे ! कल्पवलि ! त्वं स्तुतिरूपे ! सरस्वति ! ।
 पादाग्रानुगतं भक्तं लम्भयस्वातुलैः फलैः ॥ ९ ॥
 स्तोत्रं श्रोत्ररसायनं श्रुतसरस्वानम्बिकायाः पुर-
 श्वक्रे गूर्जरचक्रवर्तिसचिवः श्रीवस्तुपालः कविः ।
 प्रातः प्रातरधीयमानमनघं यच्चित्तवृत्तिं सता-
 माधत्ते विभुतां च ताण्डवयति श्रेयःश्रियं पुष्यति ॥१०॥
 इत्यम्बिकास्तुतिः ॥

पुनरम्बिकास्तवनम् ॥ २ ॥
 देवगन्धर्वविद्याधरैर्वन्दिते
 जय जयामित्रवित्रासने विश्रुते ।
 नूपुरारावसुनिरुद्धभुवनोदरे
 मुखरतरकिङ्किणीचारुतारस्वरे ॥ १ ॥

ॐ ह्रीँ मन्त्ररूपे शिवे शङ्करे
 अम्बिके देवि ! जय जन्तुरक्षाकरे ।
 स्फुरत्तारहारावलीराजितोरःस्थले
 कर्णताडङ्करुचिरम्यदङ्कस्थले ॥ २ ॥
 स्तम्भिनी मोहिनी ईश उच्चाटने
 क्षुद्रविद्राविणी दोषनिर्णाशिनी ।
 जम्भिनी भ्रान्तिभूतग्रहस्फोटिनी
 शान्तिधृतिकीर्तिमतिसिद्धिसंसाधिनी ॥ ३ ॥
 ॐ महामन्त्रविद्येऽनवद्ये स्वयं
 ह्रीँसमागच्छ मे देवि दुरितक्षयम् ।
 ॐ प्रचण्डे प्रसीद प्रसीद क्षणं
 (हे) सदानन्दरूपे विघ्नेहीक्षणम् ॥ ४ ॥
 ॐ नमो देवि दिव्येश्वभे भैरवे
 जयेऽपराजिते तप्तहेमच्छवे ! ।
 ॐ जगज्जननि संहारसम्मार्जनी
 ह्रीँकूष्माण्ड ! दिव्याधिविध्वंसिनी ॥ ५ ॥
 पिङ्गतारोत्पतद्भीमकण्ठीरवे
 नाममन्त्रेण निर्णाशितोपद्रवे ।
 अवतरावतर रैवतकगिरिनिवासिनि
 अम्बिके ! जयजय त्वं जगत्स्वामिनी ॥ ६ ॥
 ह्रीँ महाविघ्नसङ्घातनिर्णाशिनी
 दुष्टपरमन्त्रविद्यावलच्छेदिनी ।
 स्तो. स. १०

हस्तविन्यस्तसहकारफललुम्बिका

हरतु दुरितानि देवी ! जगत्यम्बिका ॥ ७ ॥

इति जिनेश्वरसूरिभिरम्बिका

भगवती शुभमन्त्रपदैः स्तुता ।

प्रवरपात्रगता शुभसम्पदं

वितरतु प्रणिहन्त्वशिवं मम ॥ ८ ॥

इति श्रीअम्बिकादेवीस्तुतिः ।

ॐ

अथ चतुर्विंशतिजिनस्तुतयः स्तोत्राणि च ।

विनतवासवभूपतिमण्डलीमुकुटरत्नविभाभररञ्जितम् ।

जिनपदं प्रणिपत्य सुखालयं प्रवरमादिमतीर्थकरं स्तुवे ॥ १ ॥

वरमुदारगुणावलिराजितं कनककान्तिधरं गजलाञ्छनम् ।

भववनावलिभञ्जनवारणं सुविजयासुततीर्थकरं स्तुवे ॥ २ ॥

प्रबलमोहमहाकरिकेशरिन्नपगताखिलराग ! सुरस्तुत ! ।

वरद शम्भव ! देहि सुखालयं विमलकेवलभासितविष्टपम् ॥ ३ ॥

प्रणतजन्तुसमीहितकामदं भविकलोकविवोधकरं सदा ।

विहृतमोहमहाभटसूदनं जिनपतिं प्रणमाम्यभिनन्दनम् ॥ ४ ॥

भवनिवासकुवासनिवारकं गतदरं करुणारससागरम् ।

नवसरोजविभासितभूतलं जिनवरं सुमतिं प्रणमामि तम् ॥ ५ ॥

जनमनोजविकाशनभोमणे ! विमलकेवलबोधितभूतलम् ।

कमललाञ्छन ! शोणतनुद्युते ! वरमरालगते प्रणमामि ते ॥ ६ ॥

भवनिवासनिदाघघनाघनं सुरनराधिपमण्डलसेवितम् ।

जितभयं वरसौख्यकरं महत् किल नमामि सुपार्श्वजिनाधिपम् ७

प्रणतदेवनराधिपमण्डलो भुवनभासुरचन्द्रनिषेवितः ।
 प्रकटिताखिलसिद्धिनिकेतनो विजयतां वरचन्द्ररुचिर्जिनः ॥ ८ ॥
 प्रवरदानवदेवनिषेवितं सकलजीवविनाशितसंशयम् ।
 त्रिदशपूजितपादयुगं मुदा सुविधिनाथजिनं प्रणमाम्यहम् ॥ ९ ॥
 निजयशोभरभासितभूतलं वरविहारविबोधितविष्टपम् ।
 भविककानननूतननीरदं प्रवरशीतलतीर्थकरं स्तुवे ॥ १० ॥
 भवपयोधिविशोषघटोद्भवं भविककैरवबोधनिशापतिम् ।
 नरसुरेन्द्रनतं प्रवरं जिनं नृवरविष्णुसुतं प्रणमाम्यहम् ॥ ११ ॥
 कुगतिरेणुनिवारणवारिदं भवमहीरुहभञ्जनवारणम् ।
 विकृतिकानननदाहदवानलं महिषलाञ्छनतीर्थकरं स्तुवे ॥ १२ ॥
 विमलकीर्तिभरं विमलाशयं प्रवरसिद्धिकरं जनतानतम् ।
 मदनदाहनिवारणजीवनं विमलतीर्थकरं सुखदं स्तुवे ॥ १३ ॥
 विविधदेशविनेयविराजितं त्रिवरसालसुपूतमहीतलम् ।
 चरणभारधुरावृषपुङ्गवं वरमनन्तजिनं प्रणमाम्यहम् ॥ १४ ॥
 किल चतुर्गतिभीतिनिवारकं वरचतुर्विधधर्मविभाषकम् ।
 नरचकोरदृशोर्हिमदीधितिं तमिह धर्मजिनं सुखदं स्तुवे ॥ १५ ॥
 प्रबलचक्रधरं भरताधिपं सकलराज्यधुरापरिहारकम् ।
 वर(त्र)यतीश्वरसंसदि सेवितं मृगधरं वरशान्तिजिनं स्तुवे ॥ १६ ॥
 गजपुरेश्वरशूरतनूरुहं वरसुराधिपवीजितचामरम् ।
 गणधरादिमुनीश्वरसेवितं तमिह कुन्थुजिनं प्रणमाम्यहम् ॥ १७ ॥
 सकलभारतभूतलसेवितं त्रिदशचापतनुं वरसौख्यदम् ।
 सजलनीरदघोषनिभस्वनं कनककान्तिभरं प्रणमाम्यहम् ॥ १८ ॥
 प्रवरकुम्भिनराधिपनन्दनं विपुलभारतखण्डविभूषणम् ।
 वरघटाङ्कितपादयुगं मुदा तमिह मल्लिजिनं प्रणमाम्यहम् ॥ १९ ॥

वरसुमित्रकुलाम्बरभास्करं भवमरुस्थलकल्पमहीरुहम् ।
 जिनवरं कलकृष्णविभाभरं तमिह सुव्रततीर्थकरं स्तुवे ॥ २० ॥
 विजयभूपकुलाम्बुनिधौ विधुं नवपदावलिबोधितमानवम् ।
 शिवनिवासमहासुखलालसं नमिजिनेश्वरमादरतः स्तुवे ॥ २१ ॥
 वरसमुद्रशिवाकुलदीपकं हरिनिषेवितपादयुगं मुदा ।
 सकलजीवविमोक्षकरं वरं विमलशङ्खभृतं प्रणमाम्यहम् ॥ २२ ॥
 कमठमानविभञ्जनकोविदं धरणसेवितचारुपदाम्बुजम् ।
 प्रणतलोकसमीहितपूरकं गतभवं वरपार्श्वजिनं स्तुवे ॥ २३ ॥
 प्रवरकुण्डनराधिपनन्दनं वरमहाव्रतपञ्चविकाशकम् ।
 कृतसुराधिपमोक्षमहोत्सवं चरमतीर्थपतिं सुतरां स्तुवे ॥ २४ ॥
 इति मया वरतीर्थकराः स्तुताः सकलभव्यजनौघनतक्रमाः ।
 सुमुनिशेखरसूरिनिषेविता मम भवन्तु जिनाः सुमुदा हि ते २५
 त्रिभुवनस्य सदा तिलका जिनाः प्रवरकेवलभासितभूतलाः ।
 सकलमानवभूपतिसेविता मम भवन्तु महोदयदायकाः ॥ २६ ॥
 गुरुगमावलिनीरसपूरितं सुपरिपद्धतिवेलविराजितम् ।
 सकलजीवदयामणिसङ्कुलं जिनवरागमवारिनिधिं स्तुवे ॥ २७ ॥
 श्रुतवतां दमिनां हितकारिणी मधुपचुम्बितपद्मनिवासिनी ।
 सकलसौख्यकरी श्रुतदेवता भविकलोकविबोधकरा स्तुता ॥ २८ ॥

(एभिस्त्रिभिः काव्यैश्चतुर्विंशतिजिनानां स्तुतयो भवन्ति)

इति श्रीचतुर्विंशतिजिनस्तवनं सं. १८५१ वर्षे मागशरसुदि १३ रवौ
 लि. सुंभुराम. सुरतबंदिरे ॥

चतुर्विंशतिजिनस्तोत्रम् ।

जिनप्रभसूरिकृतम् ।



ऋषभनम्रसुरासुरशेखरप्रपतयालुपरागपिशङ्कितम् ।
 क्रमसरोजमहं तव मौलिना जिन ! बहे नवहेमतनुद्युते ! ॥ १ ॥
 अपरवस्तुविलोकनलालसाविषनिषेधबुधां सुषमासुधाम् ।
 चपुषि ते पिबतां मम चक्षुषी अजित ! भाजितभास्वरकाञ्चन(तां) २
 हरिहरादिसुरौघविलक्षणाद्भुतचरित्रचमत्कृतविष्टपम् ।
 सुजन भो पदपीठविल्लुलुठत्सुमनसं मनसम्भवदेवतम् ॥ ३ ॥
 मदनदुर्दमदन्तिदमे हरिस्तरुमृगाङ्कितमूर्तिरुपाश्रितान् ।
 हृतमहारजतद्युतिरग्रणीः शमवतामवतादभिनन्दनः ॥ ४ ॥
 चरणलक्ष्मिकरग्रहणोत्सवे विरचितैरयनद्वितयावधि ।
 धृतसुखाऽतिशया वसुवर्षणैर्वसुमतिः सुमतिः सकृपा त्वया ॥ ५ ॥
 स्मितजपाकुसुमोपमदीधितिं कुमतकोककुलामृतदीधितिम् ।
 शरणमीशमुपैमि जगन्नयीमुदरविन्दरविं धरनन्दनम् ॥ ६ ॥
 सकललोकचमत्कृतिकारिणी जिन ! सुपार्श्व ! भवद्गुणधोरणी ।
 क इव नो मतिमान् भुवनत्रये कुमुदभासुदभावयदुच्चकैः ॥ ७ ॥
 शुचियदङ्गरुचा नु पराजितः शशधरोऽङ्कमिषाद्यमशिश्रियत् ।
 सपदि लोचनयोर्मम कल्पतां स महसे महसेनसुतो जिनः ॥ ८ ॥
 सुविधितीर्थकरं करुणाकरं करणविष्किरपाशमुपास्महे ।
 करणकान्तिविनिर्जितकार्तिकीहिमकरं मकरं दधतं ध्वजम् ॥ ९ ॥

१ एभिस्त्रिभिःकाव्यैः प्रतिकार्यं संयोजितैश्चतुर्विंशतिजिनानां स्तुतयो भवन्ति ।

जयति शीतलदेव ! सरस्वती त्रिजगतीं पुनती कविसेविता ।
 मधुरिमातिशयेन तृणीकृतामृतरसा तरसाऽस्तवृषा तव ॥ १० ॥
 जिनवरोऽवतु गण्डकलाञ्छनः प्रथमविष्णुनताङ्घ्रिसरोरुहः ।
 प्रथितविष्णुनृपाम्बरपुष्कराम्बरमणी रमणीयगुणाम्बुधिः ॥ ११ ॥
 मुनिपतिर्वसुपूज्यनृपात्मभूर्जयति निर्जितदुर्जयचित्तभूः ।
 सुजनकोककदम्बकलोचनोत्सवरविर्वरविद्रुमविग्रहः ॥ १२ ॥
 सुकृतिनः कृतवर्मधराधवान्वयनभस्तलभासनभास्करम् ।
 श्रयत काञ्चनवारिरुहच्छदच्छविमलं विमलं जगदीश्वरम् ॥ १३ ॥
 उपनमन्ति तमीश ! समुत्सुकाः प्रणयतो वरितुं सकलाः श्रियः ।
 जगति तुभ्यमनन्त ! नमस्कियामकलये कलयेद्विनयेन यः ॥ १४ ॥
 अवतु धर्मजिनेन्द्र ! कुभावनारजनिनाशनसप्तहयोदय ! ।
 शमभयः समयस्तव सुव्रतातनय ! मां नय मांसलविस्तर ! १५
 हृदयनायक ! चक्रिजिनश्रियोः द्विचिविरिजयोजितिविक्रमः (?) ।
 भवभयानि भिनत्तु भवान् मतानुग विशाङ्गविशानि विभो ! भवान्
 किमतितीव्रतपोव्रतशीलनैः किमुत योगरहस्यनिषेवणैः ।
 दलयितुं कुगतिं यदि वो रुचिर्वृजिनकुं जिनकुन्थुरुपास्यताम् १७
 प्रणतवासवमौलिमणिप्रभापटलसंवलितान्घ्रिनखत्विषः ।
 स्मरत भव्यजनाः ! स्मरकुञ्जराङ्कुशमरं शमरञ्जितसज्जनम् १८
 अभिनुमः प्रभुमल्लिमपाकृतस्मरशरप्रसरां शिशुतावधिः ।
 मरकतद्युतिदर्पविलोपनक्षमविभामविभाव्यगुणश्रियम् ॥ १९ ॥
 कमठलक्ष्मणि लक्ष्मिनिकेतने परिहितव्रतशालिनि सुव्रते ।
 अविरतं मम भक्तिरसः स्फुरत्वनवमे नवमेघतनुद्युतौ ॥ २० ॥
 अलमृभुक्षपदेन सृतं धनैर्युवतिभिः कृतमस्तु नृपश्रिया ।
 न रुचये मम मुक्तिपदं तव स्तवनमेव नमे भवतु प्रियम् ॥ २१ ॥

दनुजजिद्भुजवीर्यमदज्वरप्रशमनैकभिषग्वरदोर्बलम् ।
 नमत नेमिजिनं भुवनत्रयीसुरतरु रतरुद्रतरुद्विषाम् (?) ॥ २२ ॥
 शिवसुखस्य कथामपि वेदिता न खलु सा जनता जिन ! कर्हिचित् ।
 सृजति या जिन ! पार्श्व ! कुवासनाशतवशात् तव शासनलङ्घनम् ॥
 चलनकोटिविघट्टनचञ्चलीकृतसुराचल ! वीर जगद्गुरो ! ।
 त्रिभुवनाशिवनाशविधौ जिनप्रभवते भवते भगवन् ! नमः ॥ २४ ॥
 स्वरवतारजनीव्रतकेवलाक्षरपदाग्निदिनानि पुनन्तु नः ।
 भगवतां विदधन्ति जगत्रयीमुदमितां दमितान्तरविद्विषाम् २५
 जिनवराः कुणपालिमृणालिनीमुकुलनैकतुषारमरीचयः ।
 विदधतं प्रणतं जिनमाहृतस्मरचयं रचयन्तु मनाशिनः ॥ २६ ॥
 भगवताऽभिहितार्थमधीयतां कुपथमाथि कदर्थितमन्मथम् ।
 श्रुतमुदात्तमुदात्तपरस्परं स्वरचितं रचितं गणधारिभिः ॥ २७ ॥
 प्रथमकल्पपतिः प्रथितायतिः प्रवचनाम्बुजसौरभषट्पदः ।
 कुलिशशोभितपाणिरुपप्लवं शमयतामयतामिह नम्रताम् ॥ २८ ॥
 इति जिनप्रभसूरिभिरीडिताः प्रणतभव्यजनाय जिनाधिपाः ।
 ददतु शीलितसिद्धिवधूमुखाऽम्बुजरसा जरसा रहितं पदम् ॥ २९ ॥
 इति श्रीजिनप्रभसूरिविरचितं चतुर्विंशतिजिनस्तोत्रम् ।

चतुर्विंशतिजिनस्तुतयः ।

श्रीजिनप्रभसूरिकृताः ।

आनन्दसुन्दरपुरन्दरनम्रमौलि-

मौलिप्रभासलिलधौतपदारविन्दः ।

श्रीनाभिवंशजलराशिनिशीथिनीशः

श्रेयःश्रियं प्रथयतु प्रथमो जिनेशः ॥ १ ॥

गोक्षीरहीरहरहारविहारहारि-

कीर्तिप्रमोदितजनोदितमोहपाशः ।

कुर्वन् कुकर्मविजयं विजयातनूज-

स्तन्यान्महोदयमहोदयसंपदं वः ॥ २ ॥

स्फूर्जन्निजोर्जितजितारिजितारिभूष-

वंशान्तरिक्षतरणिं तरणिं भवाब्धौ ।

रोषादिदोषपरिमोषपरस्वभावं

श्रीसंभवं विभवसम्भवमानमामि ॥ ३ ॥

प्रह्वप्रभूतपुरुहूतशिरःप्रदेश-

कोटीरकोटितटघट्टितपादपीठम् ।

वन्देऽहमिन्दुकरगौरगुणैरमन्द-

मानन्दकन्दमभिनन्दनतीर्थनाथम् ॥ ४ ॥

गाङ्गेयगेयरुचिमक्षयमोक्षसौख्य-

लक्ष्मीवशीकरणकारणकर्मणाभम् ।

भव्याङ्गिनेत्रकुमुदाकरकौमुदीशं

नौमि प्रणम्रसुमतिं सुमतिं मुनीशम् ॥ ५ ॥

श्रीमेघभूमिपतिनिर्मलवंशवंश-

मुक्तामणिर्गुणमणीगणरोहणाद्रिः ।

बालप्रवालविलसत्तनुकान्तिकान्तः

पद्मप्रभो दिशतु वः शिवसौख्यलक्ष्मीम् ॥ ६ ॥

सौभाग्यभाग्यकमलाकमलायमानः

संख्याव्यतीतगुणराजिविराजमानः ।

कार्तस्वरप्रवररोचिरनर्गलानि

दद्यात्सुपार्श्वभगवानिह मङ्गलानि ॥ ७ ॥

विश्वेशिता विमलकेवलबोधलोका-

लोकावलोकनकलाकलितस्वरूपः ।

चन्द्रप्रभप्रभुरभङ्गशुभाय पूर्ण-

चन्द्रप्रभः प्रभवतात्प्रकरप्रभावः ॥ ८ ॥

राकाशशाङ्कविशदद्युतिदीप्यमानं

दीपोपमानमघसन्तमसाऽस्तमानम् ।

कीर्तिप्रतापपरितर्जितपुष्पदन्तं

श्रीपुष्पदन्तभगवन्तमहं भजामि ॥ ९ ॥

प्रास्तप्रवादिनिकृतिः कृतिलोककोक-

सन्तोषपोषकुशलः कुशलप्रणम्यः ।

श्रीशीतलः सरसशीतलवाग्विलासः

कुर्यात्सतां तनुमतां नमतां मतानि ॥ १० ॥

भव्याङ्गिनाममितकामितकल्पवृक्ष-

प्रत्यक्षलक्ष्यगुणरञ्जितदक्षलक्षः ।

श्रेयांसतीर्थपतिरङ्घ्रिनमत्सकर्णः

श्रेयांसि यच्छतु सुवर्णसवर्णवर्णः ॥ ११ ॥

अज्ञानसन्ततितमिस्रसहस्रपादः

सद्भूतभक्तिभरवासवपूज्यपादः ।

श्रीवासुपूज्यभगवान् वसुपूज्यजन्मा

वाभस्ति नूतनगभस्तिगभस्तिशस्तः ॥ १२ ॥

आनन्दमेदुरपुरन्दरवृन्दवन्द्य-

पादारविन्दयमलं विमलं जिनेन्द्रम् ।

विश्वम्भरावलयशोभियशोभिरिद्वं

वन्दे स भक्तिरसमस्तसमस्तमारम् ॥ १३ ॥

नम्रामरेश्वरनरावलिमौलिमौलि-

मालाकलापकलिताङ्घ्रियुगोपहारम् ।

व्याहारनिर्मितसमग्रजनावबोधं

संस्तौम्यनन्तभगवन्तमनन्तबोधम् ॥ १४ ॥

श्रीभानुभूपतिकुलार्णवशीतभानु-

खैलोक्यलोकहृदयाम्बुजबोधभानुः ।

दुष्कर्ममर्ममथनः शिवशर्मधर्मः

स्फूर्जत्तनुस्तनुमतां तनुतां नतानाम् ॥ १५ ॥

श्रीविश्वसेनतनयः पदपूतविश्वः

कुन्देन्दुगौरगुणगाहितविश्वविश्वः ।

श्रीशान्तिरन्तरहितान्तकृते प्रशान्त-

संसारतान्तिरचिरादचिरासुतोऽस्तु ॥ १६ ॥

श्रीनन्दनः कुशलनन्दनकृन्निरस्त-

श्रीनन्दनः कुशलपङ्कजपद्मवन्धुः ।

विश्वेश्वरः समनमन्नरनाथकुन्धुः

कुन्धुर्जिनः स वृजिनव्रततीश्छिनत्तु ॥ १७ ॥

सद्दर्शनप्रमदकृत्रिजदर्शनेन

श्रीमत्सुदर्शनसुतस्ततदर्शनश्रीः ।

श्रीमानरः श्रितनरप्रकरस्य भूत्यै

सार्वप्रभुर्भवतु सप्तमसार्वभौमः ॥ १८ ॥

श्रीकुम्भसम्भवजनिं भववारिराशि-

श्रीकुम्भसम्भवसमं समतासमेतम् ।

कल्याणवल्लिजलदं जितमोहमल्लं

मल्लिप्रभुं नमत रोचिरपास्तमल्लिम् ॥ १९ ॥

वृन्दारकप्रकरवन्दितपादपद्मं

पद्माङ्गजं विमलकेवलबोधपद्मम् ।

श्रीसुव्रतं व्रतततिव्रततीपयोदं

सिद्धिप्रसिद्धवनितापतिमर्चयामि ॥ २० ॥

सत्तापनीयकमनीयरुचिप्रपञ्चं

पञ्चेषुवारणनिवारणपञ्चवक्त्रम् ।

श्रीमन्नमिं नमदमर्त्यपतिं प्रतीत-

संख्याव्यतीतगुणगेहमहं महामि ॥ २१ ॥

जातः समुद्रविजयान्नतनैकनाकि-

व्रातः समुद्रविजयात्तगभीरिमश्रीः ।

कन्दर्पदर्पपरिणाशशिवः शिवासूः

शैवं शिवं वितनुतामतनुप्रतापः ॥ २२ ॥

स्फारस्फुरत्फणिफणामणिदीप्तदीप्ति-

चित्रीयितत्रिजगतीजनचित्तवृत्तिः ।

श्रीअश्वसेनतनयः श्रितयक्षपार्श्वः

पार्श्वः श्रिये भवतु वः सुरसेव्यपार्श्वः ॥ २३ ॥

श्रीभारतावनिविभूषणवर्धमानः

शीतांशुशुभ्रयशसा परिवर्धमानः ।

कैवल्यबोधकमलाश्रयवर्धमानः

कल्याणकन्दजलदोऽवतु वर्धमानः ॥ २४ ॥

दुःप्रापतापशमनामृतगीरमानो

मानाद्रिकीलनकलाकुलिशायमानः ।

त्रैलोक्यवर्तिसकलामलतत्त्ववेत्ता

सार्वप्रभुर्भवतु वो भवभीतिभेत्ता ॥ २५ ॥

मोहान्धकारनिकरक्षयसप्तवाहाः

सल्लोककेकिकुलकेलिकलाम्बुवाहाः ।

तीर्थेश्वरा विहितसिद्धिवधूविवाहा

भूतैः भवन्तु मदनेन्धनहव्यवाहाः ॥ २६ ॥

सद्बोधिबीजजनकं जनपापताप-

व्यापव्यपायकरणप्रसरप्रशस्यम् ।

हृष्यन्मुनित्रिशिखिनं कृतशस्यसंपत्-

संपत्तिमागमघनागममानयामि ॥ २७ ॥

श्रीवीरशासनविभासनबद्धकक्षा

हंसासना कुमतिशासनलब्धलक्ष्या ।

श्रीशारदा कृतविशारदबुद्धिरिद्ध-

श्रीः शारदेन्दुविशदद्युतिरस्तु शान्त्यै ॥ २८ ॥

१ एभिस्त्रिभिः काव्यैः प्रतिकाव्यं पठनाच्चतुर्विंशतिजिनानां स्तुतयो भवन्ति ।

इत्थं पुण्यसुधाब्धिधौतधिषणा येऽर्हच्चतुर्विंशतेः

स्तोत्राण्यद्भुतभक्तिभावितहृदः कुर्वन्त्यखर्वादराः ।

संसारार्णवपारमप्यपरमं निश्रेयसश्रेयसां

स्थानं जन्मजराविनाशरहितं गच्छन्ति ते शाश्वतम् ॥२९॥

॥ इति श्रीचतुर्विंशतिजिनस्तोत्रं स्तुतयश्चापि भवन्ति ॥

चतुर्विंशतिजिनस्तवनम् ।

सकलमङ्गलभूरुहजीवनं जिनपतिं जगतीजनजीवनम् ।

नमत नाभिसुतं वरचिन्मयं गजगतिं जगति प्रभुतालयम् ॥१॥

अजितदेव ! सुधारससोदरां विमलगाङ्गतरेङ्गमनोहराम् ।

तव निशम्य गिरं जितदुर्मतां परमते रमते न मतिः सताम् ॥२॥

वरजितारिनरेश्वरसम्भवं भजत भव्यजनाः प्रभुसम्भवम् ।

भवनिवासहरं हयलाञ्छनं स्मरविकारविकाशहरं जिनम् ॥ ३ ॥

अव भवाद् भगवन् ! भवभञ्जन ! प्रणतसज्जनमानसरञ्जन ! ।

रुचिरसंवत ! संवरनन्दन ! ध्रुवरमावर मामभिनन्दन ! ॥४॥

मदनमानविमर्दनशङ्करं श्रयत केवलदीप्तिदिवाकरम् ।

सुमतितीर्थपतिं नतविष्टपं करणवारणवारमृगाधिपम् ॥ ५ ॥

प्रवरशर्मद ! धर्मधुरोद्वहे धरणिनाथधरप्रथितोद्वहे ।

कमलचिह्न ! जिन ! त्वयि मानसं वरमते ! रमते मम लालसम् ६

जिन ! सुपार्श्व विभो ! तव भारती भविकचित्तशिलीमुखमालती ।

दिशतु तीर्थिकवाग्भिरतामसा शमधुता मधुतासनसद्रसा ॥ ७ ॥

१ एतत्काव्यत्रयेण सह यदि पठ्यन्ते नमस्कारास्तदा स्तुतयो भवन्ति ।

वदननिर्जितदीप्तिरसौ श्रितः शितकरः किल लक्षणदम्भतः ।

सपदि यं महसेनतनूद्भवं नमत तं सतपूतमनोभवम् ॥ ८ ॥

रजतधौतशिलातलदीधितिं विरतिकैरविणीहिमदीधितिम् ।

लघु भजे सुविधिं मकरध्वजं जिनवरं नवरङ्गरतोरुजम् ॥ ९ ॥

रजतहारनुषारनिशाकरत्रिपथगाहरगौरगुणाकरम् ।

पथविहारपवित्रितभूतलं लसदयं सदयं श्रय शीतलम् ॥ १० ॥

विविधरोगतरङ्गभयङ्करं कथमसौ तरताद्भवसागरम् ।

नमति विष्णुनृपाङ्गज ! यः पदौ न हि तवेहितवेगसुसिद्धिदौ ११

जिनपते ! वसुपूज्यनृपाङ्गज ! स्मरमहीरुहमत्तमतङ्गज !

जय पुरन्दरवन्दित ! सन्मते ! विमलकोमलकोकनदद्युते ! ॥ १२ ॥

विमलदेव ! विभो ! मम मानसं कुरु शमामृतधारणमानसम् ।

जिनपते ! यदि शासनमापते परमया रमयालमुख्युते ! ॥ १३ ॥

त्रिभुवनाधिपनिर्मितमाननः शिवमनन्तजिनो वनजाननः ।

मम तनोतु समीहितदानतः सुरमणीरमणीयशमाश्रितः ॥ १४ ॥

नृपतिभानुकुलाम्बरभानवे घनतमोवनदाहकृशानवे ।

अममधर्मजिनेश ! नमोनमः शुभवते भवते भवतान्मम ॥ १५ ॥

सदयमानसदुःखनिवारक ! स्फुरितबोधजगच्छिवकारक !

मुनिप ! शान्तिविभो ! शिवसंपदं सुनयनो नयनो विगतापदम् ॥

कुपथवारिधिमन्थनमन्दरं विनयसादरनम्रपुरन्दरम् ।

भजत शूरनरेशितुरुत्तमं श्रितनयं तनयं जिनसत्तमम् ॥ १७ ॥

अरविभो ! भुवनाद्भुतभूषण ! प्रसूतिसंस्तुतिवारिधिशोषण !

भवतु नाथ ! गतान्तरदुस्तमः प्रवरसंवरसङ्गत ! ते नमः ॥ १८ ॥

सुरनरोरगकिन्नरनायकप्रणत ! मल्लिविभो ! शिवदायक ! ।
 त्वयि रता जनता लयमीहते शमरसेऽमरसेव्य ! जगत्पते ! १९
 श्रयति यो मुनिपं मुनिसुव्रतं मदनमानहरं धृतसुव्रतम् ।
 स इह जन्मजरामरणाकरे जिनपते ! न पतेद्भवसागरे ॥ २० ॥
 प्रणतकौशिकशेखररत्नरुक्सलिलधौतपदाम्बुज ! नष्टरुक् ! ।
 यतिपते ! कृतसज्जनसम्मदं नवनमेव नमे ! तव मुक्तिदम् ॥ २१ ॥
 हरिहरेन्द्रचतुर्मुखसंयुतं त्रिभुवनं लघु येन वशीकृतम् ।
 प्रवरनेमिजिनेश ! जितस्त्वया स मदनो मदनोदक ! हेलया २२
 मदकृतच्छविभासुरविग्रहं सपदि नाशितदुर्मतकुग्रहम् ।
 य इह पार्थ्वजिनं ननु सेवते स परमं परमं पदमश्रुते ॥ २३ ॥
 जयति यः सुरसङ्गममानहृत् जगति वीरजिनो जगतीसुहृत् ।
 भवतु भीतिहरो मम सर्वदा स शरणं शरणं गुणसम्पदाम् २४

(इति नमस्काराः)

विषयभूरुहभञ्जनवारणा मम हरन्तु तमो भववारणाः ।
 भविकनेत्रसुधाञ्जनसोदरा जिनवरा नवरावपयोधराः ॥ २५ ॥
 भुवनभासिशिवाध्वनि दीपकं विविधहेतुनयार्थनिरूपकम् ।
 भविकलोकचकोरनिशाकरं जिनमतं नमत प्रतिवासरम् ॥ २६ ॥
 एवं श्रीजिननायका यमकितैर्वृत्तैर्मया संस्तुताः

सन्नम्रामरनाथमौलिमणिरुक्सम्भारनीराजिताः ।

श्रीमत्सद्गुरुदेवरत्नमहिमभ्राजिष्णुपादाम्बुजा

जायन्तां सुखसंपदे तनुभृतां कृपोरुभद्रव्रजाः ॥ २७ ॥

॥ इति चतुर्विंशतिजिनस्तवनम् ॥

अथ चतुर्विंशतिकास्तवनं स्तुतयश्च ।

जस्सासी चवणं चउत्थिदिवसे आषाढकिण्हे तहा

जम्मो निरुक्कमणं च जस्स कसिणे चित्तट्ठमीवासरे ।

नाणे फग्गुणकिण्हिगारसि सिवं माहस्स तेरस्सिए

किण्हाए रिसहेसरं जिणवरं वंदामि तं सुंदरम् ॥ १ ॥

जो वेसाहविसुद्धतेरसि चुओ माहस्स सुद्धट्ठमी-

जाओ माहविसुद्धपक्खनवमी दिक्खं पवन्नो य जो ।

सुद्धेगारसि पोसमासि विमलं जो संगओ केवलं

जो चित्ते सियपंचमी सिवगओ वंदेजियं तं जिणं ॥ २ ॥

जाया जस्स विसुद्धअट्ठमिदिणे गब्भट्ठिई फग्गुणे

मग्गे सुद्धचउद्दसीइ जणणं तप्पुण्णिमाए वयं ।

नाणं कत्तियकिण्हपंचमिदिणे चित्तुज्जला पंचमी-

मुक्खे तं सिरिसंभवं गयभवं वंदे जिणं संभवं ॥ ३ ॥

जस्सासी वइसाइवासि चवणं सुद्धे चउत्थीदिणे

जम्मो माहविसुद्धवीयदिवसे तब्बारसीए वयं ।

नाणे पोसचउद्दसी सुधवला वेसाहसुद्धट्ठमी

मुक्खे तं अभिनंदणं बहुगुणं भत्तीइ वंदे जिणं ॥ ४ ॥

सुद्धा सावणवीय जस्स चवणे जम्मे विसुद्धट्ठमी

वेसाहस्स तयगिगमा य नवमी दिक्खादिणे विस्सुया ।

चित्तेगारसि सुद्ध नाणि नवमी मुक्खम्मि तप्पच्छिमा

तं वंदे सुमइं पयासियमइं लोअग्गलद्धट्ठिइं ॥ ५ ॥

माहे सामलछट्टि जस्स चवणे लोगाणमाणंदणे
 जम्मे कत्तियबारसी सुकसिणा तत्तेरसी निक्खमे ।
 नाणे पन्नरसी य चित्तधवला मुक्खे तहेगारसी
 किण्हा मग्गसिरस्स सुप्पभजिणं वंदामि तं सामिणं ॥६॥
 जाया लोगसुहा य जस्स चवणे किण्हट्टमी भइवे
 जम्मे जिट्ठसिता य बारसि तहा दिक्खाइ तत्तेरसी ।
 छट्ठी सत्तमि फग्गुणस्स कसिणा नाणे सिवेणुकमा
 तं तित्थेसमहं सुपासमणहं वंदामि हेमप्पहं ॥ ७ ॥
 आसी पंचमि चित्तमासकसिणा गब्भट्ठिईवासरे
 जम्मे जस्स य पोसबारसितिही किण्हा वए तेरसी ।
 नाणे फग्गुणकिण्हसत्तमितिही मुक्खे पुणो सत्तमी
 किण्हा भइवयस्स तं जिणमहं वंदामि चंदप्पहं ॥ ८ ॥
 मासे फग्गुणि जस्स किण्हनवमी गब्भागमे संगया
 किण्हा मग्गसिरस्स पंचमितिही जम्मे वये छट्ठिया ।
 नाणे कत्तियतीय चंदधवला जाया य मुक्कागमे
 मासे भइवयंमि सुद्धनवमी तं पुप्फदंतं नमे ॥ ९ ॥
 गब्भाहाणदिणे विसाहकसिणा छट्ठी तहा जम्मणे
 दिक्काए चिय किण्हबारसितिही माहस्स जस्सा हिया ।
 नाणे पोसचउदसी सुकसिणा मुक्खंमि वेसाहिया
 किण्हा बीयतिही जिणं गयमलं वंदामि तं सीयलं ॥१०॥
 जिट्ठे सामलछट्टि जस्स चवणे जम्मे पुणो फग्गुणी
 किण्हा बारसि तेरसी तह वए तस्सग्गिमा आहिया ।
 स्तो. स. ११

नाणे माह अमावसी तह सिवे सामा तिया सावणी
 सो सेयंसजिणो वियासियमणो विण्हूनिवानंदणो ॥ ११ ॥
 जस्सासी चवणम्मि जिट्ठनवमी सुद्धा तहा फग्गुणी
 जम्मे किण्हचउद्दसी तह वए तस्सग्गिमामावसी ।
 नाणुप्पत्तिदिणम्मि वीय सुतिही माहस्स चंदुज्जला
 सुद्धासाढचउद्दसी सिवदिणे तं वासुपुज्जं थुणे ॥ १२ ॥
 संसुद्धा वइसाहबारसतिही गब्भम्मि जस्सागमे
 जम्मे निक्खमणे य माहधवला तीया चउत्थी कमा ।
 नाणे पोसविसुद्धछट्ठि कसिणासाढी सिवे सत्तमी
 तं वंदे विमलं सुकित्तिधवलं तित्थंकरं निम्मलं ॥ १३ ॥
 आसी सावणसत्तमीइ चवणं वेसाहतेरस्सिए
 जम्मो चोदसि दिक्खनाणजुअलं सामातिही तिन्निवि ।
 मुक्खो चित्तविसुद्धपंचमिदिणे जस्सारिनिक्कंदणं
 वंदेऽणंतजिणं गुणहुमवणं तं कित्तिवल्लीघणं ॥ १४ ॥
 वेसाही सुविसुद्धसत्तमितिही जस्सासि गब्भागमे
 माही उज्जलतीय तेरसि कमा जम्मो तहा निक्खमे ।
 नाणे पोससु पुत्तिमा सिवगमे जिट्ठुज्जला पंचमी
 जाया जस्स जयंमि तं जिणवरं धम्मं नमामीसरं ॥ १५ ॥
 मासे भद्दवयंमि जस्स चवणे किण्हा तिही सत्तमी
 जम्मे जिट्ठसुकिण्हतेरसि तहा चाउद्दसी निक्खमे ।
 नाणे पोसपसिद्धसुद्धनवमी मुक्खे पुणो तेरसी
 जिट्ठे कज्जलसामली थुणिवरं तं संतितित्थंकरं ॥ १६ ॥

जाया सावणमासकिण्हनवमी गब्भावहारे तहा

वेसाहस्स चउदसी सुकसिणा जम्मे वए पंचमी ।

नाणुप्पत्तिदिणंमि चित्तधवला तीया तहा निव्वुई

वेसाहे कसिणे पडिबयदिणे तं कुंथुनाथं थुणे ॥ १७ ॥

मासे फग्गुणि सुद्धवीय चवणं जस्सासि मग्गस्सिरे

सुद्धाए दसमीइ जम्मणमहो एगारसीए वयं ।

कत्तीसुद्धदुवालसीइ विमलं नाणं तहा सुंदरं

मुक्खं मग्गसिरस्स सुद्धदसमी वंदे जिणं तं अरं ॥ १८ ॥

सुद्धे फग्गुणपरिक्क जस्स चवणे जाया चउत्थी तहा

सुद्धा मग्गसिरस्स जम्मवयसन्नाणेसु एगारसी ।

मुक्खे फग्गुणवारसी सुधवला सो मल्लितित्थेसरो

मलीफुल्लविसुद्धकित्तिपसरो हो तुह्म सुक्कं करो ॥ १९ ॥

आसी सावणपुण्णिमाइ चवणो जिट्ठस्स किण्हट्ठमी

जम्मे फग्गुणवारसी सिय वए नाणे य सा सामला ।

मुक्खे जस्स सुजिट्ठकिण्हनवमी जाया सया सुवयं

तं वंदामि सुमित्तरायपउमादेवीसुअं सबयं ॥ २० ॥

जस्सासोयसुपुण्णिमाय चवणे जम्मे पुणो सावणी

किण्हा अट्ठमिया तहेव नवमी आसाढकिण्हा वए ।

नाणे मग्गसिरस्सिगारसि सिया मुक्खे पुणो सामली

वेसाही दसमी सया सिवगमी सो देउ सुक्कं नमी ॥ २१ ॥

किण्हा कत्तियवारसी य चवणे जस्सासि जम्मे पुणो

सुद्धा सावणपंचमी तह वए छट्ठी य तस्सग्गिमा ।

आसोमावस नाणि अट्टमितिही आसाढसुद्धा सिवे

तं वंदे सुररायवंदियपयं नेमीसरं संपयं ॥ २२ ॥

किण्हा चित्तचउत्थि जस्स चवणे सा चेव नाणे तिही

जम्मे जस्स य पोसकिण्हदसमी एगारसी निक्खमे ।

मुक्खे सावणसुद्धअट्टमितिही जाया जए विस्सुया

वंदे पासजिणेसरं भयहरं तं मेहकंतीहरं ॥ २३ ॥

आसाढे धवलाइ छट्ठि चवणं चित्तस्स तेरस्सिए

सुद्धाए जणणं सुकिण्हदसमी दिक्खा य मग्गस्सिरे ।

जस्सासी वइसाहसुद्धदसमी नाणं जणाणंदणं

मुक्खो कत्ति अमावसाइ तमहं वंदामि वीरं जिणं ॥२४॥

जे वेमाणियनारयत्तण चुया गब्भं गया जम्मणं

पत्ता रायकुलेसु पाविय परं दिक्खं च निव्वंधणम् ।

कायं कम्मखयं सुलद्धविमलन्नाणा सिवं जे गया

तीयाणागय वट्टमाणय जिणा ते दिंतु सुक्कं सया ॥२५॥

अंगेगारसुवंगवारसदसप्पाइन्नछच्छेयगा

मूलगंथचउक्क नंदिअणुओगहारसंजुत्तया ।

गंथा आगमसंगया जियहिया चत्ताल पंचाहिया

वट्टंता अहुणा अणाइ निहणा मे हुंतु चित्तट्टिया ॥ २६ ॥

पण्णत्ती वइरुट्ट रोहिणि महामाणस्सिया माणसी

गोरी कालि समानवी पविधरा गंधारि वज्जंकुसी ।

उच्छुत्ता नरदत्त सिखल महाजाला महाकालिया

मज्झ मुक्खदिसं दिसंतु सययं विज्जासुरी बालिया ॥२७॥

एतत्काव्यत्रयेण समं पठनात् चतुर्विंशतिजिनानां स्तुतयो भवन्ति ।

इइपंचकलाणं गुणगणठाणं चउर्वीसइ जिणथुत्त वरं ।

मुणिउदयपहाणं धम्मनिहाणं पभणंताणं कित्तिकरं ॥२८॥

॥ इति चतुर्विंशतिकास्तवनं स्तुतयश्च ॥

संवत् १८ सडसट्ठिना वर्षे आषाढमासे शुक्लपक्षे दशमीतिथौ श्रीचन्द्रवासरे
श्रीभृगुकच्छबंदिरे श्रीमुनिसुव्रतजिनप्रसादात्, लिखितं पं० राजेन्द्रसागरेण ॥

श्रीचतुर्विंशतिजिनस्तुतयः ।

जयपयउपयावं मेहगंभीररावं

भवजलनिहितावं नायनीसेसभावं ।

हणियकुसुमचावं दोसकंतारदावं

पढमजिणमपावं वंदिमो छिन्नतावं ॥ १ ॥

सिवनिलयनिलुक्कं रागदोसेहिं मुक्कं

जणजणियचमक्कं भिन्नसंसारचक्कं ।

नमह नमिरसक्कं मोहसेणाधसक्कं

अजिअमजिअचक्कं नायतेलुक्कतक्कं ॥ २ ॥

पणयकयपसाया कामदिन्नाविसाया

दलियभवविसाया पत्तनिब्वानसाया ।

सुरतरुमणिपाया दिंतु नालीयछाया

सिवसुहमणपाया संभवेसस्स पाया ॥ ३ ॥

विलसिरगुणसत्थं सबलोए पसत्थं

पयडियपरमत्थं कम्मनासे समत्थं ।

पसमियकुसुमत्थं नाणनिष्ठाणतत्थं
 समणह समणहत्थं(?)तित्थनाहं चउत्थं ॥ ४ ॥
 सिरिसुमइजिणेसं भत्तिरत्तीदिणेसं
 गयसयलकिलेसं मुक्कनीसेसलेसं ।
 पणयपयसुरेसं लद्धिसिद्धीनिवेसं
 फुरियनयविसेसं वंदिमो सायसेसं ॥ ५ ॥
 कमलविमलगेहं नाणलच्छीइगेहं
 जणजणियमणेहं सीलसंपत्तरेहं ।
 सुकयवणसुमेहं भत्तिसंभत्तिलेहं
 पउमपहमनेहं तित्थनाहं नमेऽहं ॥ ६ ॥
 वरकणयसवण्णो लोअवित्थिण्णवण्णो
 परमपयपवण्णो तिण्णसंसाररण्णो ।
 असरिसगुणवण्णो पुण्णकारुण्णपुण्णो
 हवउ जगसरण्णो मे सया सो पसन्नो ॥ ७ ॥
 विसयविससुमंतं छित्तु सुद्धं वयं तं
 चइअभवमणंतं जो गओ मुत्तिकंतं ।
 अणुदिणमरिहंतं लोअथूअं पसंतं
 परमगुणमहंतं सेव चंदप्पहं तं ॥ ८ ॥
 जयपयउजसोहं पत्ततेलुक्कसोहं
 भुवणविहियबोहं दड्ढकम्मप्परोहं ।
 कयकरणनिरोहं भग्गकंदप्पजोहं
 सुविहिजिणममोहं वंदिमो भिन्नमोहं ॥ ९ ॥

हयदुरियविहारं मुत्तिकंतोरुहारं
 गयसयलविआरं पाववज्जप्पहारं ।
 परममहिमभारं पत्तसंसारपारं
 नमह महिअसारं सीयलं सत्तवारं ॥ १० ॥
 पयडियवरदिट्ठी धम्मनिम्मायपुट्ठी
 निरुवमसुहमट्ठी दिन्नतेलुक्कतुट्ठी ।
 मम विविहकुदिट्ठी पंकनित्थारलुट्ठी(?)
 कुसुलसमयदुट्ठी देउ सेयं सुदिट्ठी ॥ ११ ॥
 परिहरियसरज्जो पत्तपुण्णप्पवज्जो
 अमरनियरपुज्जो रोससेलेसवज्जो ।
 जणमणकयचुज्जो कम्मनिग्घायसज्जो
 कुणउ मम णवज्जो मंगलं वासुपुज्जो ॥ १२ ॥
 उवसमरसत्तित्तं कित्तिमो सप्पवित्तिं
 विमलममलवित्तिं केवलालोअचित्तं ।
 कुमुयविलयचित्तं लोअबोहंगचित्तं
 तिहुअणजणचित्तं फुल्लनालीयचित्तं ॥ १३ ॥
 जडिमतिमिरहंसो जोतिलोआवयंसो
 सिवरमणिरिरंसो निम्मलुत्तुंगवंसो ।
 अमरकयपसंसो मुत्तकम्मप्पभंसो
 कुणउ मम सिवं सोऽणंततित्थेसहंसो ॥ १४ ॥
 पयडियवरधम्मं खीणनीसेसकम्मं
 वियलियवरधम्मं पत्तनिव्वाणसम्मं ।

अइसयसयरम्मं नारयाणंदिजम्मं
 पणमह सिरिधम्मं भिन्नभावारिमम्मं ॥ १५ ॥
 कणयसरिसकंती कंतसइंतपंती
 फुरिअपरमसंती नट्टनीसेसभंती ।
 भवगुरुतरुदंती पत्तपावोपसंती
 भुवणजणियसंती मंगलं देउ संती ॥ १६ ॥
 वर मुणिगयझेयं देवगंधवगेयं
 जणियसयलजेयं नायनीसेसनेयं ।
 कयकलिमलढेयं निच्चमच्चेदमेयं
 भवणजणियसेयं कुंथुनाहं मुवेयं ॥ १७ ॥
 गुरुअगुणगरिट्ठं भग्गवगंतरिट्ठं
 परमरिसिवरिट्ठं नट्टकम्मट्टकट्ठं ।
 तिजयसिरिनिविट्ठं लोअनित्थारनिट्ठं
 अरजिण ! तुममिट्ठं वंदिमो सबजिट्ठं ॥ १८ ॥
 सुचरिअजिअमल्ली भग्गलोगंतसल्ली
 करणमयणसल्ली भिन्नसंसारपल्ली ।
 नियडिवियडवल्लीच्छेअतिक्खासिवल्ली
 समरियजयमल्लीभावमप्पेउ मल्ली ॥ १९ ॥
 सतणजयतमालं रागरोसं तिकालं
 करणहरिणजालं पत्तदेविंदमालं ।
 निरुवमगुणजालं पाणिणं कप्पसालं
 नमह महविसालं सुवयं सामिसालं ॥ २० ॥

जणकुमयमयंकं फुल्लनीलुप्पलंकं
हरियसयलपंकं मोहदिन्नामिसंकं ।
सिववहुमहिअंकं सोसि अन्नाणपंकं
नमिजिण विकलंकं संभरामो विसंकं ॥ २१ ॥
भवद्वजलवाहं नट्टकम्मट्टवाहं
जणकयसिवलाहं केसवंदोलिवाहं ।
गुणजलहिसगाहं दिन्नतेलुक्कछायं
सयलसिरिसणाहं वंदिमो नेमिनाहं ॥ २२ ॥
तिजयकयपयासो लोयसंपूरियासो
सिवनयरिनिवासो मोहदिन्नप्पवासो ।
गयविसयपिवासो सब्बदोसप्पणासो
वियलियभवपासो निव्वुइं देउ पासो ॥ २३ ॥
कणयसमसरीरं मोहमल्लेगवीरं
दुरियरयसमीरं पावदावग्गिनीरं ।
सुगहियभवतीरं लोअलंकारहीरं
पणमह स्तिरिवीरं मेरुसेलेसधीरं ॥ २४ ॥
सर्वजिनस्तुतिः—
समतिमिरदिणिंदा पुण्णपायारविंदा
कुमुयकमलचंदा दड्डुसंसारकंदा ।
विसयविसनरिंदा भत्तदेविंदविंदा
परमसुहममंदा दिंतु सब्बे जिणिंदा ॥ २५ ॥
जिनमतस्तुतिः—
सयलगुणनिहाणं मुखसंमग्गजाणं
विविहगमपमाणं दिन्नतेलुक्कताणं ।

महियकुमयमाणं सबसिद्धीनिहाणं

..... ॥ २६ ॥

श्रुतदेवतास्तुतिः—

जिणपयपणयंगी निम्मला बारसंगी

वररमणकुरंगी संघरक्खे विहंगी ।

ससहरसरिसंगी चंगसंदेरभंगी

भवभय(व)यरंगी देउ सुक्खं सुअंगी ॥ २७ ॥

॥ इति चतुर्विंशतिजिनस्तुतिः समाप्ता ॥

तपापक्षे श्रीसोमसुंदरसूरिशिष्यपण्डितशिरोवतंस पं० रत्नहंसगणिशिष्येण
लिखिता । कडीग्रामे । पं० रत्नहंसगणिपादाः, माणिक्यनन्दिगणि—माणिक्य-
मन्दिरगणि—समयसारगणि—भावराजगणि—कुशलरत्नमुनयः ॥

श्रीः ।

अथ श्रीसोपारकपुरमण्डनऋषभदेवस्तुतयः ।

श्रीसोपारकपत्तनाद्भुतरमारामाशिरःशेखरं

श्रीनाभिक्षितिपालवंशकमलाप्रोह्लासने भास्करम् ।

माद्यन्मोहमदाष्टकक्षयकरं मोक्षाध्वनिस्पन्दनं

भक्त्याऽऽदीशजिनं स्तुवे प्रतिदिनं श्रीजीवितस्वामिनम् ॥ १ ॥

पञ्चैरावतपञ्चभारतमुखक्षेत्रेषु ये संस्थिता

भूतानागतवर्तमानजिनपा विश्वत्रयीवन्दिताः ।

लोकालोकविलोकिकेवलमहाज्ञानश्रिया संश्रिता-

स्तेषां श्रीपदपङ्कजं भवभिदे भूयाज्जिनानां सदा ॥ २ ॥

श्रीसिद्धान्ततरुः पदत्रयमहामूलोऽखिलाङ्गम्फुर-

च्छाखाभिः समलङ्कृतो वरतरोपाङ्गप्रशाखान्वितः ।

अर्थश्रेणिसुगन्धिपुष्पनिकरैः संवासिताशामुखो

देयान्मोक्षफलं जरामृतिहरं भव्यावलीनां सदा ॥ ३ ॥

श्रीमन्नादिजिनेन्द्रपादकमलप्रोद्यन्नखालीविभा-

श्रेणीनव्यपरागपूरमधुपः श्रीगोमुखो यक्षराट् ।

विघ्नौघप्रबलान्धकारनिकरप्रध्वंसनेऽहर्मणि-

र्भव्यानां सततं तनोतु विशदा नानाविधाः सम्पदः ॥ ४ ॥

श्रीमज्जिनस्तवनम् ।

श्रीकुङ्कुणाख्यविषयस्थितपत्तनश्री-

सोपारकावनितलामलभूषणाभ ! ।

श्रीमद्युगादिजिननायक ! मूलिनाहं

भक्त्या वहे तव पदाब्जयुगं जिनेश ! ॥ १ ॥

राज्यं विहाय सकलं तृणवद्गृहीतः

श्रीसंयमो नरसुरासुरसाक्षिकं यैः ।

ते तीर्थपा ऋषभदेवमुखाः सुखानि

त्रैलोक्यलोकनिवहस्य सदापि दद्युः ॥ २ ॥

श्रीतीर्थनाथमुखपङ्कजजन्मभूमि-

मोहान्धकारनिकुरुम्बविनाशभानुः ।

उद्भासिताऽखिलजगत्रितयस्वरूपः

श्रीआगमो दिशतु मे शिवसौख्यलक्ष्मीम् ॥ ३ ॥

सोपारकप्रवरतीर्थपतेः पदाब्जं

या सेवते मधुकरीव मुदा सदापि ।

चक्रेश्वरी सुरसुरीनिकरेण सेव्या

सा सङ्गलोकनिवहस्य सुखं चिनोतु ॥ ४ ॥

ॐ नमः सर्वविद्भ्यः ।

श्रीचतुर्विंशतिजिनस्तुतयः ।

जय वृषभजिनाभिष्टूयसे निम्ननाभि-
जडिमरव्यसनाभिर्यः सुपर्वाङ्गनाभिः ।
तम इह किल नाभिः क्षोणिभृत्सूनुनाऽभि-
द्वृतभवनमनाभिक्षान्तिसंपत्कुनाभिः ॥ १ ॥
प्रकटितवृषरूप ! त्यक्तनिःशेषरूप-
प्रभृतिविषयरूप ! ज्ञातविश्वस्वरूप ! ।
जय चिरमसरूपः पापपङ्काम्बुरूप !
त्वमजित ! निजरूपप्राप्तसज्जात्यरूप ! ॥ २ ॥
जय मदगजवारिः सम्भवान्तर्भवारि-
व्रजभिदिह तवारिश्रीर्न केनाऽप्यवारि ।

अवचूरिः

स त्वमिति गम्यते, सनाभिः सदृशः येन त्वयेति गम्यम्, णमि तुभि
हिंसायाम्, कुनाभिर्निधानम्, ननु वाक्यान्तरप्रवेशे, न विच्छिन्नं खण्डितं मतं
इति वाग्भटालङ्कारवचनादनुचितमिहेदम्, नैवम्, अलङ्कारचूडामणौ क्वचित्
गुणोऽपीति भणनाद् यमकपदप्राचुर्याच्च वाक्यान्तरप्रवेशोऽपि न दुष्टम् ॥ १ ॥
प्रशस्यधर्म, प्रशस्ते रूपं प्रत्यक्षं, इन्द्रियार्थानां रूपाणि भेदाः, अनन्यसदृशः
निरुपमः, जाल्यं सुवर्णम् ॥ २ ॥ वारिः जगद्वन्धुः, अराः सन्त्यस्मिन् अरि-
चक्रं 'रथाङ्गं रथपादोऽरिचक्र'मिति वचनात्, तस्य श्रीलक्ष्मीः शोभा वा, केनाऽपि
हरिहरादिना स्तव्या वा, अङ्गीकृतसंसारशत्रुध्वंसनस्त्वं वर्तसे इत्यध्याहियते, श्रीभवः
कामस्तस्याऽरिवैरी, यद्वा श्रिया भातीति क्वचिदुप्र० ततः श्रीभा पञ्चत्रिंशद्वचन-
गणैर्भान्ती वारिः सरस्वती वाणी यस्य सः, उक्तं चानेकार्थं 'वारिर्नद्यां सरस्वत्यां

यदधिकृतभवारिखंसनः श्रीभवारिः

प्रशमसुखरिवारिः प्रोन्नमदानवारिः ॥ ३ ॥

अकृतशुभनिवारं योऽस्तरागादिवारं

सुविनतमघवाऽरं संवरोद्धः सुवारम् ।

मदनदहनवारं दालितान्तर्भवारं

नमत सपरिवारं तं जिनं सर्ववारम् ॥ ४ ॥

तव जिन ! सुमते न प्रत्यहं तन्यते न

स्तुतिरिति सुमते नक्तुत्तमो निष्कृतेन ।

यदिह जगति तेन द्वाग् मया सम्मतेन

ध्रुवमिह दुरितेन श्रीभवान्व्यहितेन ॥ ५ ॥

परिहृतनृपपद्म ! श्रीजिनाधीश ! पद्म-

प्रभ ! शदरण ! पद्मद्युत्तपोहंसपद्म ! ।

त्वदखिलभविपद्मव्रातसम्बोधपद्म !

स्वजनगतविपद्म येतु शर्माङ्कपद्म ! ॥ ६ ॥

दुरितमभिगमोऽहंपूर्विकाचक्रमोहं-

त्यसमतमशमोहं कारयद्यः समोहम् ।

गजबन्धमुप्यपि' इति, शिखरी वृक्षः 'अनतो लुप्' दानवारयो देवाः, अत्र अरि-
शब्दप्रयोगोऽर्थान्तरे बहुशोऽपि न दुष्ट ॥ ३ ॥ शुभानि वारयतीति सुखेन वार्यते
सुवाद् जलम्, दुलण् उत्क्षेपे, अरिसमूहम्, सर्वकालम्, ॥ ४ ॥ मया इति
सम्बन्धः । इति वक्ष्यमाणप्रकारेण निष्करणं निष्कृतं निरासस्तस्मिन् इन सूर्य ! सर्व-
साधारणत्वादभीष्टेन मैत्र्यादिभावनान्वितत्वात् ॥ ५ ॥ नृपपद्मा राज्यलक्ष्मीः,
पदैकदेशे पदसमुदायोपचारात्, पद्मरागमणिवद् द्युतिः तपसां निधिविशेषः हंसः
श्रेष्ठः इत्यनेकार्थः, पद्मः स्वजनः सूर्यः तृतीयस्य इति मिलित्वा दस्य नो
न स्वप्नभावात् ॥ ६ ॥ गजपतिः पूर्वोत्तरभागयोरेकाक्षरत्वेपि यमकत्वाद्यति-

कृतकरणदमो हन्तास्तलोभं नुमोऽहं-

मतिहृतमसमोहं तं सुपार्श्वं तमोहम् ॥ ७ ॥

समतृणमणिभावो ज्ञातनिःशेषभावः

प्रहतसकलभावः प्रत्यनीकप्रभावः ।

कृतमदपरिभावः श्रीशचन्द्रप्रभावद्-

द्विजपतितनुभावस्त्यक्तकामस्वभावः ॥ ८ ॥

निजपतिसुविधेयः स्यात्त्वदाज्ञाविधेया-

प्रवण इह विधेयः प्रस्फुरद्भागधेयः ।

त्रिजगदनपधेयः श्लाघ्यसन्नामधेय-

श्रयति शुभविधेयस्तं लसद्रूपधेयः ॥ ९ ॥

य इह नियतकामं मुक्तराज्यादिकामं

प्रणतसुरनिकामं त्यक्तसद्भोगकामम् ।

नमति स निजकामं शीतल ! त्वां प्रकामं

श्रयत कितमकामं सार्विका श्रीः स्वकामम् ॥ १० ॥

भङ्गदोषाभावः, निरुपमतमप्रशमः, मोहसहितं, हन्त निश्चयादौ, अहंमतिरज्ञानं हरतीति तम्, असम ऊहो विमर्शो यस्य तम् ॥ ७ ॥ भावोऽभिप्रायः, भावा धर्मास्तिकायादयः, 'भावोऽभिप्रायवस्तुनो'रित्यनेकार्थः, प्रभावः प्रतापः । परिभावः पराभवः । भव्यानीति गम्यम् । चन्द्रवच्छरीरस्य भावः सुवर्णत्वात् स्वरूपं यस्य ॥८॥ विधेयं कार्यं तत्करणे प्रवणः, विधेयो विनयस्थः स्यात्, भागधेयं भाग्यम्, यद्वा त्रिजगदनपधेयः, श्लाघ्यं सन्नामधेयं यस्य, शुभभाग्यं रूपमेव रूपधेयं यस्येत्यत्र 'नामरूपभागाद् धेयः' इति स्वार्थं धेयप्रत्ययः ॥ ९ ॥ काममभिलाषं निकाम-मतिशयेन, भोगो भोग्यवस्तूनि, कामश्च काम्यवस्तूनि च स्वाभिलाषं यथा स्यात्तथा, काममत्यन्तं, कः श्रयते को भजते ? इह त्यादिसर्वादेः स्वरेष्वन्यात् पूर्वोक्तं इत्यनेन श्रयतिक्रियायाः अन्यस्वरात् प्राक् प्रत्ययः, अकामं निरीहं, यद्वा अकं दुःखं आमयति पीडयतीति अकामः, सर्वज्ञसम्बन्धिनी, स्वकामं स्वेच्छया ॥ १० ॥

विषमविशिखदोषाचारि(वा)रिप्रदोषा
 प्रतिविधति सदोषाप्यस्य किं कालदोषा ।
 य इह वदनदोषापार्चिषाऽक्षालिदोषा
 तनुकमलमदोषा श्रेयसा शस्तदोषा ॥ ११ ॥
 कृतकुमतपिधानं सत्त्वरक्षावधानं
 विहितदमविधानं सर्वलोकप्रधानम् ।
 असमशमनिधानं सज्जिनं सन्दधानं
 नमत सदुपधानं वासुपूज्याभिधानम् ॥ १२ ॥
 भवदवजलवाहः कर्मकुम्भाद्यवाहः
 शिवपुरपथवाहस्त्यक्तलोकप्रवाहः ।
 विमल ! जय सुवाहः सिद्धिकान्ताविवाहः
 शमितकरणवाहः शान्तवृद्धहव्यवाहः ॥ १३ ॥
 जिनवर ! विनयेन श्रीशशुद्धाशयेन
 प्रवरतरनयेन त्वं नतोऽनन्त ! येन ।

पञ्चबाण एव रात्रौ चरणशीलत्वादोषाचारी राक्षसस्तस्य चारेण प्रकृष्टं दोषस्थलं
 यस्यां, स किं प्रतिकूलं करोति ? विधत् विधाने, कलिकाल एव दोषा रात्रिः
 वदनमेव दोषापश्चन्द्रस्तस्वार्चिषा, क्षलणं शौचे, दोषा एवाऽनल्पकमलानि तेषां
 मदो विकासस्तं उषति सङ्कोचाद्दहति, श्रेयसा श्रेयांसेन शस्तौ दोषौ बाहू यस्य
 ॥ ११ ॥ पिधानमाच्छादनं, अवधानं सावधानम्, शमनिधानं शोभनतपश्चरणम्
 ॥ १२ ॥ कर्माण्येव कुम्भादयः, आदिशब्दात् स्थालीकरकादयः, तेषां पाकाय
 दहनाय वा अवाहः पाकस्थानम्, नन्वेवं पाकसादृश्यात् कर्मणां दार्ढ्यमुक्तं
 स्यात्तच्च भगवतस्तक्षणप्रवणत्वादौचित्यं नाऽश्नन्ति, अत्रोच्यते, अपक्वकुम्भादयो
 हि भग्ना अप्यविनष्टमृदुद्रव्यत्वाज्जलादिसम्पर्कस्येति पुनः सद्रूपतां भजन्ते, ननु
 पक्वकुम्भादय इव कर्मणीत्यदोषः, सार्थवाहः तात्त्विकत्वात् शोभनभुजः, सिद्धि-
 कान्तां विवहति परिणयतीति अण् प्र०, शमितविषयतृष्णाभिः ॥ १३ ॥ उत्त-

भविकमलचयेन स्फूर्जदूर्जस्वयेन

द्विरदगतिनयेन तेन भाव्यं सयेन ॥ १४ ॥

जडिमरविसधर्मन्नुक्तदानादिधर्मा

त्रुटितमदनधर्मन्यकृता प्राज्ञधर्म ! ।

जयति नवरधर्म त्यक्तसंसारिधर्म

प्रतिनिगदितधर्मद्रव्यमुख्यार्थधर्म ! ॥ १५ ॥

यदि नियतमशान्तिं नेतुमिच्छोपशान्तिं

समभिलषत शान्तिं तद् द्विधाऽप्याप्तशान्तिम् ।

प्रहतजगदशान्तिं जन्मतोऽप्यात्तशान्तिं

नमत विनतशान्तिं हे जना ! देवशान्तिम् ॥ १६ ॥

ननु सुरवरना(थ)त्वं न नाथे नृनाथ !

त्वमपि विगतनाथः किन्त्वहं कुन्थुनाथ ! ।

मतपोन्यायमार्गवर्तिना, यद्वा प्रवरतरा नया नैगमादयो यस्य सः हे इन ! स्फूर्जन् ऊर्जस्वी अयो यस्य स तेन, द्विरदगतिवत् नयो यानं गमनं यस्य स तेन, तथा लक्ष्म्या सह वर्तते तेन ॥ १४ ॥ रविसमान, त्रुटितमदनचाप 'धर्मो यमोप-
मापुण्यस्वभावाचारधन्वसु, सत्सङ्गेऽर्हत्याहिंसादौ न्यायोपनिषदोरपि' इत्यनेकार्थः, मूढानां धर्मः स्वभावः, संसारिजनाचारधर्मास्तिकायद्रव्यमुख्यपदार्थानां धर्म उपनिषद्ग्रहस्य येन ॥ १५ ॥ अशान्तिं अकल्याणं, उपशान्तिमुपशमं, इच्छा युष्माकमस्तीत्युपस्कारः, यदि च समभिलषत यूयमिति गम्यम्, शान्तिं कल्याणं, यदनेकार्थः । 'शान्तिर्मद्रे शयेऽर्हती'ति, तस्मादेतोः द्वेधाऽपि पूर्वोक्त-
प्रकारद्वयेनाऽपि, शान्तिं नमतेति सम्बन्धः, शान्तिर्निर्वाणं 'निर्वाणे स्याच्छिती-
भावः शान्तिर्नैश्विन्यमन्तिक' इति शेषवचनात्, पुराविर्भूताशिवोपशमात् प्रहतभुवनाशिवं, उपलक्षणत्वाद् गर्भवासाद्यपि, यदार्षम्—'जाओ असिवोवसमो गम्भगए तेण संति जिणुत्ति,' अङ्गीकृतशमम्, विनग्रीभूतब्रह्मशान्तियक्षम् ॥ १६ ॥ ननुशब्दो वाक्यारम्भनिश्चयामन्त्रणेषु इह, ततस्त्वं न नाथेति पदत्रयं

प्रकुरु जिन ! सनाथः स्यां यथाऽघोपनाथ
 प्रणतबिबुधनाथः प्राज्यसच्छ्रीसनाथ ! ॥ १७ ॥
 अवगमसवितारं विश्वविश्वेशितारं
 तनुरुचिजिततारं सद्दयासान्द्रतारम् ।
 जिनमभिनसताऽरं भव्यलोकावतारं
 यदि पुनरवतारं संसृतौ नेच्छताऽरम् ॥ १८ ॥
 अनिशमहिनि शान्तं प्राप्य यः सन्निशान्तं
 नमति शिवनिशान्तं मल्लिनाथं प्रशान्तम् ।
 अधिपमिह विशां तं श्रीर्गता चावशाऽन्तं
 भ्रयति दुरितशान्तं प्रोज्झ्य नित्यं वशान्तम् ॥ १९ ॥
 निदधतमथ वासः प्रोलसच्छुद्धवासः
 परिहृतगृहवासः स्यांसकेयस्य वासः ।

गम्यते । 'अघं दुःखे व्यसनैनसो' रित्यनेकार्थः । तान्युपनाथति उपतापयतीति,
 प्राज्या प्रभूता ॥ १७ ॥ अवगमेन ज्ञानप्रकाशेन सूर्य, समग्रविश्वनायकं, तारं
 कनकं, 'रदरुचिततार' मिति वा पाठः । ते च ताराः निर्मला मौक्तिकानि नक्षत्राणि
 वा । यदनेकार्थः 'तारो निर्मलमौक्तिके । मुक्ताशुद्धौ च नादे च नक्षत्रे नेत्रमध्ययो'
 रित्यादि, सान्द्रा बहला सार्द्रा वा । वीतरागादन्यैस्त्वारयितुमशक्यं, अवतरणं नो
 कृतम् ॥ १८ ॥ नितरामुपशमवन्तं, प्रभातसमयं, कल्याणहेतुत्वात् तन्मयत्वात्
 कल्याणभवनं, यद्वा शिवं मुक्तिपदमेव निशान्तं तत्र लीनत्वात् सदनं यस्य स
 तम् । सौम्याकारं, इह अस्मिन् जन्मनि विशां नराणां श्रीः अन्तर्निकटं गता
 प्राप्तासती । यदनेकार्थः—'अन्तः स्वरूपे निकटे प्रान्ते निश्चयनाशयोः । अवयवे-
 ऽपी'ति, तत्, पुनः प्राग्भ्रमयन्त्रितत्वादवशा, दुरितानां शान्तं शमनं यत्र तम्,
 वशा स्त्री वन्ध्यगवी वा, यदाह—'वशा नार्या वन्ध्यगव्यां हस्तिन्यां दुहितर्यपी'ति,
 तस्या अन्तःस्वरूपं चपलत्वं निःफलत्वं वा तं प्रोज्झ्य ॥ १९ ॥ धारयामास
 देवदुष्यत्वात् शोभनवासः इत्यत्र योगः, प्रोलसच्छुद्धवासः, मन इति 'उपान्वध्या-
 स्तो. स. १२

विहितशिवनिवासः प्रत्तमोहप्रवासः

स मन इह भवासः सुव्रतो मेऽध्यवासः ॥ २० ॥

समनमयत बालः शात्रवारू योऽत्रबालः

प्रकृतिरसितबालः स्वस्तरूचक्रबालः ।

जयतु नमिरबालः सोऽधरास्तप्रबालः

स्वमितविजितबालः पुण्यवह्यालबालः ॥ २१ ॥

जितमुद नम नेमे नानिशं नाथ ! नेमे !

निरुपमशमनेमे ! येन तुभ्यं विनेमे ।

निकृतिजलधिनेमेः सीरमोहदुमेने

प्रणिदधति न नेमे तं परा अप्यनेमे ॥ २२ ॥

अहिपतिवृतपार्श्वं छिन्नसम्मोहपार्श्वं

दुरितहरणपार्श्वं संनमद्यक्षपार्श्वम् ।

ह्वस' इत्यनाधारेऽपि द्वितीया, भवं अस्यति क्षिपतीति, ध्यानवशान्मम मनसि स्थितः ॥ २० ॥ समयामास योलः वा यदार्थम्—'पणया पद्धति निवादंति अमिहो जिणम्मि भणन'मिति, अपरिमितत्वात् श्यामकुन्तलः, रोगसमूहः, अपगतजाड्यः स्वमिति । न विजितो बालो हीबेरापरपर्यायो येन ॥ २१ ॥ अर्हलक्ष्मीनायक ! निरुपमशमिषु नेमिरिव नेमिः सीमाग्रं, अथ चक्रधारार्थस्यैव नेमिशब्दस्योपचारात् सीमार्थत्वम्, यद्वा कीदृशाय तुभ्यम्, निरुपमशमनेमे इतिमयोऽर्थेऽव्ययम्, यदुक्तं वामनालङ्कारवृत्तौ—नेमेशब्दौ निपातेषु त्वया मया इत्येतस्मिन्नर्थे । येनमयेति, माया अम्मोधिमेखलायाः पृथिव्या सीराध्ययन्ति, द्वौ नयौ प्रकृतार्थौ पराश्वैरिणैः (?) परतीर्थिका वा परा इति नवभ्यः पूर्वभ्यः बालसइ अनेमे संपूर्णा ॥ २२ ॥ छद्मस्थावस्थायां धरणेन्द्रेण निजभोगेन वेष्टितपार्श्वं, छिन्नं विश्वव्यामोहक्षयान्मयोऽपायो येन तम्, यदभिधानचिन्तामणिवृत्तिः—पार्श्वमनृजुरुपाय इति सन्निधिहितसेवापरदेवानुभावाद्विघ्नविघातकृत् पर्यन्तभुवं, इह यक्षऋक्षशब्दस्य विशेषणत्वेन विवक्षितत्वात् कर्मधारयः । उ ईश्वरस्तस्य समीपं, उरीश्वर

अशुभनम उपार्थं न्यकृतामं सुपार्थं
 वृजिनविपिनपार्थं हे जिना देवपार्थम् ॥ २३ ॥
 त्रिदशविहृतमानं सप्तहस्ताङ्गमानं
 दलितमदनमानं सद्गुणैर्वर्धमानम् ।
 अनवरतममानं क्रोधमत्यस्यमानं
 जिनवरमसमानं संस्तुवे वर्धमानम् ॥ २४ ॥
 जिन ! तव गुणकीर्तेर्विश्वविघ्नस्तकीर्ते-
 विगलदपरकीर्तेर्यद्विरा धर्मकीर्तेः ।

इति काव्यकल्पलतावचनात् । तत्समीपे हि तस्य चन्द्रमौलित्वेन तमसामपास्ति-
 विदितैव गुणसंस्थानत्वात् पशुसमूहम् ॥ २३ ॥ कन्दर्पदर्प, अनहङ्कारं, अत्यर्थं क्षिप-
 न्तम् । अश भक्षणे 'उपसर्गादस्यत्यूहोः' इत्यात्मनेपदम्, अनन्यसदृशम् ॥ २४ ॥
 अथ सामान्येन जिनसिद्धांश्च स्तौति, जिनो वृषभादिवीतरागः श्रीपुण्डरीकादिसि-
 द्धो वा । गुणानां कीर्तने । अत्र कीर्तनं कीर्तः भावकर्त्रोर्धञ् प्र० तस्मिन् मम गीः
 ईर्ते प्रसरति । किंभूते ? सर्वविघ्नान् स्तकति प्रतिहन्तीति तस्मिन् । एक स्तक
 प्रतिघाते इति वचनात् । विगलन्ती हीनगुणत्वाद् अश्रयन्ती अपरेषामन्यदेवानां
 कीर्तिर्यस्मात्तस्य । यद्वा अपरा प्रकृष्टा विगलन्ती अपकीर्तिर्यस्मात्तस्य । यद्य-
 स्माद्धातोः ममेति गम्यम् । इह गीःशब्दस्य व्यञ्जनान्तस्याऽकारान्तता भागुरि-
 मताज्ज्ञेया । धर्मनृपप्रसादस्य, उक्तं च—'कीर्तिर्यशसि विस्तारे प्रासादे कर्दमेऽपि
 च ।' चन्द्रोज्ज्वलयशसः शुद्धस्य मिथ्यात्वादनालीढस्य धर्मस्य जीवाजीवादिपदा-
 र्थानामुपनिषदो दानादिभेदस्य वा, एका यथास्थितत्वाद्वितीया कीर्तिः कीर्तनं
 कथनं यस्य यस्माद्वा स तस्य, यदवादि 'धर्मो यमोपमापुण्यस्वभावाचारधन्वसु ।
 सत्सङ्गेऽर्हत्यर्हिसादौ न्यायोपनिषदोरपि' । एवंविधगुणविशिष्टस्य । हे जिन ! तव
 गुणान् कीर्तयन् मम गीः प्रसरति, तदिति गम्यम् । तत्तस्माद्धातोः स्तवं स्तुतिं अहं
 अचिकीर्ते विस्तारितवान्, अतिशायिनी । 'कृतं पर्याप्तयुगयोर्विहिते हि सिते फले'
 इति वचनात्, कृता विनाशिता अर्थाच्छेषिता, अनङ्गः कामरस एव कीर्तिः
 कर्दमो येन, कृतण् संशब्दने, कृतः कीर्तिरिति कीर्तादेशः, चुरादिभ्यो णिच् प्र०

सितकरसितकीर्तेः शुद्धधर्मेककीर्तेः

स्तुतिमहमचिकीर्ते तां कृतानङ्गकीर्तेः ॥ २५ ॥

विगलितवृजिनानां नौमि राजिं जिनानां

सरसिजनयनानां पूर्णचन्द्राननानाम् ।

गजवरगमनानां वारिवाहस्वनानां

हृतमदमदनानां मुक्तजीवासनानाम् ॥ २६ ॥

अविकलकलताराप्राणनाथान्शुतारा

भवजलनिधितारा सर्वदाऽविप्रतारा ।

सुरनरविनताऽऽरा त्वार्हती गीर्वतारा-

दनवरतमतारा ज्ञानलक्ष्मीं सतारा ॥ २७ ॥

नयनजितकुरङ्गीं कां सुधारोचिरङ्गी-

मिह किल महरङ्गीकृत्य चित्तान्तरङ्गी ।

स्मरत हि सुचिरं गीर्देवतां यस्तरङ्गी-

कुरुत इममरङ्गीत्यादिकृद्वन्धुरङ्गी ॥ २८ ॥

(एतत्काव्यत्रयेण सह पठनतश्चतुर्विंशतिजिनानां स्तुतयो भवन्ति ॥)

अद्यतनी आत्मनेपदम्, निश्रिद्धसुभ्यः कर्मकर्तरि ड प्र० द्विर्धातु० व्यञ्जनस्य कडश्चञ् ह्रस्वः । अङ् धातोरादि० णेरनिटि अवर्णादेरस्वे स्खरे० चान्द्रव्याकरणे णिजन्तानामुभयपदित्वविधानादात्मनेपदम् ॥ २५ ॥ मुक्ताश्च ते जीवाश्च मु० तेष्वाम् सना स्थितिर्येषां ते, यदार्षम्—‘जत्थय एगो सिद्धो तत्थ असंता भवक्खयविमुक्खत्ति’ ॥ २६ ॥ अविकलाः सम्पूर्णाः कला यस्य स चाऽसौ ताराप्राणनाथश्च तदं शुवत्तारा दीप्रा, तारयतीति अम्बिका, लक्ष्मीं रातु ददातु, वेगाद्धतारिवृन्दा मनोशा ॥ २७ ॥ ऋन्नित्यदितरकवत्समासान्तः, मुहुर्वारंवारं चित्ताऽन्तः अङ्गीकृत्य प्राणी निरन्तरवध्यानसन्तानबहुलजलप्रसरयोगात्तरङ्गाः सन्त्यस्य सः, गीतिरार्या विशेषः सा आदिर्येषां तानि कुर्वन्ति कवयस्तेषां मध्ये मनोशं कुरुते गीः ॥ २८ ॥

इति श्रीजयवृषभस्तुत्यवचूरिः ।

श्री

अथ श्रीऋषभजिनस्तुतिः ।

- श्रीनाभेयं योगिध्येयं देहज्योतिःसारङ्गं (१)
 सर्वश्रेयःश्रेयःपद्यागत्यामाद्यत्सारङ्गम् (२) ।
 कर्मक्षोणीजन्मश्रेणीश्रेणीध्वंसे सारङ्गं (३)
 नौर्म्युत्कण्ठाव्याप्तस्वान्तः सौर्वस्थाम्ना सारङ्गम् (४) ॥ १ ॥
 अर्हद्वन्दं कृत्तानन्दं चच्चक्षुःसारङ्गं (५)
 विश्वासित्यव्याधादित्यच्छायामदैः सारङ्गं (६) ।
 क्षामाक्षेमं दर्शक्षोणीकौमुद्यामुत्सारङ्गं (७)
 श्रेयोरर्त्याः कण्ठाश्लेषे स्तोष्ये नन्दत् सारङ्गम् (८) ॥ २ ॥
 स्तौर्म्यध्वान्तं ध्वस्तध्वान्तं श्रीसिद्धान्तं सारङ्गं (९)
 भव्याम्भोजेष्वविभूतानन्दाम्भोरुत्सारङ्गम् (१०) ।

अवचूरिः ।

१ श्रीनाभिराजसुतम् । २ साधुव्यानगम्यम् । ३ शरीरकान्तिस्तया सुवर्णोपमम् ।
 ४ सकलकल्याणसमीचीनमार्गगमनविषये बलवत्सारङ्गमिव सारङ्गं अश्वम् । ५
 कर्माणि अष्टौ तान्येव क्षोणी-वृषिषी जन्तोर्जन्मवतो या श्रोणिर्गुह्याकारा तद्वत्त्वं सने
 सारङ्गं-हस्तिनम् । ६ अहं उत्कण्ठाव्याप्तस्वान्तः-हर्षपूरितमनाः श्रीनाभेयं जिन-
 म् । ७ स्वकीयबलेन सारङ्गं सिंहम् । ८ अहं अर्हद्वन्दं स्तोष्ये स्तवीमि । कीदृशम् ?
 अर्हद्वन्दं-जिनसमूहं ? कृत्तानन्दं-सम्पादितहर्षं रचितप्रमोदम् । ९ देवीप्यमाननय-
 नाभ्यां मृगम् । १० सर्वमृषावादपर्वकालीनसूर्यप्रभाभेदने सारङ्गमिव सारङ्गं राहु-
 तुल्यम् । ११ कृशीभूतदुरितम् । १२ दक्षाः प्रवीणास्त एव क्षोणीकौमुद्यः पृथ्वी-
 चन्द्रज्योत्स्नास्तासां मुदः-हर्षास्तेषां सम्पादने सारङ्गमिव सारङ्गं चन्द्रम् । १३
 माङ्गल्यरत्याः कल्याणकामन्निया आलिङ्गने नन्दत् माद्यत्सारङ्गमिव सारङ्गं-कन्द-
 र्पम् । १४ नुवीमि अध्वान्तं-प्रकाशरूपं सिद्धान्तं स्तौमि सारङ्गं-सूर्यम् । १५ भव्य-

अर्द्धानालीपाथोदालीशल्या दृष्यत्सारङ्गं (११)
 वन्दारूपां भीदारूपां वक्षोवृक्षे सारङ्गम् (१२) ॥ ३ ॥
 जैनाध्यक्षं दक्षं यक्षं सुप्रुच्छायासारङ्गं (१३)
 सौव्यां वाण्या गौम्भीर्येण ध्वस्तोर्द्रजत्सारङ्गम् (१४)
 अर्हत्सर्पद्वाक्योर्द्रजत् पर्जन्याम्भःसारङ्गं (१५)
 वन्दे व्रीडोकामक्रीडोकसारश्रीसारङ्गम् (१६) ॥ ४ ॥
 इति श्रीऋषभस्तुतिः कामक्रीडाख्या ।

अथ ऋषभजिनस्तुतिः । स्रग्धराछन्दः ।

आनन्दानम्रकम्रत्रिदशपतिशिरःस्फारकोटीरकोटी-
 प्रेङ्गन्माणिक्यमालाशुचिरुचिलहरीधौतपादारविन्दम् ।
 आद्यं तीर्थाधिराजं भुवनभवभृतां कर्ममर्मापहारं
 वन्दे शत्रुञ्जयाख्यं क्षितिधरकमलाकण्ठशृङ्गारहारम् ॥ १ ॥
 माद्यन्मोहद्विपेन्द्रस्फुटकरटतटीपाटने पाटवं ये
 विभ्राणाः शौर्यसारा रुचिरतपरुचां भूषणायोचितानाम् ।

कमलेषु प्रकटीभूतप्रमोदजलरुहपालीषु सारङ्गं-हंसम् । १६ अज्ञानसमूहजलधर-
 श्रेणीहरणविषये दृष्यत् माद्यत् सारङ्गं-वायुम् । १७ अभिविन्दितृणाम् । १८ भय-
 काष्ठानाम् । १९ पञ्जरवृक्षे सारङ्गं शुक्सदृशम् । २० अहं जैनाधिष्ठायकं दक्षं-प्रवीणं
 यक्षं शोभनकान्त्या प्रवालसदृशम् । २१ स्वकीयया वाचा । २२ गम्भीरत्वेन ।
 २३ निराकृतगर्जायमानमेघसदृशम् । २४ जितविस्तारिवचनरूपगर्जारवयुक्तजल-
 धरजलपाने सारङ्गं चातकम् । २५ लज्जायुतकामकेलितडागलक्ष्मीशोभाकारि
 सारङ्गं-कमलम् । २६ सर्वगुर्वक्षरमयं कामक्रीडाख्यं १५ वर्णात्मकं छन्दः ।

सदृत्तानां शुचीनां प्रकटनपटवो मौक्तिकानां फलानां
 तेऽमी कण्ठीरवाभा जगति जिनवरा विश्ववन्द्या जयन्ति ॥२॥
 सद्बोधवन्ध्यवीजं सुगतिपथिरथः श्रीसमाकृष्टिविद्या
 रागद्वेषाहिमन्त्रः स्मरदवदवधुप्रावृषेण्याऽम्बुवाहः ।
 जीयाज्जैनागमोऽयं निबिडतमतमःस्तोमतिग्मांशुबिम्बं
 द्वीपः संसारसिन्धोस्त्रिभुवनभवनज्ञेयवस्तुप्रदीपः ॥ ३ ॥
 यः पूर्वं तन्तुवायः कृतसुकृतलवैर्दूरितः पूरितोऽवैः
 प्रत्याख्यानप्रभावादपरमृगदृशामातिथेयं प्रपेदे ।
 सेवाहेवाकिशाली प्रथमजिनपदाम्भोजयोस्तीर्थरक्षा-
 दक्षः श्रीयक्षराजः स भवतु भवतां विघ्नमर्दी कपर्दी ॥ ४ ॥
 इति श्रीऋषभजिनस्तुतिः ।

श्रीः

अथ श्रीवीरजिनस्तुतिः ।

(१)

पटिष्ठाष्टकर्मद्विषद्वं सनेन प्रदत्तं त्वदीयं महन्नामधेयम् ।
 महावीर इत्यद्भुतं देवराज्ञा कृताज्ञाप्रपञ्चेन देवावलीभिः ॥ १ ॥
 जिनाली भवाली हताली नरालीनतारा नतारा समारा समारा ।
 प्रमोदाप्रमोदा निदानानिदाना विमाना विमाना प्रमाणा प्रमाणा ॥२॥
 ततान्तः कृतान्तः कृतान्तःप्रशान्तःप्रकान्तं मितान्तं नतान्तं महान्तम् ।
 ददातु त्वजातु प्रमादः प्रमादः सुखं नः पुनानः समानां समानाम् ॥३॥
 अधिष्ठायिका साधु सिद्धायिका वः पुनीतात् स्फुरन्नूपुरद्वन्द्वपादा ।
 स्वकीयप्रभुप्रष्टसेवानुरक्ता विरक्ता भवेभ्यः पतज्जन्मवन्धः ॥ ४ ॥

(२)

त्वया निर्वृतिर्भूषिताऽऽर्या यदानीं तदानीं महाराजराजैः कृतं सत् ।
 स्फुरद्दीपदीपालिकापर्वं वर्यं महावीर ! स त्वं प्रभो ! पालयाऽऽस्मान् १
 जिनश्रेणिका नायिका दायिका वा सुखस्याऽसमस्या शमस्या नमस्या ।
 ततस्याऽतुलस्याकरस्यादरस्या सशङ्का दिवौका अशोकार्यनाका ॥ २ ॥
 जिनेशागमः सागमः सङ्गमः स्नाग् प्रसिद्धः प्रसिद्धः सुबद्धः प्रसिद्धः ।
 विबुद्धिः समृद्धिः प्रसिद्धिः प्रवृद्धिः क्षतामः सुरामः प्रकामः प्रवामः ३
 सहस्रच्छदस्योपरि स्थापितां हि द्वयाऽष्टापदस्येव पीताङ्गवर्णा ।
 महाभूपसिद्धार्थसूनुप्रभूतप्रभावा वरं रातु सिद्धायिका वः ॥ ४ ॥

अथ गौतमस्वामिस्तुतिः ।

(१)

गौतमान्वयपवित्रगौतमः सप्तहस्ततनुकः स सिद्धये ।
 अस्तु सत्सचतुरस्रसंस्थितः केवलाय समभूद्विषादकः ॥ १ ॥
 तीर्थकृत्ततिरियं भवे भवे दुःखकूपनिपतज्जनान् भवेत् ।
 पालनाय यतनापरायणा कर्मशत्रुसुपुरीकृताऽक्षरा ॥ २ ॥
 नैगमादिनयसंयुतागमस्तीर्थकृद्ददनभाषणाग्रिमः ।
 अन्यतीर्थिकमतश्चमत्कृतिः शङ्करः सकलजन्मिनोऽस्तु वः ॥ ३ ॥
 अम्बिकाभिधगरिष्ठदेविका विभ्रती श्रवणयोः सुकुण्डले ।
 स्तूयमानगुणमण्डली जनैर्विघ्नघातजनकाऽस्तु सन्ततम् ॥ ४ ॥

(२)

यदीयं प्रभाते स्फुरन्नामधेयं गृहीत्वा ययुर्जन्मिनः कोटिसंख्याः ।
 शिवं यान्ति यास्यन्ति कुर्यात् कलानां कलापं कुकर्मारिभिद् गौतमो मे १

जगन्नाथपङ्क्तिः सुमुक्तिर्विमुक्तिः सशक्तिः सयुक्तिः सुभक्तिः सुमुक्तिः ।
प्रकामागता माहतामाविरामा यतीनां ततीनां रतीनां हृतीनाम् ॥२॥

गुणैः शुद्धसिद्धान्त सिद्धान्त ऊर्ध्वान्मकृत्
सदाभावतां संमतां दीयतां पोषिताम् ।

दुरत्यन्तकष्टेन शिष्टेन लष्टेन वा

स्फुरद्वर्णपूर्णैः सकर्णैः सकर्णैः श्रितः ॥ ३ ॥

गलद्भारतीपीनपीयूषतुल्या यदीया रणत्कारकारिक्रमाब्जा ।

महामूल्यसन्नूपुराभ्यां नवाभ्यां सुखायाऽस्तु देवी सतां जन्मभाजम् ॥

श्रीः

श्रीवर्धमानजिनस्तवनम् ।

श्रीवर्धमान ! गुणपुङ्गववर्धमान ! स्पर्धां करोषि विलसत्तरणिप्रभाभिः ।
कामं समभ्यधिक एव तव प्रतापाद् यः स्यान्मम त्रिजगति प्रसरायमाणः
त्वदीयं मुखं कौमुदीनाथमित्थं प्रभो ! वक्ति शीतद्युते ! ते सदृक्षम् ।
वदन्ति प्रबुद्धास्तदेतन्मुधाहं प्रमन्ये यतो निष्कलङ्कत्वयुक्तम् ॥ २ ॥
कलङ्कान्वयस्त्वं तु लोके प्रसिद्धो मृगाकारधारित्वतः साधु मन्ये ।
त्वदीयक्रमद्वन्द्वमित्थं कजान्वा वरं भाषते ते सदृक्षं मुधैतत् ॥ ३ ॥
रजोयुक्तमेवाऽहमस्मिन् रजोभिर्वियुक्तं सदारक्तदन्तच्छदस्ते ।
सुबन्धूकसान्धारुणत्वं प्रतीति प्रहास्यं करोति त्वदीयोऽरुणत्वात् ४
मदीयं विरक्तस्थरक्तत्वमार्यं दरीदृश्यतेऽकृत्रिमं भक्तितस्तवम् ।
मयेति स्तुतो वर्धमानः स सिद्धयै भवेत् प्रोल्लसन्मोक्षलक्ष्म्याः प्रकामम्

इति श्रीमहावीरस्तवनम् ॥

अथ श्रीगौतमस्वामिस्तवनम् ।

गुणपुङ्गव ! गौतम ! गोतमगौर्गतिभङ्गगमागतिदुर्गतिवित् ।
 त्वयकाऽग्रहि येन यतित्वमलं त्रिशलातनयान्तिक अन्तकरे ॥ १ ॥
 त्रिपदीग्रहणोद्यतसद्भिषणः कृतवीरपदार्थसुनिर्वचनः ।
 वचनामृतहर्षितमर्त्यगणो गुरुसौख्यभराय भव त्वमिह ॥ २ ॥
 यन्नाममन्त्रस्मरणेन सर्वं शशाम विद्युच्चपलायुषां नः ।
 दुःखातिगं कर्म पुराऽनुभूतं बद्धं निधत्तं भवकोटिभूतम् ॥ ३ ॥
 सज्ज्ञानसद्दर्शनसच्चरित्ररूपं हि रत्नत्रयमत्र पुष्टम् ।
 यद्देहगेहेऽग्रिममुद्रभूव ध्वस्तादिकान्तं सुरकोटिशस्यम् ॥ ४ ॥
 विमलगुणाकर ! गौतम ! भिक्षालब्धिं ददस्व सकलानाम् ।
 साधूनां प्रतिदिवसं स्तुतो मयेति प्रकारेण ॥ ५ ॥

इति गौतमस्वामिस्तवनम् ॥

वाचकचक्रवर्तिमहोपाध्यायश्रीधर्मसागरगणिशिष्य पं० गुणसागरगणिना कृतम् ॥

अथ अजारपार्श्वस्तवनम् ।

अजारपार्श्वस्तुतिमार्गमानये नयेन सेवाविशदेन भास्वता ।
 तथा यथा जन्म निजं महोदयप्रभुत्वपूतं सुखसन्ततिश्रितम् १
 सौराष्ट्रदेशागमनश्रमो मे त्वद्दर्शनादेव ! बभूव सिद्धयै ।
 शीतद्युतेः क्षीरसमुद्रसङ्गाद् व्योमावगाहः किल कान्तिवृद्धयै ॥ २ ॥
 शत्रुञ्जयः पर्वत एष सिद्धिक्षेत्रं बभूवोत्तमकालजानाम् ।
 दुःकालजानामपि नाथ ! सिद्धिक्षेत्रं त्वमेवास्यतुल्यप्रभावः ॥ ३ ॥

श्रीनेमिनाथादिजिनेश्वराणां कल्याणमालापदमुज्जयन्तः ।

बभूव भूध्रः सकलाङ्गिनां तु त्वमेव कल्याणनिधिर्विभासि ॥४॥

अजारपार्श्व ! स्तुतिमार्गमित्थं नीतो विनीतेन मयाऽतिमोदात् ।

चेतःसरोमङ्गलपद्मसागरं करोतु सेवाकर ! लोकवत्सलः ॥ ५ ॥

इति अजारपार्श्वजिनस्तवनम् ॥

श्रीसङ्करवे नमः ।

अथ चतुर्विंशतिजिनस्तोत्रं स्तुतयश्च ।

८४७

श्रीजिनर्षभ ! भवन्तमाश्रितो देव ! भव्यनयनामिनन्दन ।

भूरिवैभवभरो भवी भवेदेव भव्यनय ! नामिनन्दन ! ॥ १ ॥

यस्तवाऽन्तरतमश्चयच्छिदे जायतेऽजित ! मतेन राजितः ।

स्यादवाप्तविजयोऽयमजसाऽजाय ! तेजितमते ! नराजितः ॥२॥

भक्तिनुन्नमनसो नमन्ति ये पुण्डरीकबलदेवशम्भव ।

स श्रयन्तमव मर्मकुम्भिनां पुण्डरीकबल ! देव ! शम्भव ! ॥३॥

॥ अवचूरिः ॥

अथ चतुर्विंशतिजिनस्तुतिव्याख्या ॥ श्रीजिनेषु ऋषभः प्रधानः तस्य सम्बो-
धनं हे जिनर्षभ !, भव्या मुक्तियोग्या जन्तवस्तेषां नयनामिनन्दन लोचनप्री-
तिद ! भवेदेव भवत्येव । भव्याः प्रधाना नया न्याया यस्य तत्सम्बोधने हे भव्य-
नय ! ॥ १ ॥ अजित ! तव मतेन शासनेन यः पुमान् राजितो दीप्तिमान् जायते
भवति, अयं स पुमान् राजितो नरेन्द्रसङ्ग्रामतोऽवाप्तविजयः प्राप्तविजयः स्यात्
भवेत् । न विद्यते जाया भार्या यस्य तस्य सम्बोधनं हे अजाय !, तेजिता दीप्ता
मतिर्यस्य तत्सम्बोधने हे तेजितमते ! ॥ २ ॥ पुण्डरीको दिग्गजविशेषः, बलदेवो
बलभद्रः, शम्भुरीश्वरः, एते ये त्वां नमन्ति स त्वं श्रयन्तं जनं अत्र रक्ष, पुण्ड-
रीकः सिंहस्तद्वलं पराक्रमो यस्य तत्सम्बोधने हे पुण्डरीकबल !, केषां ? कर्मकु-

दुःखदुःकृततमिस्रसूदने भास्वदाभ ! विभवाऽभिनन्दन ! ।

भक्तिरभ्युदयिनी तवाऽस्तु मे भास्वदाभविभवाऽभिनन्दन ! ॥४॥

देवदानवनरेन्द्रकिन्नरैरश्वितं सुमतिनाथ ! ते मतम् ।

मन्मनोऽविरहितं हितेच्छयाऽरं चितं सुमति नाथते मतम् ॥५॥

दर्शनेन जनयन् प्रजामितापद्मलां छितभवाहितामयः ।

श्रीधराङ्गज ! जिनेश ! मे श्रिये पद्मलाञ्छित ! भवाहितामयः ॥६॥

श्रीसुपार्श्व ! विदुषां हिताप्तये देवगौरपरुषामृतायिता ।

मां पुनातु तव कल्मषाविलं देव ! गौरपरुषाऽमृतायिता ॥ ७ ॥

लक्ष्मणाङ्गज ! जिनेश ! ते सुधाधामगौरवपुषो महोदयम् ।

संश्रितस्य तनुतां मतं सतां धाम गौरवपुषो महोदयम् ॥ ८ ॥

त्वां बभाज जिनराज यो जनोऽनेनसं गतममानसं पदम् ।

तं विधेहि सुविधे ! शुभोदयेनेन ! सङ्गतममानसंपदम् ॥ ९ ॥

म्भिनां कर्मगजानाम् ॥ ३ ॥ हे भास्वदाभ सूर्यसमान !, विगतो भवो यस्य तस्य सम्बोधने हे विभव !, भास्वन्ती दीव्यन्ती आभा शोभा यस्य एवंविधो यो विभवो द्रव्यं तस्य अभिनन्दन ! समृद्धितया ॥४॥ अश्वितं पूजितम् । हे सुमतिनाथ ! ते तव । तत्किम् ? शासनम्, अविरहितं निरन्तरं हितेच्छया हितवाञ्छया, अरमत्यर्थं चितं व्याप्तम्, नाथते इच्छति । किंभूतं मतम् ? मतमभीष्टम्, पुनः किंभूतम् ? सुमति शोभना मतिर्यत्र यतो वा तत् सुमति ॥ ५ ॥ प्रजां किंभूताम् ? इतो गत आपदेव मलो यस्याः तां इतापद्मलाम् । त्वं किंभूतः ? छितः छिन्नो भवएवाऽहितो वैरी आमयश्च रोगो येन स छितभवाहितामयः । हे पद्मलाञ्छित ! ये मम श्रिये, भव आहितः स्थापितोऽमयोऽमारिर्येन स आहितामयः ॥ ६ ॥ देवगौः कामधेनुः, विदुषां किंभूतानाम् ? अपगता रुट् रोषो येषां तेषामपरुषां, ऋतं सत्यं तत्राऽयिता प्राप्ता गौर्वाणी, अपरुषा सुकुमारा, अमृतायिताऽमृतवदाचरिता ॥ ७ ॥ सुधाधा-मेन्दुस्तद्वद् गौरं वपुर्यस्य तस्य महोदयं मोक्षं श्रितस्य तव धाम तेजः गौरवं गुरुत्वं तस्य पुष्टांगतं शासनम् । महान्तमुदयं तनुताम् ॥८॥ अनेनसं अनघम्, गतं प्राप्तम्, अमानसं मनोरहितं पदं स्थानं मोक्षरूपं तं नरं शुभोदयेन सङ्गतं

श्रीविलासललितं विनिर्मितापद्मयाऽमलमलं भिया चितम् ।

देव ! शीतल ! तव क्रमद्वयं पद्मयामलमलम्भि याचितम् ॥ १० ॥

खङ्गिलाञ्छन ! गुणव्रजद्रुमारामराजिघनसंवरागमे ।

प्राक्तेन सुकृतेन ते मनोऽराम राजिघनसंवराऽऽगमे ॥ ११ ॥

स्वस्थ यस्य हृदि वासमीशिताऽमानसम्मदवशोऽमनोऽभवः ।

वासुपूज्य ! जिन ! तस्य नाऽश्रुते मानसं मदवशो मनोभवः ॥ १२ ॥

यो भवन्तमभिनौति भावतोऽज्ञानवन्तमवदातविग्रहम् ।

तं कुरुष्व विमलेश वत्सलज्ञानवन्तमवदातविग्रहम् ॥ १३ ॥

यो जहाति वचनेन ते मुने ! ऽमानवैरचितमानसं मदम् ।

विन्दते पदमनन्तस ध्रुवं मानवै रचितमानसंमदम् ॥ १४ ॥

सहितम् । हे इन स्वामिन् ! अमानसम्पदं बहुसम्पदं विधेहि ॥ ९ ॥ विनिर्मित
आपदां मयो विनाशो येन तस्य सम्बोधनं हे विनिर्मितापद्मय ! क्रमद्वन्द्वं किंभू-
तम् ? अमलं निर्मलम्, पुनः किंभूतम् ? अलमत्यर्थं भिया भयेन चितं व्याप्तम्,
पद्मयुगम्, अलम्भि लब्धम्, मया कर्त्रा, याचितम् प्रार्थितम् ॥ १० ॥ गुणव्रज
एव द्रुमा वृक्षास्तेषामारामा वनानि तेषां राजिः श्रेणिस्तस्यां घनो मेघस्तस्य
संवरं नीरं तस्यागमः सङ्गमस्तत्र राजी भ्राजनशीलः घनः प्रभूतः संवर आश्र-
वनिरोधो यस्य तस्य सम्बोधनं हे राजिघनसंवर ! ते तव आगमे सिद्धान्तेऽराम
वयं तत्र चेत इत्यर्थः ॥ ११ ॥ न विद्यन्ते मानोऽभिमानः संमदो हर्षः वशाः
क्रियो यस्य सोऽमानसंमदवशः अमनः कृतवान्, अभवः संसाररहितः तस्य
मानसं मनो मदवशो मनोभवः कामो नाऽश्रुते व्याप्नोति ॥ १२ ॥ अज्ञान् मूर्खान्
अवन्तं रक्षन्तं, अवदातो विशदो विग्रहो देहो यस्य स तमवदातविग्रहम्, तं
नरं किंविशिष्टम् ? ज्ञानवन्तं प्रबोधवन्तम् । अवदातः छिन्नो विग्रहः संग्रामो
येन तथाभूतं कुरुष्व ॥ १३ ॥ अमानं निःसंख्यं यद्वैरं तेन चितं व्याप्तं
मानसं मनो यत्र तममानवैरचितमानसं, मदं अहङ्कारं यस्ते तव वचनेन
जहाति त्यजति स पुमान् ध्रुवं स्थिरं पदं स्थानं विन्दते प्राप्नोति, किंभूतं
पदम् ? मानवैर्नरै रचितः कृतः मानेन पूजनेन आनन्दो यत्र तत् ॥ १४ ॥

त्वां नमस्यति जिनेश ! यः सुधीः कौमुदीशसमया यशोभया ।
 श्रीयते सपदि धर्म ! धर्मधी कौ मुदीश ! समयाऽयशोभया ॥ १५ ॥
 त्वां नतोऽस्मि तमनन्तऋद्धिदं विश्वसेननरराजनन्दनम् ।
 यं सुरद्रुमदपेक्ष्य तुच्छदं विश्वसेन ! न रराज नन्दनम् ॥ १६ ॥
 कुन्थुनाथमभिनाथते स्तुते यो जिनं जन ! निरञ्जनाधिपम् ।
 मुक्तिरिच्छति पतिं तमीशतायोजिनं जननिरञ्जनाधिपम् ॥ १७ ॥
 ज्ञापयन्नखिलतत्त्वपद्धतिं कम्पितार ! परमारमारकः ।
 देहिनां दददम्भसंपदं कं पिताऽरपरमारमारकः ॥ १८ ॥
 नौमि मल्लिमघवार्धिशोषणे कुम्भसम्भवमुनिं घनागमम् ।
 पुण्यवल्लिविपिनस्य लासने कुम्भसम्भवमुनिं घनागमम् ॥ १९ ॥

हे धर्मजिनेश ! यस्त्वां नमस्यति स सुधीः कौमुदीशसमया चन्द्रसमानया यशोभया
 यशःकान्त्या श्रीयते सेव्यते, पुनः कया श्रीयते ? मया लक्ष्म्या । किंभूतया ? अयः
 शोभनं दैवं कर्म तेन शोभना स्याप्रया (?), कौ पृथिव्यां मुद् आनन्दः ईर्लक्ष्मीस्त-
 योरीशः स्वामी तरसम्बोधनं हे मुदीश ! ॥ १५ ॥ यमपेक्ष्य यमाश्रित्य सुरद्रुमत् देव-
 द्रुमयुतं नन्दनं नन्दनवनं तुच्छदं खल्पप्रदं न रराज न शुशुमे, हे विश्वसेन ! विश्वा
 संपूर्णा सा लक्ष्मीस्तस्या इनः स्वामी तस्य सम्बोधनं हे विश्वसेन !, तं त्वां अनन्त-
 ऋद्धिदं नतोऽस्मि ॥ १६ ॥ हे जन ! यः कुन्थुनाथं जिनम्, अभिनाथते वाञ्छति,
 स्तुते स्तौति च । कथंभूतम् ? निर्गतमञ्जनं पापं येषां ते निरञ्जनाः साधवस्ते-
 षामधिपं स्वामिनम् । मुक्तिः सिद्धिस्तं पुरुषं ईशीतायोजिनं स्वामित्वयोगवन्तं पतिं
 भर्तारमिच्छति, जननिर्जन्म रज्यते लिप्यते आत्माऽनेनेति रञ्जनं कर्माऽष्टप्रकारं
 कर्म आधिर्मानसी पीडा तान् पायति शोषयतीति जननिरञ्जनाधिपस्तम् ॥ १७ ॥
 हे अरतीर्थकर ! कम्पितं प्रेरितं आरं अरीणां रागादिरूपाणां समूहो येन तस्य
 सम्बोधनं हे कम्पितार ! परो वैरी यो मारः कामस्तस्य मारकः प्राणापहारकः ।
 देहिनामङ्गिनां अदम्भसम्पदम् कं सुखं च ददत् त्वं पिता भवसि । किंभूतः ?
 अरपरा प्रधाना मा ज्ञानं रमा लक्ष्मीस्तयोरारकः प्रापकः । आगमा अनित्या इत्यत्र
 नयोऽन्तागमः ॥ १८ ॥ मल्लिम् किंभूतम् ? अघवार्धिशोषणे पापपयोधिपाने

त्वन्मतास्त्रमघविद्विषच्छिदे तेजयन्ति मुनिसुव्रताऽऽप्त ! ये ।
 नित्यसंश्रितभवन्मताः क्षितौ ते जयन्ति मुनिसुव्रताप्तये ॥२०॥
 संश्रिते जिनमते जगत्पते ! सत्तमे विधुतमेह ते नमे ! ।
 चित्तमन्यकुमतं घनैनसासत्तमे विधुतमेहते न मे ॥ २१ ॥
 राज्यऋद्धिमवधूय सन्निधिश्रीसमुद्रविजयाङ्गजोर्जिताम् ।
 तेनिवान् शिवरमां सतां श्रिये श्रीसमुद्रविजयाङ्गजोर्जिताम् ॥२२॥
 पार्श्वदेव ! तव मूर्तिमुत्तमः सन्महामहिमधामसन्निभाम् ।
 कः श्रयेत न तमश्चयच्छिदे सन्महामहिमधाम सन्निभाम् ॥२३॥
 भक्तितो मतिजुषो भजन्ति यं वर्धमानमहमानमामि तम् ।
 जन्तुजाततमसो निशातनं वर्धमानमहमानमामितम् ॥ २४ ॥

कुम्भसम्भवमुनिं अगस्तिऋषिम् । पुनः किंभूतम् ? घनः प्रभूत आगमः सिद्धान्तो
 यस्य तं घनागमम् । पुनः किंभूतम् ? कुम्भसम्भवो मुनिर्ज्ञाततत्त्वः कुम्भसम्भ-
 वश्चासौ मुनिश्च कुम्भसम्भवमुनिस्तम् । पुण्यवल्लिविपिनस्य लासने वृद्धौ घना-
 गमं मेधागमम् ॥ १९ ॥ हे मुनिसुव्रत ! हे आप्त ! ये जनाः त्वन्मतास्त्रं अघवैरि-
 विच्छेदाय तेजयन्ति, किंभूताः ? मुनीनां यतीनां शोभनानि यानि व्रतानि तेषा-
 माप्तये प्राप्तये संश्रितभवन्मताः आश्रितभवदीयशासनाः ॥ २० ॥ हे जिन !
 हे नमे ! तव मते संश्रिते सत्तमे प्रधाने विधुता क्षिता माया लक्ष्म्या ईहा येन
 तत्संबोधने हे विधुतमेह ! ते तव चित्तं मनः अन्यकुमतं न ईहते न वाञ्छति ।
 हे विधुतम प्रकृष्टचन्द्र ! कस्मिन् घनैनसाऽसम्भ्रमे घनं निबिडं यदेनसं
 पापसमूहस्तेद्वेतुरूपं यत्तमस्तमिस्तस्मिन् ॥ २१ ॥ राज्यऋद्धिं किंभूताम् ?
 सन्निधौ श्रीलक्ष्मीः शोभा वा समुद्रः स प्रतिष्ठो विजयो यस्यास्ताम्, सन्निधि-
 श्रीसमुद्रविजयाङ्गजरूर्जितां सबलां गजोर्जितां तेनिवान् ॥ २२ ॥ मूर्तिं किंभूताम् ?
 महान् प्रौढो यो महिमा तं दधातीति महामहिमधा ताम्, असद् अविद्यमानं निर्भ-
 छद्मं यस्यास्तामसन्निभां, तथा सन् प्रधानो महः पूजा महः तेजो वा यस्यास्तां
 सन्महाम् । अहिमधामा रविस्तस्य सन्निभां समानाम् ॥ २३ ॥ वर्धमानं किंभू-
 तम् ? वर्धमाना महा उत्सवा मानं ज्ञानं तद्रूपा मा लक्ष्मीस्तयाऽमितममेयम्

रागरोषरहिताऽर्हतां ततिः सर्वदैवतनुताऽमिता हिता ।
 ईहितानि नमतां हताऽमता सर्वदैव तनुतामिताहिता ॥ २५ ॥
 विश्ववर्तिजिननाथसंहतेः सन्नताऽमरसभाऽपराभवा ।
 संपदो दिशतु वः पदद्वयी सन्नतामरसभा पराऽभवा ॥ २६ ॥
 श्रीजिनोक्तमततत्त्वपद्धतेर्बोधकंप्रवचनं सुरोचितम् ।
 ध्रुन्वदन्यमतमानतोऽन्वहं बोधकं प्रवचनं सुरोचितम् ॥ २७ ॥
 मोहवारिणि गुणौघसङ्गिनीमङ्गिनी घनतमोहराऽजिता ।
 भारती भवतु भूतयेऽङ्गिनामङ्गिनी घनतमोहराजिता ॥ २८ ॥
 इत्थं निर्निभमक्तिनुन्नमनसा नूता जिनानां तति-
 नित्यैकान्तहिताप्यवाप्तविततत्रैलोक्यपूजोदया ।
 संसारे सुविषीदतोऽतिविषमैर्दुःखैस्तदुच्छेदिनी
 श्रेयो लक्ष्मिसखी निषीदतु सदानन्दप्रदा मे हृदि ॥ २९ ॥
 इति श्रीचतुर्विंशतिजिनस्तुतयः । श्रीतपागच्छाधिराजश्रीसोप्रसुन्दरसूरिशिष्य-
 श्रीजिनसुन्दरसूरिविरचितम् ॥

॥ २४ ॥ अर्हतां ततिः किंभूता? सर्वदैवतनुता सकलदेवस्तुताऽमिताऽमाना हिता
 हितकर्त्री, हतानि क्षिप्तानि अमतानि अनिष्टानि यया सा हतामता, ईहितानि
 वाञ्छितानि सदैव सदा तनुतां विस्तारयतु । इता गता अहिता वैरिणो रागादयो
 यस्याः सा इताहिता ॥ २५ ॥ पदद्वयी किंभूता? सन्नता नता अमरसभा देवस-
 माजो यस्याः सा सन्नताऽमरसभा । पुनः किंभूता? न विद्यते पराभवो यस्याः
 साऽपराभवा, पुनः किंभूता? सन्ना छिन्ना तामरसानां पद्मानां भा कान्तिर्यया
 सन्नतामरसभा । प्रकृष्टाऽभवा सत्वरहिता ॥ २६ ॥ सुराणां देवानां योग्यं, अन्यमतं
 किंभूतम्? कंप्राणि अफलानि वचनानि यत्र तत् । सुरोचितमभिप्रेतम् ॥ २७ ॥
 इयमङ्गिनी । घनं निबिडं तमः अघं हरतीति घनतमोहरा श्वेङ्गिनी अङ्गागमवती,
 घनतमाः प्रचुरा ऊहा वितर्कास्तै राजिता घनतमोहराजिता । भारती वाग्देवता
 भूतये समृद्धये भवतु ॥ २८ ॥ इति अवचूरिः ॥

श्री

अथ चतुर्विंशतिजिनस्तवनं स्तुतयश्च ।

१
 ॥ ६ ॥

स्वामिन् सुपार्श्व ! भगवन् ! जितकोप ! मान-

प्रह्लाङ्गिमानसजले कतकोपमान ! ।

स्तोता प्रयाति तव देव ! न कोपमान-

मायः शिवं जगति यस्य हि कोपमा न ॥ ७ ॥

प्रौढिं परामधित चिन्महसेनराज-

जैत्र ! त्वया तनुभुवा महसेनराजः ।

कीर्तिस्तवाऽस्तसितधामहसेनराज-

त्युर्वीतले नतमहामहसेनराज ॥ ८ ॥

कीर्तिप्रतापपरितर्जितपुष्पदन्तं

नम्रेप्सितप्रथनदैवतपुष्पदन्तम् ।

अवचूरिः ।

.....मानः पूजा तत्र प्रह्लाः प्रवणा येऽङ्गिनस्तेषां मानसजले तद्विशुद्धिहेतुत्वेन कतकचूर्णतुल्य !, यस्य शिवस्य कोपमा कं सुखं तस्योपमा सादृश्यं जगति नास्ति, तत् शिवं मोक्षं तव स्तोता प्रयातीति सम्बन्धः ॥ ७ ॥ चिन्महसा ज्ञानतेजसा इनराजजैत्र सूर्यचन्द्रजैत्र ! त्वया तनुभुवा पुत्रेण महसेनराजः परां प्रौढिमधित दधार, अस्तः क्षिप्तः सितधामा चन्द्रो हसश्च हासो वैशद्येन यया, यद्वाऽस्तः सितधाम्नो हसो हासो यया विजितत्वात् सा तथा । तव कीदृशस्य ? नतमहा महान्वः प्रौढा महा उत्सवाः सेनाश्चतुरङ्गचम्बो येषां ते महामहसेनास्ते च ते राजश्च नताः प्रणता महामहसेनराजो यं तस्य ॥ ८ ॥ चन्द्रसूर्यासुरपादप, हिते एकाऽद्वितीया

१ स्तोत्रस्यास्य प्रारम्भगताः षट्श्लोकास्तुतिताः सन्ति ।

स्तो. स. १३

विज्ञा हितैकमतयो जिन पुष्पदन्तं
 भक्त्या स्तुवन्ति कति न स्मितपुष्पदन्तम् ॥ ९ ॥
 अस्मान् कृपार्णव ! भवार्ततमानवेन !
 श्रीशीतल ! प्रबलपापतमानवेन !
 त्रातं त्वया हि भजतेऽद्भुतमा नवेन
 स्तुत्या सतां प्रणतदैवतमानवेन ! ॥ १० ॥
 वाचः प्रभो ! तव तमश्छिदि भानवन्ति
 श्रेयांस ! विश्वकुमुदे हिमभानवन्ति ।
 भान्यांश्च भावरिपुल्लनशुभानवन्ति
 यासां पुरः परवचांसि न भानवन्ति ॥ ११ ॥
 श्रीवासुपूज्य ! कृतविश्वसभाजनस्य
 धर्मोपदेशरससिक्तसभाजनस्य ।
 भक्तास्तव त्रिदशकृत्प्रसभाजनस्य
 सिद्ध्यन्ति योगिजनमानसभाजनस्य ॥ १२ ॥

मतिर्येषां ते तथा ॥ ९ ॥ भवेन संसारेण ऋततमान् अन्यार्थं पीडितानस्मानव
 रक्ष, प्रबलपापमेव तमा रात्रिस्तस्यां नवेन नवसूर्य ! हि यस्मात् त्वया त्रातं
 रक्षितं अद्भुतमाऽद्भुतलक्ष्मीर्भजने । कीदृशी ? सतामुत्तमानां नवेन स्तुवेन स्तुत्या
 स्तोतुं योग्या पुण्यानुबन्धिनीत्यर्थः ॥ १० ॥ तमः पापं तदेव तमोऽन्धकारस्तस्य
 छिदि छेदे भानवन्ति भानुरिवाचरन्ति । हिमभानुश्चन्द्रस्तद्वदाचरन्ति, भावरिपवो
 स्रगाद्यास्तैर्लूनं छिन्नं शुभं येषां तान् भव्यान् अवन्ति रक्षन्ति । यासां वाचां
 पुरः परवचांसि परतीर्थिकवचनानि भानं शोभा तद्वन्ति न भवन्ति, असंबद्धान्य-
 तया निःश्रीकाण्येव स्युरित्यर्थः ॥ ११ ॥ कृतं विश्वस्य विश्वेषां वा सभाजनं
 प्रीतिर्यस्य, त्रिदशैः कृत्स्नं विहितं सभाजनं सेवनं यस्य तस्य । सिद्ध्यन्ति सिद्धि-
 यान्ति । योगिजनमानसानां भाजनस्याऽऽधारस्य तेषां लवदेकलीनत्वात् ॥ १२ ॥

त्वत्कीर्तयो विमलतीर्थपतेऽज यन्ति

याश्चन्द्रमण्डलरुचोऽप्यपतेजयन्ति ।

ये ताः स्तवैरभिनवैर्नहि तेजयन्ति

दुर्मेधसः शुभगतिं किमु ते जयन्ति ? ॥ १३ ॥

निस्तुल्यकेवलरमाकमलोपमान !

स्वामिन्ननन्त ! गतपङ्कमलोप मान ! ।

यस्ते तनोति सविवेकमलोपमान-

मस्य श्रियः सुरपतेः कमलोपमा न ॥ १४ ॥

मुक्त्यर्थमुद्यतमतिर्जनकामदाय

भक्त्या ननाम भवभञ्जन कामदाय ।

तुभ्यं प्रजा त्रिजगतीजनकाऽऽमदाय

श्रीधर्मनाथ ! जिनराज न का मदाय ॥ १५ ॥

यैस्ते क्रमाब्जमसुमद्भिरमानि शान्ते !

तेषां पदे कृतिभिराप्तिरमानिशान्ते ।

अपतेजसो निस्तेजसः कुर्वन्तीति णिचि अपतेजयन्ति दीपयन्ति, हे अज
अजन्म ! यन्ति गच्छन्ति ॥ १३ ॥ निस्तुल्यकेवलरमाया निरुपमकेवलज्ञान-
लक्ष्म्याः कमलमुपमानं यस्य । हे अलोप अविनाश ! ते तव मानं पूजां सविवेकं
निदानरहितया यस्तनोति । कीदृशाः सन्तः ? गतः पङ्कः पापं मलश्च यस्मात्स तथा
बहिरन्तःशुचिरित्यर्थः । अस्य पुरुषस्य श्रियः समृद्धेः सुरपतेः कमला उपमा न
स्यात् ॥ १४ ॥ जनकामान् ददातीति जनकामदस्तस्मै । कामं यति छिनत्तीति
कामदस्तस्मै । हे त्रिजगतीजनक ! अमदाय मदरहिताय तुभ्यं का प्रजा न न-
नाम । अपितु सर्वाऽपि । आमा रोगास्तान् दाति छुनातीत्यामदस्तस्मै ॥ १५ ॥
अपूजि, तेषां असुमतां शान्ते पदे परमपदे आप्तिः प्राप्तिः कृतिभिरमानि ।
अमी कृतिनः । महनं पूजाम् । रमाया निशान्ते गृहे । तत्र क्रमाब्जे । निशान्ते

तस्मादमीमहनमीशरमानिशान्ते

तन्वन्ति तत्र सुकृतैः परमा निशान्ते ॥ १६ ॥

नम्राङ्गिनिर्मितदुरापरमागमेन

नानाभवक्लमभरोपरमागमेन ।

निन्ये सुखं त्रिभुवनं परमागमेन

श्रीकुन्थुनाथ ! भवतापरमागमेन ॥ १७ ॥

ये दृष्टिगोचरमहोपरमादरेण

नीता दुरन्तदुरितोपरमादरेण ।

आसाद्य ते त्रिदशभूपरमा दरेण

धाम श्रयन्ति रहितं परमादरेण ॥ १८ ॥

मल्लिप्रभो ! जनमनोम्बरवा स्तवेन

पादौ द्यतां मम शिवे वरवास्तवेन ।

यं त्वां स्तुवन्ति जगदीश्वर ! वास्तवेन

स्वःस्वामिनः सरसपीवरवास्तवेन ॥ १९ ॥

प्रभाते ॥ १६ ॥ नम्राङ्गिनां निर्मिता दुरपाया दुर्लभाया रमाया आगमः समागमो-
येन तेन । नानाभवक्लमभरस्य उपरमे व्यपरमेऽगमो वृक्षस्तेन । त्वया परमागमेन
परमेण सिद्धान्तेन कृत्वा त्रिभुवनं परं सुखं निन्ये । परमागमेन कीदृशेन ? आस-
मन्तात् गमाः सदृशपाठा यस्मिन्स्तेनाऽऽगमेन ॥ १७ ॥ अरेण अरतीर्थकरेण, ते
त्रिदशभूपरमा आसाद्य दरेण भयेन रहितं धाम परमपदं श्रयन्ति । दरेण कीदृ-
शेन ? परः प्रकृष्टो मादः । मदी हर्षग्लेपनयोरिति । मदं मादो ग्लेपनं तं राति ददाति
इति परमादरस्तेन, यद्वाऽरेण । कीदृशेन ? परेषां यो मादो हर्षस्तं राति ददातीति
यस्तेन ॥ १८ ॥ जनमनां स्येवाऽम्बरवाणि वस्त्राणि तेषां विशुद्धिहेतुत्वाद् वारिव-
वाः पानीयम् । शिवे मोक्षे वरं प्रधानं वास्तु निवासभूर्यस्य तस्य सम्बोधनं वर-
वाः । ते तव पादौ मम एनः पापं द्यतां छिन्ताम् । उत्तरार्धे यच्छब्दोपा-
दानाद् पूर्वार्धे तस्येति भवेत्यस्य विशेषणं ज्ञेयम् । उत्तरार्धे स्पष्टम् ॥ १९ ॥

ये भाषितं श्रुतिषु ते परमानयन्ति
ते सुव्रतेश ! कुमतोपरमानयन्ति ।

ये त्वां त्रिलोकहिततत्पर मानयन्ति
ते निर्वृतिं किमु गुणैः परमा न यन्ति ॥ २० ॥

चित्तं नमे ! त्वयि जगज्जनकान्तिकाय-
कामेन येन कनकोज्ज्वलकान्ति काय ! ।

तस्मै श्रियः शुभदशाजनकान्तिकाय
रज्यन्ति कीर्तिविजिता मृतकान्तिकाय ॥ २१ ॥

नेमे ! भवानसितकीर्तिभृताऽम्बुराशि-
नेमे भवानवरतं शिवसम्पदे मे ।

नेमे भवानणुनगच्छिदि मुक्तिकामै-
र्नेमे भवानमरदानवमानवैर्ये ॥ २२ ॥

स्वामिस्तवोद्यतमदं भवता नवाय
येन प्रमोदसुभगीभवता नवाय ।

परं प्रकृष्टं अन्यवचनेभ्योऽतिशायित्वात् । कुमतेभ्य उपरमा निवृत्तयस्तान् अयन्ति गच्छन्ति प्राप्नुवन्तीत्यर्थः । मानयन्ति पूजयन्ति । न यन्ति न गच्छन्ति ॥ २० ॥ कं सुखं तस्यायो लाभस्तं कामयते इत्यणि कायः कामस्तेन कामेन न येन त्वयि चित्तं आन्ति अनुबन्धेनाऽबन्धि कृतमिति भावः । शुभदशाया जनकं संपादकमर्थात् परेषां अन्तिकं समीपं यस्य तस्मै रज्यन्ति रागं बध्नन्ति ॥ २१ ॥ भवः शम्भु-स्तद्वदनसिता न सिताऽसिता नाऽसिताऽसिता विशदा या कीर्तिस्तया भृता पूरिताऽम्बुराशिनेमिः पृथिवी येन तत्सम्बोधनम् । भव एवाऽनणुर्महान् यो नगरस्तस्य छिदिच्छेदे नेमे ! नेमिश्चक्रधारा । नेमे नमस्कृतः ॥ २२ ॥ येन नवाय नव्याय नवाय स्तवाय उद्यतमिति योगः । तस्य भवतानवाय संसारतनुत्वाय भवता भाव्यं

श्रीपार्श्व ! तस्य भगवन् भवता नवाय-
 निर्मुक्तभाव्यमचिरं भवतानवाय ॥ २३ ॥
 श्रीवर्धमान नतमानसशोध यन्ति
 स्वैरं यशांसि भुवनं तव शोधयन्ति ।
 बुद्ध्या चकोरनिकराः शतशो धयन्ति
 चन्द्रद्युतामपरदेवयशोधयन्ति ॥ २४ ॥
 वाचस्तवेश ! भुवनानि सभाजयन्ति
 विद्योन्मदिष्णुपरवादिसभा जयन्ति ।
 यैः संयमं सुमतिभिश्च सभाज ! यन्ति
 ते सिद्धिमाशु जिनराजसभा जयन्ति ॥ २५ ॥
 यः सर्वकल्मषमलोपरमोदकेन
 दृष्टो जिनौघ भवता परमोदकेन ।
 तेनाऽऽप्यते सुखभरः परमोदकेन
 धर्मद्रुमेऽद्भुतगुणैः परमोदकेन ॥ २६ ॥

भवितव्यम् । हे नवायनिर्मुक्त ! अवायो ज्ञानं नाऽवासोऽनवायोऽज्ञानं तेन
 निर्मुक्त रहित ! ॥ २३ ॥ नतानां मानसानि शोधयन्तीत्यणि नतमानसशोध-
 स्तत्संबोधनम् । स्वैरं यन्ति प्रसरन्ति भुवनं, शोधयन्ति विमलयन्ति । अपरदेव-
 यशो धयन्ति अधःकुर्वन्ति । एतानि सर्वाणि शतानि च यशांसि चकोरनिकरा-
 श्चन्द्रद्युतांबुद्ध्या धयन्ति पिबन्तीति संबन्धः ॥ २४ ॥ सभाजयन्ति प्रीणयन्ति,
 सुमतिभिः प्रयोज्यकर्तृभिः संयमं सभाजयन्ति सेवयन्ति । सह भया दीप्त्या यः स
 सभस्तस्य सम्बोधनं । हे अज अजन्म ! यन्ति गच्छन्ति ॥ २५ ॥ सर्वकल्मष-
 मेव मलस्तस्योपरम उदकमिवोदकं तेन, परः प्रकृष्टो मोदो हर्षः, कंच सुखं च यस्य
 तेन परमोदकेन । धर्मद्रुमे दकेन जलेन । परेषां मोदकेनाह्लादकेनाऽद्भुतगुणैः

मोहार्दितः सकलभावविभासमानं

प्राप्तं सतां नतवितीर्णशुभासमानम् ।

लब्धाजिनागममहानयभासमानं

त्वामद्य दुस्तमतमोहिमभासमानम् ॥ २७ ॥

या भाति नौः सकलशास्त्रसरस्वती व

क्रीडां तनोति जिनवक्त्रसरस्वतीव ।

विश्वं पुनाति च सुपर्वसरस्वतीव-

देयादियं सुखशतानि सरस्वती वः ॥ २८ ॥

इत्यस्तापरदेवसुन्दरमहःश्रीणां विलासालया

राकानिर्मलसोमसुन्दरयशःशुक्लीकृताशाचयाः ।

नूताः श्रीऋषभादिवीरचरिमाः सार्वार्थतुर्विंशति-

स्तन्यासुर्मम मुक्तिलम्भनचणां चारित्रलक्ष्मीं पराम् ॥ २९ ॥

इति श्रीचतुर्विंशतिजिनस्तवनं स्तुतयश्च पं० चारित्ररत्नगणिकृताः ॥

कृत्वा ॥ २६ ॥ सकलभावान् विभासयन्तीति सकलभावविभासः तत्सम्बोधनम्, सतामुत्तमानां मानं पूजां प्राप्तम् । नतेभ्यो वितीर्णानि शुभानि येन तत्सम्बोधनम् । असमानं अतुल्यम् । दुस्तमानि अतिशयेन दुष्टानि यानि तमांसि तेषामहिमभासं सूर्यम् । मोहार्दितोऽहमद्य त्वां लब्ध्वा प्राप्य आनं अजीवं जीवितवानित्यर्थः ॥ २७ ॥ सर्वशास्त्रसमुद्रे या नौरिव भाति । जिनवक्त्रसरस्सु अतीव क्रीडां तनोति । सुपर्वसरस्वती गङ्गा तद्वद्विश्वं पुनातीति योगः ॥ २८ ॥ इति अवचूरिः ॥

इति श्रीचतुर्विंशतिजिनस्तुतीनामवचूरिः ॥ पं० चारित्ररत्नगणिकृता ॥

श्रीमद्विजयानन्दसूरीन्द्रकमकमलाभ्यां नमः ।

अथ चतुर्विंशतिजिनस्तुतयः ।

यत्राखिलश्रीः श्रितपादपद्मयुगा दिदेव स्मरता नवेन ।
 सिद्धिर्मयाप्या जिन ! तं भवन्तं युगादिदेव ! स्मरतानवेन ॥ १ ॥
 समुद्भवो येन समूलदाहं देहे सदा भाविजयाङ्गजस्य ।
 शिवं दिशन्तामजितस्य तस्य देहे सदाभा विजयाङ्गजस्य ॥ २ ॥
 चेतस्यजार्तिं स्मरणैकतानंकल्याणरुच्या भव शम्भवस्य ।
 त्वं च प्रभो ! मामनुकम्पयाऽऽशु कल्याणरुच्याभ वशं भवस्य ॥ ३ ॥
 श्रीसंवरक्षमापसुतस्य भव्यश्रीभा जनानामभिनन्दनस्य ।
 भक्तिप्रभावेन भवन्ति मुक्तिश्रीभाजनानामभिनन्दनस्य ॥ ४ ॥

अवचूरिः ।

यत्राखिलेति । यत्र त्वयि अखिलश्रीः सुरासुरेन्द्रक्रियमाणसमवसरणादि-
 समग्रलक्ष्मीः, दिदेव क्रीडतीव पादावेव पद्मे कमले तयोर्युगं पादपद्मयुगं ततो
 बहुव्रीहिः । तं त्वां नवेन स्तोत्रेण स्मरता सिद्धिर्मुक्तिर्मयाऽऽप्या प्राप्या । हे
 युगा० स्मरतानवं कामकृशत्वं तेन उपलक्षणात्तत्क्षयेण हेतुना ॥ १ ॥ समुद्भवः समु-
 त्पत्तिर्येन । देहे दग्धः । कस्य समुद्भवः । सदा० सदा भावी भविष्यत् उपलक्ष-
 णाद्भूतभवन्नभूत(?)श्च हरिहरादिसेव्यत्वाज्जयो यस्य सचाऽसावङ्गजः कामश्च स
 तथा तस्य । कथम् ? समूलदाहं भीमो भीमसेन इत्यादिवत् समूलवृक्षदाहं तस्याऽ-
 जितजिनस्य देहे वर्तमानाः सदाभाः सत्कान्तयः शिवं कल्याणं दिशन्तां ददतु
 ममेति गम्यते । अजितस्य किंभूतस्य ? विजयादेवीपुत्रस्य ॥ २ ॥ हे चेतः ! त्वं त्यज
 परिहर आर्तिं तिर्यग्गतिनिदानव्याकुलतां, ततः शम्भवस्य स्मरणैकतानं सुरनर-
 तीर्थाधिपत्यप्रप्तिसौख्यानि तेषां रुचिः स्पृहा तथा हेतुभूतया भव । चशब्दस्याप्य-
 र्थत्वात् त्वमपि मामाशु शीघ्रं अनुकम्पय वाञ्छितवितरणेनेति गम्यते । कस्य ?
 सुवर्णकान्तिवद् आभा दीप्तिर्यस्य स तथा, मां । किंभूतम् ? भवस्य कर्मवेष्टितत्वात्
 संसारस्य वशवर्तिनम् ॥ ३ ॥ अभिनन्दनस्य जिनस्य श्रीसंवरराजाङ्गजस्य भक्ति-

यः पावनो हंस इवोत्ततंस नालीककान्तं वरमङ्गलाङ्गम् ।

तं सिद्धिवध्वाः सुमतिं नमामो नाऽलीककान्तं वरमङ्गलाङ्गम् ॥ ५ ॥

त्वं येन मङ्गल्यरमालयेन पद्मप्रभावं दितवाननेन ।

दृष्टेन लोकैः सकलं सुतीर्थं पद्मप्रभाऽवन्दि तवाऽऽननेन ॥ ६ ॥

धन्यः स मान्यो जिन ! कस्य न स्यात् पृथ्वीप्रतिष्ठात्मज ! यस्तवेन ।

स्वभारतीं सारवतीं बभार पृथ्वीप्रतिष्ठात्मजयस्तवेन ! ॥ ७ ॥

माहात्म्येन जनानां मुक्तिश्रीभा भवन्तीति संटङ्कः । जिनविशेषमाह—भव्यानि कल्याणानि तेषां श्रीः, यद्वा भव्या मुक्तिगमनयोग्या जन्तवस्तेषां श्रीः संपत् भव्यत्वरूपा तस्या भाजनानां पात्राणां अभि० हर्षस्य ॥ ४ ॥ यो जिनः पावनः पवित्रः सन् हंस इव सुकुमारत्वादियुक्तत्वात् कमलमनोहरं । वर० सर्वलक्षण युक्तत्वात् वरमङ्गलादेव्यङ्गमुक्तं० विभूषयामास तं सुमतिं । सिद्धिवध्वाः नालीककान्तमननाचितत्वात् नाऽसत्यमुत्तरितम् । वरो वाञ्छितवितरणं मङ्गलानि च तेषामङ्गं कारणमभ्युपायमित्यर्थः ॥ ५ ॥ हे पद्मप्रभ ! येनाऽऽननेन मुखेन त्वं पद्मप्रभावं पद्महिमानं दितवान् छिन्नवान् । किंभूतेन ? “मङ्गल्यो रुचिरे स्वच्छे” इति वचनात् रुचिररमाप्रासादेन अनेन तवाननेन दृष्टेन लोकैः सर्वं स्थावर-जङ्गमात्मकं शोभनतीर्थमवन्दि । वदद्भुत्यभिवादनयोरिति धातोः स्तुतं प्रणतं च । इह ‘यस्य च भावेन भावलक्षणमि’त्यनेन सप्तमीप्राप्तावपि तृतीया हेतुविवक्षणाददुष्टैव । यद्वा सप्तम्येवाऽत्र व्याख्येया । तथाहि—येनाऽऽनेनाऽर्थात् स्ववदनेन त्वं पद्मप्रभा वंदितवान् । यत्तदोर्नित्याभिसम्बन्धात्तस्मिन्स्त्वानने दृष्टे सति ननाऽवन्दि । अपितु वन्दितमेवेति ॥ ६ ॥ हे जिन ! स धन्यो धर्मधनार्हः कस्य मान्यो न स्यात् ? अपितु सर्वस्यापि स्यादित्यर्थः । किंभूतः ? पृथ्व्यां प्रतिष्ठा गौरवं स्थितिर्वा यस्य स तथा । आत्मनः समुत्थो जयः आत्मजयः पृथ्वीप्रतिष्ठ आत्मजयो यस्य स तथा । व्यत्यये लुग्वेति विसर्गलोपः । यो निजवाणीं फलवतीं स्तवेन बभार धारयामास कृतवानित्यर्थः, सारशब्दोऽत्र फलवाची, हे पृथ्वीप्रतिष्ठराजात्मज ! अनेन प्रसिद्धविशेषणेन सुपार्श्व इति शेषं लभ्यते । तव भवतः । हे इन स्वामिन् ! ॥ ७ ॥

यद्देहशोभाविजिता गुणेन चन्द्रप्रभा भासु रराज केन ! ।
 जीया नत ! श्रीजिनचन्द्र ! स त्वं चन्द्रप्रभाभासुरराजकेन ॥ ८ ॥
 भाव्यं यदाज्ञाविमुखेन खेलन्मुदा रमायामयशोधनेन ।
 तेन त्वया श्रीसुविधे सुखी स्यामुदारमायामयशोधनेन ॥ ९ ॥
 येनापि देहद्युतिडम्बरेण निष्कोपमा नन्दनशीतलस्य ।
 तस्योज्ज्वलं क स्तवनेन वृत्तं निष्कोपमानन्द न शीतलस्य ॥ १० ॥
 श्रेयांस ! यस्ते नमने समोदं मनोरमाभोगतमस्ततान ।
 लब्धोदयं चुम्बति सद्गुणाली मनोरमा भोग तमस्तता न ॥ ११ ॥

चन्द्रप्रभा यद्देहनिष्कलङ्ककान्त्या सकलङ्कत्वाद्विजिता, केन? नैर्मल्यगुणेन, भासु शुश्रू-
 मे? न केनापीत्यर्थः । हे चन्द्रप्रभ ! स त्वं जीयाः हे नत, केन? आसमन्तात् शरीरा-
 भरणभासुरनृपतिसमूहेन । यदुक्तं “राजा तु पार्थिवे निशाकरे प्रभौ शक्ते” इति,
 तेन । यद्वा आभाप्रधानाः सुरा आभासुरास्तेषां राजकेन ॥ ८ ॥ यदाज्ञापराङ्मुखेन
 नरेण सांसारिकसुखरमायां विलसन्ती चित्तप्रीतिर्यस्य तेन खेलन्मुदा भाव्यमव-
 श्यं भूयते । कीदृशेन? न विद्यन्ते यशोधनानि यस्य तेन तथा । अथवा यशो माहा-
 त्म्यादिभेदात् षड्विधम् । यदुक्तमुणादिवृत्तौ “यशो माहात्म्यं सत्त्वं श्रीः ज्ञानं प्रतापः
 कीर्तिश्चेति” ततस्तदेव धनमस्य स तथा, तदभावादयशोधनः तेन त्वयाऽहं सुखी
 भवेयम् । कीदृशेन? उदारमायैव महाक्लेशहेतुत्वादामयस्तं शोधयत्यपनयति स
 उदार० तेन ॥ ९ ॥ येन देहरुच्याऽम्बरेण सुवर्णतुलाऽपि प्राप्ता तस्य शीतलस्य
 मेरुप्रथममेखलास्थितं नन्दनं वनम्, प्रथमपात्रत्वात्तद्वत् । शीतलस्याऽपगतता-
 पस्य । कः पुमान्, स्तोत्रेण वृत्तं चरित्रम् । कीदृशम्? निष्कोपं प्रभोर्नन्दनशीलत्वा-
 दपगतरौषदोषतापम् । अदुबन्धने इति वचनात् आनन्द बबन्ध न नैव ? अपि तु
 सर्वैः कोऽपि ॥ १० ॥ यस्तव नमने मनो ननाम विस्तारयामास, किंभूतः ? रामा
 लक्ष्मीः तस्याः भोगः पालनं रक्षणं, ततो न विद्यते प्रकृष्टरमाभोगो यस्य सोऽरमा-
 भोगतमः, यद्वा सम्बोधनम् । “रमः कान्तौ रक्ताशोके मन्मथे च, रमा श्रिया” मिति
 वचनात् । रमः कामस्तस्याभोगः स्मरणं स एव तमो विवेकलोचनाच्छादकत्वात् ।
 तमिह न विद्यते तदस्य स तथा तस्यामन्त्रणम् । तं सद्गुणावली चुम्बत्याश्रयति ।
 मनोहरा । हे अभोग ल्यक्तवैषयिकसुख ! अस्तता धनस्वजनादिहीनता नाऽऽश्रय-

यस्ते विधत्ते पदपद्मसेवां सदारुणश्रीप्रभ ! वासुपूज्य ! ।
 भवार्तिगर्तासु विभर्ति नाऽऽस्थां स दारुणश्रीप्रभववासु पूज्य ! ॥१२॥
 भव्यं सदा यस्य नमस्यताऽसुमता पदावर्जितवैभवेन ।
 दद्याः सुविद्या विमलेश ! स त्वमतापदा वर्जित वै भवेन ॥१३॥
 मणीमिवाऽनन्त ! विलोक्य वृत्तोदारं भवन्तं जिनमीश्वरं च ।
 श्रयेत कः काचमिवागुणत्वादारं भवन्तं जिनमीश्वरं च ॥ १४ ॥
 अकारि कण्ठे गुणरत्नमाला धर्मस्य वर्यायतिना यकेन ।
 लक्ष्मीः सदानन्दसुखाय तेन धर्मस्य वर्या यतिनायकेन ॥ १५ ॥
 यस्ते यशः स्तौति नतामरेन्द्रमहीन ! शान्ते ! घनसारतारम् ।
 स्वयंवरा तं वरयत्यपापमहीनशान्ते !ऽघन सारताऽरम् ॥ १६ ॥

तीत्यर्थः ॥११॥ यः पुमान् तव पदपद्मसेवां कुरुते इति संबन्धः । अरुणस्तरणि-
 स्तत्सारथिर्वा तस्य या श्रीः प्रातस्त्यशोभा तद्वत्प्रभा यस्य तस्यामन्त्रणम् । नाऽऽस्थां
 चित्तस्थैर्यं न करोति, कासु ? इह भवशब्देनोपचारेण भवस्थवैषयिकसुखराशिस्त-
 स्यार्तयो लालसत्वात् चिन्ताविशेषास्ता एव दुःखहेतुत्वात् गर्ताः तासु । किंभूतासु ?
 दारुणश्रीप्रभवः कामो यासु ताः तथा तासु । हे प्रजामहनीयेति ॥ १२ ॥ यस्य
 तव पादौ नमस्यताऽसुमता प्राणिना भाव्यम्, कीदृशा ? उपार्जितचक्र्यादिश्री-
 केण, हे ईश ! स त्वं दद्याः प्रयच्छेः सुविद्या मतिज्ञानादिरूपाः । किंभूताः ? अता-
 पदाः न दुःखदाः, भवेन वर्जितेत्यामन्त्रणम् । वै पादपूरणे ॥ १३ ॥ चरित्रस्फारं
 त्वामवलोक्य मणिमिव । मणिरपि वृत्ताकारो द्युतिभिश्च स्फारः स्यात् । जिनं कृपणं,
 ईश्वरं रुद्रम् । गुणाभावात् काचसमं कः श्रयति ॥ १४ ॥ अकारि० यकेन पुंसा
 धर्मजिनस्य प्रशमादिगुणरत्नमालां कण्ठे स्तोतव्यतया चक्रे । किंभूतेन ? यथोत्तर-
 कालेन तेन धर्मस्य पितृभूतस्य च लक्ष्मीः वर्या वरणीया, किंभूतेन गुणस्त्ववार्थ
 तीर्थकृत गणधरादिपदत्वात् यतिनायकेन मुनिराजेन । अन्योऽपि गुणवद्रत्नमालाय-
 लङ्कृतशरीरः सलक्षणस्त्रिया त्रियते ॥ १५ ॥ यः पुमान् घनसारः कर्पूरो
 दक्षिणावर्तपारदो वा तद्वत्तारमुज्ज्वलं यशः स्तौति, हे नतदेवेन्द्र महीन्द्र ! एतेन
 प्रभोस्तीर्थकृच्चक्रित्वे प्रादुर्भाविता । तं घनसारता वरतीति सम्बन्धः । अपापं पाप-

जनस्य दृष्टे त्वयि यत्र नाशं समक्षमापालनता पदेनः ।
 गतागते स त्वमपास्य कुन्थो ! ऽसमक्षमापालनं तापदेनः ॥ १७ ॥
 येनाऽर जज्ञे त्वयि विश्वभाना विलासमालम्बनदे नतेन ।
 श्रेयस्तरूणां पदमापि स श्रीविलासमालं वनदेन तेन ॥ १८ ॥
 विश्वत्रयीसौरभकारिकीर्तिमहे ! नमस्तेखपराजितेन ! ।
 भक्तेन भाव्यं त्वयि धूतमोहसह्येन महे ! ऽखपराजितेन ॥ १९ ॥
 यस्ते वचः सुव्रत ! संप्रपेदे महामुने ! शासितमोहराज ! ।
 कर्माष्टकं विष्टपनिर्मितोद्यन्महाऽमुने शासितमोहराऽज ! ॥ २० ॥
 त्वद्भक्तिभाजा कुमतानि येन न मेनिरे ना भवतो यदस्य ।
 समीर स स्यात् किमुपेक्षणीयो नमे ! निरेना भवतोऽयदस्य ॥ २१ ॥

रहितम्, अहीनाऽनिन्द्या संपूर्णा वा शान्तिरक्षिवोपशमः क्षान्तिर्मुक्तिर्वा यस्मात्
 यस्य यस्मिन् वा तस्याऽऽमन्त्रणम् । धनं बहुलम् नवनिधानाद्यात्मकम् सारं
 द्रव्यम् तस्य मालक्ष्मीः, यद्वा हेऽधन अशरीर ! सारताऽनुरक्ताऽरं शीघ्रम् ।
 तमन्यस्य विशेषणमाह—अरतं निवृत्तं आरं अरिवृन्दं यस्य स आरतारस्तम् ॥ १६ ॥
 जनस्य एनः पापं नाशमापत् प्रापेति सम्बन्धः । सर्वे च ते क्षमापालाश्च भूपाः
 शमिनश्च तैर्नतः प्राप्तचक्रितीर्थकरपदत्वात् हे असमक्षमापालक ! संसारे गमना-
 गमने स्य निराकुरु ॥ १७ ॥ हे अरजिन ! येन त्वयि विश्वभानौ नतेन नम्रेण
 जज्ञे जातम् । किंभूते ? इला पृथ्वी तस्याः सदुपदेशयष्टिदानादन्यायनिर्वाणाच्च
 सम्यगालम्बनं ददातीति स तथा तस्मिन्, तेन श्रेयस्तरूणां वनदेन जलदेन पदं
 साम्राज्यादि अपि प्राप्तम्, सह श्रीविलासस्य मालया श्रेण्या वर्तते यत् तत्
 तथा ॥ १८ ॥ विश्वत्रय्यां सौरभकारिणी कीर्तिरेव मल्ली विचकिलो यस्य तस्या-
 मन्त्रणम् । हे नमहेवेन्द्रराजित ! हे इन हे स्वामिन् ! हे मल्लिजिन ! त्वयि भक्तेन
 पुंसा इन्द्रियपराजितेन न भाव्यम् । किंभूते ? धूतो निर्भर्त्सितो मोहमल्लो येन स
 तथा तस्मिन् ॥ १९ ॥ हे मुनिसुव्रत ! यस्तव वचः प्रपन्नवान् कर्माष्टकममुना हे
 ईश ! आसि क्षिप्तम् । विष्टपे निर्मिता उद्यन्महा येन तस्यामन्त्रणम् । दुर्भिक्षडमर-
 विद्रावणप्रवणत्वाद्भगवतः । हे मिथ्यात्वादितमोहर ! न ज्ञायते दग्धबीजत्वात्
 भवक्षेत्रे इत्यजस्तस्यामन्त्रणम् ॥ २० ॥ येन त्वद्भक्तिभाजा कुत्सितशासनानि न

नेमे ! यया सा रजसैपि मेने न यादवानां परमोदकः श्रीः ।
 तमो मयानां मतिरस्तु तेऽस्तानया दवानां परमोदकश्रीः ॥ २२ ॥
 ज्ञानोदये प्राप्य सुरासुरेभ्यः समुन्नतिं कामदमेन येन ।
 मुक्तिः श्रिता पार्श्व ! विधेहि स त्वं समुन्नतिं कामद ! मे नयेन २३
 मोहादतीतस्य तवेश ! वीर ! सुधीर ! सौभाग्यमुदग्रमायात् ।
 मुक्त्यङ्गनालोभन ! यः स्तुते स्म सुधीरसौ भाग्यमुदग्रमायात् ॥ २४ ॥
 प्रासाद भो वः शिवसद्मपद्मपरागपूरा जितकाममायाः ।
 वृद्धिं जिना यान्तु नितान्तकान्तापरागपूराजितका ममायाः ॥ २५ ॥

मेनिरे नाऽमन्यत स ना पुमान् भवतस्तवाऽयंदस्य शुभदैवफलदातुः किं उपेक्षणीयः
 स्यादपि तु न स्यादेव । भववारिदस्य समीर वायो ! अज हे नमिजिन !, पुमान्
 किंभूतः निर्गतमेनः ? पापं यस्मात् स तथा ॥ २१ ॥ यथा तव मत्या हे नेमि-
 जिन ! सा जगत्प्रसिद्धा परमोदकश्रीः परा प्रकृष्टाऽतएव सा चाऽसौ श्रीश्च सा०
 तथा । रजःकणायाऽपि न मेने न गणिता । केषां सत्का ? यादवानाम् । सा तव
 मतिरस्तानया क्षिप्तदुर्नया, तमोमयानां मिथ्यात्वादजिनितानां सुकृतवनदाह-
 कत्वात् दवानलानां शमनायेति गम्यते, परमोदकश्रीरस्तु भवतु तत्र परमोदक-
 स्येव श्रीः शोभा यस्याः सा तथा । यद्वा परमजलसंपत् ॥ २२ ॥ हे पार्श्व ! येन त्वया
 ज्ञानोदये उपलक्षणाच्चयवनजन्मादिसमयेऽपि सुरासुरेभ्यः, आद्यन्तग्रहणे मध्यस्थ-
 स्यापि ग्रहणमिति न्यायान्मध्यलोकस्थव्यन्तरनरज्योतिष्केभ्योऽपि समुन्नतिं सहर्षेण-
 तिम् न तु बलात्कारजां प्राप्य मुक्तिः श्रिता, किंभूतेन ? कामदमेनेन सत्त्वं समूहः,
 कामद वाञ्छितप्रद ! नयेन न्यायेन संसारिकसमुत्पत्तिर्विरसावसानत्वात्,
 समेकीभावेनोन्नतिं मुक्तिस्थितिरूपां विधेहि कुरुष्व ॥ २३ ॥ मोहात् उदग्रमा-
 यात्, अतीतस्यातिक्रान्तस्य न हे वीर हे सुधीर ! यः सौभाग्यं स्तुतेस्म तुष्टुवे
 “स्मे च वर्तमाने” त्यनेनाऽतीतेऽपि वर्तमाना । असौ सुधीः । भाग्यं च मुद्ध-
 तयोरग्रं परमकोटिमायात् प्राप्तवानिति ॥ २४ ॥ हे जिनाः ! वो युष्माकं प्रसादतो
 ममाऽऽया ज्ञानादिरूपा लाभा वृद्धिं यान्तिवति । सम्बोधनान्याह—शिवसद्मैव पद्मं

यस्ते ननाम श्रुत मोहरेणुप्रभञ्जनस्य प्रभवेहितस्य ।
 सदा प्रसादं तमसो गभस्तिप्रभं जनस्य प्रभवेहि तस्य ॥ २६ ॥
 यस्तावकं भावयति प्रभावं पद्मासनास्ये ! श्रुतदेवि ! तारम् ।
 भयादसौ मोहमयात् स्वमिन्दुपद्मासनास्ये श्रुतदेऽविताऽरम् ॥ २७ ॥
 ॥ इति चतुर्विंशतिजिनस्तुतयः ॥

चतुर्विंशतिजिनस्तुतयः ।

जयश्रीनेतारं प्रथमजिनपं नोनुवति ये
 मुदा मामान्यन्ते त्रिदशवृषभैस्तेऽपि हरिवत् ।

अर्थात् सिताम्भोजं तस्मिन् परागपूरा इव । टादनेकार्थः । परागः स्पन्दने रेणौ
 गिरौ” इत्यदि । तथा नितां० नितान्तकान्ता चाऽसावपरागा निरुपलेपत्वादर-
 जस्का । यद्वाऽन्तर्धातुस्वरूपमाश्रित्याऽपगतारागा सा, वपुश्च शरीरं तथा राजिता
 एव राजितका ॥ २५ ॥ हे श्रुत श्रीजिनागम ! यस्ते तव मोहरेणुवातस्य नना-
 माकर्माविवक्षायां षष्ठी । हे प्रभव उत्पत्तिस्थान ! ईहितस्य वाञ्छितार्थस्य, तस्य
 जनस्य । प्रसादमेहि आगच्छ । हे प्रभो स्वामिन् ! न तमसोऽज्ञानस्य गभस्ति-
 प्रमेव प्रभा यस्य तत्तथा ॥ २६ ॥ हे श्रुतदेवि हे पद्मपीठकृतस्थितिके ! यस्त्व-
 दीयं श्रुतदानप्रभावं ध्यायति, तारं वस्तु स्वरूपाविर्भावकत्वात् दीप्रम् । असौ अज्ञा-
 नादिभवात् भयात् स्वमात्मानं अविता रक्षिता, अरं शीघ्रम् । हे इन्दुलक्ष्मीति-
 रस्कारिमुखे ! तथा हे श्रुतदायिके ! ॥ २७ ॥

॥ इति श्रीचतुर्विंशतिजिनस्तुत्यवचूरिः ॥

अवचूरिः

जयलक्ष्मीस्वामिनं, णूत स्तवने णू० व० अन्तेति यद्बलुवन्तेन नोनवीति
 नोनौति नोनुवति ॥ ५७ मानि पूजायाम्, मान्० व० अन्ते क्य० य यद्बलुत्वं०

प्रपे प्रीयन्ते ये वृषभजिननेत्रामृतरसैः

प्रपेप्रीयन्ते ते युवतिभिरहो विष्णुवितृवत् ॥ १ ॥

यज्जन्मैकविधौ चतुर्विधसुरैर्मोमुद्यते मेरुव-

च्छक्रैर्दिव्यविभूषणैर्जगति यो बोभूष्यते स्वाङ्गवत् ।

जेजीयादजितः समेन्द्रमहितः सर्वान् रिपून् सर्वतः

श्रीहस्यङ्कजिनः प्रशीर्णवृजिनः सिद्धयै प्रपोपोष्टु नः ॥ २ ॥

स्तोतुं यः सपनीपनीति नवनैः श्रीसंभवं श्रीभवं

माहात्म्यात् स पनीपदीति जिन ते पारं भवाम्भोनिधेः ।

रोदस्योरपनेनयीति दुरितध्वान्तानि मार्तण्डव-

न्मोक्षस्योपरि जेययीतु स धियं वो वाजिलक्ष्मा जिनः ॥ ३ ॥

द्वेधारीनभिदादयीति निजकांस्त्वन्नामशस्त्रैस्त्रिधा

धूपाद्यानभिदादयीति यगुरून् यो धूपसारादिवत् ।

पूजायै परिदादयीति पुरतस्ते भोग्यभोगांश्च यः

स ब्रह्मोपरि दादयीतु खलु तान् श्रीसांवरेयः सुखैः ॥ ४ ॥

मामान्यन्ते २१ इन्द्रवत् प्र० पू० प्रीग् ८ तृप्तिकान्त्योः प्री० कान्तिरभिलाषः
 प्र० पू० प्री० य० अन्ते यङ्लुबन्ते प्रेप्रयीति प्रेप्रेति, क्य० य, पेप्रीयन्ते ६२
 वसुदेवतत् ॥ १ ॥ मुदि हर्षे, मुद् यङ्लुबं० ये व० ते २१ भूष अलङ्कारे,
 भूष् क्य० भवते यङ्लु० १९ जिञ्जि अमिभवे, जि यङ्लुबं० आशीः कयात्
 जेजीयात् १० पुषव् पुष्टौ, पुष् यङ्लुबं० पं० तुव् पोपोष्टु ४५ ॥ २ ॥ पदिव्
 गतौ ज्ञाने च, प्र० पद् यङ्लुबं० व० तिव् अटार्थे जानाति ४९ संसारसमुद्रस्य
 पारं गच्छति सः द्यावापृथिव्योः दुःखान्धकाराणि, अपपू० णीग् णप् णेणी०
 यङ्लु० व० तिव् परि व० ॥ ३ ॥ उपरि.....बुद्धिं हिंद् गतिवृद्धयोः, हि०
 पं० तुव् यङ्लु० जेजयीतु जेजेतु ५२ ष्ट बाह्यान्तरानमि० पू० दधि दान-
 नतिदानेषु, वय्० व० तिव् यङ्लु० दन्दयीति दादयीति २२ ॥ ४ ॥

सर्वे मोमुषतीश मेऽद्य रिपवो जात्याद्यलक्ष्मीं प्रभौ

प्राग् विज्ञापयितुं जगाम पदयोः क्रोञ्चोऽङ्कदम्भात् किल ।
यस्य प्रोपुषतीह मामतिशयाश्चित्प्राप्तिसम्पत्तिभिः

स श्रीमानभिदन्दयीत सुमतिः शैवं पदं मेघभूः ॥ ५ ॥

योग्यस्तेऽभिसरीस्मरीति यभिधां पद्मप्रभो स्वे मनः

पद्मान्तेऽभिसरीसरीति पदवीं शैवीं समश्रेयसीम् ।

सौसीमेय मरीमरीति महता कृत्यैः स्म ते भेकवत्

प्राणी सैष दरीधरीतु कमलां सौरीं विभोर्वैभवात् ॥ ६ ॥

यो यः श्रीजिन ! दन्दयीति मदनं ते दर्शनाच्छम्भुव-

च्छक्रत्वे स सदन्दयीतु विभवात्सीतादिवत्तैर्वनैः ।

विन्नौघान् भुवि दन्दयीषि भविनां यस्त्वं फणाहैरिद्धन्

श्रीपृथ्वीभव दन्दरीतु भवतस्स श्रीसुपार्श्वेशवः ॥ ७ ॥

पराः शाशंस्यन्ते सुरसुरगणैस्ते गुणकणाः

पराः शाशंस्यन्ते द्विविधरिपवस्तैस्तव बलात् ।

वनीस्कन्दीत्यङ्गं विविधतपसा यो विरजसा

वनीस्कन्दीतिवन्दुध्वज जिनपते ! सोऽक्षयपदम् ॥ ८ ॥

मुष्श् स्तेये, मुष्० व० तिव् यङ्लु० ६५ त्वयि प्रभौ सति । पू० पुष्श् पुष्टौ,
पुष् व० तिव् यङ्लु० ६५ दयि दानगतिर्हिंसादानेषु, दय० पं० तुव् यङ्लु० २२ ॥ ५ ॥ अभिस्मृ चिन्तायाम्, स्मृ० व० तिव् यङ्लु० ११
अभिसृ गतौ, सृ० व० तिव् यङ्लु० ११ मृत प्राणत्यागे, मृ० व० तिव् यङ्लु० १५ धृग् धरणे, धृ० व० तिव् यङ्लु० २३ सुरसम्बन्धिनी लक्ष्मी
॥ ६ ॥ दयि दानादि० दय्, व० तिव् यङ्लु० २२ ॥ ७ ॥ शंस
स्तुतौ चादिसायाम्, परा पू० शंस० व० अन्ते यङ्लु० क्य० य ॥ १४ ॥
स्कन्दं गतिविशोषणयोः, स्कन्द० व० तिव् यङ्लु० १५, द्वितीये मोक्षे

वरीवृहन्ते यैर्नुतिकृति तवाग्रे नरगजै-

र्वरीवृहन्ते ते हरिहरिरसैर्दीपशिखवत् ।

परीप्रीयन्ते यैः सुचरणगुणास्ते शिवसुखैः

परीप्रीयन्ते श्रीसुविधिजिनपः सोऽस्तु शिवदः ॥ ९ ॥

प्रणेनिन्द्यन्ते यैः खलु तव पुरः स्वा अघभराः

प्रणानन्द्यन्ते ते सुरवरसुखैर्निर्वृतिपुषैः ।

वितन्तन्यन्ते यैः सुनवनवनै()शक्तवगुणाः

प्रसेषिध्यन्ते ते जिनवदचले शीतलपदे ॥ १० ॥

श्रीश्रेयांस जिनेन्द्रचन्द्रविभवः श्रेयसीयते यैर्मुदा

श्रेयोऽन्तन्तकला दरिध्रति हि ते निश्रेयसस्सम्भवाः ।

यां ते पञ्चपदीं सरिस्म्रति तु ते शैवीं रमां यान्ति ते

स श्रीविष्णुभवो विदाददतु नस्ते सम्पदामास्पदम् ॥ ११ ॥

सम्मामान्य सुमैः प्रणोनवति ये श्रीवासुपूज्यं जिनं

रोहिण्यादियवत् प्रवाभजति ते शैवाः श्रियोऽर्चाबलात् ।

गच्छतु स जनः ॥ ८ ॥ वृहु शब्दे चाद् वृद्धौ, वृद् यङ्लु० क्य० य० व०
अन्ते १५ स्तुतिकृतौ नरगजैः चक्रेन्द्रैः हर्षैः दीपशिखवत् राज्यवृद्धेति ।
प्रक् पालनपूरणयोः, ए० व० अन्ते यङ् लु० क्य० य० ४१ यैर्नरैश्चारित्र-
गुणास्ते शिवसुखैः पूर्यन्ते ॥ ९ ॥ णिदु कुत्सायाम्, प्र० प्रणिद-यङ्लु०
क्य० य० व० अन्ते पापभरार्थैर्निन्द्यन्ते १५ वट्णद् समृद्धौ, नन्द प्र० पू०
क्य० य० यङ्लु० १५ वि० पू० तनूयी विस्तारे, यङ्लु० १६ विध्
गत्याम्, प्र० विध् यङ्लु० क्य० य० व० अन्ते गच्छन्तीति मोक्षे पदे १५
॥ १० ॥ श्रिग् सेवायाम्, श्रि० यङ्लु० क्य० य० ते २३ कल्याणाऽन-
न्तकलाः धृग् धारणे, धृ० व० अन्ति, यङ्लु०, नि निश्चितम् । पञ्चावस्थाम्
स्मृ चिन्तायाम्, स्मृ० व० अन्ति यङ्लु० ११ ज्ञाने डुदाङ्क् दाने, दा०
यं० तुव् ४१ ॥ ११ ॥ संमान पूजायाम्—, भज्जी सेवायाम्, भज यङ्
स्तो. स. १४

पर्जन्या इव दाददत्यतिरसैर्धान्यानि सर्वाणि ते

मार्तण्डा इव विश्वभव्यकमलान् बोबोधयन्त्यन्वहम् ॥१२॥

ये नैर्ग्रन्थ्यपदं सरीसृपति ते जैनेन्द्रशुद्धव्रतैः

स्वर्गं सेषिधतीश ! पुण्यविभवैस्त्वप्राग्भवा मर्त्यवत् ।

देवेन्द्रैः कृतवर्मपुत्र नवनैर्वावन्द्यते यस्मिन्ना

स श्रेयो विमलो ददातु विमलो मुक्तैः श्रियो नोऽनिशम् ॥१३॥

तातक्षीति तपोबहुप्रहरणैर्द्वैधामितारातिकान्

स श्रीविष्णुकुमारवच्छिवपदं जागेति ते ध्यानतः ।

यो वानन्तवदादधाति सुमनःपूजां विभो भिल्लव-

लालम्भीति सुवैभवं स समयादल्पादनन्तेशितः ॥ १४ ॥

त्वन्नामाविरतं वरिभ्रति मनःपद्मेषु ये पद्मव-

त्तेषां कीर्तिसुकेसरैश्च सुरभीचक्रेऽञ्जवद्विष्टपम् ।

ये लालम्भति मूर्तये सुमहानं श्रीसुव्रतेयोत्सुमैः

शक्राद्याश्च सदैव मामहति ताँस्तान् धर्मनाथोऽवतात् ॥१५॥

लु० व० अन्ति, २५ दयि दानगतिर्हिसादानेषु, दय्० व० अन्ति यङ्लु०
२२ बुधिं मनिं वु ज्ञाने, बुध् यङ्लु० णिग् ५० ॥ १२ ॥ साधुत्त्वपदम्
सृष्ट गतौ, सृप्० यङ्लु० १५ षिध् गत्याम् । षिध् यङ्लु० १५ धातकी-
खण्डे विदेहभरताहे विजये महापुरीनगर्यां प्रजासेनो नृपः सर्वगुरोः पार्श्वे दीक्षां
लात्वा सहस्रारकल्पे देवः २ वदुंङ् स्तुत्यभिवादनयोः, स्तुतिर्गुणप्रशंसा, अभि-
वादनं पादयोः प्रणिपातः । वद् क्य० य० यङ्लु० २० स्तवनैर्मनोवाक्यायैः ।
डुदांग्क् दाने, दा० पं० तुव्० ह० व० ४२ अस्माकम् ॥ १३ ॥ तक्षौ तन्-
करणे, तक्ष् यङ्लु० १९ यो नर इति ज्ञेयम् । गाङ् गतौ, गा० यङ्लु० १९
डुधांग्क् धारणे, चादाने । धाङ् पू० हवे० ४२ विष्णुवत् जिनस्य भिल्लवत् ।
“अङ्विहिं पत्तनईहि जलतो इन छूड हत्य” इति । (?) डुलभिष् प्राप्तौ, लभ्
यङ्लु० २१ हे अनन्त ! हे ईशितः ! ॥ १४ ॥ डुभंग्क् पोषणे । चाद्

दुष्टानिष्टभरानिहाजरिहरीद्यः सौवजन्मक्षणे

हित्वा चाक्रिकसम्पदोऽप्यजरिगर्हीदिद्वसंविचयः ।

निःश्रेयःसुखमाश्रियो वरिवृतीद्यश्चाचिरेयः प्रभुः

स श्रीशान्तिजिनस्तुतः परिपरीत्विष्टार्थकान् शाश्वतान् १६

यैः श्वेतातपवारणोरुचमरैर्मामन्यते यः प्रभु-

र्भञ्ज्याः पापरतीशिताः पदमहो आरामशोभादिवत् ।

ये वा मोमुदति प्रवीक्ष्य भगवंस्ते तीर्थकृद्वैभवान्

स श्रीकुन्थुविभुर्नतामरविभुर्माता सौवाः श्रियः ॥ १७ ॥

त्वद्ध्यानासिलतायुधैः शमशितैर्योऽजङ्घनीद्विद्विषो

निष्पापं मुनिमार्गकं त्वमिव वा योऽजङ्घनीत्सद्यमैः ।

द्वेधारातिगणोऽपि येन भवता नानाध्यते लक्षधा

नन्धावर्तसुलाञ्छनोऽक्षरघनो नानातु नोऽरो जिनः ॥ १८ ॥

धारणे । भृ० यङ्लु० अन्ति ४२ । धातकीखण्डप्राच्यविदेहे ऐरावताख्ये
विजये पद्मरथनामा राजा चित्रसंज्ञगुर्वन्तिके व्रतमादाय पुष्पोत्तरविमाने सुर
इति सण्टङ्कः । सुरभी पू० कृ० डुकृङ्ग करणे, कृ० असुरभी सुरभीचक्रे २३
डुलभिष् प्राप्तौ, लभ्० यङ्लु० व० अन्ति २१ अर्हं मह पूजायाम्, मह यङ्-
लु० व० ति १९ धर्मनाथोऽवतात् १५ हगङ्ङ् हरणे, ह० यङ्लु० २३ ग्रहींश्
उपादाने, ग्रह् यङ्लु० अद्य० तिव्० गृह् इत्यत्र लुप्ततिव्निर्देशान्न दीर्घः ६२
दीप् ज्ञाने, हे, (?) वृत्तुङ् वर्तने, वृत् यङ्लु० अवधि ११ वृवर्ते व्रती, वृताम्, वृत्तुः
वृतीः, वृत्ताम्, वृत्त, २७ प्रुक् पालनपूरणयोः, प्रु० पं० तुव् यङ्लु० ४१
अभीष्टान् । पृश् पालनपूरणयोः, प्रु० यङ्लु० अन्ति ६४ मुदि हर्षे, मुद् यङ्-
लु० १५ मेंद् प्रणिदाने । मा० यङ्लु० १९ मोक्षलक्षणाः ॥ १७ ॥ हनंक्
हिसागल्योः, हन्० यङ्लु० ह्य० दिव्० अ० अजङ्घ ६ त्, नीत्, प्रताम्,
नुत्, तं ३७ नाधृङ् उपतापैश्वर्ययोः, नाथ् यङ्लु० क्येति सिद्धम्, २०

येऽतात्रास्त्रिपुराशु भाविभविता याज्ञां शिरश्छेद्वरां

ते ङोढौकतु तान् प्रतीन्द्रनिकरांस्त्वन्मित्रवत् स्वःश्रियः ।

श्रीमल्लीजिनपादपद्मयुगली यैरर्च्यते यस्य ते

स श्रीकुम्भभवो भवोदधिरजोभीभ्योऽपि पापे तु नः ॥१९॥

कर्मेधांसि निदन्दहीति जिन ! ते जापामिना दाववत्

सेन्द्रादीनपि जाहसीति विभवैर्वर्धिष्णुमी रामवत् ।

यस्यांद्द्वितयी मुदं सुमनसां लालेति सीतेन्द्रवत्

स श्रीमान्मुनिसुव्रतो जनिततेनो जोगुणीत्वार्तितः ॥ २० ॥

ये शाशङ्कति धर्मतत्त्वकृतये शैवर्द्धये ते विभो !

प्रालोलोकति तेऽङ्गिनो हि नरकात् सप्तापि चार्वाकवत् ।

ये शाशंसति यं नमिं नवनवैः स्तोत्रैः सुरेन्द्रादिवत्

ते शाशंसतु किं नो अतिशयाः सर्वेऽपि तेषां रिपून् ॥२१॥

व्यक्षेषु प्रभुता शिरोवहनता मे बोभवीदक्षिणा-

वर्ताख्याऽपि वरीवरीति विभवाच्छङ्खोऽपि बाभक्ति ताम् ।

तीर्थकरोऽरोऽस्माकम्, मोक्ष एव धनं यस्य ॥ १८ ॥ दैङ् नैङ् पालने, त्रै यङ्-
लु० अथ सिवियमिनम्येति इट् सोऽन्तश्च अतात्रासीत्, सिष्टाम्, सिष्ठः, सीः,
२० ङौकट् त्रौकट् टीकट् लघुङ् गतौ, ङौक्, यङ्लु० व० अन्ति, २० पाङ्
रक्षणे, पा० यङ्लु० पं० तुव् ३३ अस्माकम् ॥१९॥ दहं भस्मीकरणे, निं० पू०
दङ् यङ्लु० १९ हसे हसने, हस् यङ्लु० १९ लाङ् आदाने, ला० यङ्लु०
३३ अस्माकम् गुपौ रक्षणे, गुप् यङ्लु० १६ पीडातः ॥ २० ॥ रकट् शकट्
शङ्कायाम् । शक् यङ्लु० २० प्राङ् पू० लोक् दक्षिणे, लोक् यङ्लु०
॥ २१ ॥ शंसं स्तुतौ, चाङ्गिसायाम्, शंसं यङ्लु० १९ ते त्रिजगतीप्रसि-
द्धाऽतिशयाः हिंसन्तु द्विष इति सम्बन्धः २१ । द्वीन्द्रियाद्येषु नाथता भू । सत्ता-
याम्, भू यङ्लु० ८ वृत्तुङ् वर्तने, वृत् यङ्लु० २७ ता भुवनविद्ययाता

यस्यां किं किल याचितुं तव पुरः शङ्खश्रियः शाश्वतीः

स श्रीनेमिजिनः प्रणम्रभुवनस्तात्रेतु तात्रेतु नः ॥ २२ ॥

मूर्तिं यायजतीश ! ते सुमनसां भङ्ग्यैव ये सच्छ्रिये

नूनं यायजतीह राज्यविभवैर्देपालवत् तेऽङ्गिनः ।

ये वा जाजपतीद्धमन्त्रमणिवत्ते यस्य नामान्यहो

पापूर्वाच्छिबिनो गुणांश्च सकलान् श्रीपार्श्वनाथः स नः २३

मूर्तिं मामदति स्म वीक्ष्य जिन ! ते देवाधिदेव ! प्रभा-

वत्याद्या इव ये परीप्रति हि तान् देवर्द्धयः सिद्धयः ।

येनाजायि हरिर्बलादिह महावीरो वरीवर्त्यसौ

यं सिंहोऽङ्कमिषात्रृसिंहमभजत् श्रीवर्धमानः श्रिये ॥ २४ ॥

एवं ये वृषभादयो जिनचतुर्विंशाः प्रवावन्दिता

लक्ष्मीसागरसूरिराजपनिता रत्नत्रयीनन्दिताः ।

भर्जीं सेवयाम्, भज् यङ्लु० सुखविज्ञानाऽनन्तलक्षणाः दैङ् त्रैङ् पालने, त्रै
यङ्लु० षण्मु चा० द्वित्वम् १९ अस्माकम् ॥ २२ ॥ यर्जीं देवपूजायाम्,
संग० यज् यङ्लु० व० अन्ति, हर्षश्रिये त्रिष्वप्यर्थेषु पृथग् ज्ञेयः जप
मानमेव, जप् यङ्लु० व० अन्ति, दीप्रमणिवत् नामानि ते तव पृश् पालन-
पूरणयोः पृ० यङ्लु० स० यात् ६४ अस्माकम् सिद्धिवतो गुणान् ॥ २३ ॥
मदैव् हर्षे, मद् यङ्लुवन्त० व० अन्ति, अन्तो न लोपः दृष्ट्वा हे सर्वज्ञ ! तव
देवतानामधिदेव ! श्रीवर्धमान ! प्रभावत्याद्या राज्ञाद्या इव, येन भवता जिजृ
अभिभवे, जि० अद्य० दिव् । प्र० अङ् घा० अङ् हरिः सिंहः वृत्तूङ् वर्तने,
वृत् यङ्लु० यङ् तु० ईत् रि रौरी राग० व० ति० त्रिभुवनप्रत्यक्षः, भर्जीं
सेवयाम्, भज् अद्यत० दिव्, स जगत्प्रसिद्धः स्तुविति ग्राह्यम् ॥ २४ ॥
प्र पू० वदङ् स्तुत्यभिवादनयोः, वद् यङ्लु० क० प्र० श्रीसमुद्रा ये सूरयः
सूर्या राजानश्चन्द्रास्तैः पनि स्तुतौ, कप्र० ज्ञानादित्रयीनन्दिताः भुवनत्रयविख्याताः

ते देदीपतु सार्वनिर्वृतिसुखैः सर्वायसंवित्श्रियः

श्रीमन्तो जिनमण्डनाः शिवपुरः पोपूरतूच्चैः श्रियः ॥२५॥

इति चतुर्विंशतिजिनस्तवनं नमस्काराश्च ।

प्रागैरावतभारतैकजनुषोऽसास्त्रायिषुर्वासवैः

स्वर्णाद्रौ त्वपरीपरुस्त्रिजगतीर्दानैः स्वसांवत्सरैः ।

लब्ध्वा ज्ञानमजङ्गमुः शिवपुरीयेऽनन्तसौख्यां मुनीन्

श्रीसङ्ज्ञानभिपप्रतुः स्वविभवैः पुण्योद्भवैस्ते जिनाः ॥ २६ ॥

या मध्येसदसं जिनैस्त्रिपदिकादीपी स्म राराज्यते

भास्यन्ते स्म ततोऽपि पूर्वसमयोद्दीपा गणीन्द्रैः परैः ।

देदीपीति ततोऽपि भासितजगत्सिद्धान्तदीपोऽर्कव-

द्विध्वान्धंकरणं तमोऽप्यपहरन् भूयात् स सङ्गः श्रिये ॥२७॥

सङ्गो यः परिपतिं यां प्रमहितुं सम्यक्त्ववैशारदां

ध्यातुं वा दरिदतिं हृत्सरसिजे श्रीतीर्थकृच्छारदाम् ।

दीपैव् दीप्तौ, दीप्, यङ्लुबन्त० व० अन्ति पूरैव् आप्यायने पू० यङ्लुबन्त०
पं० अन्त० अन्तु नो लोपः अतिशयेन क्रिया० ज्ञानयशोमहत्त्वाद्याः ॥ २५ ॥
... .. दशक्षेत्रेषु अद्वितीयजन्मानः । णांक् शौचे, यङन्त० यांक्०
वत्० इन्द्रैः, मेरौ पुनरर्थे, पृंक् पालनपूरणयोः पृ० यङ्लुबन्त० अद्य० अन्
प्राप्य केवलम्, अम गम्हं गतौ, गम० ह्य० अन् यङ्लुबन्त० इव, शिवनगरीं
अभि पू० पूंक् पालनपूरणयोः, पृ० पं० अन्तु, यङ्लुबन्त० पूर्ववत् समव-
क्षणादिसंपत्तिः ॥ २६ ॥ मध्ये समवसृतिं, तीर्थङ्करैः “उपज्ञ ए वा विगमे
धा ध्रुवे वा” इति त्रिपदिकादीपिका राज्ञं दृष्ट्वाजि दीप्तौ, राज् यङ्लु० क्ये
अश् य० व० ते० । भासि दीप्तौ, भास् व० अन्ते, क्य० श० य० चतुर्दश-
पूर्वादिसमयोद्दीपाः गणभृद्भिः प्रकृष्टैः, दीपैव् दीप्तौ, दीप् यङ्लु० व०

रक्षायै परिपत्त्वसौ जिनमतं तं क्षीणकष्टारकं

विश्वेष्टैः परिपतुं सा भगवती श्रीसङ्गभट्टारकम् ॥ २८ ॥

एभिन्निभिः काव्यैश्चतुर्विंशतिजिनानां स्तुतयो भवन्ति ।

(संवत् १५२७ वर्षे का. व. ६)

श्रीः ।

स्तुतयः ।

सकलभट्टारकसभाशचीशचीहृदयेश्वरभट्टारक श्रीश्रीश्री

५ श्रीश्री विजयानन्दसूरीश्वरगुरुभ्यो नमः ।

श्रीआदिदेवस्तुतिः ॥ १ ॥

श्रीनाभिसूनो वस सिद्धिपुर्या निःशेषशर्मावलिपूरितायाम् ।

दुष्टाष्टकर्मावनिभृद्विनाशमुधाशनाधीश्वरसिद्धिदाता ॥ १ ॥

समस्ततीर्थप्रभवः प्रकृष्टं प्रभावयुक्ता ददतां सतां शम् ।

मुखप्रभावाधितशीतपादाः समर्त्यशकालिनिषेव्यमाणाः ॥ २ ॥

राद्धान्त एष प्रकरोतु सिद्धिं क्षीणाष्टकर्माननपद्मजातः ।

निर्देशतस्तीर्थकृतां गणेशाः सूत्रं यदीयं रचयाम्त्रभूवुः ॥ ३ ॥

तिव् । दृशुं प्रेक्षणे, दृश यद्दुलुबन्त० व० तिव्० अडागमे येजेति शष पृक्
पालने, द्वे क्रिये पूर्ववत् ॥ २८ ॥

इति श्रीचतुर्विंशतिस्तुत्यवचूरिः ॥

चक्रेश्वरी सा मम मङ्गलालीमहर्निशं मङ्गु सुरी तनोतु ।
सूरीश्वरानन्दगुरोर्गणे या समीहितं राति सुहंसवाणी ॥ ४ ॥

इति श्रीऋषभदेवस्तुतिः ॥ १ ॥

अथ श्रीअजितजिनस्तुतिः ॥ २ ॥

नमाम्यहं श्रीविजयाङ्गजातं समीहितोत्सर्जनपारिजातम् ।
उन्निद्रहेमाम्बुजचारुकान्ति सौवाननश्रीजितशुभ्रकान्तिम् ॥१॥
तमाप्तसङ्घातमहं वहामि श्रीखण्डकाश्मीरजपुष्पमुख्यैः ।
प्रचण्डमार्तण्डविमानकान्ति यद्धर्मचक्रं गगने चचाल ॥ २ ॥
श्रीद्वादशाङ्गीत्रिदशपगा या सर्वज्ञगौरीजनके प्रशस्ता ।
मुखाब्जशोणात् प्रससार विश्वे निःसृत्य सा कर्ममलं जहातु ॥३॥
श्रीरोहिणी सा विदधातु भद्रं शरीररोचिर्जितरोहिणीशा ।
सद्रोहिणीनन्दनगौरकीर्तिः संरोहिणी सर्वतमोभरेषु ॥ ४ ॥

इति श्रीअजितजिनस्तुतिः ॥ २ ॥

अथ श्रीशम्भवजिनस्तुतिः ॥ ३ ॥

अभिष्टुमः शम्भवतीर्थराजं नमन्नरामर्त्यसुराधिराजम् ।
जितारिसन्ताननभोनभोगं सम्प्राप्तकैवल्यवशोपभोगम् ॥ १ ॥
जिनोत्तमास्ते सततं समग्रा रक्षन्तु संसर्गभयान्मनुष्यान् ।
यद्दर्शनात् कल्कगणाः प्रणाशं प्रयान्ति मेघादिव वेणुवाराः ॥२॥

श्रीवीतरागागमवीचिमालिपुत्रीहृदीशाग्रज एष नित्यम् ।
 अज्ञानभूमीधरमाशु सप्तनयस्फुरद्वज्रधरो निहन्तु ॥ ३ ॥
 हर्षप्रकर्षं मम मानसीयं दद्याद् सुरी राजमरालयाना ।
 वज्रं करे वारिजनेत्रयुग्मा विद्युलतागात्ररुचिर्दधाना ॥ ४ ॥
 इति शम्भवजिनस्तुतिः ॥ ३ ॥

अथाऽभिनन्दनजिनस्तुतिः ॥ ४ ॥

वन्देऽभिनन्दनजिनं जनरञ्जनं तं
 श्रीसंवरान्वयसुरालयवज्रपाणिम् ।
 सावद्ययोगविरतं रततोयवाह-
 प्रोज्जासनोद्धतसमं रणमाप्तसातम् ॥ १ ॥
 भव्या जिनेश्वरगणं श्रयत प्रकामं
 यूयं क्षमारसपयःसरिदीशचन्द्रम् ।
 श्रेयस्करं सुकृतिनां नतकन्धराणां
 यं देवताधिपतयः प्रणमन्ति शश्वत् ॥ २ ॥
 सम्यग्दृशां जिनवरागमसत्कुमारो
 हर्षं चिनोतु सुतरां प्रियवाक्यसारः ।
 रम्यस्वरः सुगतिदर्शनदायिदेहः
 स्फूर्जद्गुणावलियुतो जगति प्रतिष्ठः ॥ ३ ॥
 वज्राङ्कुशी सकलशर्मविधायिनी सा
 पुंसां सुखं प्रवितनोतुतरां मृगाक्षी ।
 याऽनेकपं श्रितवती दधती कराभ्यां
 दम्भोलिमङ्कुशमलं च मरालभासम् ॥ ४ ॥
 इत्यभिनन्दनजिनस्तुतिः ॥ ४ ॥

अथ श्रीसुमतिजिनस्तुतिः ॥ ५ ॥

सुमते सुमतेऽसुमतां सुतरां सुगतिप्रद ! मेघमहीशसुत ! ।
 तव दर्शनमत्र मनोज्ञमपाकुरुतादुरितं चिरकालभवम् ॥ १ ॥
 विततान यदीयजनुःसुमहं शिखरे तपनीयगिरेः प्रमदात् ।
 शतयज्ञततिस्तपनीयघटैस्तमहं प्रणमामि जिनेशगणम् ॥ २ ॥
 भगवन्नवताद् भवतो वचनं भवतो भवतो भवभीतिहरम् ।
 कुमतोत्कटहस्तिमृगेन्द्रसमं दुरितव्रततिक्षयसामभवम् ॥ ३ ॥
 समवाम्बुददेहरुचिर्भयतो मनुजान् वत कालि सदा सदया ।
 अवनीधरभृद्गदया सहिता सहिता सहिताऽमलदन्तततिः ॥ ४ ॥

इति सुमतिजिनस्तुतिः ॥ ५ ॥

अथ पद्मप्रभजिनस्तुतिः ॥ ६ ॥

पद्मप्रभः प्रतिदिनं प्रददातु पद्मां
 प्रौढप्रमादपवनाशनपन्नगारिः ।
 श्रीमद्धरक्षितिपतेः कुलमेरुकल्पो
 रक्ताङ्कभूषनरुची रुचिरप्रभावः ॥ १ ॥
 संसारनीरनिधिपीतसरिज्ज्दीशा-
 स्तीर्थङ्कराः शुभभरं मम ते दिशन्तु ।
 सन्त्यज्य ये नृपरमां गजवाजियुक्तां
 मुक्तिश्रिये तृणमिवाददिरे तपस्याम् ॥ २ ॥

मूर्ध्ना वहे जिनवरागमपुण्डरीकं
 सद्भङ्गजालदलसञ्चयपूरिताङ्गम् ।
 सप्तप्रधाननयनालविराजमानं
 विद्वत्षडङ्घ्रिसुखदं पदवारिसंस्थम् ॥ ३ ॥
 गौरी सुरी मम सदा विदधातु भद्रं
 कुन्देन्दुशङ्करजताचलचारुकान्तिः ।
 प्रध्वस्तदोषनिचया निचिता गुणौघैः
 सारङ्गशावनयना जयदायिनीयम् ॥ ४ ॥
 इति पद्मप्रभजिनस्तुतिः ॥ ६ ॥

अथ सुपार्श्वजिनस्तुतिः ॥ ७ ॥

सुपार्श्व ! तीर्थनायक ! कुरुष्व मे मनोगृहे ।
 निरन्तरं मुदास्पदं शिलीमुखो यथाम्बुजे ॥ १ ॥
 स्वयंभुवां व्रजं सदा नमामि नम्रनाकिपम् ।
 समस्तसौख्यदायकं निरस्तपञ्चसायकम् ॥ २ ॥
 जिनेन्द्र ! राजते तवाऽऽगमो गमावलीयुतः ।
 स्फुरन्नयाब्जभास्करः कुवादिदन्तिकेसरी ॥ ३ ॥
 ममाश्वकल्पनायकः करोतु मङ्गलावलीम् ।
 त्रिकालवित् सुपार्श्वपत्सरोजहंससन्निभः ॥ ४ ॥
 इति श्रीसुपार्श्वजिनस्तुतिः ॥ ७ ॥

अथ चन्द्रप्रभजिनस्तुतिः ।



महसेनमहीपुरन्दरकुलकोटीरलसन्मणिप्रभम् ।
 प्रणुमो वयमत्रिनेत्रजानुकृतिश्लोकमघापहं जिनम् ॥ १ ॥
 जिनराजततिस्तनोतु वः सततं निर्वृतिनिर्वृतिप्रदम् ।
 प्रतिबोध्य जनानदर्शयद् वृषमार्गं खलु या कृपास्पदम् ॥ २ ॥
 शरणीक्रियतां जिनागमो हृदये भव्यजन ! त्वयाऽनिशम् ।
 कुनयोद्धतशैलवज्रभृद्भगवद्वक्त्रसरोजसम्भवः ॥ ३ ॥
 विनताङ्गजमाश्रिता सदा प्रतिचक्राऽस्तु सतां विभूतये ।
 विफलीकृतशत्रुमण्डलं दधती चक्रमयोमयं शये ॥ ४ ॥

इति श्रीचन्द्रप्रभजिनस्तुतिः ।

अथ श्रीवर्धमानजिनस्तुतिः ।



श्रीवर्धमानाप्तगणप्रशस्यराद्धान्त ! भक्त्यामरनाथपूज्य !
 सूरीश्वरानन्दगुरोगणेशं मनोज्ञवाचः कुरुतामुदारः ॥ २४ ॥

इति श्रीवर्धमानजिनस्तुतिः ।

अथ गौतमस्तुतिः ।



पृथ्वीतनूजाचर्यजिनेन्द्रसङ्गस्तुतागमज्ञः सुरसेव्यमानः ।
 सूरीश्वरानन्दगुरोः सुसङ्गे दीपोत्सवे पर्वणि शङ्करस्तात् ॥ १ ॥

इति श्रीगौतमस्वामिस्तुतिः ।

अथ श्रीऋषभजिनस्तुतिः ।

युगादिपुरुषेन्द्राय युगादिस्थितिहेतवे ।

युगादिशुद्धधर्माय युगादिमुनये नमः ॥ १ ॥

ऋषभाद्वर्धमानान्ता जिनेन्द्रा दशपञ्च च ।

त्रिकवर्गसमायुक्ता दिशन्तु परमां गतिम् ॥ २ ॥

जयति जिनोक्तो धर्मः षड्जीवनिकायवत्सलो नित्यम् ।

चूडामणिरिव लोके विभाति यः सर्वधर्माणाम् ॥ ३ ॥

सा नो भवतु सुप्रीता निर्धौतकनकप्रभा ।

मृगेन्द्रवाहना नित्यं कूष्माण्डी कमलेक्षणा ॥ ४ ॥

इति श्रीऋषभजिनस्तुतिः ।

अथ श्रीनेमिजिनस्तुतिः (पञ्चमीस्तुतिः) ।

समुद्रभूपालकुलप्रदीपः संसारवार्षौ विपुलान्तरीपः ।

श्रीपञ्चमीपुण्यतपोनिलीनं शिवाङ्गजोऽव्याज्जनमात्मनीनम् ॥१॥

वितेनिरे मेरुगिरौ वितन्द्रा येषां मुदा जन्ममहं महेन्द्राः ।

रक्षन्तु ते पञ्चमिकातपस्यां विघ्नं कृतस्तीर्थकृतो भवस्थाः ॥२॥

चकार यं पञ्चमगच्छनेता यः पापभारस्य सदापनेता ।

स आगमः पञ्चमिकातपस्यां विघ्नौ कृतस्तीर्थकृतो भवस्थ्याम् ॥३॥

प्रयाति या नेमिजिनं विनन्तुं सिंहाधिरूढाऽस्य तमो निहन्तुम् ।

श्रीपञ्चमीपुण्यतपोनिलीनं शिवाङ्गजोऽव्याज्जनमात्मनीनम् ॥४॥

इति श्रीनेमिजिनस्तुतिः ।

अथ श्रीसिद्धचक्रास्तुतिः ।

जे भत्तिजुत्ता जिणसिद्धसूरि वज्झायसाहूण कमे नमन्ति ।
 सुदंसणन्नाणतवोचरित्तं पूयन्तु पावेह सुहं अणंतं ॥ १ ॥
 नामाइभेएण जिणिंदचंदा निच्चं नया जेसि सुरिंदवंदा ।
 ते सिद्धचक्कस्स तवे रयाणं कुणंतु भव्वाण पसत्थनाणं ॥ २ ॥
 जो अत्थओ वीरजिणेण पुबिं पच्छा गणिंदेहिं सुभासिओ य ।
 एयस्स आराहणतप्पराणं सो आगमो सिद्धिसुहं कुणेउ ॥ ३ ॥
 सबत्थ सबे विमलप्पदाई देवा तहा सासणदेवया वा ।
 जे सिद्धिचक्कम्मि सया विभत्ता पूरेउ भव्वाण मणोरहं ते ॥ ४ ॥

इति सिद्धचक्रास्तुतिः ।

अथ श्रीनेमिजिनस्तुतिः ।

नेमिं नाथं वन्दे बाढम् ॥ १ ॥ सर्वे सर्वाः सिद्धिं दद्युः ॥ २ ॥
 जैनी वाणी सिद्ध्यै भूयात् ॥ ३ ॥ वाणी विद्यां दद्याद् हृद्याम् ॥ ४ ॥

इति श्रीनेमिस्तुतिः ।

अथ शान्तिजिनस्तुतिः ।

दद्यादर्हन् शान्तिः शान्तिम् ॥ १ ॥ सार्वस्तोमं स्तौम्यस्ताद्यम् ॥ २ ॥
 सिद्धान्तः स्ताज्जैनो मुक्त्यै ॥ ३ ॥ निर्वाणी वो विप्रं हन्यात् ॥ ४ ॥

इति शान्तिजिनस्तुतिः ।

अथ ऋषभजिनस्तवनम् ।

स्वयंभुवा भूतहितेन भूतले
 समञ्जसज्ञानविभूतिचक्षुषा ।
 विराजितं येन विधुन्वता तमः
 क्षपाकरेणेव गुणोत्करैः करैः ॥ १ ॥
 प्रजापतिर्यः प्रथमं जिजीविषुः
 शशास कृष्यादिषु कर्मसु प्रजाः ।

अवचूरिः ।

स्वयं परोपदेशमन्तरेण मोक्षमार्गमवबुध्याऽनुष्ठाय चाऽनन्तचतुष्टयरूपतया भवतीति स्वयंभूस्तेन स्वयंभुवा विराजितं शोभितम्, कः? भूतले भूमौ, कथं-भूतेन? भूतहितेन, पुनः कथं०? समञ्जसज्ञान० सं संपूर्णं अञ्जसं सम्यक्-ज्ञानं च । विशिष्टा परमाऽतिशयप्राप्ता भूतिरूपतिः विभूतिः सकलपदार्थसाक्षात्कारित्वश्रीः सैव चक्षुर्यस्य तेन । किं कुर्वता? विधुन्वता तमः । तमो ज्ञानावरणादिकर्म तद् विशेषेण निराकुर्वता । कैः? करैः, करा रश्मयः सम्यग्दर्शनादयः अत्र गृह्यन्ते तैः । किं०? गुणोत्करैः गुणाः स्वर्गापवर्गप्राप्तिहेतुत्वादयस्तेषामुत्करः समूहो येषां तैः । केनेव? तमोविधुन्वता? क्षपाकरेणेव क्षपाकरश्चन्द्रस्तेनेव ॥ १ ॥ प्रजापतिर्यः०, प्रजानां लोकानां पतिः स्वामी प्रथमं तत्पतीनामादौ पश्चात् शशास सृष्टवान्, काः? प्रजाः, कथंभूताः? जिजीविषुः जीवयितुमिच्छुः, कः? कर्मसु, केषु? कृष्यादिषु, कृषिरादियेषां कर्मणां सेवादीनां तानि तथोक्तानि तेषु, कथंभूतः सन्नसौ ताः शशासेत्याह-प्रबुद्धतत्त्वः प्रबुद्धं ज्ञातं प्रजानां तत्त्वं स्वरूपं येन, सहजविशिष्टमतिश्रुतावधिज्ञानेन प्रज्ञाततददृष्टं तत्फलमन्यच्च सर्वं ज्ञात्वा, इदमनेनेत्यं कर्तव्यमिदं वा नेति योजयति, ताश्च योजयित्वा पुनः पश्चात् प्रबुद्धतत्त्वो ज्ञातहेयोपादेयस्वरूपः, अद्भुतोदयः अद्भुतोऽचिन्त्य उदयः शक्नादितोषि विभूतिविशेषो यस्य सः, इत्थंभूतो भगवान् निर्विवेद निर्विण्णवान्, कस्मात्? मम-

प्रबुद्धतत्त्वः पुनरद्भुतोदयो

ममत्वतो निर्विविदे विदां वरः ॥ २ ॥

विहाय यः सागरवारिवाससं

वधूमिवेमां वसुधां वधूं सतीम् ।

मुमुक्षुरिक्ष्वाकुकुलादिरात्मवान्

प्रभुः प्रवव्राज सहिष्णुरच्युतः ॥ ३ ॥

स्वदोषमूलं स्वसमाधितेजसा

निनाय यो निर्दयभस्मसात्क्रियाम् ।

जगाद् तत्त्वं जगतेऽर्थिनेऽञ्जसा

बभूव च ब्रह्मपदामृतेश्वरः ॥ ४ ॥

त्वतः, ममेति षष्ठ्यन्तप्रतिरूपको निपातः, ममेत्यस्य भावो ममत्वं तस्मात् ततः ।
इत्थंभूतो भगवान् । अत एवाऽसौ विदां वरः वेदिनां विपश्चितां वरः प्रधानः ॥२॥
स किं कृतवानित्याह—विहाय यः०, यो निर्विण्णो नाभिनन्दनः स प्रवव्राज, किं
कृत्वा? विहाय त्यक्त्वा, काम्? वसुधावधूम् । वसुधा पृथ्वी सैव वधूः स्त्री
तामरकादिवसुधा तेन त्यक्ता भविष्यतीत्याह—इमां दृश्यमानां, किं वि०?
सागरः समुद्रस्तस्य वारि जलं तदेव वासः परिधानं यस्यास्ताम्, पुनरपि कथं सतीं?
अनेनाभुक्तां, कामिव? वधूमिव, यथा निर्विण्णेन भगवता सती वधूः अन्तः-
पुरस्त्री त्यक्ता तथा साऽपि इत्याह—किंविशिष्टोऽसौ तां विहाय प्रवव्राजेत्याह—
मुमुक्षुर्मोक्षमिच्छुः, पुनः कथम्? इक्ष्वाकुकुलादिः, पुनः क०? आत्मवान् वश्ये-
न्द्रियः, अत एव प्रभुः स्वतः प्रभुः । सहिष्णुः परीषहैरपराजितः, अत एवाऽ-
च्युतः परीषहेऽपि नियमव्रतादनपसृतत्वात् ॥ ३ ॥ प्रव्रज्यामादाय भगवान् किं
कृतवान् इत्याह—स्वदोषमूलं०, स्वस्य दोषा रागादयस्तेषां मूलं कारणं घातिकर्म-
चतुष्टयं तत् निनाय नीतवान्, निर्दयभस्म०, कात्स्न्येन भस्मकरणं भस्मसात्-
क्रिया । केन? स्वसमाधि०, समाधिः शुक्लध्यानम् स एव तेजोऽग्निस्तेन
जगाद् तत्त्वं कथितवान्, किं? तत्त्वं जीवादिस्वरूपं, कस्मै? जगते प्राणिगणाय,
कथंभूताय? अर्थिने तत्त्वज्ञानाभिलाषेण भगवत्प्रतारकत्वेनाऽसौ तत्त्वं कथित-

स विश्वचक्षुर्वृषभोऽर्चितः सतां
 समग्रविद्यात्मवपुर्निरञ्जनः ।
 पुनातु चेतो मम नाभिनन्दनो
 जिनो जितक्षुल्लकवादिशासनः ॥ ५ ॥
 इति ऋषभजिनस्तवनम् ।

अथाऽजितजिनस्तवनम् ।

यस्य प्रभावात्रिदिवच्युतस्य क्रीडास्वपि क्षीवमुखारविन्दः ॥
 अजेयशक्तिर्भुवि बन्धुवर्गश्चकार नामाऽजित इत्यबन्ध्यम् ॥१॥

वान् इत्याह—अज्ञसा परमार्थेन बभूव च ब्रह्मपदामृते०, ब्रह्मपदं मोक्षस्थानं
 तस्याऽमृतमनन्तमुखं तस्येश्वरः स्वामी ॥ ४ ॥ स विश्वचक्षुः०, प्रागुक्तविशेषण-
 विशिष्टो भगवान् विश्वचक्षुः चक्षुरिव चक्षुः केवलज्ञानं तस्य । किंनामाऽसौ ?
 वृषभः ? वृषो धर्मः तेन भाति शोभते स चाऽऽभाति प्रकटीभवति यस्मादसौ
 वृषभः । कथंभूतः ? अर्चितः पूजितः । केषाम् ? सताम्, सकलकर्मक्षयात्पूर्वमसौ
 जडो भविष्यतीति बुद्ध्यादिविशेषेण गुणानामत्यन्तोच्छेदादिति योगः, चैतन्यमा-
 त्ररूप इति सांख्याः, अत्राऽऽह—समग्रविद्यात्मवपुर्निरञ्जनः०, अञ्जनं ज्ञानावरणी-
 यादिकर्म तस्मान्निःक्रान्तः सन् सकलविद्यात्मवपुर्भवति न जडोऽपि चैतन्य-
 मात्रस्वरूपः, स इत्थंभूतः किं करोतु ? पुनातु चेतः । कस्य ? मे मम, नामेर्नन्दनः
 कथंभूतः ? जितक्षुल्लकवादिशासनः । क्षुल्लकानि लघूनि परवादिशासनानि तानि
 जितानि येन ॥ ५ ॥

इति श्रीआदिनाथजिनस्तवनावचूरिः ।

अवचूरिः ।

वृत्तिः—यस्य प्रभावात्० बन्धुवर्गः अजेयशक्तिः भुवि चकार कृतवान् । यस्य,
 किंविशिष्टस्य, त्रिदिवच्युतस्य, पुनः क० ? क्षीवमुखारविन्दः क्षीवं शमदं मुखार-
 स्तो. स. १५

अद्यापि यस्याऽजितशासनस्य सतां प्रणेतुः प्रतिमङ्गलार्थम् ।
 प्रगृह्यते नाम परं पवित्रः स्वसिद्धिकामेन जनेन लोके ॥ २ ॥
 यः प्रादुरासीत् प्रभुशक्तिभूम्ना भव्याशयालीनकलङ्कशान्त्यै ।
 महामुनिर्मुक्तधनोपदेहो यथारविन्दाभ्युदयाय भास्वान् ॥ ३ ॥
 येन प्रणीतं पृथुधर्मतीर्थं ज्येष्ठं जनाः प्राप्य जयन्ति दुःखम् ।
 गाङ्गं हृदं चन्दनपङ्कशीतं जगत्प्रवेका इव धर्मतप्ताः ॥ ४ ॥
 स ब्रह्मनिष्ठः सममित्रशत्रुर्विद्याविनिर्वान्तकषायदोषः ।
 लब्धात्मलक्ष्मीरजितो जितात्मा जिनः श्रियं मे भगवान्विधत्ताम्
 इति अजितजिनस्तवनम् ।

विन्दं यस्य इत्थंभूतो बन्धुवर्गः, किं ? नाम । कथम् ? अवन्ध्यं चकार ॥ १ ॥ अद्यापि यस्याजितः । अद्यापि अधुनैव । तस्य किंवि० अजितशासनस्य, सतां प्रणेतुः सतां भव्यानां प्रणेतुः सन्मार्गप्रवर्तकस्य नाम प्रगृह्यते उच्चार्यते, प्रतिमं० मङ्गलं मङ्गलं प्रति प्रतिमङ्गलार्थं परं पवित्रं, केन ? जनेन । किंविशिष्टेन ? स्वसिद्धिकामेन स्वस्य सिद्धिर्वाञ्छितार्थः तेन । कस्मिन् ? लोके ॥ २ ॥ यः प्रादुरासीत्०, प्रादुरासीत् प्रादुर्भूतवान्, किमर्थम् ? भव्याशयालीन० भव्यानामाशयश्चित्तं तत्र लीनो लग्नः स चाऽसौ कलङ्कश्चाज्ञानं तस्य शान्त्यै नव्यबोधार्थम्, केन ? प्रभुशक्ति० उपकारं कर्तुं समर्थो भवतीति प्रभुः तस्य शक्तिर्वाणी यया तेषामुपकारं कर्तुं शक्नोति तस्या भूमिर्जीवाश्च स्वरूपाणां माहात्म्यविशेषः, कथंभूतः । महामुनिः ? प्रत्यक्षज्ञानी । क इव कस्मै ? यथाऽरविन्दाभ्युदयाय भास्वान् सूर्यः ॥ ३ ॥ येन प्रणीतं०, धर्म-तीर्थं प्राप्य जना दुःखं जयन्ति, कथंभूतं ? प्रणीतम्, केन ? येन, पुनः पृथु, पुनर्ज्येष्ठं । यथा गाङ्गं हृदम्० धर्मतप्ता ! गजप्रवेका जयन्ति ॥ ४ ॥ स ब्रह्मनिष्ठः० स भगवान् ब्रह्मनिष्ठः ब्रह्मणि ज्ञाने निष्ठा परिसमाप्तिर्यस्य०, तथा सममित्रशत्रुः समाना मित्रशत्रवो यस्य सः, विद्याविनिर्वा० विद्यया परमागमज्ञानं विशेषेण निर्वान्ताः प्रोक्ताः कषायदोषा येन सः, अत एव ब्रह्मनिष्ठः समशत्रुमित्रः, सः कथंभूतः ? लब्धात्मलक्ष्मीः लब्धा आत्मलक्ष्मीज्ञानं येन सः, पुनः जितात्मा जित आत्मा येन स जिनः श्रियं मे विधत्तां देयात् ॥ ५ ॥

इति अजितजिनस्तवावचूरिः ।

अथ सम्भवजिनस्तवनम् ।

त्वं शम्भवः संभवतर्षरोगैः सन्तप्यमानस्य जनस्य लोके ।
 आसीरिहाकस्मिक एव वैद्यो वैद्यो यथा नाथ ! रुजां प्रशान्त्यै ॥ १ ॥
 अनित्यमत्राणमहंक्रियाभिः प्रसक्तमिथ्याध्यवसायदोषः ।
 इदं जगज्जन्मजरान्तकार्तं निरञ्जनां शान्तिमजीगमस्त्वम् ॥ २ ॥
 शतहृदोन्मेषचलं हि सौख्यं तृष्णामयाप्यायनमात्रहेतुः ।
 तृष्णामिवृद्धिश्च तपत्यजस्रं तापस्तदायासयतीत्यवादीः ॥ ३ ॥
 बन्धश्च मोक्षश्च तयोश्च हेतुर्बद्धश्च मुक्तश्च फलं च मुक्तेः ।
 स्याद्वादिनो नाथ तवैव युक्तं नैकान्तदृष्टेस्त्वमतोऽसि शास्ता ॥ ४ ॥

अवचूरिः ।

त्वं शम्भवः० शं भवति अस्मात् स त्वं आसीः, इहलोके सम्भवः संसारः
 तत्र तर्षा तृष्णा स एव रोगा दुःखहेतुत्वात् तैः सन्तप्यमानस्य, तस्य कथं भूतस्य ?
 आकस्मिक एव तत्फलनिरपेक्ष एव । अत्र दृष्टान्तमाह—यथा वैद्यः अनाथरुजां
 प्रशान्त्यै ॥ १ ॥ अनित्यमित्यादि, इदं जगत् प्राणिसङ्घातः, कथंभूतम् ? अनित्यं
 विनश्वरम्, अनेन साङ्ख्यमतं प्रत्युक्तम् । पुनः अत्राणं न विद्यते त्राणमस्य । अने-
 नेश्वरो विष्णुर्वा तस्य त्रातेति योगमीमांसकमतं निरस्तम् । कथं तदत्राणमित्याह—
 अहंक्रियाभिः अहङ्कृतिः अहङ्कारस्तैः, अत एव जन्मजरान्तकार्तम् । पुनः प्रस-
 क्तमिथ्याऽव्यवसायदोषम्, प्रसक्ता मिथ्याध्यवसायदोषा यत्र तम् इह त्वं निर-
 ञ्जनां शान्तिं अजीगमः ॥ २ ॥ शतहृदोन्मेषचलं०, शतहृदा विद्युत् तस्या उन्मेष
 उन्मीलनं स इव चलमस्थिरं सौख्यमिन्द्रियसुखम्, कथंभूतम् ? तृष्णेत्यादि,
 तृष्णा संसारसुखाभिलाषः सैव आमयो व्याधिस्तस्याप्यायनं पुष्टिमात्रं तस्य
 हेतुः, तत्पुष्टिश्च किं करोतीत्याह—तृष्णामिवृ० तृष्णाया अमिवृद्धिः पुष्टिः,
 तपति सन्तापयति अजस्रमनवरतम्, तज्जनितस्तापो जगतः किं करोतीत्याह
 —तापस्तज्जगद् आयासयति अनेकदुःखपरम्परया क्लेशयति, सेवादिक्रियासु प्रवर्तत
 इत्येवं जगतः बोधनार्थं त्वमेवावादीः ॥ ३ ॥ ननु सुगतादिभिरपि तत्सम्बोधनार्थं

शक्रोऽप्यशक्तस्तव पुण्यकीर्तेः स्तुत्यां प्रवृत्तः किमु मादृशोऽङ्गः ।
 तथापि भक्त्या स्तुतपादपद्मो ममार्य ! देयाः शिवतातिमुच्चैः ॥ ५ ॥
 इति संभवजिनस्तवनम् ।

अथाऽभिनन्दनस्तवः ।

गुणामिनन्दादभिनन्दनो भवान् दयाबधूं क्षान्तिसखीमशिश्रियन् ।
 समाधितन्नस्तदुपोपपत्तये द्वयेन नैर्ग्रन्ध्यगुणेन चाऽयुजत् ॥ १ ॥
 अचेतने तत्कृतबन्धुजेऽपि वा ममेदमित्याभिनिवेशिकाग्रहात् ।
 प्रभङ्गुरे स्थावरनिश्चयेन च क्षतं जगत्तत्त्वमजिग्रहद्भवान् ॥ २ ॥
 क्षुदादिदुःखप्रतिकारतः स्थितिर्नचेन्द्रियार्थप्रभवाल्पसौख्यतः ।
 ततो गुणो नास्ति च देहदेहिनोरितीदमित्थं भगवानजिज्ञपत् ॥ ३ ॥
 जनोऽतिलोलोऽप्यनुबन्धदोषतो भयादकार्येष्विव न प्रवर्तते ।
 इहाऽप्यमुत्राप्यनुबन्धदोषवित् कथं सुखे संसृजतीति चाऽब्रवीत् ॥ ४ ॥
 स चानुबन्धोऽस्य जनस्य तापकस्तृषोमिवृद्धिः सुखतो न च स्थितिः ।
 इति प्रभो लोकहितं यतो मतं ततो भवानेव गतिः सतां मतः ॥ ५ ॥
 इति अभिनन्दनस्तवः ।

बन्धाद्युपदेशः कृतोऽतस्त्वमेवाऽवादीरित्यादिकथमुक्तमिति चेत्, तत्र मते बन्धमो-
 क्षादेरेवाऽसम्भवात् । एतदेवाह-बन्धश्च मो० जीवस्य कर्मणा संश्लेषो बन्धः वि-
 श्लेषो मोक्षः । चकारः परस्परसमुच्चये, तयोर्बन्धमोक्षयोः हेतुः, कः बन्धस्य बन्ध-
 हेतुर्मिथ्यात्वादि, मोक्षस्य तु सम्यग्दर्शन...

१ स्तवनान्येतानि समन्तभद्राचार्यविहितानि मूलमात्राणि चतुर्विंशतिः सर्वा-
 ण्यप्युपलभ्यन्ते, किन्तु तेषां वृत्तिरेतावत्येव प्राप्ता तेन नाऽन्यानि स्तवनानि
 लिखितानि ।

प्रथमस्वरनिबद्धं साधारणजिनस्तवनम् ।

जय जय जयजणवच्छल ! नवजलहरपवणवणयसमणयण ! ।
 नयणमणपमयवद्धण ! धणकणयलक्खणयसमण ! ॥ १ ॥
 समणमणभसलजलसय ! सयत्थसत्थत्थपयडणसमत्थ ! ।
 मत्थयनमंतनरवर ! वरवरयवरंग गयसंग ! ॥ २ ॥
 संगरगररससयगय ! गयमच्छर ! रयणमयणदढजलण ! ।
 जलणजलसप्पभयहर ! हरहसधवलयरजसपसर ! ॥ ३ ॥
 सरणपवन्नसरन्नय नयसयगमरम्मसम्ममयसमय ! ।
 मयमयगलनहपहरण ! रणरणयभयब्भमसवत्त ! ॥ ४ ॥
 वत्तसयवत्तगहवर ! वरकलसलसंतसंखचक्कं ! ।
 कंक्कलसरलनयण ! नयपमयअसत्तअपमत्त ! ॥ ५ ॥
 मत्तगयगमण ! गयमण मणगयसंसयसहस्सतमतवण ! ।
 तवणप्पहपहयर ! हयतमपरमपयनयरस्स ॥ ६ ॥
 इय पढमसरनिबद्धं घणक्खरं गहिय मुक्कयपयडुं ।
 भत्तीए संथवणं रइयं मुणिचंदमुणिवइणा ॥ ७ ॥
 इति साधारणजिनस्तवनम् ।

प्रथमस्वरमयं प्रथमजिनस्तवनम् ।

सकलकमलदलकरपदनयन ! प्रहृतमदनमद ! भवभयहरण ! ।
 सत्ततममरनरनतपदकमल ! जय जय गतमद ! मदकलगमन ! ॥ १ ॥
 अमलकनकनगवर ! गतरमण ! क्षतजननमरण ! शमरससदन ! ।
 श्रमणकमलवनतपन ! गतभव ! भवभयमपहर मम जनमहन ! ॥ २ ॥

अभयद ! भवदरजलधरपवन ! सबलमदनवनदहनजलधर ! ।
 व्यपगतमद ! शशधरवरवदन ! जगदघहर ! जय ततनयसमय ! ॥३॥
 तरलकरणहयवरदमनकर ! कनककजनवकगमन ! वरवचः ! ।
 प्रथय परमपदमपदर धवलध्वज ! घनघनवररव ! जनशरण ! ॥४॥
 परमपदरमण ! कमनकजरद ! शशधरकरहरनगधवलयशः ! ।
 परमतकजगज ! सैकलजनमनःफलकरलसदमरनग ! रचय शम् ५॥

इत्येवं प्रथमस्वरेण सकलाभीष्टार्थकल्पद्रुमः

सद्भक्त्या प्रथमो जिनः स्तुतिपथं नीतो युगादिप्रभुः ।

दोषान् मेऽवगणय्य विश्वजनतात्राता गुणस्थानकं

दुर्भेद्यं प्रथमं भिनत्तु सपदि श्रेयःश्रियं यच्छतात् ॥ ६ ॥

इति प्रथमजिनस्तवनम् ।

अथ कुरुकुलादेवीस्तवनम् ।

प्रणवहृदि यदीयं नाम मायासमिद्धं

वहसि षडरलीनामावृकोपान्तरौद्रे ! ।

भगवति कुरुकुले ! तं गलद्रोगराजं

निरुदयमपि भूता नैव लुम्पन्ति लूताः ॥ १ ॥

१ प्राचीनमुत्कलपत्रादेतत्स्तुतिसमुत्पत्तिकारणं त्वेवम्—

अन्यदा भृगुकच्छे श्रीदेवसूरिपार्श्वे कान्हड्ड नाम योगी ८४ सर्पकर-
 ण्डिकाः समादाय शालायामागतः । मया सह वादं कुरुत । आसनं वा त्यज्यताम् ।
 गुरुः—केन सह ?, स प्राह—मम सर्पाः सन्ति । प्रभुभिरासनोपविष्टैः सप्त
 रेखाः कृताः खटिकया । तेन सर्पो मुक्तः । एक एकं रेखां यावत् । एवं द्विती-
 योऽपि द्वितीयां यावत् । बहवोऽपि मुक्ताः परे । षष्ठी रेखा केनापि नाक्कामिता ।

कमलति कपिकच्छुर्मालति व्यालपाली
तुहिनति वनवह्निर्माघति ग्रीष्मकालः ।
शिशिरकरति सूरः क्षीरति क्षारनीरं
विषममृतति मातस्त्वत्प्रभावेन पुंसाम् ॥ २ ॥
ज्वरभरपरितापोद्रिक्तपित्तातिवात-
क्षतधुततनुनिर्यद्बुद्धुदच्छिद्ररौद्राः ।
अपि घनरसपूतिक्लिन्नतिन्नास्थिमांसा-
स्त्वदभिमुखमुपेता नैव सीदन्ति सन्तः ॥ ३ ॥

ततो योगी विषण्णः प्राह—एकवेलं भूमौ उपविशन्तु । प्रभुभिरुक्तं—तव यः
क्रोऽप्यतिचण्डस्तं मुञ्च । ततस्तेन कदलीपत्रमानाग्य कटेर्नलिका कृष्टा । सर्पेण
सम्मुखमवलोकितं पत्रं भस्मसाज्जातम् । एष साक्षात् कालः सिन्दूरिकनामा ।
गुरुभिरुक्तम्—मुञ्च । तेन मुक्तः । एकस्तस्य बाहने जातः । बाहनसर्पो रेखां नोद्ध-
ह्वते । सिन्दूरिकेणोत्तीर्य जिह्वा रेखा भग्ना । अधस्तन उपरितनप्रेरणया आसन-
पादे चटितुं प्रवृत्तः । लोको हाहारवं कुरुते । प्रभवो ध्यानमालम्ब्य तस्थुः ।
इतश्चैकया शकुनिकया सर्पद्वयमुत्पाद्य कापि दूरतरं क्षिप्तम् । योगी दीनवदनो
जातः । तस्य तदेव बलम् । तोडरमुत्तार्य गुरुचरणेषु प्रणामं कृतवान् प्रभो !
मम स एव जीवितं तत् कथय कास्ते तत् सर्पद्वयम् ? प्रभवः प्राहुः—नर्मदाती-
रेऽस्ति क्रीडत् । रात्रौ गुरुणां कुरुकुल्ला आगत्योवाच मामुपलक्षयथ ? गुरुभिरुक्तं—
त्वं कुरुकुल्ला । साऽऽह—मया सर्पोऽपाकृतः । मास ४ सम्मुखवटाधिरूढया
मया गुष्माकं व्याख्यानं श्रुतम् । मया चिन्तितम्—अस्य करण्डिकाः सर्वा अपि
रिक्तीकरिष्यामि । परं भवतु जनकौतुकम् । जनोपद्रवं द्रष्टुं न शक्नोमि । गुरुभिः
स्तुतिरूपं काव्यमेकं जगदे । देव्योक्तम्—इदं भाण्डागारेऽस्तु । प्रातर्द्वारे लिखितं
काव्यत्रयं मम स्तुतिरूपं यः पठिष्यति तस्य सर्पोपद्रवो न भावी इति विज्ञप्य
स्वस्थानं गता । एवं कान्हडो जितः । इति ॥ एतदेव वर्णनं पण्डितप्रवरश्रीम-
त्सोमधर्मगणिविरचितायामुपदेशसप्ततिकायाम् आरासणतीर्थवृत्तान्ते ।

आत्मानन्दसभासुद्रापितप्रत्वेः पत्र ३८

श्रुतिपथगतमुच्चैर्नाम यस्याः पवित्रं
 विषमतमविषार्तिं नाशयत्येव सद्यः ।
 त्रिभुवनमहिता सा सम्मुखीभूतदेवी
 वितरतु कुरुकुला सम्पदं मे विशालाम् ॥ ४ ॥
 ज्वलनजलमृगेन्द्रोदामसङ्ग्रामशत्रु-
 प्रभृतिकमपयाति त्वद्गतध्यानमात्रात् ।
 धनतनयशरीरारोग्यसौभाग्यभाग्या-
 दिकमुपचयमेत्यभ्यर्चनात् तावकीनात् ॥ ५ ॥
 कियति महति दूरे त्वन्नतानां श्रुतश्रीः
 कथमिव दुरवापा तैर्जगज्जैत्रलक्ष्मीः ।
 अमुलभमिह किंवा वस्तु तेषां समस्तं
 त्रिभुवनजननि ! त्वं वीक्षसे यान् प्रसन्ना ॥ ६ ॥
 सुभटकरतले त्वं शस्त्ररूपाऽसि शक्ति-
 स्त्वमवनिपतिषूच्चैर्देवि ! मन्त्रादिशक्तिः ।
 किमपरमनिलादौ त्वं महाप्राणशक्तिः
 सकलभुवनपूज्या त्वं च जैनेन्द्रशक्तिः ॥ ७ ॥
 प्रतिविषयमजस्रं स्वेच्छया गच्छदेतत्
 पवनविजययोगात् सन्निरुध्य स्वचित्तम् ।
 यदिह किमपि सन्तः सन्ततं धाम पश्य-
 न्यवितथमयमुच्चैर्देवि ! युष्मत्प्रसादः ॥ ८ ॥
 सकलकरणरोधाद् ध्यानलीनस्य पुंसः
 स्फुरसि मनसि यस्य त्वं महोद्द्योतरूपा ।
 सपदि विदलयन्ती तस्य जाड्यान्धकारं
 समुदयति समन्तात् केवलज्ञानलक्ष्मीः ॥ ९ ॥
 इति वादिचक्रवर्ति श्रीदेवाचार्यविरचिता श्रीकुरुकुलादेवीस्तुतिः ॥

श्रीपार्श्वधरणोरगेन्द्रस्तवनम् ।



धरणोरगेन्द्रसुरपतिविद्याधरपूजितं जिनं नत्वा ।
 क्षुद्रोपद्रवशमनं तस्यैव महास्तवं वक्ष्ये ॥ १ ॥
 सुरलोकनाथपूजित ! हर हर हर हारोषदुष्टमपि ।
 पन्नगविषं महाबल ! शुक्लध्यानानलाक्षेपात् ॥ २ ॥
 विद्यासहस्रषोडशगणनायकवीर ! वर्धितानन्द ! ।
 पन्नगकुलं कुलोत्तम ! निर्विषतां नय नयाभिगमात् ॥ ३ ॥
 सर्वेऽपि महानागा नागाधिपकृतफणातपच्छादः ।
 कलिकुण्डदण्डनिहता नश्यन्ति विषापहारेण ॥ ४ ॥
 ॐकारसम्पुटगतं वामकरे दण्डरूपकं ध्यातम् ।
 ज्वालापरिस्फुरन्तं कलिकुण्डाज्ञामिवाऽमोघम् ॥ ५ ॥
 नाशयति सर्वनागान् भूतान् व्यालग्रहांश्च विस्फोटान् ।
 ज्वालागर्दभशाकिनिविषवेगांश्चापि रोगांश्च ॥ ६ ॥
 मारणं स्तम्भनं चैव शत्रोरुच्चाटनं तथा ।
 मोहनं द्वेषणं चापि क्रियाभेदात् करोति तत् ॥ ७ ॥
 दैत्यामरेन्द्रपूजित ! निर्नाशितदुष्टकर्ममलपटल ! ।
 क्षिपय जिन ! हुं फुट् त्वं पन्नगकुलविषमविषदर्पम् ॥ ८ ॥
 निर्मथितभवभयोत्बणषोडशविद्याधिपत्वमुपपन्नः ।
 श्रीपार्श्वनाथ ! विषहरहिलिहिलिमातङ्गिनी स्वाहा ॥ ९ ॥
 आगच्छन्तु महानागाः पन्नगाश्च महाविषाः ।
 गरुडस्येमां विद्यां हिलि हिलि मातङ्गिनी स्वाहा ॥ १० ॥

ॐ हरहरहर हुतभुक् पवनेरितज्वलनमङ्कुशं ध्यायेत् ।
 उत्थापयति सरोषं पुनरुक्तैर्भोगहस्तोऽयम् ॥ ११ ॥
 श्रीपार्श्वनाथ ! सुरपतिमुकुटतटोद्घृष्टपादनलिनयुग ! ।
 नागाष्टकुलविषापह हा हा हेहै हो हौ हुं हः ॥ १२ ॥
 सकलभुवनाभिवन्दित ! गरुडस्त्वं पन्नगेन्द्रकृतपूजः ।
 विषमविषानलशमनो जलद इव जलप्लुतालोकः ॥ १३ ॥
 दैत्योपसर्गभीषणजलधरधारानिपातधौतमल ! ।
 सर्वज्ञ ! नागवन्दित ! सर्वविषाक्षेपण ! नमस्ते ॥ १४ ॥

ॐ हन हन दह दह पच पच मथ मथ
 संहर संहर क्षिप हुं च चाल कलिकुण्ड ! ।

धम धम पूरय पूरय
 विषोल्बणं हुं फुट् स्वाहा ॥ १५ ॥

ॐ चुरु चुरु कुरु कुरु मुरु मुरु
 फुरु फुरु फार फार फलदस्त्वम् ।

किलि किलि कलकल कलितैः
 कलिकुण्ड कला कलापज्ञ ! ॥ १६ ॥

ॐ यः यः सः सः हः हः वः वः
 उरुरिलयरुहरुहान्तशान्तस्त्वम् ।

विषवहेर्विध्यपनं

कुरु शीघ्रमुरुगुवाख्यानात् ॥ १७ ॥

दंष्ट्राकरालभीषणकुपितासुरजलदजलधरापातैः ।
 अभ्यस्ततपोनलजाज्ज्वलन्त दह दुष्टनागविषम् ॥ १८ ॥

कमलदलस्थितदिक्पतिमध्ये भुजगावृतं जिनं नत्वा ।
 षोडशदेव्योपगतं बीजाक्षरसंयुतं तद्धि ॥ १९ ॥
 बन्ध्यानां सुतजननं म्रियमाणे यत्परक्षणं परमम् ।
 पद्ममिदं रोगहरं ग्रहशाकिनिभूतनिर्नाशम् ॥ २० ॥
 दष्टकसर्वाङ्गगतं पद्ममिदं ध्यायतोऽमृतप्लवहम् ।
 कुर्याद्विषापहारं प्रणवाद्यैः पञ्चभिर्वर्णैः ॥ २१ ॥
 व्यस्तसमस्तं विपतिं बहुधा परिकल्प्य पञ्चभिर्वर्णैः ।
 जिननामाक्षरसहितैः पदं पदं सर्वविषमथनम् ॥ २२ ॥
 क्षिप ॐ स्वाहा पञ्चकमनिन्दितं पञ्चभूतकृतकल्पम् ।
 नागाष्टकुलोपेतं सत्वरजस्तमःकलानुगतम् ॥ २३ ॥

रेफसम्पुटमध्यस्थं हकारं वह्निमण्डले ।

आक्रान्तिदीप्तिवर्णाभं स्तम्भयेत् त्रिदशानपि ॥ २४ ॥

नीलोत्पलदलश्यामं ककारं योपरि स्थितम् ।

वकारावेष्टितं शुद्धं पर्वतानपि चालयेत् ॥ २५ ॥

लसद्वज्रद्वयाक्रान्तमिन्द्रगोपरमध्यगम् ।

पद्मकिञ्जल्कसङ्काशं स्तम्भयेत् त्रिपुरान्तकम् ॥ २६ ॥

कुन्देन्दुशङ्खवर्णाभं निर्वाहं यस्तु चिन्तयेत् ।

निर्विषं कुरुते क्षिप्रं विषं स्थावरजङ्गमम् ॥ २७ ॥

हरहारशङ्खधवलं ठकारं कलसाकृतिम् ।

हकारावेष्टितं शुद्धं प्लवन्तं विषनाशनम् ॥ २८ ॥

हस्ताङ्गुलीषु विन्यस्तं वामकरे भूतपञ्चकं सकलम् ।

अपहरति समस्तविषं साधुकमुष्टिकमाबन्धात् ॥ २९ ॥

धरणोरगेन्द्रसुरपतिविद्याधरदैत्यदेवताभिनतम् ।

जिनगरुडमग्रमेयं चतुर्वर्णविभूषितं स्मरेत् ॥ ३० ॥

आजानु कनकगौरं आनाभेः शङ्खकुन्दहरधवलम् ।

आकण्ठतो नवदिवाकरकान्तितुल्यमामूर्धतोऽर्जुननिभं ॥ ३१ ॥

गरुडस्यरूपम् (?)

ॐस्वर्णपक्षं [गरुत्मन्तं] वैनतेयं महाबलम् ।

नागान्तकं जितारिं च अजितं विश्वरूपिणम् ॥ ३२ ॥

विनतायाः सुतं दैत्यं विहगं पन्नगोत्तमम् ।

गुरुत्तमं खगेशं च तार्क्ष्यं काश्यपनन्दनम् ॥ ३३ ॥

द्वादशैतानि नामानि गरुडस्य महात्मनः ।

यः स्मरेत् प्रातरुत्थाय स्नातो वा यदि वाऽशुचिः ॥ ३४ ॥

विषं नाक्रमते तस्य न च हिंसन्ति पन्नगाः ।

न दुष्टा द्रावयन्त्येव सर्वकार्याणि साधयेत् ॥ ३५ ॥

एवंभूतैः स्मरेद् यस्तु श्रीपार्श्वं नामभिर्जिनम् ।

तस्य रोगाः प्रणश्यन्ति विषं च प्रलयं व्रजेत् ॥ ३६ ॥

ग्रहदुस्थसुस्थजननं सर्वविषोच्छेदनं प्रशान्तिकरम् ।

प्रध्वस्तदुरितनिचयं पार्श्वं योगीश्वरं वन्दे ॥ ३७ ॥

इति मालामन्त्रपदैरभिष्टुतं यः स्मरेत् त्रिसन्ध्यमपि ।

स करोति नागक्रीडां शिव इव विषवेदनातीतः ॥ ३८ ॥

भक्तिर्जिनेश्वरे यस्य गन्धमाल्यानुलेपनैः ।

संपूजयति यश्चैनं तस्यैतत् सफलं भवेत् ॥ ३९ ॥

इति श्रीपार्श्वनाथधरणोरगेन्द्रस्तवनम् ।

श्रीचतुर्विंशतिजिनभवोत्कीर्तनस्तवनम् ।

यः प्राक् सार्थपतिर्धन (१) स्त्वमभवो
 युग्मी (२) च सौधर्मगः
 स्वर्गी (३) भूपमहाबलो (४) द्युसदनः (५)
 श्रीवज्रजङ्घो नृपः (६) ।
 युग्मी (७) सन्निदशो (८) भिषक् (९) सुरवरः
 कल्पेऽच्युते (१०) चक्रिराद् (११)
 सर्वार्थे सुमनाः (१२) त्रयोदश भवै-
 रूतोऽव मां नाभिभूः (१३) ॥ १ ॥
 प्रथममत्र विदेहमहीतले
 विमल वाहनभूपतिपुङ्गवः (१) ।

अवचूरिः ।

आद्ये भवे श्रीऋषभो विदेहे धनसार्थवाहः (१) । ततो देवकुरुत्तरकुरुषु
 युगली (२), सौधर्मकल्पे सुरः (३) विदेहे महाबलराजा (४) तत ईशाने ललि-
 ताङ्गनामा देवः तत्र स्वयंप्रभादेवी पट्टराज्ञी तज्जीवोऽग्रे श्रेयांसो भावी (५) विदेहे
 वज्रजङ्घो राजा (६) देवकुरुषु युग्मी (७) सौधर्मे सुरः (८) विदेहे जीवनन्द-
 नामा वैद्यराजस्तत्र चत्वारः सुहृदो राजपुत्रः १, श्रेष्ठिपुत्रः २, अमात्यपुत्रः ३,
 सार्थवाहपुत्रश्चेति ४, साधुं पट्टकृत्य व्रतं लेभिरे (९) अच्युते देवाः (१०) विदेहे
 वज्रसेनतीर्थङ्करगृहे वज्रनाभचक्री, अन्ये तत्रैव पीठबाहुपीठादयः सुताः (११)
 सर्वार्थविमाने पञ्चाऽपि सुराः (१२) हे नाभिभूः (१३) ऋषभो गार्हस्थ्ये देवोपनीतं
 देवकुरुत्तरकुरुकल्पनृक्ष-फलाद्याहारं कृतवान्, क्षीराब्धिनीरं पीतवान् नचाऽन्ये
 आहारपानीये । धनभवे वज्रजङ्घभवे च दीक्षां नाऽलान्, शेषेषु चतुर्षु भवेषु दीक्षा-
 मलात् इति ऋषभभवस्वरूपम् ॥ १ ॥ जम्बूद्वीपे विदेहे वत्साभिधे विजये सुसी-
 मापुर्या विमलवाहनराजा, अरविन्दमुनिपार्श्वे दीक्षां लात्वा (१) विजये विमाने

शुसदनो विजयाह्वविमानगो (२)

जय यतीश ! तृतीयभवेऽजितः (३) ॥ २ ॥

आद्ये भवे विपुलवाहन एव धातकी

षण्डान्तरैरवतवर्षवरे नरेश्वरः (१) ।

त्रैवेयके सुरवरस्त्वमभूश्च सप्तमे (२)

श्रीशम्भवस्त्वमभवः प्रभुरीप्सितप्रदः (३) ॥ ३ ॥

जम्बूद्वीपमहाविदेहविजये प्रौढप्रतापान्वितो

यस्त्वं पूर्वभवे महाबलमहीजानि(१)र्जिनेन्द्राऽभवः ।

तत्त्वा तीव्रतपो विराजिविजयाह्वाने विमाने शुसत् (२)

स श्रीमानभिनन्दनो(३)ऽस्तमदनो जीयास्वृतीये भवे॥४॥

पूर्वे भवे पुरुषसिंहनृपोऽत्र जम्बू-

द्वीपे विदेहविजयावनिमण्डले त्वम् (१) ।

लात्वा व्रतं विनयनन्दनसद्गुरोर्यः

श्रीवैजयन्तसुमनाः (२) सुमतिर्जिनोऽभूः (३) ॥ ५ ॥

प्राग् धातकीषण्डविदेहमण्डने

वत्साऽभिधाने विजयेऽपराजितः (१) ।

सुरः (३३ सागरायुः (२) श्रीअजितः (३) ॥ २ ॥ धातकीषण्डैरवते क्षेमापुर्या विपुलवाहनराजा स्वयंप्रभुगुर्वन्तिके व्रतं लात्वा (१) सप्तमत्रैवेयके सुरः (२) श्रीशम्भवः (३) ॥ ३ ॥ अत्रैव विदेहे मङ्गलावतीविजये रत्नसञ्चयानगर्या महाबलनृपो विमलसूरिपार्श्वे दीक्षां लात्वा (१) विजयविमाने सुरः (२) ततः श्रीअभिनन्दनः (३) ॥ ४ ॥ जम्बूद्वीपे पुष्कलावतीविजये शङ्खपुरे पुरे विजयसेननामा राजा तज्जाया सुदर्शना तयोः सुतः पुरुषसिंहराजा विनयनन्दनगुर्वन्तिके व्रतं लात्वा (१) वैजयन्ते सुरः (२) ततः श्रीसुमतिजिनः (३) ॥ ५ ॥ धातकीषण्डे पूर्वविदेहे वत्साऽभिधे विजये सुसीमानगर्या अपराजिताख्यो राजा,

प्रैवेयके त्वं नवमे सुरोऽभव- (२)

स्ततश्च पद्मप्रभतीर्थनायकः (३) ॥ ६ ॥

त्वं धातकीषण्डगते विदेहे

श्रीक्षेमपुर्या नृपनन्दिषेणः (१) ।

प्रैवेयकेऽभूस्त्रिदशश्च षष्ठे (२)

पाया अपायाज्जिन ! मां सुपार्श्व ! (३) ॥ ७ ॥

यस्त्वं पूर्वभवे विदेहविजये सद्भातकीषण्डजे

पद्मो नाम धराधवो (१) ऽथ विबुधः श्रीवैजयन्ते (२) ततः ।

च्युत्वा श्रीमहर्सेनवंशकुमुदप्रोज्जम्भने चन्द्रमाः

श्रीचन्द्रप्रभ ! (३) देहि मे निजपदोपास्ति समस्तां सदा ॥ ८ ॥

पूर्वं पद्मनृपो हि पुष्करवरद्वीपार्धगे पुष्कला-

वत्याह्वे विजयेऽभवः (१) सुरवरः श्रीआनते ताविषे (२) ।

श्रीसुग्रीवनरेशवंशविशद श्रीमौक्तिकाम ! प्रभो !

स्वामिस्त्वं सुविधे ! (३) विधेहि सुविधौ लीनं मदीयं मनः ॥ ९ ॥

यः पुष्करद्वीपविदेहभूषणे

वत्सामिधेऽभूर्विजये धराधवः ।

पिहिताश्रमसूरिपार्श्वे दीक्षां लात्वा (१) प्रैवेयके सुरः (२) ततः श्रीपद्मप्रभजिनः

(३) ॥ ६ ॥ धातकीषण्डे पूर्वविदेहे रमणीयाख्ये विजये क्षेमपुर्या नन्दिषेण-

नृपोऽरिदमनाचार्यान्ते व्रती (१) षष्ठे प्रैवेयके सुरः (२) श्रीसुपार्श्वः (३) ॥ ७ ॥

धातकीषण्डे प्राग्विदेहे मङ्गलावतीविजये पुण्डरीकिण्यां नगर्या पद्मनामा राजा

युगन्धराचार्यान्ते व्रती भूत्वा (१) वैजयन्ते देवः (२) ततः श्रीचन्द्रप्रभजिनः

(३) ॥ ८ ॥ श्रीपुष्करद्वीपे पूर्वविदेहे पुष्कलावतीविजये पुण्डरीकिण्यां नगर्या

पद्मनामा राजा राज्यं त्यक्त्वा जगज्जन्दनगुर्वन्तिके व्रती भूत्वा (१) आनते सुरः

(२) ततः श्रीसुविधिजिनः (३) ॥ ९ ॥ पुष्करवरद्वीपे पूर्वविदेहे वत्सामिधे

पद्मोत्तरो नाम (१) सुरोऽच्युते (२) ततो

भवे तृतीये जय शीतलः (३) प्रभो ! ॥ १० ॥

आदौ पूर्वभवे हि पुष्करवरद्वीपे विदेहोद्भवे

श्रीकच्छे विजये विभो ! नलिनगुल्माहोऽजनिष्ठा नृपः (१) ।

श्रीपुष्पोत्तरसद्विमानकवरे यो निर्जरो भासुरः (२)

श्रीश्रेयांस ! (३) भवे भवे मम भवत्सेवां प्रदेयाः प्रभो ! ॥ ११ ॥

यः पुष्करद्वीपगते विदेहे

पद्मोत्तरः प्राक् नृपतिः प्रभोऽभूः (१) ।

लात्वा व्रतं सप्तमकल्पनाकी (२)

श्रीवासुपूज्यश्च (३) भवे तृतीये ॥ १२ ॥

यो धातकीषण्डगते विदेहे

पूर्वं प्रजासेननृपोऽजनिष्ठाः (१) ।

स्वामिन् ! सहस्रारगतः सुपर्वा (२)

विभो ! भवे त्वं विमलस्तृतीये (३) ॥ १३ ॥

यः प्राग्भवे पद्मरथो महीपति-

स्त्वं धातकीषण्डविदेहमण्डले (१) ।

विजये सुसीमानगर्या पद्मोत्तरो राजा अस्ताधगुरुसमीपे व्रतमादाय (१) अच्युते
सुरः (२) ततः श्रीशीतलजिनः (३) ॥ १० ॥ पुष्करद्वीपे प्राच्यविदेहे
कच्छाख्ये विजये क्षेमपुर्या नलिनगुल्मो नृपो वज्रदत्तर्षिपार्श्वे व्रतं लात्वा (१)
प्राणतगे पुष्पोत्तरविमाने सुरः (२) ततः श्रीश्रेयांसः (३) ॥ ११ ॥ पुष्क-
रार्धप्राच्यविदेहे पुष्कलावतीविजये रत्नसञ्चयानगर्या पद्मोत्तरो राजा वज्रनाभर्षि-
पार्श्वे व्रतं लात्वा (१) महाशुके सुरः (२) ततः श्रीवासुपूज्यः (३) ॥ १२ ॥
पूर्वं धातकीषण्डे विदेहे भरताह्वे विजये महापुरीनाम्न्यां नगर्या प्रजासेनो नृपः
सर्वगुप्तगुरोः पार्श्वे व्रतं लात्वा (१) सहस्रारकल्पे देवः (२) ततो विमलजिनः (३)
॥ १३ ॥ धातकीषण्डे प्राच्यविदेहे ऐरावताख्ये विजये पद्मरथनामा राजा

पुष्पोत्तरे प्राणतकल्पगे द्युसत् (२)

स्वामिन्ननन्त(३)स्त्रिभवैः स्तुतोऽव माम् ॥ १४ ॥

प्राग् यो भवे दृढरथो नृपतिश्च धातकी-

षण्डे विदेहविजये भरतामिधेऽभवः (१) ।

लात्वा व्रतं विमलवाहनसंयतान्तिके

सर्वार्थसिद्धिविबुधोऽव जिनेन्द्र ! धर्म ! माम्(३)॥१५॥

त्वं श्रीषेणनृपोऽभवः प्रथमतो (१)

युग्मी (२) च सौधर्मगो (३)

यो नाम्नाऽमिततेजसा खचरराद् (४)

श्रीप्राणते निर्जरः (५) ।

सीरी श्रीअपराजितो (६) ऽच्युतपति (७)

वज्रायुधश्चक्रभृत् (८)

चित्तरक्षगुर्वन्ते व्रतं लात्वा (१) प्राणतगे पुष्पोत्तरविमाने सुरः (२) ततः श्रीअ-
नन्तजिनः (३) ॥ १४ ॥ धातकीखण्डद्वीपे प्राच्यविदेहे भरताहे विजये
भद्विलपुरे पुरे दृढरथराजा विमलवाहनगुर्वन्ते व्रतमादाय (१) सर्वार्थसिद्धवि-
माने सुरः (२) ततो रत्नपुरे श्रीधर्मनाथः (३) ॥ १५ ॥ जम्बूद्वीपे भरते
रत्नपुरे पुरे श्रीषेणराजा पुत्रयुद्धं वीक्ष्य विरक्तः संसारे, विषमिश्रकमलमाघ्राय
मृतः (१) देवकुलुष युग्मी (२) सौधर्मे सुरः (३) जम्बूद्वीपेऽत्र भरते वैताल्ये
रथनूपुरचक्रवालपुरेऽर्ककीर्तिराजा, ज्योतिर्माला राज्ञी, तयोः सुतोऽमिततेजा
राजा, आयुःप्रान्ते दीक्षाऽनशने च सार्धमादाय २६ दिनानि प्रपाल्य (४) प्राण-
तकल्पे मणिचूलनामा सुरः (५) जम्बूद्वीपे विदेहे रमणीयाख्ये विजये शुभापुर्या
तिमितसागरराजा, वसुन्धरा राज्ञी, तयोः पुत्र अपराजितनामा हली ८४ पूर्व-
लक्षायुः, प्रान्ते च १६ सहस्रनृपैः सह प्रव्रज्य (६) अच्युतेन्द्रः (७) ततो
जम्बूद्वीपे विदेहे मङ्गलावतीविजये रत्नसञ्चयानगर्या क्षेमङ्करतीर्थङ्करराजा, रत्न-
माला राज्ञी, तयोः पुत्रो वज्रायुधनामा चक्री व्रतमादाय प्रान्ते चाऽनशनं विधाय
स्तो. स. १६

सम्रैवेयकगो (९) ऽव मेघरथराट् (१०)

सर्वार्थगः (११) शान्तिराट् (१२) ॥ १६ ॥

जम्बूद्वीपमहाविदेहविजये

यः खड्गिपुर्यामभूः

प्राक् सिंहावहभूपति (१) वर्तरा-

मुत्सृज्य राज्यश्रियम् ।

दीक्षां वत्सरसूरिराजसविधे

लात्वा च सर्वार्थगो

गीर्वाणो (२) जिन ! कुन्थुनाथ ! (३) भवभी-

भीतं प्रभो ! पाहि माम् ॥ १७ ॥

जम्बूद्वीपे विपुलविजये वत्ससंज्ञेऽजनिष्ठा

यस्त्वं पूर्वं धनपतिनृपः श्रीसुसीमानगर्याम् (१) ।

लात्वा दीक्षां यतिपतिवरात् संवरात् श्रीजयन्ते

देव (२) श्रुत्वा त्वमर ! जिनपोऽभूः (३) प्रणमामरेन्द्रः ॥ १८ ॥

द्वीपेऽत्र वर्यविजये हि विदेहमण्डने

यः प्राग्भे नृपमहाबलसंज्ञकोऽभवः (१) ।

(८) तृतीये ग्रैवेयके सुरः (९) ततो जम्बूद्वीपविदेहे पुष्कलावतीविजये पुण्ड-
रीकिणीनगर्यां घनरथतीर्थङ्करराजा, प्रियमती राज्ञी तयोः पुत्रो मेघरथनामा
पारापतहोलाहिककृतसत्त्वपरीक्षः ८३ पूर्वलक्षायुः राज्यं कृत्वा १ पूर्वलक्षं दीक्षा-
माराध्य (१०) सर्वार्थसिद्धविमाने सुरः (११) ततः श्रीशान्तिजिनः (१२)
॥ १६ ॥ जम्बूद्वीपे प्राच्यविदेहे आवर्तनान्नि विजये खड्गिपुर्यां सिंहावहराजा,
वत्सराचार्यपार्श्वे व्रतं लात्वा (१) सर्वार्थविमाने सुरः (२) ततः कुन्थुजिनः (३)
॥ १७ ॥ जम्बूद्वीपे पूर्वविदेहे वत्सविजये सुसीमानगर्यां धनपतिनामा नृपः,
श्रीसंवरमुनिपार्श्वे व्रतमादाय (१) जयन्तविमाने सुरः (२) ततो नागपुरे सुदर्श-
नराजसुतोऽरनाथः (३) ॥ १८ ॥ जम्बूद्वीपे विदेहे सलिलावतीविजये वीतशोका-

तत्त्वा तपश्चतुरशीतिसमासहस्रकं

श्रीमान् जयन्तसुमना (२) अव मल्लिनाथ ! (३) माम् १९

पूर्वं त्वं शिवकेतुभूपतिरभूः

(१) सौधर्मवृन्दारक (२)

श्रुत्वा नाम कुबेरदत्तनृपति (३)

नाके तृतीये मरुत् (४) ।

तस्मात् त्वं भुवि वज्रकुण्डलनृपः

(५) श्रीब्रह्मलोके युसत् (६)

श्रीश्रीवर्मनृपो (७) अपराजितसुरः (८)

सोऽव्याः सतः सुव्रतः (९) ॥ २० ॥

जम्बूद्वीपे भरतविजये श्रीविदेहान्तरस्थे

कौशाम्ब्यां त्वं प्रथममभवः क्षमापसिद्धार्थनामा (१) ।

मिधायानं नगर्यां बलो राजा, धारणी राज्ञी, तयोः सुतो महाबलनामा कमलश्रीप्रमुखराजकन्यापञ्चशतीं व्युवाह, पितुराज्ञया स्वर्णकोटी रत्नकोटी पृथक् पृथक् पञ्चशतीं धवलगृहादि वस्तु दत्तं महाबलस्य विवाहे । तस्य षट् बालमित्राणि—अचल १, धरण २, पूरण ३, वसु ४, वैश्रमण ५, अभिचन्द्र ६, इति नामानः । सर्वं ८४ पूर्वेलक्षायुः । सप्ताऽपि दीक्षां लान्त्वा सप्ताऽपि चतुरशीतिवर्षसहस्राणि सिंहविक्रीडितादितीव्रतपस्तप्त्वा (१) जयन्तविमाने सप्ताऽपि सुराः (२) ततः षट् राजपुत्रा जाताः, महाबलनामा शिरोऽर्तिव्याजादधिकतपश्चिकीर्षया मायया तपस्तप्त्वा श्रीमल्लितीर्थङ्करः (३) ॥ १९ ॥ पूर्वं भवे सुप्रतिष्ठपुरे शिवकेतुराजा (१) सौधर्मकल्पे गीर्वाणः (२) वरपुरे कुबेरदत्तः (३) ततः सनत्कुमारकल्पे देवः (४) पौराणनाम्नि नगरे वज्रकुण्डलनामा राजा (५) पञ्चमकल्पे सुरः (६) चम्पानगर्यां श्रीवर्मनामा राजा (७) अपराजितविमाने गीर्वाणः (८) ततः त्रिंशद्द्वर्षसहस्रायुर्विंशतिचापोच्चाङ्गः श्रीमुनिसुव्रतो जिनपतिरभूत् (९) ॥ २० ॥ जम्बूद्वीपे प्रत्यग्विदेहे भरतसंज्ञे विजये कौशाम्ब्यां नगर्यां सिद्धार्थनामा राजा सुदर्श-

प्राप्य प्रौढं चरणममरोऽनुत्तराह्णे विमाने (२)

वप्रापुत्रं ! त्रिदिवशिवदो देहि मे शं नमीश ! (३) ॥२१॥
पूर्वं यस्त्वमभूर्भवे धननृपः (१) सौधर्मदेवस्तत (२)

श्रुत्वा चित्रगतिर्नभश्चरवरो (३) माहेन्द्रकल्पे सुरः (४) ।

भूपालो ह्यपराजितो (५) ऽथ सुमनाः श्रीआरणे (६) शङ्कराङ् (७)
गीर्वाणस्त्वपराजिते (८) नवभवैर्नूतः स नेमे (९) ऽव माम् ॥२२॥

पूर्वं त्वं मरुभूतिरत्रं (१) समभू-

हस्ती (२) सहस्रारगो

लेखः (३) खेचरपुङ्गवः किरणवे-

गाहो (४) ऽच्युते निर्जरः (५) ।

नमुनिपार्श्वे दीक्षां लात्वा (१) अपराजितविमाने सुरः (२) ततोऽत्र भरते मिथि-
लापुर्या विजयराजा, वप्राराज्ञी, तयोः पुत्रः श्रीनमिनाथः (३) ॥ २१ ॥ अत्र
भरते अचलपुरे पुरे विक्रमधनराजा, धारणी राज्ञी, तयोः सुतो धननामा राजा
तपस्यामादाय (१) सौधर्मकल्पे सुरः (२) वैताढ्ये सूरतेजःपुरे पुरे सूर-विद्या-
धरराजा, विद्युन्मती राज्ञी, तयोः सुतश्चित्रगतिनामा विद्याधरराजाऽन्ते दीक्षा-
मादाय (३) माहेन्द्रकल्पे देवः (४) विदेहे सिंहपुरे हरिनन्दी राजा, प्रियदर्शना
राज्ञी, तयोः पुत्रोऽपराजितनामा राजा, अन्ते दीक्षावान् (५) आरणकल्पे सुरः
(६) भरतेऽत्र हास्तिनपुरे पुरे श्रीषेणराजा, श्रीमती राज्ञी, तयोः सुतः शङ्करनामा
राजा (७) अन्ते व्रती । अपराजिते विमाने सुरः (८) ततश्च्युत्वा अत्र मगधदेशे
सूर्यपुरे श्रीनेमिनाथः (९) ॥ २२ ॥ जम्बूद्वीपे भरते पोतनपुरे अरविन्द-
राजा, तस्य पुरोधा विश्वभूतिनामा, तत्सुतो मरुभूतिः श्राद्धधर्ममाराध्य प्रान्ते
आर्त्या मृत्वा (१) हस्ती कमठभार्या वरुणा करिणी चाऽभूत् । करिणीप्रमुख-
सहस्रयूथनायकोऽरविन्दराजर्षिं वीक्ष्य जातिस्मृतिमान् प्रत्यहं षष्ठतपःकारी आयुः-
प्रान्ते कुकुटाहिदष्टोऽनशनं कृत्वा (२) सहस्रारकल्पे देवः, साऽपि करिणी हस्त्य-
नुरागादनशनं कृत्वा सहस्रारे तद्देवदेवी जाता (३) विदेहे विद्युद्रतिराजा, तिल-
कावली राज्ञी, तयोः सुतः किरणवेगो राजा, अन्ते दीक्षावान् (४) अच्युते सुरः

यश्च्युत्वा भुवि वज्रनाभनृपति-

(६) ग्रैवेयकान्तः सुरः (७)

चक्री नाम सुपर्णबाहु (८) रमरः

कल्पे (९) ऽव पार्श्वेश ! (१०) माम् ॥ २३ ॥

पूर्वं त्वं नयसारभूपति (१)

रभूः सौधर्मवृन्दारक (२)

श्च्युत्वा नाम मरीचि (३) रत्र सुमनाः

स्वेपञ्चमे (४) कौशिकः (५) ।

देवः प्राग्वि (६) पुष्पमित्र (७) इति यः

सौधर्मकल्पे सुरो (८)

ऽग्नि द्योत (९) खिदशो द्वितीयतविषे

(१०) विप्रोऽग्निभूत्याह्वयः (११) ॥ २४ ॥

गीर्वाणस्तु सनत्कुमारतविषे

(१२) विप्राग्रणीर्नामतो

(५) विदेहे वज्रराजा, लक्ष्मीवती राज्ञी, तयोः सुतो वज्रनाभराजा, राज्यं मुक्त्वा
प्रान्ते दीक्षामनशनं चाऽऽधाय (६) मध्यमग्रैवेयके सुरः (७) विदेहे वज्रबाहु-
राजा, सुदर्शना राज्ञी तयोः सुतः स्वर्णबाहुनामा चक्री प्रान्ते दीक्षाऽनशनं च (८)
प्राणतकल्पे सुरः (९) ततः श्रीपार्श्वनाथः (१०) ॥ २३ ॥ जम्बूद्वीपान्तर-
विदेहे महावप्राभिधे विजये जयन्तीपुर्यां शत्रुमर्दनराजा, तस्य सेवको ग्रामाधिपो
नयसारनामा नृपः श्राद्धधर्ममाराध्य (१) सौधर्मकल्पे महर्द्धिकः पत्योपमायुष्कः
सुरः (२) ततोऽत्र भरतसुतो मरीचिनामा ८४ पूर्वलक्षायुः, सर्वं व्रतं लात्वा
त्रिदण्डी जातः (३) पञ्चमकल्पे सुरः (४) कौशिकनामा विप्रोऽशीतिपूर्वलक्षायुः
सर्वं (५) सौधर्मकल्पे सुरः (६) पुष्पमित्रनामा विप्रः ७२ पूर्वलक्षायुः (७)
सौधर्मकल्पे सुरः (८) अग्निद्योतनामा द्विजः (९) ५४ पूर्वलक्षायुः । ईशाने
गीर्वाणः (१०) अग्निभूतिनामा विप्रः षट् पञ्चाशत्पूर्वलक्षायुः (११) सनत्कुमार-

भारद्वाजगृही (१३) चतुर्थतविषे

लेखो (१४) द्विजः स्थावरः (१५) ।

नाकी पञ्चमके सुरालयवरे

(१६) श्रीविश्वभूतिर्नृपः (१७)

शुक्रे निर्जरकुञ्जरो (१८) ऽत्र भरते

विष्णुस्त्रिपृष्ठोऽभवः (१९) ॥ २५ ॥

सप्तम्यां भुवि नारको (२०) मृगपति-

(२१) स्तुर्यावनौ नारकी (२२)

चक्री च प्रियमित्रकः (२३) सुरवरः

शुक्रे (२४) नृपो नन्दनः (२५) ।

कल्पे देवः (१२) भारद्वाजनामा विप्रः ४४ पूर्वलक्षायुः (१३) माहेन्द्रकल्पे सुरः (१४) ततो भवभ्रमः, [१] राजगृहे नगरे स्थावरनामा द्विजः ३४ पूर्वलक्षायुः सर्वम् (१५) एतेषु षट्सु भवेषु देवलोकान्तरितेषु विप्रत्वं प्राप्तः, आयुःप्रान्ते च त्रिदण्डीव्रतं चाऽङ्गीचकार श्रीवीरः, ततः ब्रह्मलोककल्पे सुरः (१६) ततो वीरभवभ्रमः, [२] राजगृहनगरे युवराजपुत्रो विश्वभूतिनामा राजा, वर्षसहस्रं व्रतं प्रपाल्य सर्वायुः वर्षकोटीप्रमाणं च निदानं कृत्वा (१७) महाशुक्रे देवः (१८) ततः पोतनपुरे प्रजापतिनामा राजा, मृगावती राज्ञी, तयोः सुतस्त्रिपृष्ठनामा वासुदेवः, अशीतिधनुर्देहश्चतुरशीतिवर्षलक्षायुः सर्वं (१९) सप्तमनरके गतः (२०) सिंहस्तिर्यक्षु (२१) चतुर्थनरके गतः (२२) तिर्यङ्मर्त्यभवभ्रमः [३] विदेहे धनञ्जयराजा, धारणी राज्ञी, तयोः पुत्रः प्रियमित्रनामा चक्री वर्षकोटिं यावदुत्कृष्टं तपस्तप्त्वा चतुरशीतिपूर्वलक्षायुः सर्वं च प्रपाल्य (२३) शुक्रकल्पगे सर्वार्थसंज्ञे विमाने सुरः (२४) अत्र भरते छत्रापुर्यां जितशत्रुराजा, भद्रा राज्ञी, तयोः सुतो नन्दननामा राजा, चतुर्विंशतिवर्षलक्षीं राज्यं कृत्वा पोष्टिलाचार्यपार्श्वे व्रतमादाय वर्षलक्षं यावत् मासक्षपणं विना पारणकं न चकार एवं सर्वोपेण ११ लक्षान् मासक्षपणानां कृतवान्, सर्वायुः पञ्चविंशतिवर्षलक्षान् भुक्त्वा प्रान्ते

श्रीपुष्पोत्तरके विमानकवरे

श्रीप्राणतस्वर्गगे

नाकी (२६) कीर्तितसप्तविंशतिभवो

भूयाः स वीर ! (२७) श्रिये ॥ २६ ॥

त्रिभिर्विशेषकम् ॥

अथ पारसीभाषया श्रीऋषभजिनस्तवनम् ।

अह्ना ह्राहि तुराहं, कीम्ब रुसहिआ नु तूं मराष्वांद ।

दुनीपकसमे दानइ बुस्सारइ बुध चिरा नम्हं ॥ १ ॥

येके दो सि जिहारि पंचयश सह छपूहस्त नोय दह ।

दानिसि मंद हकीकत आकिलु तेयसु तुरा दोस्ती ॥ २ ॥

(गाथाद्वयम्)

षष्टिदिनान्यनशनं प्रपाल्य विंशति-स्थानककृतपूर्वी कालं कृत्वा (२५) प्राणत-
कल्पगे पुष्पोत्तरनाम्नि विमाने विंशतिसागरोपमस्थितिर्गीर्वाणः (२६) ततः
कुण्डपुरे नगरे श्रीसिद्धार्थपुत्रः श्रीवीरः समजायत (२७) ॥

इति श्रीऋषदेवप्रमुखचतुर्विंशतिजिननायकसंक्षिप्तभववर्णनस्वरूपावचूर्णिः ॥

इति श्रीचतुर्विंशतिजिनधर्मावाप्तिभवाद्यथानुक्रमे भवोत्कीर्तनसम्बद्धं स्तवनम् ।
लिखितं रत्नसागरगणिना । शोधितं विबुधशिरःशेखर पं० सत्यशेखर०

अवचूरिः ।

हे पूज्य ! तवाऽहं कर्मकरः, त्वं पृथिवीपतिर्मम स्वामी वसुधालोकान् हे देव !
चिरा कस्मादस्मान् न सम्भालयसि ?, यतस्त्वं मे 'दानीं' सर्वमपि वेत्सि ततो मां
दुःखितं कथं न वेत्सि ? इत्यर्थः ॥ १ ॥ एको द्वौ त्रयश्चत्वारः पञ्च षट् सप्त अष्टौ
नव दश वा त एव नरा गुणिनो मध्यस्थाः साधवो, येषां त्वदीया मैत्री । कोऽर्थः ?

आनिमान खतमथु खुदा विस्त्रवि किंचि बिबीनि ।

माहु रोजसि ओजा मुमुरा येकुय दिलु बिनसीनि ॥ ३ ॥

तूं मादर तूं फिदर बुध तूं ब्रादर तूं आ मु ।

नेसि बिहेलिय तइं अबरि चीजे मोरइ कामु ॥ ४ ॥

महमद मालिम तंमरा ईब्राहिम रहमाणु ।

इहं तुरा कुताबीआ मेदिहि मुख्य छफरमाणु ॥ ५ ॥

फरमुदतुरा जु मेकुनइ मेचीनइ न सधंग ।

खोसु शलामथ आदं तु अर्जदि छोडिययंग ॥ ६ ॥

एको वा द्वौ वा यावद् दश वा त एव गुणिनो येषां लघ्यनुरागो नाऽपरे ॥
गाथाद्वयम् ॥ २ ॥ हे स्वामिन्! अस्मदीयां 'खतमथुः' भक्तिं, यत उक्तम्—
'आलोचाम सुआरथुः खतमथुर्भक्तिः सुरोद्गायनं (वृ) नृतं स्याद् रसकुर्नयश्च
हवमुः रुढिस्तथा काइदा । अन्यायोऽपि हरामु सोग निरथो दिव्यादिकं जुममला
सङ्घातश्च सपातनि होरक इति स्याद् विक्रयः ...पोश्रुती ॥ १ ॥' किञ्चिदल्पमात्रां
शृणु, आलोकयच, विज्ञप्तिकां शृणु विनयं चाऽऽलोकय इत्यर्थः । माहुः दिवसं
रात्रिं यामं एकमपि मम 'दिलु' हृदये 'बिनसीनि' उपविश, तिष्ठ इत्यर्थः ॥ ३ ॥
त्वं माता, त्वं पिता, त्वं भ्राता 'पु'त्ति पितृव्यः, त्वां विमुच्य अपरेण 'चीजे'
किमपि मम कार्यं 'नेसि' नास्ति इत्यर्थः ॥ ४ ॥ त्वं 'महिमदो' विष्णुः, 'ईब्रा-
हिमो' ब्रह्मा, 'रहमाणो' महेश्वरस्त्वमेव अथ 'रह लागे' इति चौरादिको विकल्पेन
धातुः, रहति रागद्वेषौ त्यजतीत्येवं शक्तः । 'शक्तिवयस्ताच्छिल्ये' इति शानद्,
आत्मोऽन्त आते मोतः णत्वे कृते रहमाण इति रूपं । सर्वेऽपि देवास्त्वमेव
'मालिमः' पण्डितो मम त्वं 'ई' एषोऽहं 'तुरा' तव 'कुता बिया' लेखशालिकः
मेदिहि' दे महिम '...फुरमाणु' आदेशः । किं करवाणि अहं, पण्डितो हि,
शिष्यस्यादेशं ददातीति भावः ॥ ५ ॥ 'फरमुदतुरा' तवा (?) दिष्टयो 'मेकु-
नइ' करोति, 'सधंग' दुःखानि न 'मेचीनइ' न चुणयते, 'खोसु' सुखं, 'शलामथ'
'कुशलं', 'दंत' साहाय्यं, 'तु' नव्यम् । 'अर्जदि' लभते, कथंभूतः? 'छोडिययंग'

सादि नखम्मि नवां अगर तं कुय तुरा सलामु ।

चंदि खलात सुमेदिहइ वासइ न हर हरामु ॥ ७ ॥

जानूयरु यो मेकुसइ मिदिहदि सो न विहस्ति ।

बुचिरुक् विळइ दोजुषीधंग बहुत तसु हस्ति ॥ ८ ॥

(दूहकषट्कम्)

आ स्तारां तेरिषु व दानु साले साते दीग सरा नु ।

चिस्म दीद यं बुध रू तुरा बूदी कार सरु बस मरा ॥ ९ ॥

(चतुष्पदीच्छन्दः)

माही-उस्तुरु-गाउ-गाउनर-खूगु-पलंगो

आहू-गुरवा-मुरगु-सेरु-गामेसि-कलागो ।

मुक्तकलह इति सम्बोधने गतद्वेषेति भावः ॥ ६ ॥ 'सादि'त्ति तुष्टो 'नखम्मि' रुष्टो 'नवां' नेति, 'अगर' यद्यपि, 'तं कुय' त्वं कापि । 'तुरासलामु' तव नमस्कारः । 'चंदि'त्ति ईदृशः, किञ्च 'खलात' राजप्रसादं 'स मेदिहइ' ददाति । 'हर' इति प्रत्यर्थे, त्वां प्रति नमस्कारो 'हरामु' रच्यते । 'न वासइ' न भवति, कोऽर्थः ? यदि त्वं न तुष्टो न रुष्टोऽसि ततस्तव नमस्कारो राजप्रसादं कथं न ददाति ? कथं व्यर्थो न स्यादित्यर्थः ॥ ७ ॥ 'जानूउर'त्ति जीवान् यो 'मेकुसइ' हन्ति स 'विहस्ति' स्वर्गं 'न मिदिहदि' न प्राप्स्यति । किम् ? 'विळइ' निश्चितं, 'बुचिरुक्' स्थूलानि, 'दोजुषीधंग' नरकदुःखानि प्रभूतानि तस्य 'हस्ति' भवन्ति । अतस्तव सेवको जन्तून् न हन्तीति ॥ ८ ॥ 'आस्तारां' नक्षत्रम्, 'तेरिषु' तिथिः, 'व' इति भाषाविशेषे, 'दानुः' शरीरं, 'साले' संवत्सरः, 'साते' घटिका, 'दीग' प्रभातम्, 'नु' वाक्यालङ्कारे, 'सरा' भव्यम् । एतानि स्थानानि भव्यानि अद्य मे मम यातानि । यतः 'चिस्म' नेत्रद्वयेन 'तुरा' तव 'रू' मुखम् 'दीद' दृष्टम् । 'कार' प्रयोजनानि 'सक्त' सर्वाणि 'महा' मम 'बुदी' जाता 'बस' पूर्णताम्, मम सर्वाणि कार्याणि सम्पूर्णानि बभूवुरिति भावार्थः (चतुष्पदीच्छन्दः) 'दीद' इति विलो-
कितम्, तथा चोक्तम्—“दिष्टं फरमूद निविस्तु लिखितं गृ... फं गृहीतं गतं रतू-
...फं दीद विलोकितं परिहृतं हिस्तिर्जुदा योजितम् । दत्तं दाद च षीद मध्य-
चटितं जद् यदन्याहतं प्रोक्तं गुपतुतं कृतं च कर्दु तदहो भग्नं च इस्किस्तयं ॥ १ ॥”
इति ज्ञेयम् ॥ ९ ॥ 'माही' मत्स्यः, 'उस्तुरु' उड्रः, 'गाउ' गौः, 'गाउनर'

मगस-सितारक-मारु-बाजु-गावसु-ताउसग-

ऊयजकु-मखलु-कुतानु-षइष-सगु-बत-बुज-मूसग ।

दूज-खउसार-नकासु-जनि-दरिजिउ-जरी-हजामु

ते वासइ जि न मेकुनइ सिरि जिन ! तुरा सलामु ॥१०॥

(षट्पदच्छन्दः)

शहर दिह उलातुंच्छतुखाफूरअदु-

मिसकि जरि न बातु ष्वांद ! रोजी दरास ।

बलवर्दः, 'खुगुः' शूकरः, पलंगश्चित्रकः, 'आहूः' कृष्णसारः, 'गुरवा' मार्जारः, 'मुरगु' कुर्कुटः, 'सेरुः' व्याघ्रः, 'गामेसि' महिषी, 'कलागु' काकः, 'मगस' मक्षिकाः, 'सितारक' काबरिः, 'मारु' पन्नगः, 'बाजु' श्येनः, 'गावसु' ऋक्षः, 'ताउसग' मयूरः, 'ऊयजकु' गृहगोधिका, 'मखलु' तीडः, 'कुतानु' मत्कुणः, 'षइष' चन्चडः, 'सगु' श्वा, 'बत' हंसः, 'बुज' अजा, 'मूसग' मूषकाः, एतैः शब्दैः स्तिर्यञ्चः प्रतिपादिताः । साम्प्रतं कुमनुजयोनयः—'दुज' चौरः, 'खउसार' चर्मकारः, 'नकासु' चित्रकारः, 'जनि' महिला, 'दरिजीउ' शूचिकः, 'जरी' सुवर्णकारः, 'हजामु' नापितः, इत्यादि अन्या अपि विकृतजातयो ग्राह्याः । जाति-ग्रहणेन तज्जातीयस्यापि ग्रहणमिति वचनात्, हे जिन ! ते 'वासइ' भवन्ति, ये तव नमस्कारं न कुर्वन्ति । कोऽर्थः ? तव नमस्कारमकृत्वा तिर्यग्योनौ पूर्वोक्त-स्वरूपेषु सत्त्वेषु कुमानुषत्वे च जीवा उत्पद्यन्ते इति भावः । (षट्पदच्छन्दः) ॥ १० ॥ 'शहर' पत्तनं, 'दिह' ग्रामः, उलातु देः, 'च्छतु' छत्रम्, छत्रग्रह, णाद् राज्यं ज्ञेयम् । 'खाफूर' कर्पूरं, 'अदुः' अगुरुः, 'मिसकिः' कस्तूरिः, 'जरुः' सुवर्णं, 'नवात' शर्करा, 'ष्वांद !' स्वामिन् ! 'रोजी' विभूतिः, 'दरास' विस्तीर्णा- 'कसव' इक्षुः, 'पिसि' पार्श्वं, 'तुरा' तव 'इ' एष मल्लक्षणो जनः 'नो' नैव, 'सरा' भव्यम् २ पूर्वोक्तं वस्तुजातं 'प्रेषुहाई' याचते । किन्तु हे ऋषभ ! 'हथमु' न्यायं, 'दोस्ती' सर्वस्याऽपि मैत्री 'चंदिने इय' देव ! त्वं मे 'देहीति' देयाः । कोऽर्थः ? अहं अन्यत् किमपि न याचे किन्तु त्वं मम न्यायं मैत्रीमेव देया इति भावार्थः

कसव पिसि तुरा इं नो सरा मेपुहाई
रिसह ! हथमु दोस्ती चंदिने मे दिहीति ॥ ११ ॥
इति पारसीभाषया श्रीऋषभजिनस्तवनम् ।

सिद्धविंशिकास्तोत्रम् ।

मुनीनां दुस्तर्क्यः खलु दुरधिगम्योऽमृतभुजां
गुणानां ते राशिः कलयति नरस्तत् कथममुम् ? ।
विवक्षुः प्रौत्सुक्यात् स्वधियमविजानन् जडमति-
निधातुं कुम्भान्तर्निधिममिलषामीह पयसाम् ॥ १ ॥
त्वमीशानोऽस्माकं वयमपि च भृत्यास्तव विभो !
तदुच्चैर्भृत्यानां भवसि न कथं हन्त वरदः ? ।
यदा मादृक्षेण स्फुरति तव लज्जा जडधिया
धियः स्वस्या दाने वद किमिति कार्पण्यमतुलम् ? ॥ २ ॥
न रोधो नाऽवज्ञा न च खलभयं नाऽनवसरो
न चाऽसिद्धिर्नास्था चिरपरिचये नो चटुवचः ।

(मालिनीछन्दः) ॥ ११ ॥ अस्मिन् स्तवने क्वचित् पारसी, क्वचित् आर्बी,
क्वचिदपभ्रंशो ज्ञेयः, 'तुरामश' इति सर्वत्र सम्बन्धे सम्प्रदाने च ज्ञातव्यम् ।
तथा च कुरानकारः—“अज इत्यन्वपादान्तं सम्बन्धे सम्प्रदानयोः । राः सर्वत्र
प्रयुज्येत ताऽन्यत्रवाच्यस्वरूपतः” आनिमानस्मदीयं, किञ्चि कियत्, चन्दिरी ।
दशम् । चुनीइ मचुनीत् तादृक् चदिनेद्र यदेव च । ची जी किमपि” इत्यादि
कुराणोक्तं लक्षणं सर्वत्र विज्ञेयम् सम्प्रदायाच्च ॥

॥ इति पारसीभाषया ऋषभजिनस्तवनं समाप्तम् ॥

विभो ! त्वत्सेवार्यामिह यदपि सौकर्यमखिलं
तथाप्यस्मच्चेतो हृतमितरसेवां स्पृहयति ॥ ३ ॥

श्रुते न व्यासङ्गो नच सततसङ्गोऽपि विदुषा-
मभङ्गो नोत्साहस्तपसि नच दानं न विरतिः ।
गुणैरस्पृष्टं नो बत जनममुं तारयसि चे-
ज्जडानामुद्दारे बत वरद ! काऽऽहोपुरुषिका ॥ ४ ॥

भजन्तेऽमी मामप्यहह विषयारूढमनस-
स्तदुद्दारे मा भूः श्लथितविनियोगो जडधियाम् ।
त्यजामो व्यासङ्गं विषमविषयाणां यदि तदा
स्वयं तूर्णं तीर्णास्त्वयि किमिति दैन्येन भगवन् ? ॥ ५ ॥

त्वमुद्धर्ता नृणामपि भवपयोधौ निपततां
विदित्वेत्यागां ते दुरितभरभुग्नोऽपि शरणम् ।
कुरुद्धारं नो चेत् सममिह मदीयैश्च दुरितैः
पराभूतिं गन्ता बत बत विवादव्यतिकरे ॥ ६ ॥

ममाङ्गीचक्रे त्वं परमपदलाभाहितधिया
त्वमीशौदासिन्यं भजसि यदि वाच्यं किमु पुनः ? ।
विदूरेऽभीष्टार्थप्रवितरणकीर्तिः किमुत मे
कृताङ्गीकारस्त्वं परमनृणभावं न भजसि ॥ ७ ॥

त्वमीश ! स्मर्तृणां बहुलभवभावं निरसय-
न्नतर्क्या मादृक्षैः श्रियमनुपमेयां वितनुषे ।
जनस्त्वामाख्याति श्रुतविदिह नीराग इति यत्
तदाश्चर्यं यद्वाऽद्भुतचरितलक्ष्या हि विभवः ॥ ८ ॥

उदासीनो नाथ ! त्वमिह भजतामप्यभजतां

सुखं वा दुःखं वा न खलु समदृश्वा स्पृहयसि ।

परं त्वन्नामैवाऽवति जनममुं विघ्नभरतो-

ऽभिधैव श्लाघ्या तत् त्वयि किमिति मोघं वत यशः ॥ ९ ॥

त्रिलोकी त्वामेवावसति जगदीशेति महिमा

तव श्लाघ्यो लोकेऽखिलजनचमत्कारजननः ।

मम त्वामप्यन्तर्हृदि निवहतः किञ्च न यशो

विना पुण्यैः कीर्तिं जगति किल कश्चिन्न लभते ॥ १० ॥

समाच्छन्ना या श्रीः कृतकलुषकर्मोपपटलैः

प्रदेया सैवाऽऽशु स्वयमिह समुद्धात्य सहसा ।

अये कीर्तिं सौधाकरकिरणकान्त्या सहचरीं

मदीयां तां मह्यं श्रियमवितरन् किं न भजसे ? ॥ ११ ॥

प्रकुर्वन्तः पापान्यपि भयमुपैमो नहि मनाक्

तवैवार्थेऽस्माभिर्व्यरचि दुरितानां व्यतिकरः ।

विना मादृक्षैस्ते विषमभवपाथोधिपतितैः

कथंकारं लभ्या वरद ! पतितोद्धारपदवी ॥ १२ ॥

त्वमुद्धर्तुं दीनान् दुरितभरभुग्नानपि विभो !

भवाब्धौ निक्षेप्तुं मम दुरितमत्याग्रहपरम् ।

दिदृक्षामो ब्रह्मन्निह विततवादव्यतिकरे

प्रतिज्ञायां कस्योल्लसति दृढभूमिः खलु हठः ॥ १३ ॥

समक्षस्त्वं नाऽक्ष्णोर्न च वरद ! चित्तानुकृतिभाग्

न वा लक्ष्यः स्वप्ने कथमपि न सेव्योऽसि वपुषा ।

तथाऽप्यस्मच्चेतस्त्वयि भजति रागाद्वशगतं

न जाने तद् ब्रह्मन् ! कतममभिचारं प्रथयसि ॥ १४ ॥

भवश्चभ्रापातः स्फुरति बत रागप्रभव इ-

त्युपास्ते त्वां लोको बत नियतरागं च विमृशन् ।

अये चित्रं चित्रं चरितमविचिन्त्यं वरद ! ते

श्रुतोऽप्यन्तर्नृणामतुलमनुरागं जनयसि ॥ १५ ॥

निशम्य स्वं दासं कचिदपि विपद्विघ्निततनुं

त्वरन्ते स्वां व्रीडां हृदि निदधतो हन्त विभवः ।

अये मामाक्रान्तं दृढदुरितलुण्ठाकनिकरै-

र्मुहुः पश्यन् पश्यन् बत बत न लज्जां कलयसि ॥ १६ ॥

पयोधेर्गाम्भीर्यं विषमतिमिनक्रैरुपहतं

हतः काठिन्येन ध्रुवमचलराजस्य महिमा ।

विनिर्मुक्ते दोषैरगणितगुणौघं श्रितवति

त्वयि ब्रह्मन् ! धत्ते सततसुषमां तद् द्वयमपि ॥ १७ ॥

पशुर्धेनुः शैलो मणिरवनिजन्मा तरुरथ

स्फुटं याचञ्चा दैन्ये ददति मितमर्थं कथमपि ।

तव ब्रह्मन् ! स्वैरं श्रियमपरिमेयां वितरतो

न जाने त्रैलोक्ये कतरदुपमानं विलसति ॥ १८ ॥

इत्थं भक्तिचरातुरेण मनसा वाचामगम्योऽपि यन्

नूनं नाथ ! नुतोऽसि नव्यचरितैरत्युग्रकाव्यैर्मया ।

तुष्टो यद्यपि साम्प्रतं भवभयक्लेशकुलं हन्त मा-

मङ्गीकुर्वनुकम्पया जिनपते ! नो चेदनङ्गीकुरु ॥ १९ ॥

त्वमनङ्गोऽसि भगवन्नङ्ग मय्यनुकम्पताम् ।

यथाऽयं नाङ्गसंसर्गैः कर्हिचित् परिभूयते ॥ २० ॥

श्रमणोपासकश्रीदलपतिरायविरचितं सिद्धविशिकास्तोत्रं समाप्तम् ।

अथ गिरिनारचैत्यपरिपाटीस्तवनम् ।

आनन्दकन्दं प्रणिपत्य भक्त्या श्रीनेमिनाथस्य पदारविन्दम् ।
 तीर्थेषु विख्यातमहाप्रभावं स्तवीम्यहं श्रीगिरिनारतीर्थम् ॥ १ ॥
 यस्मिन् सहस्रान्नवणे नराणां सार्धं सहस्रेण व्रतं प्रपद्य ।
 तपांसि भूयांसि चकार नेमिर्वन्दे सदा तं गिरिमुज्जयन्तम् ॥ २ ॥
 कर्माणि चत्वारि निहत्य यत्र श्रीयादवाधीश्वरनेमिनाथः ।
 ज्ञानं प्रपेदे किल केवलाख्यं वन्दे सदा तं गिरिमुज्जयन्तम् ॥ ३ ॥
 त्यक्त्वा पवित्रामपि भोजपुत्रीं यत्रोपयेमे वरसिद्धिकन्याम् ।
 शिवातनूजः शिवतातिरत्र वन्दे सदा तं गिरिमुज्जयन्तम् ॥ ४ ॥
 जीर्णाख्यकोट्टे यदुपत्यकायां वामेयवीरादिजिनान् भजन्तः ।
 लुनन्ति लोका निजपापजालं वन्दे सदा तं गिरिमुज्जयन्तम् ॥ ५ ॥
 आरुह्य यं नेमिजिनं नमन्तो भव्या भवाम्भोनिधियानपात्रम् ।
 भवन्ति पापेन विमुक्तकाया वन्दे सदा तं गिरिमुज्जयन्तम् ॥ ६ ॥
 प्रासादगर्भे शिवताति यत्र निरीक्ष्य नेमीश्वरदेवबिम्बम् ।
 कृतार्थमात्मानममंस्त लोको वन्दे सदा तं गिरिमुज्जयन्तम् ॥ ७ ॥
 यस्मिन्नपापाख्यमठे प्रभूताश्चिरन्तनीश्च प्रतिमाः प्रणम्य ।
 छिन्दन्ति पापानि निजानि लोका वन्दे सदा तं गिरिमुज्जयन्तम् ॥ ८ ॥
 श्रीमूलदेवालयदेवकुल्यो जिनेन्द्रबिम्बैः परितः परीताः ।
 यत्रार्चकेभ्यो ददते प्रसादं वन्दे सदा तं गिरिमुज्जयन्तम् ॥ ९ ॥
 सम्मेतकाऽष्टापदतीर्थयुक्तं दृष्ट्वा विहारं वृषभेश्वरस्य ।
 स्युर्हर्षभाजो भविकाश्च यत्र वन्दे सदा तं गिरिमुज्जयन्तम् ॥ १० ॥
 कल्याणकाख्ये भवने विशाले यस्मिन्नवस्थात्रयरूपधारी ।
 शिवातनूजो वितनोति भद्रं वन्दे सदा तं गिरिमुज्जयन्तम् ॥ ११ ॥

मनोहरे खारसरे विहारे महोज्ज्वला वीरजिनस्य मूर्तिः ।
 अभ्यर्चिता यत्र हिनस्ति दौस्थ्यं वन्दे सदा तं गिरिमुज्जयन्तम् ॥ १२ ॥
 जीरादिपल्लीप्रभुपार्श्वनाथं चैत्ये नवीने विमलादिदेवान् ।
 दृष्ट्वा जनो यत्र भवेत् पवित्रो वन्दे सदा तं गिरिमुज्जयन्तम् ॥ १३ ॥
 गजाधिरूढा मरुदेवमूर्ती राजीमतीश्रीरथनेमिमूर्ती ।
 यत्राऽर्चकेभ्यो ददते प्रमोदं वन्दे सदा तं गिरिमुज्जयन्तम् ॥ १४ ॥
 यत्राऽम्बिका शासनदेवता तु कपर्दियक्षेण समं समन्तात् ।
 सङ्घस्य रक्षां कुरुते नितान्तं वन्दे सदा तं गिरिमुज्जयन्तम् ॥ १५ ॥
 गजेन्द्रकुण्डेन्दुगुहा प्रधानावलोकना शाम्बमुखानि यत्र ।
 स्थानानि पश्यन्ति जनाः सहर्षं वन्दे सदा तं गिरिमुज्जयन्तम् ॥ १६ ॥
 चक्रे नवो नेमिजिनस्तवोऽयं यात्रागतैर्यत्र विशालतीर्थे ।
 श्रीकीर्तिरत्नाभिधसूरिराजैर्वन्दे सदा तं गिरिमुज्जयन्तम् ॥ १७ ॥

इत्थं गरिष्ठगिरिनारगिरीन्द्रतीर्थं

स्मृत्वा हृदि स्फुटमदः स्तवनं पठेद् यः ।

यात्राफलं स लभते गृहसंस्थितोऽपि,

प्राप्नोति सिद्धिमचिरादपि सौख्यसाराम् ॥ १८ ॥

इति श्रीगिरिनारपरिपाटीस्तवनम् ।

श्रीकरहेटकपार्श्वजिनस्तवनम् ।

आनन्दमन्दकुमुदाकरपूर्णचन्द्रं

विश्वत्रयीनयनशीतलभावचन्द्रम् ।

उद्दण्डचण्डमहिमा रमया सनाथं

नित्यं नमामि करहेटकपार्श्वनाथम् ॥ १ ॥

नाथ ! त्वदीयमुखमण्डलमीक्षमाणो
 नाऽयं जनो लवणिमापरपारमेति ।
 पोतप्रयत्नचलितोऽपि कदापि किंवा
 जङ्गम्यते चरमसागरपुष्करान्तम् ? ॥ २ ॥
 कान्तं तवेश ! नयनद्वितयं विलोक्य
 कारुण्यपुण्यपयसा भरितं सरोवत् ।
 मल्लोचने हरिणवच्चपले चिराय
 सन्तोषपोषमयितां भवदाहतप्तैः ॥ ३ ॥
 कल्पद्रुमो मम गृहाङ्गणमागतोऽद्य
 चिन्तामणिः करतले चटितोऽद्य सद्यः ।
 अद्याश्रिता मम पदो सुरधेनुरेव
 यद्वेदितोऽसि करहेटकपार्श्वदेव ! ॥ ४ ॥
 सिद्धानि मेऽद्य सकलानि मनोगतानि
 पापानि पार्श्वजिन ! मे विलयं गतानि ।
 याचे न किञ्चिदपरं भवतो गभीरं
 ध्यानं तवास्ति यदि मे हृदि मेरुधीरम् ॥ ५ ॥
 इति श्रीकरहेटकपार्श्वजिनस्तवनम् ।

श्रीदलपतिरायविरचितं
 प्रश्नाष्टकम् ।

अनाद्येयं मुक्तिर्ध्रुवमुपगतास्तां पुनरित-
 स्तथाऽप्येषा रिक्ता नहि खलु कदाचित् समभवत् ।
 स्तो. स. १७

तदेवं दुस्तर्क्यव्यतिकरनिरासाक्षमधिया-

मचिन्त्यस्ते वाचां वहति महिमाऽऽश्वासनविधिम् ॥ १ ॥

वहत्यध्वा मुक्तेरविरतमयं भव्यनिकरा-

ननन्तोऽसौ कालस्तदपि न च ते यान्ति विरतिम् ।

तदेवं दुस्तर्क्यव्यतिकरनिरासाक्षमधिया-

मचिन्त्यस्ते वाचां वहति महिमाऽऽश्वासनविधिम् ॥ २ ॥

अवश्यं सेत्स्यन्ति स्फुटमिह हि भव्यास्तदपि भो

अमी सिद्धेभ्यः स्युः खलु यदि कदाऽनन्तगुणिताः ।

तदेवं दुस्तर्क्यव्यतिकरनिरासाक्षमधिया-

मचिन्त्यस्ते वाचां वहति महिमाऽऽश्वासनविधिम् ॥ ३ ॥

अभाज्ये क्षेत्राणौ स्थितिमुपगतः पुद्गलगणः

पृथगरूपेणाऽऽस्ते न च भजति सङ्घातनिचयम् ।

तदेवं दुस्तर्क्यव्यतिकरनिरासाक्षमधिया-

मचिन्त्यस्ते वाचां वहति महिमाऽऽश्वासनविधिम् ॥ ४ ॥

प्रदेशः स्वस्यैकः स्पृशति खलु दिक्स्थानपि परान्

पृथग्देशैः स्वस्याऽप्यवयवविहीनस्तदपि सः ।

तदेवं दुस्तर्क्यव्यतिकरनिरासाक्षमधिया-

मचिन्त्यस्ते वाचां वहति महिमाऽऽश्वासनविधिम् ॥ ५ ॥

दिगन्तं जीवोऽयं व्रजति समयैकेन घटयन्

नभोऽणून् निःसङ्घास्तदपि च निराशो हि समयः ।

तदेवं दुस्तर्क्यव्यतिकरनिरासाक्षमधिया-

मचिन्त्यस्ते वाचां वहति महिमाऽऽश्वासनविधिम् ॥ ६ ॥

अणौ शीतादीनां द्वयमिह चतुर्णां निगदितं

कुतः स्कन्धे चाऽष्टौ कथमिह च शब्दादिघटना ।

तदेवं दुस्तर्क्यव्यतिकरनिरासाक्षमधिया-

मचिन्त्यस्ते वाचां वहति महिमाऽऽश्वासनविधिम् ॥ ७ ॥

कृतं पुंसा कर्म प्रभवति कथं तस्य घटना

निरादिः स्याद्वास्तां कथमिह निरादेर्विघटना ।

तदेवं दुस्तर्क्यव्यतिकरनिरासाक्षमधिया-

मचिन्त्यस्ते वाचां वहति महिमाऽऽश्वासनविधिम् ॥ ८ ॥

इति श्रमणोपासकदलपतिरायकृतं प्रश्नाष्टकम् ।

श्रीमहावीरजिनस्तवनम् ।

कल्याणधामकरणं घनकेवलश्रीराजीवरोचितमनुत्तरतीर्थराजः ।

सत्त्वालयं प्रगुणराजिनयप्रमाणसच्छासनं पटु नवानतमामनन्तम् १

श्रीवर्द्धमानेह सतां शिवाय रुचायुरिष्यो नवि चाउलाला ।

स आडणीयाक्षरपाटवानां लब्धे त्वयि (?) सेवितथालभाणाम् २
(युग्मम्)

षुडहडीश सुरार्च्यं नवा यमी लघु अषोडन वा यमद्राषदाम् ।

षसषतसुरसींघोडां स्यु मः प्रबलस्वारिक चारोलीनताम् ॥३॥

कः कुली तव मुदाडिमनीहो वीक्ष्य जातिसषजूरति केलाम् ।

सद्रसाकर महानीमजां हो मंडली फलहुली वरसोलान् ॥ ४ ॥

आज्ञासातपुडी तरारि पिहुला षाजांतिमोटां स्फुरत्

माठान्नाभव सिंह केसर भलं लाडूरगाहसमा ।

यत्राप्नोति सुषांडघीयसगुणा ज्ञासांकुलीनः पदे

मांडीना मुरुकीर्ति सैव यशसा सेनो सुंहाली ततः ॥ ५ ॥

सारसाकरस आंबिलवाणी जावनांदल साटोरत्वम् (?) ।

मां त्वसादहिवडीरणभूमि व्याधिभाजिनियधेवरसन्तम् ॥ ६ ॥

आचूरिमाला गुलघीअमिश्री दहींधरा राजससाकुचीर्णा ।

तत्त्वां दया गुंदवडालकंसा कंसारभोच्चै गुललापसीदन् ॥ ७ ॥

किं नारायणमुख्या आंबां केलां सुरासकातलियां ।

मुक्तेः खलु खडबूजां कपूजिता खांडघी अस्तु ॥ ८ ॥

नावेः शालिलुदालितोघृतशुभ त्वं केवडां घारडां

भासालेवड खांडमीलरसवाग् निःप्पापडेभ्यो वडी ।

श्रेयः पूरणकोपलेह भवतो मां चे त्वदाह्वापरे

रक्षां बीजतरुं घृणैककरणां केलां गरागां दधेः ॥ ९ ॥

नित्यां प्रियां करमदांगिकचंवरीष्मा

पूषाखटी कृतभवैक इरीणदुःकृतः ।

आपत्रवेलितगुणामय लींबुयाद्युपा

त्वं निर्भरबाह्वलिसुचंद्रसु चीभडां स्तुमः ॥ १० ॥

श्रेयःफली त्वमसि वाग्निकसुंमियाप्रभृत्

खाटावनीशवनिताधवनीलुआर्च्यखः ।

कस्तूरि आय शरणं मम तत्त्व वीक्ष्यतां

जंबीरआं बहुलितोत्तमभाववत्सलः ॥ ११ ॥

भ्रांतींदूरां डोडिकामान्तभाजी डोडीभीतेर्मानसे सन्मतीराम् ।

त्वं ब्रह्मौको ठींबडां कां करेलां कंकोडायां आमलीलाहि देव! ॥ १२ ॥

काचरीढ्य वचसां गरीण ! भो भक्तिमुत्पलकलिंगडास्त्वयम् ।
तारकं इरसचुंसमाग्रं विधि न समहिति कोहलां स्यतः (?) ॥१३॥

पुण्यानुकूलरिपुगुन्दलजादरीया

त्रंदं सुनेह लहिगटुं खलु काकरीयात् ।

पोलीभ्य ओसडसिते विभवेढमील-

भावात् परा तिलवटी त्वयि भक्तिपूडात् ॥ १४ ॥

मांडा खीरभवो नघीअकरस श्रीखंडना खोबला

माहीं सातवराजसाकर लवे मेली कमो खाखरां ।

धाणा हीमनुतूतुयां सदवडा कोरासनारिंगतो

रीफाणासुगिरां कृते कउठभस्ते बाउलीआत् प्रभो ! ॥१५॥

मुहदूधजभवेसाकर सादहीन जयसं करंबकः ।

कर्पटांगणसणशालघोलइ त्वं च लूनभृदयुकशलीमुखे ॥ १६ ॥

कांत्यानि जायफलकृत्तम एलचीर

श्रीचन्द्रमौल्यचलविंग वलक्षकीर्तेः ।

श्रीज्ञातज प्रशमपूर्ण तमालपत्र

छाया भवे खयरसार निवृत्तिचेताः ॥ १७ ॥

कस्तूरी कमलालिचन्दनलसत्कपूरजैत्रानना-

मोदोद्यद्भवपानफूलसनरी चांहूलबीडां सदा ।

सोपारीत्वमिति प्रियां रसवर्तीं कृत्वार्थये त्वां परं

सौहित्यं सुमते विनेयसुकृते श्रीमानतुङ्ग प्रभो ! ॥ १८ ॥

इति श्रीमहावीरस्तवनम् । लिखितं पं० अमीचन्द्रगणिना ग०

श्रीराजचन्द्रवाचनकृते ।

श्रीचन्द्रप्रभजिनस्तवनम् ।



यस्याऽमरा न विदधुर्नतिमङ्घ्रिपीठ-

सङ्घट्टलम्पटललालतटीभृतोऽपि ।

रूपे क्षणक्षणवियोगमहाभयेन

चन्द्रप्रभः प्रभुरसौ तनुताच्छिवं वः ॥ १ ॥

चन्द्राङ्कश्चन्द्रमूर्तिर्वदनजितशरच्चन्द्रमाश्चन्द्रदाता

माया कण्ठेऽर्धचन्द्रः स्मरशबरहतावर्धचन्द्रश्च बाणः ।

जातश्चन्द्राननायां पुरि शिवपुरगाचन्द्रकश्चन्द्रकीर्ति-

देवश्चन्द्रप्रभोऽव्यात् कलिमलविलये चन्द्रवच्चन्द्रलक्ष्या ॥२॥

दृष्टोऽपि हृष्टजनलोचनचन्द्रकान्ति-

मश्रान्तमान्तरजलाविलमादधानः ।

चन्द्रप्रभो जयतु चन्द्र इवेश ! मित्रं

चित्रं पुनः शुभशताय यदष्टमोऽपि ॥ ३ ॥

नाशिक्यनामनि पुरे च सुरेन्द्रवन्द्यः

कुन्याः सुतैः सह तया सतताभिवन्द्यः ।

चन्द्रप्रभः प्रभुरसौ शिवसौख्यहेतुः

सञ्जायतां तनुमतां भववार्धिसेतुः ॥ ४ ॥

शशाङ्कलक्ष्मा सकलर्द्धिहेतुर्विभूतिमान् सर्वगदापहारी ।

जितेश्वरो वः श्रियमातनोतु प्रभासनाथोऽधिकमष्टमूर्तिः ॥ ५ ॥

इति चन्द्रप्रभजिनस्तवनम् ॥

अथ युगादिजिनस्तवनम् ।



आनन्दद्रुमकन्दलीसुचरितश्रेणीपताकाञ्चलाः

क्षुद्रोपद्रवतान्तिशान्तिकविधिव्यापारवारिच्छदाः ।

ब्रह्मज्ञानमहःस्फुलिङ्गततयः श्रीवल्लरीपल्लवाः

श्रीनाभिप्रभवप्रभुक्रमनखज्योत्स्नाङ्कुराः पान्तु वः ॥ १ ॥

आद्यः सम्प्रति सर्ववेदिषु जितस्त्वेकाङ्गपङ्काविव

स्थानं तद्गुणिनो ददाति हृदये तद्देहिनां सन्ततम् ।

यश्चित्रं किल वृत्तवान् शतगुणां वृद्धिं ददौ सान्वये

स श्रीमान् वृषभः शुभाय जगतां चिन्तामणिश्चिन्तितम् ॥ २ ॥

आद्यो नृपेषु सकृपेषु जिनाधिपेषु

लोकेऽप्यनल्पपरिकल्पितशिल्पमार्गः ।

देवाधिदेवऋषभो वृषभोपयुक्तः

स्वर्णच्छविः सपदि यच्छतु वाञ्छितानि ॥ ३ ॥

अवतु वो धरणीन्द्रफणावलीप्रतिफलद्विमलाकृतिसप्तकः ।

सकलकर्मजयार्थमिवाऽष्टधाकृततनुः प्रथमो जिनपुङ्गवः ॥ ४ ॥

उद्वाहे प्रथमोदरः किल कलाशिल्पादिके यो गुरु-

भूपश्च प्रथमो यतिः प्रथमकस्तीर्थङ्करश्चादिसः ।

दाताऽऽद्यः परिपात्रमाद्यमपरं सिद्धो यदम्बादिसः

सच्चक्री प्रथमश्च यस्य तनयः सोऽस्त्वादिनाथः श्रिये ॥ ५ ॥

कौ पार्श्वस्थौ वनभुवि युवां सेवकौ नाभिसूनोः ?

किं निःसङ्गः फलतु युवयोः ? गच्छतं गच्छ न त्वम् ।

इत्थं क्रुध्यन्नमिविनमिवाग् लज्जया नागभर्तुः

किञ्चिन्मौनस्मितसवलितं वीक्षितं पातु युष्मान् ॥ ६ ॥

भङ्गं पञ्चाऽऽशु पञ्चाशुगसुभटशरान् पञ्चमुख्यव्रतश्री-

क्रीडासौख्यान्यवाप्तुं सममिव समितीः पञ्च संसेवितुं वा ।

आसीद् यः पञ्चमूर्तिर्नमिविनमिधृतोर्ध्वासिधाराचतुष्क-

क्रोडान्सः कान्तकायः स हरतु दुरितान्यादितीर्थङ्करो वः ॥७॥

यं शैवाः समुपासते शिव इति ब्रह्मेति वेदान्तिनो

बौद्धा बुद्ध इति प्रमाणपटवः कर्तेति नैयायिकाः ।

अहन्नित्यथ जैनशासनरताः कर्मेति मीमांसकाः

सोऽयं वो विदधातु वाञ्छितफलं श्रीनामिसूनुर्जिनः ॥ ८ ॥

दद्यान्मुदं सर्वसमानबुद्धिर्जगद्गुरुर्नामिनरेन्द्रसूनुः ।

उपार्जितं ज्ञानमहानिधानं दत्तं कुटुम्बाय विभज्य येन ॥ ९ ॥

धन्या त्वं मरुदेवि ! तीर्थकृदयं यस्याः सुतस्त्वीदृशो

निन्द्याः स्मः सुरनायिका अपि वयं यासामपत्यं नहि ।

एनं देहि यथाऽमृतैर्निजवपुः संश्लिष्य सिञ्चाम इ-

त्यात्तः स्मेरमुखः सुरीभिरभितः श्रीआदिनाथः श्रिये ॥ १० ॥

नव्योद्वाहविधौ वधूद्वययुतं पुत्रं सवित्री रति-

प्रीत्यासन्नमिव स्मरं किल ददौ यं विज्यसत्याशिषम् ।

कल्पद्गुः किल जङ्गमः किमधुना पत्रद्वयेनोद्गत-

स्तत् त्वं स्याः शतशाख इत्यनुदिनं स श्रेयसे नामिभूः ॥११॥

इति श्रीयुगादिजिनस्तवनम् ।



द्वात्रिंशदलकमलबन्धबन्धुरं
श्रीमहावीरस्तवनम् ।

सन्नमन्निदशवन्द्यपदं श्रीवर्धमानममलं विजितारम् ।
संस्तवीमि भवसागरपारं प्राप्तुमिच्छुरुहसद्गुणरत्नम् ॥ १ ॥
सद्भिरादृतमुरीकृतयत्नं त्वन्मते गततमस्युरुभासि ।
संशयावलिहरेऽद्य विलासि स्वान्तमस्तु मम संयमगेह ॥ २ ॥
सङ्गमुक्त ! भवदावजदाहं त्वं पयोधररव ! त्रिशलासू- ।
संभवं तमदिताङ्गिमनःसूदात्तधीरिममनोगजवारी ॥ ३ ॥
सन्ततं जिन ! भवानघहारी यैरसेव्यततरां गततन्द्रम् ।
सस्पृहं श्रयति तान्नसुरेन्द्रश्रीर्मनोहररसापि दुरापा ॥ ४ ॥
सङ्गतं गमशतैर्गुरुपापापोहकं जिन ! नयद्रुमकन्दः ।
सम्मदाय नहि कस्य तवाऽदस्सद्वचोऽमिततमोभरदीपः ॥ ५ ॥
सञ्चितं गुणगणैर्भवतापच्छेदि तेऽद्भुततमं पदपद्मम् ।
संसृजन्ति भविकाः श्रितपद्मं स्वेऽमले हृदि दितारतिकामम् ॥ ६ ॥
सङ्करेऽपि पतितास्तव नामध्यानमङ्गजजलातप ! येऽधुः ।
संपदं त इह यान्ति सुसाधुश्रेणिसेवित ! तपस्ततितीव्र ! ॥ ७ ॥
सज्जनान्बुजविबोधकृति ब्रध्नोपमो जनननीरधितोऽतः ।
संसदा दिविषदां नत ! तातः पाहि मां शममयस्त्वमनीव ! ॥ ८ ॥
सम्यगूर्ध्वमुवने मरुतोञ्चत् पञ्चमस्वररवैः सुसुरीकाः ।
संजगुर्गुरु यशस्तव राकाचन्द्रमण्डललसद्गुणचारो ! ॥ ९ ॥

१ इतः प्रवृत्ति सरसहृदयंगमाः प्रत्येकं श्लोकोद्धारपूर्वकाः कमलबन्धाद्याकृतयः
सन्ति परमन्तरान्तरा तत्र तत्रायसाक्षरमुद्रणालयेऽङ्कयितुमशक्यत्वात् ग्रन्थावसाने
सपुटनिर्देशं ताः सम्यक्तया शिलामुद्रणेनोद्धरिष्यामः ।

संपरायरिपुभिः सह मारो वर्धतेऽमद ! दधन्मयि नोदम् ।
 स त्वयाऽवगणितः किमकन्दः काञ्चनच्छविविभूषितकाय ! १०
 संसृतिं भयकरीमपहाय स्फीतिनिर्मल ! लभंस्तव बोधम् ।
 शर्म नैवृतममन्दमबाधं यामि नायक ! कदाहमकर्मा ॥ ११ ॥
 सङ्गरे श्रियममी अरिमर्माविच्छरोत्कररयेऽप्युपयेमुः ।
 संस्मृतस्त्वमसि यैर्भवितामुद्दामकामिततरुः शुभ ! शस्त ! ॥ १२ ॥
 सङ्गमामरकुदर्पदवास्तप्रावृडम्बुद ! दयापर ! देव ! ।
 संप्रति स्फुरति ते महिमावच्छासनं भुवि विभो ! सविवेकम् १३
 सत्पथप्रथनसार्थपतिं कस्त्वां जिनेश ! न नमत्यपकाम ! ।
 सत्कलाकुवलयामृतधामन्नद्भुता विधिविधियं दमशाल ! ॥ १४ ॥
 सर्वथा भयकरः कलिकालस्तावदङ्गिनि निबद्धविटम्बः ।
 संश्रितौ तव पदौ नहि यावद् वासवायुधधरौ रिपुयोध ! ॥ १५ ॥
 सर्वदापि भगवन्नघबन्धं प्रार्थयाम्यसमनो बहिरङ्गम् ।
 सन्निधौ निजपदोरितरागं मां विधेहि शशभृद्वदनश्री ! ॥ १६ ॥

श्रीरत्नसिंहसूरीन्द्रपादपद्ममधुव्रतः ।

चकारोदयधर्माऽमुं स्तवं कमलबन्धगम् ॥ १७ ॥

परिधिःश्लोकः—

श्रीसिद्धार्थनरेशनन्दन ! जिन ! श्रीवीर ! नीरुक्तनो !

स्तुत्वा त्वां नयनाग्नि (३२) सन्मितदलाम्भोजन्मबन्धस्तवात् ।

नेहे चक्रिपदं न वासवपदं नाऽस्तापदं संपदं

किन्तु त्वत्पदपङ्कयोनियमले भृङ्गायतां मे मनः ॥ १८ ॥

इति श्रीमहावीरस्तवनं द्वात्रिंशत्पत्रबन्धकमलगं परिधिगतगुरुनामकवि-
 नामकान्यनामगर्भम् उपाध्यायश्रीउदयधर्मकृतं मन्त्रिकूपालि-
 खितम् उदयसोममुनिपठनार्थमलेखि ॥

षोडशदलकमलबन्धवन्धुरा श्रीजिनस्तवन-चतुर्विंशतिका ।

रचयिता-तपागच्छगगनाङ्गणदिनमणि-श्रीमदकब्बरबादशाह-
प्रतिबोधक-जगद्गुरुश्रीहीरविजयसूरीश्वरशासनान्तर्वर्ति-
मुनिवर्य-श्रीमदमरविजय-शिष्यावतंस-मुनिमतल्लिक-
श्रीकमलविजयमुनिशिष्यः श्रीविजयप्रशस्तिकथा-
रत्नाकर-कस्तूरिप्रकरणादिप्रणेता विद्व-
च्छिरोरत्नं श्रीहेमविजयो मुनिः ।

षोडशदलकमलबन्धवन्धुरं श्रीयुगादिजिनस्तवनम् ॥ १ ॥

पयोजपाणिं वृषभं वृषाङ्कं रमातनूजन्मभिदावृषाङ्कम् ।
महोदयश्रीरजनीमृगाङ्कं गुरुं स्तुवे कीर्तिनिरस्तराकम् ॥ १ ॥
रुचिं दधानं परमामिताकं श्रीर्मङ्गलैस्तं समुपैति साकम् ।
हीलाप्रहीणं श्रितपुण्यपाकं ररक्ष यस्त्वां हृदि बुद्धलोकम् ॥ २ ॥
विद्याऽनवद्या तमुपैत्यशोकं जलेशयश्रीजितशाल्यशोकम् ।
यस्त्वां स्मरेत् पीडितकामघूकं सूरप्रभं हर्षितसाधुकोकम् ॥ ३ ॥
रिपुव्रजाक्रान्तममुं वराकं पुत्राग! पुत्रागनुतिष्वमूकम् ।
गर्भारसंसारजलैकभेकं वाग्वर्य! नाभेय! पुनीह्यशोकम् ॥ ४ ॥

१ रमा-लक्ष्मीस्तस्याः तनूजन्मा मदनस्तस्य मेदने शङ्कर इव शङ्करः । २ इतं-
गतं अकं दुःखं यस्य यस्माद्वा स तम् । ३ कृष्णशोभाजितमनोहरकं केलिवृक्ष-
वन्तम् । ४ हे नरश्रेष्ठ । ५ कल्पवृक्षस्तुतिकारिणम् ।

इति मुदितमनस्को मूर्धगाचार्यनामा-
 ५क्षरकमलनिबन्धैर्बन्धुरैः संस्तुतो यः ।
 कमलविजयसङ्ख्यावद्विनेयाणुरेणौ
 स भवतु मयि देवो दत्तदृष्टिः सतुष्टिः ॥ ५ ॥
 इति श्रीयुगादिजिनस्तवनम् ।

श्रीअजितजिनस्तवनम् ॥ २ ॥

मुखश्रिया तर्जितरात्रिकान्तं निरन्तरायं जिनराजिकान्तम् ।
 नाथे जिनं मुक्तिरमामकान्तं यमाश्रयं मुक्तसमस्तकान्तम् ॥ १ ॥
 कम्प्राकृतिं नाथमहं महान्तं श्रीमन्तमीडे जितशत्रुजातम् ।
 विज्ञैः परीतं जितशत्रुजातं जयन्तमप्युद्धतचित्तजातम् ॥ २ ॥
 यस्य क्रमद्वन्द्वमिभो नृनूतं सेव्यं सुरैराश्रयति स्म शान्तम् ।
 नत्वा तमानन्दरमानिशान्तं सूपात्तसौख्यं विदधे निशान्तम् ॥ ३ ॥
 रिरंसया मुक्तमिमं वहन्तं प्रभुत्वमलङ्घुतमर्तिवान्तम् ।
 वर्शामिरक्षुब्धमुपैति दान्तं रांः स्वत्विषा येन जितो नितान्तम् ॥ ४ ॥

इति मुदितमनस्को मूर्धगाचार्यनामा-
 ५क्षरकमलनिबन्धैर्बन्धुरैः संस्तुतो यः ।

१ चन्द्रम् । २ जिनाः सामान्यकेवलिनस्तेषां राज्या पङ्क्त्या कान्तं-मनोहरम्,
 अथवा जिनराज्याः कान्तं-पतिम् । ३ जिनं मुक्तिलक्ष्मीं याचे । ४ अकस्य-
 दुःखस्य अन्तो यस्य यस्माद्वा तम् । ५ जितशत्रुपुत्रम् । ६ जितं, शत्रुजातं वैरि-
 समूहो येन स तम् । ७ निशाया अन्तं निशान्तम् । ८ योषामिः । ९ सुवर्णम् ।

कमलविजयसङ्ख्यावद्विनेयाणुरेणौ

स भवतु मयि देवो दत्तदृष्टिः सतुष्टिः ॥ ५ ॥

इति श्रीअजितजिनस्तवनम् ।

श्रीसम्भवजिनस्तवनम् ॥ ३ ॥

श्रीसम्भवः सम्भवतीर्थनेता विराजतेऽसौ मदनैकजेता ।

जयावहं शस्तमसूत माता यैकं जितारिषितिकान्तकान्ता ॥ १ ॥

दामार्चितः स्वर्णधनप्रदाता नयैरभाद् यः समताविधाता ।

गतिं स शैवीं भुवनैकपाताऽच्छायैस्पर्दं यच्छतु धीजनेता ॥ २ ॥

धिनोतु युष्मान् गुणवृक्षजातारामः स सत्पूर्वपैथानुयाता ।

जगन्मता नीतिर्सुताऽतिपूता पापापहा येन जने प्रसूता ॥ ३ ॥

दौर्जन्यपर्जन्यसमीरपाता भवन्मतिः कस्य समस्तसाता ।

जाता न सैनैयं ! सदाऽभिभूताऽमितारिरुद्धूतवसन्तसूता ॥ ४ ॥

इति मुदितमनस्को मूर्धगाचार्यनामा-

ऽक्षरकमलनिबन्धैबन्धुरैः संस्तुतो यः ।

कमलविजयसङ्ख्यावद्विनेयाणुरेणौ

स भवतु मयि देवो दत्तदृष्टिः सतुष्टिः ॥ ५ ॥

इति श्रीसम्भवजिनस्तवनम् ।

१ प्रियः सम्भवो यस्मात् सः । २ यम् । ३ शिवं-मोक्षस्तत्सम्बन्धि-
नीम् । ४ न च्छाया देहो येषां तेऽच्छायाः सिद्धास्तेषां आस्पदं स्थानम् ।
५ सन्मार्गगमनकरः । ६ नीतिरूपा पुत्री । ७ सेनाया अपत्यं सैनैयस्तस्य
सम्बोधनम् ।

श्रीअभिनन्दनजिनस्तवनम् ॥ ४ ॥

श्रीसंवरक्षोणिपतेः सुताय मताय लोकप्रकरैर्नताय ।
 दारेष्वसक्ताय नमोऽस्त्वकाय नन्दाहराय क्षितकोपकाय ॥ १ ॥
 दमित्रजाम्भोजरवे ! स्वकायविभाजितस्वर्ण ! निरस्तमाय ! ।
 महाम्यहं त्वां प्रमदं विधाय लसन्मतिं सत्पथभागुपाय ॥ २ ॥
 गरीयसे पापनिवारणाय च्छलैकभूजन्मनिवारणाय ।
 राज्ञे मुनीनां धुतिकारणाय जन्युप्रियाय प्रणतोऽस्मयाय ॥ ३ ॥
 ऋतुव्रतव्रातनत ! त्रिसायमानन्दिनं त्वां कपटं विहाय ।
 वीतारिमञ्चामि मनोहराय हेलान्जहेले ! जिनराट् सदाय ॥ ४ ॥

इति मुदितमनस्को मूर्धंगाचार्यनामा-
 ऽक्षरकमलनिबन्धैर्वन्धुरैः संस्तुतो यः ।
 कमलविजयसङ्ख्यावद्विनेयाणुरेणौ
 स भवतु मयि देवो दत्तदृष्टिः सतुष्टिः ॥ ५ ॥

इति श्रीअभिनन्दनजिनस्तवनम् ।

श्रीसुमतिजिनस्तवनम् ॥ ५ ॥

नमन्नराधीशनिषेव्यपादं मोहैकपाथोरुहशीतपादम् ।
 स्तुवे कलाकोककठोरैरपादं धीरं जिनं त्यक्तपरापवादम् ॥ १ ॥

१ मोहपद्मविकासहरणे चन्द्रम् । २ कला एव कोकश्चकवाकस्तस्यानन्द-
 दाने कठोरपादः-सूर्यस्तम् ।

मदैर्विमुक्तं जलवाहनादं तेजस्विनं मेघसुतं रमादम् ।
 हेमच्छविं क्लृप्तजगत्प्रसादं मनोजदर्पोदलनैकपौदम् ॥ २ ॥
 विमुच्य यो दत्तमहाविषादं मतं भजेत् तीर्थपतिं सुसादम् ।
 लभेदसौ नष्टसमस्तखेदं यशो विधूतान्तरवैरिभेदम् ॥ ३ ॥
 तिरस्कृतोन्मादमसादकन्दं राज्ञास्यमीडे सुकृतेष्वमन्दम् ।
 जात्युल्लसद्दन्तमशेषभन्दं य आप्तवानादृतमुक्तिनन्दम् ॥ ४ ॥
 इति मुदितमनस्को मूर्धगाचार्यनामा-
 ऽक्षरकमलनिबन्धैर्वन्धुरैः संस्तुतो यः ।
 कमलविजयसङ्ख्यावद्विनेयाणुरेणौ
 स भवतु मयि देवो दत्तदृष्टिः सतुष्टिः ॥ ५ ॥
 इति श्रीसुमतिजिनस्तवनम् ।

श्रीपद्मप्रभजिनस्तवनम् ॥ ६ ॥

नवीमि सत्स्वान्तसरोमरालं मोक्षप्रदं कोपरसादरालम् ।
 यत्नेन लावण्यगुणाकरालं मिथ्यामतोत्तुङ्गतरावरालम् ॥ १ ॥
 पुरोगमानन्दसुखेन्दिरालं रम्भाभरैर्गीतिमिमं धरालम् ।
 दधौ सुखं वीक्ष्य गतस्मरालं रतिर्न भेतुं यमभूदरालम् ॥ २ ॥
 सुरेश्वरन्यस्तसरोजमालं महेज्जिनं यः प्रणताङ्गिमालम् ।
 तिरोदधुस्तद्विपदोऽनुकालं सातं पुनः प्रादुरभूदकालम् ॥ ३ ॥

१ जलधरगम्भीरघोषम् । २ मेघभूपालपुत्रम् । ३ मदनमदमेदने एक-
 पादं-शङ्करम् । ४ न सादो विषण्णता इति असाद आनन्द इत्यर्थस्तस्य
 कन्दम् । ५ राजा चन्द्रस्तस्य इव आस्यं मुखं यस्य स तम् ।

धुन्वन् भयं शर्मविधावबालं सूते स्म यत्स्वान्तमयैकजालम् ।
रसैर्नता देवमिमं शुभालं ये कायरुङ्नुन्ननवप्रवालम् ॥ ४ ॥

इति मुदितमनस्को मूर्धगाचार्यनामा-

ऽक्षरकमलनिबन्धैर्बन्धुरैः संस्तुतो यः ।

कमलविजयसङ्ख्यावद्विनेयाणुरेणौ

स भवतु मयि देवो दत्तदृष्टिः सतुष्टिः ॥ ५ ॥

इति श्रीपद्मप्रभजिनस्तवनम् ।

श्रीसुपार्श्वजिनस्तवनम् ॥ ७ ॥

सेतुं भवाब्धौ गुणरत्नधाम ! वाचंयमाम्भोजसहस्रधाम ! ।

मनस्यहं त्वां प्रवहामि वामहेलं सुपार्श्व ! क्षितकोपकाम ! ॥ १ ॥

लब्धोदयाङ्गीकृतमुक्तिपद्मक्ष्मीद्धक्षमापालनताङ्घ्रिपद्म ! ।

साधुप्रभो ! पाहि शमाभिराम ! गर्वैककोकामृतधामधाम ! ॥ २ ॥

रतीशसारङ्गमृगेन्द्रभीमं गुर्वर्तिसंसारमखैकभीमम् ।

रुचिं दधानं वरभावमामभिषक् ! शुभं मां कुरु देव ! नाम ॥ ३ ॥

क्षुद्रेतरस्वान्त ! निरस्तभाम ! कुन्दाभकीर्ते ! भवभूतिराम ! ।

जयाय नो देव ! विमुक्तराम ! रङ्गद्रुणग्राम ! मनोज्ञयाम ! ॥ ४ ॥

इति मुदितमनस्को मूर्धगाचार्यनामा-

ऽक्षरकमलनिबन्धैर्बन्धुरैः संस्तुतो यः ।

कमलविजयसङ्ख्यावद्विनेयाणुरेणौ

स भवतु मयि देवो दत्तदृष्टिः सतुष्टिः ॥ ५ ॥

इति श्रीसुपार्श्वजिनस्तवनम् ।

श्रीचन्द्रप्रभजिनस्तवनम् ॥ ८ ॥

भक्त्या शशाङ्कध्वज ! वैरिवारजेतः ! शशाङ्कोपमकीर्तिभार ! ।
 हंसेन्दुकुन्दद्युतिनेमि मारश्रीकण्ठ ! चन्द्रप्रभ ! निर्जितार ! ॥ १ ॥
 मन्देतरप्रज्ञ ! रुषाविकारतन्द्रानिहन्तः ! शममग्न ! तार ! ।
 रसेन्द्रविस्फूर्तिकृतावतार ! नमाम्यहं त्वां कृतरुङ्गनिकार ! ॥ २ ॥
 शेषाहिमूर्तेर्विजयं सुसारखनेः सितं यस्य यशश्चकार ।
 रमाभिरन्यः किमु तेऽर्तिपूरसूतात्मजैन्द्रेऽत्र तुलां बभार ॥ ३ ॥
 रीतिस्थितिः संसृतिमाधिनीरशक्तिं स सौख्येन नरस्ततार ।
 पाथोजपाणेस्तत्र योऽतिसारदन्तस्य नुत्यां प्रमदं दधार ॥ ४ ॥

इति मुदितमनस्को मूर्धगाचार्यनामा-

ऽक्षरकमलनिबन्धैर्बन्धुरैः संस्तुतो यः ।

कमलविजयसङ्ख्यावद्विनेयाणुरेणौ

स भवतु मयि देवो दत्तदृष्टिः सतुष्टिः ॥ ५ ॥

इति श्रीचन्द्रप्रभजिनस्तवनम् ।

श्रीसुविधिजिनस्तवनम् ॥ ९ ॥

भयत्रियामादिनकृत्समान ! जातोदय ! श्रीसुविधे ! समान ! ।
 महोभरैर्निर्जितचन्द्रमान ! हेतुः श्रियां नो भव निर्निदान ! ॥ १ ॥
 भवत्यरं यो मनुजोऽभिमानगजे गजारे ! प्रणतिं ततान ।
 वन्द्यो नरैर्दुःखतरुं विगानतन्द्रोज्झितः किं न स उच्चखान ? ॥ २ ॥
 श्रीमन्नशेषव्रतिषु प्रधान ! मुक्तिप्रियाकान्त ! गुणासमान ! ।
 निःकाम ! सेवामि सुपर्णयानसुन्दर्यपत्योदलनोक्षयान ! ॥ ३ ॥

स्तो. स. १८

दस्यूनशेषानभयप्रदानरतिः स किं नैव जमो जघान ? ।

गुर्वी त्वदाज्ञां करुणानिदानरुचिं सदा यः प्रणयान्ममान ॥ ४ ॥

इति मुदितमनस्को मूर्धगाचार्यनामा-

ऽक्षरकमलनिबन्धैर्बन्धुरैः संस्तुतो यः ।

कमलविजयसङ्ख्यावद्विनेयाणुरेणौ

स भवतु मयि देवो दत्तदृष्टिः सतुष्टिः ॥ ५ ॥

इति श्रीसुविधिजिनस्तवनम् ।

श्रीशीतलजिनस्तवनम् ॥ १० ॥

सोऽपास्तमोहप्रमदाप्रमादमदोऽत्र नान्देर्य ! शैमाससाद ।

सुन्दर्यसक्तस्य तवाऽस्तसाददरस्य यो नाथ ! नुतिं जगाद ॥ १ ॥

रदत्विषा तर्जितचारुकुन्दमुदीक्ष्य यस्त्वां मनुजो मुमोद ।

निलोठितारिः सकलां मुकुन्दरामामवाप्याऽपि स नो ममाद ॥ २ ॥

जाग्रन्मतिः सोऽत्र रमाविनोदयन्नो न किं वैरिगणं नुमोद ? ।

नत्यर्हमर्हन्तमुरुप्रमोदमानं मुदा त्वां जिन ! यो विवेद ॥ ३ ॥

मिथ्यामतानि प्रगलन्मरन्दसुमार्चिताङ्गः स न किं तुतोद ? ।

मुमुक्षुराट् ते स्थितिमङ्गिवृन्ददाहान्बु यः सत्यतमामुवाद ॥ ४ ॥

इति मुदितमनस्को मूर्धगाचार्यनामा-

ऽक्षरकमलनिबन्धैर्बन्धुरैः संस्तुतो यः ।

कमलविजयसङ्ख्यावद्विनेयाणुरेणौ

स भवतु मयि देवो दत्तदृष्टिः सतुष्टिः ॥ ५ ॥

इति श्रीशीतलजिनस्तवनम् ।

१ मन्दाया अपत्यं नान्देयस्तस्य सम्बोधनम् । २ सुखम् ।

श्रीश्रेयांसजिनस्तवनम् ॥ ११ ॥

भूयिष्ठतुष्टिं प्रगुणप्रभावग्रामं मुदा त्वां जिन ! यो नुनाव ।
 दक्षेषु मुख्यः सरलस्वभाव ? सौभाग्यवान् सोऽघवनं लुलाव ॥ १ ॥
 श्रेयांस ! तीर्थाधिपते ! सुभाव ! यशोनिधे ! मां विलसद्विभाव ! ।
 सेवां विधातुं तव सर्वदेवकुलं द्रुतं देवगृहाद् दधाव ॥ २ ॥
 लब्धोदयं संसृतिसिन्धुनावमङ्गी विभो ! त्वां खलु यश्चुकाव ।
 डरम्यतुण्डः शिवभीरुहावनद्धः स कर्माणि न किं जुहाव ? ॥ ३ ॥
 सादैकदन्तावलसिंहशाव ! धुतासुहृद्वृन्द ! गभीरराव ! ।
 परद्युते ! पालितसर्वजीव ! तिरोहितांहो जिनराज ! जीव ॥ ४ ॥

इति मुदितमनस्को मूर्धगाचार्यनामा-

ऽक्षरकमलनिबन्धैर्बन्धुरैः संस्तुतो यः ।

कमलविजयसङ्ख्यावद्विनेयाणुरेणौ

स भवतु मयि देवो दत्तदृष्टिः सतुष्टिः ॥ ५ ॥

इति श्रीश्रेयांसजिनस्तवनम् ।

श्रीवासुपूज्यजिनस्तवनम् ॥ १२ ॥

ज्ञानोदकन्दोद्गमवारिवाहं नमाम्यहं मुक्तजनप्रवाहम् ।
 साराशयं मुक्तिपथैकवाहं गदान्धकारोत्करसप्तवाहम् ॥ १ ॥
 रक्षामि रोगाम्बुदगन्धवाहं संकृष्टमुक्तिस्मितदृग्विवाहम् ।
 यमाप्य सद्यस्कगभस्तिदेहं मिषं जहू रुद्धगुणालिगेहम् ॥ २ ॥
 विश्वं तमुत्तालकलासमूहं भुप्रेतरं रम्यमवन्तमूहम् ।
 पदं श्रियामञ्जति राजदीहं ददर्श यस्त्वादितमोहदाहम् ॥ ३ ॥

मत्तं भवन्तं त्रिजगत्तमोहं हंसाभकीर्ते ! गतमानमोहम् ।
स्तुवे स्मराम्भोरुहशुभ्रवाहं वेगेन चिद्धीधवधुर्यवाहम् ॥ ४ ॥

इति मुदितमनस्को मूर्धगाचार्यनामा-
ऽक्षरकमलनिबन्धैर्बन्धुरैः संस्तुतो यः ।

कमलविजयसङ्ख्यावद्विनेयाणुरेणौ
स भवतु मयि देवो दत्तदृष्टिः सतुष्टिः ॥ ५ ॥
इति वासुपूज्यजिनस्तवनम् ।

श्रीविमलजिनस्तवनम् ॥ १३ ॥

श्रीमल्लसज्ज्ञान कलाकुनाभे देहि श्रियं देव ! गभीरनाभे ।
वक्त्राननिर्द्धूतकुरङ्गनाभे सुमत्पितः स्वीकृतधर्मनाभे ॥ १ ॥
दद्याः सुखं मे विमलाप्तनाभे रम्यस्ववंशद्युतिमत्सनाभे ।
गुप्तेन्द्रिये दुःखमहावनेभे रुषाऽन्तमाप्ते त्वयि नाथ ! लेभे ॥ २ ॥
नाथाऽङ्गभातार्जितशातकुम्भे मदीयहृत् स्तात् त्वयि शातकुम्भे ।
मन्दोऽभवस्त्वं कृतभूरिदम्भे त्रस्तैणनेत्रानिकरे सरम्भे ॥ ३ ॥
राजेत जङ्गायुगानुन्नरम्भे जन्योस्त्वयि प्रेम शिवैकलम्भे ।
मीनध्वजाभे किमिताः सलाभे हेलाः श्रियां तत्र न मञ्जुलाभे ॥ ४ ॥

इति मुदितमनस्को मूर्धगाचार्यनामा-
ऽक्षरकमलनिबन्धैर्बन्धुरैः संस्तुतो यः ।

कमलविजयसंख्यावद्विनेयाणुरेणौ
स भवतु मयि देवो दत्तदृष्टिः सतुष्टिः ॥ ५ ॥
इति विमलजिनस्तवनम् ।

श्रीअनन्तजिनस्तवनम् ॥ १४ ॥

स्मयोद्भुरक्षमाधरवज्रपाणे ! रामाकटाक्षक्रतुशूलपाणे ! ।
 मिथ्यादृगालीबलिचक्रपाणे ! सोपायमत्यै भव पद्मपाणे ! ॥ १ ॥
 मदासुहृत्संहृतिदण्डपाणे ! ऽतिशायिपद्मोदधिपाशपाणे ! ।
 लक्ष्मीं प्रयच्छाऽन्वयपद्मपाणे ! कर्मव्यथातारकशक्तिपाणे ! ॥ २ ॥
 मुमुक्षुमार्गद्रुमसेकपाणे ! निःसंशयानन्तसुधाभवाणे ! ।
 महान् कुरु प्रीणितरम्यवाणे ! हे नेतरङ्गीकृतमानवाणे ॥ ३ ॥
 शस्ते त्वयि क्लेशलताकृपाणे वर्तेत हृद्यस्य लसत्प्रमाणे ।
 दधौ स्थितिं श्रीजितपञ्चवाणे नन्दात्र शीलोत्तमवारवाणे ॥ ४ ॥
 इति मुदितमनस्को मूर्धगाचार्यनामा-
 ऽक्षरकमलनिबन्धैर्बन्धुरैः संस्तुतो यः ।
 कमलविजयसङ्ख्यावद्विनेयाणुरेणौ
 स भवतु मयि देवो दत्तदृष्टिः सतुष्टिः ॥ ५ ॥
 इति अनन्तजिनस्तवनम् ।

श्रीधर्मजिनस्तवनम् ॥ १५ ॥

भव्याशयो यः खलु शस्ततोषजनिः स्तवैस्त्वां पुरुषस्तुतोष ।
 तमिन्दिरा विश्वकुवेलपोषसोमं स्वदृग्विभ्रमकैः पुपोष ॥ १ ॥
 मतं त्वदीयं घनपापदोषप्रभुः प्रभो ! यः पुरुषो दुदोष ।
 भद्राणि तस्याऽऽशु शमाप्तिमोषमुखः स्मरस्तेनवरो मुमोष ॥ २ ॥
 नीरागराजे खलु दुष्टदोषशक्तस्त्वयीशे जिन ! यो रुरोष ।
 वर्याऽपि हि प्रोज्झितपापशोषमुखा द्रुतं तस्य मतिः शुशोष ॥ ३ ॥

महाशयं चित्कुसुमदमदोष ! तीर्थेश ! यस्त्वां मनुजो जुजोष ।
राजाननं तं कलकण्ठघोष—जम्भारिपत्नी तरसा जुघोष ॥ ४ ॥

इति मुदितमनस्को मूर्धगाचार्यनामा-
ऽक्षरकमलनिबन्धैर्बन्धुरैः संस्तुतो यः ।

कमलविजयसङ्ख्यावद्विनेयाणुरेणौ
स भवतु मयि देवो दत्तदृष्टिः सतुष्टिः ॥ ५ ॥
इति धर्मजिनस्तवनम् ।

श्रीशान्तिजिनस्तवनम् ॥ १६ ॥

विधेहि शान्ते ! श्रितरम्यरङ्गनरैर्नताङ्गे ! कृतपापभङ्ग ! ।
महान्ति शर्माणि रुजान्तरङ्गततौ भवान्धौ ततनौ सदङ्ग ! ॥ १ ॥
धत्से विभो ! त्वं महतामनङ्गमतङ्गजेभारिरपास्तसङ्ग ! ।
गोरेतरस्वान्तकजेषु चङ्गषडङ्घ्रितां कोपकुमुत्पतङ्ग ! ॥ २ ॥
सानन्दमूर्ते ! त्वयि सत्कुरङ्ग ध्वजे विभो ! यस्य मनो ररङ्ग ।
वसन्तसूतैकमरुद्भुजङ्ग ! तं मोक्षलक्ष्मीर्दृणुतेऽरमङ्ग ॥ ३ ॥
समस्तसौभाग्यरमानिषङ्ग ! चक्रित्वशक्त्या कृतवैरिभङ्ग ! ।
लब्धोऽसि येन श्रितपुण्यलिङ्गं नन्दाङ्गना तं न किमालिलिङ्ग ? ॥ ४ ॥

इति मुदितमनस्को मूर्धगाचार्यनामा-
ऽक्षरकमलनिबन्धैर्बन्धुरैः संस्तुतो यः ।

कमलविजयसङ्ख्यावद्विनेयाणुरेणौ
स भवतु मयि देवो दत्तदृष्टिः सतुष्टिः ॥ ५ ॥
इति शान्तिजिनस्तवनम् ।

श्रीकुन्थुजिनस्तवनम् ॥ १७ ॥

देहत्विषा निर्जितसत्सुवर्ण ! वेणुकणैः किन्नरणीतवर्ण ! ।
 द्रवाश्रयं त्वां प्रणमाम्यवर्ण मुस्तैकभूदार मुदारवर्ण ! ॥ १ ॥
 निःशेषपापानिलभुक्सुपर्ण ! पुनीहि हग्नन्मपयोजपर्ण ! ।
 रङ्केतराश्रो दुरितालिकर्ण दल्मि प्रजप्रीणितविश्वकर्ण ! ॥ २ ॥
 रक्षैकदक्षं भुवनासवर्णमुन्मार्गघूकद्युतिमत्सवर्ण ! ।
 खरेतरं कुन्थुविभो ! सुवर्णमहं स्तुवे प्रीतसमस्तवर्ण ! ॥ ३ ॥
 नुताङ्गिरार्यैरमनोभवर्ण स्वयः कषायाशुगनेत्रकर्ण ।
 राजेव विश्वान्यव देव ! तूर्णमिताघतापाद् गुणरत्नपूर्ण ॥ ४ ॥

इति मुदितमनस्कोमूर्धगाचार्यनामा-

ऽक्षरकमलनिबन्धैर्वन्धुरैः संस्तुतो यः ।

कमलविजयसङ्ख्यावद्विनेयाणुरेणौ

स भवतु मयि देवो दत्तदृष्टिः सतुष्टिः ॥ ५ ॥

इति कुन्थुजिनस्तवनम् ।

श्रीअरजिनस्तवनम् ॥ १८ ॥

स्तुवे विभो ! त्वां जगदेकभानो ! तथ्याध्वपाथोनिधिशीतभानो ! ।
 श्रियां पदं रुक्शयनैकभानो ! तनुत्विषा नुन्नहिरण्यभानो ! ॥ १ ॥
 तनोति यस्ते जिन ! शस्तमानोपास्ति स्थिरत्वैकसुमेरुसानो ! ।
 विभो ! त्वदीये हृदि दत्तदानोऽरुचस्त्वमब्जेऽलिरिवाप्तवेनो ॥ २ ॥
 दद्याः सुरीभिः कृतकीर्तिगानो जनस्य देवीमहिषीसुसूनो ! ।
 गर्वोञ्जितः सर्वगुणैरनूनोऽवस्थानमागाढनिगूढजानो ! ॥ ३ ॥

द्रव्यप्रकाशं सुखकामधेनो ! सूषे स्म यः कर्मसमित्कृशानो ! ।
रीतिं स दिश्याज्जगदर्च्यमानो शङ्कां स्म यानो वसुदेवसूनो ! ॥४॥

इति मुदितमनस्को मूर्धगाचार्यनामा-

ऽक्षरकमलनिबन्धैर्बन्धुरैः संस्तुतो यः ।

कमलविजयसङ्ख्यावद्विनेयाणुरेणौ

स भवतु मयि देवो दत्तदृष्टिः सतुष्टिः ॥ ५ ॥

इति अरजिनस्तवनम् ।

श्रीमल्लिजिनस्तवनम् ॥ १९ ॥

श्रीकुम्भभूपालकुलावतंसं धन्याशयं विश्वकृतप्रशंसम् ।

महामुनिस्त्वान्तसरोजहंसं सानन्दमीडे जिनमिद्वशंसम् ॥ १ ॥

गच्छेज्जिन ! त्वामलिनीलभासं रसेन यो हृत्कजधर्मभासम् ।

वाग्भिर्जगुस्तं मरुतां पुमांसं चलेक्षणाः शस्तयशोनिवासम् ॥ २ ॥

कर्मापहं स्वे हृदि राजहंसं चकार यस्त्वां भुवनैकहंसम् ।

क्रमस्थितं धर्मरमारिरंसं शिवावली तं समुपैत्यहिंसम् ॥ ३ ॥

रोचिष्णवस्तावकपन्निरंसं लाभाः स्ववाग्विष्णुहताघकंसम् ।

कार्यज्ञमायान्ति तमाप्रशंसं रामं जगौ त्वां नतमर्त्यहंसम् ॥ ४ ॥

इति मुदितमनस्को मूर्धगाचार्यनामा-

ऽक्षरकमलनिबन्धैर्बन्धुरैः संस्तुतो यः ।

कमलविजयसङ्ख्यावद्विनेयाणुरेणौ

स भवतु मयि देवो दत्तदृष्टिः सतुष्टिः ॥ ५ ॥

इति मल्लिजिनस्तवनम् ।

श्रीमुनिसुव्रतजिनस्तवनम् ॥ २० ॥

श्रीसुव्रत ! भ्राजिगुणालिभाजमहं स्तुवे त्वां नतदेवराज ! ।
 दयानिधिं रक्षित देहभाजमनङ्गसारङ्गकुरङ्गराजम् ॥ १ ॥
 रक्तो भवेद् यः सुरमर्त्यराजविद्याधरैर्वीक्ष्य मुखास्तराज ! ।
 जनः क्रमे ते प्रणमन्नराज ! यतीश ! नैवाऽत्र स किं रराज ? ॥ २ ॥
 विधेहि सद्ब्रह्मवबोधबीजबुद्धिं नताशेषमरुत्समाज ! ।
 धन्याङ्गनामुक्तमनोज्ञलाज परंपरः सुव्रत निर्मलाज ! ॥ ३ ॥
 दम्भाभिमानस्मरभीमुराज ! नवीनपाथोधरमन्द्रवाज ! ।
 मान्यं स्तुवे त्वां भवतापलाजमितामयं निर्जितधर्मराज ! ॥ ४ ॥

इति मुदितमनस्को मूर्धगाचार्यनामा-

ऽक्षरकमलनिबन्धैर्बन्धुरैः संस्तुतो यः ।

कमलविजयसङ्ख्यावद्विनेयाणुरेणौ

स भवतु मयि देवो दत्तदृष्टिः सतुष्टिः ॥ ५ ॥

इति मुनिसुव्रतजिनस्तवनम् ।

श्रीनमिजिनस्तवनम् ॥ २१ ॥

शालित्रताम्भोरुहवासरेशं सर्वाङ्गिचेतःकु वशर्वरीशम् ।
 नवीमि देवं प्रणमत्सुरेशं नाथं भवोर्वीरुहकुञ्जरेशम् ॥ १ ॥
 यस्त्वां स्मरेत् पापमुरेन्दिशं करोति चित्ते प्रणमन्नरेशम् ।
 श्रीरेति शीघ्रं स्थितिबन्धुरेशं मनोज्ञमेधामणिपुष्करेशम् ॥ २ ॥
 हार्यङ्किणा पावितसर्वदेशं वीतस्मयं सद्गुणसन्निवेशम् ।
 रम्यं स्तुवे त्वां जिन ! सन्निदेशं स्वाधीनतानीतसुखप्रवेशम् ॥ ३ ॥

मिश्रेषु मुख्यं भयजीवितेशं नेतः ! शिवश्रीवरजीवितेशम् ।
नमे ! स्मरेद् यो गुणवत्सदेशं मही महेत् तं गुणराजिवेशम् ॥४॥

इति मुदितमनस्को मूर्धगाचार्यनामा-

ऽक्षरकमलनिबन्धैर्बन्धुरैः संस्तुतो यः ।

कमलविजयसङ्ख्यावद्विनेयाणुरेणौ

स भवतु मयि दैवो दत्तदृष्टिः सतुष्टिः ॥ ५ ॥

इति नमिजिनस्तवनम् ।

श्रीअरिष्टनेमिजिनस्तवनम् ॥ २२ ॥

पङ्क्तिर्नराणां त्वयि पञ्चरोपचर्चापहे या स्वदृशं रुरोप ।

महीतले कोऽपि परास्तकोप ! गतौ न तस्यां पुरुषश्चुकोप ॥ १ ॥

छलैकदृग् मन्मथकंशगोपपते ! जगद् गोनिकरैकगोप ! ।

तिरस्कृतारिर्नतसर्वगोप ! श्रीमन् भवानेव यदून् जुगोप ॥ २ ॥

सुरावलीसेव्य ! दिताघरोप ! धन्यं जिनं त्वां कृतपापलोप ! ।

महेन्महान्तं दुरितं न कोपपत्तिस्थितिर्नेमिविभो ! लुलोप ॥ ३ ॥

रन्ता स एव प्रणयीह गोपपत्तिप्रियायां स्वमघं जुगोप ।

रागात् त्वया प्रैक्षि पुमानरोपसौभाग्यसौजन्यनिधानगोप ! ॥ ४ ॥

इति मुदितमनस्को मूर्धगाचार्यनामा-

ऽक्षरकमलनिबन्धैर्बन्धुरैः संस्तुतो यः ।

कमलविजयसंख्यावद्विनेयाणुरेणौ

स भवतु मयि दैवो दत्तदृष्टिः सतुष्टिः ॥ ५ ॥

इति अरिष्टनेमिजिनस्तवनम् ।

श्रीपार्श्वजिनस्तवनम् ॥ २३ ॥



पङ्केरुहास्त्राय गुणालिधारिणेडिताय कन्दर्पमदापहारिणे ।
 तनूकृतास्त्वर्वसगर्ववैरिणे श्रीसूनुरूपोपमरूपधारिणे ॥ १ ॥
 कलाकलापक्षितिजन्मवारिणे मत्तद्विपाधीश्वरचारुचारिणे ।
 लक्ष्मस्मयारातिबलैकदारिणे विज्ञातविज्ञाज्ञयदर्पकारिणे ॥ २ ॥
 जगत्तनूमन्निकरोपकारिणे यशस्विने पूतपथानुसारिणे ।
 गुणामिरामव्रतिवृन्दहारिणे रसेशवन्द्याय लसद्विचारिणे ॥ ३ ॥
 वेग्यक्षवाहालिमहानुहारिणे नमामि पार्श्वाय कुवादिवारिणे ।
 मोहक्षमापालकुलप्रहारिणे स्तुताय लोकैः सतत्ता विकारिणे ॥ ४ ॥

इति मुदितमनस्को मूर्धगाचार्यनामा-
 ऽक्षरकमलनिबन्धैर्बधुरैः संस्तुतो यः ।

कमलविजयसङ्ख्यावद्विनेयाणुरेणौ

स भवतु मयि देवो दत्तदृष्टिः सतुष्टिः ॥ ५ ॥

इति पार्श्वजिनस्तवनम् ।

श्रीशासनाधीशवर्द्धमानजिनस्तवनम् ॥ २४ ॥





श्रीत्रैशलेय ! श्रितशुद्धजापकलो भवन्तं जिन ! यो जजाप ।
 महामतिं रोपितसर्वपापलतो न वङ्कोऽपि नरः शशाप ॥ १ ॥
 विलासकृद् यस्य मनस्यपापजनिर्भवान् स्वीयवचांस्युवाप ।
 यतिप्रियः स क्षितविश्वतापशिलं वचः शीततमं ललाप ॥ २ ॥


शुभा भवदृष्टिरितानुतापहेला जनं यं भगवन्नवाप ।
 मत्ताशयः कोऽपि नहि प्रलापविपत्तिपत्तिस्तमरिस्तताप ॥ ३ ॥
 जज्ञे भवान् वीर ! लसत्कलाप ! यस्याशये प्रीणितसत्कलाप ! ।
 कृत्येष्वनैषीद् भवदीयलापतिग्मश्रुतिस्तं प्रणताचलाप ! ॥ ४ ॥


इति मुदितमनस्को मूर्धगाचार्यनामा-
 ऽक्षरकमलनिबन्धैर्बन्धुरैः संस्तुतो यः ।
 कमलविजयसङ्ख्यावद्विनेयाणुरेणौ
 स भवतु मयि देवो दत्तदृष्टिः सतुष्टिः ॥ ५ ॥
 इति शासनाधीशवर्धमानजिनस्तवनम् ।





















॥ श्रीशान्तिजिनस्तवनम् षोडशं कमलम् १६ ॥





॥ श्री महाजिनस्तवनम्. एकोनविंशं कमलम् ॥ ११ ॥

